
ತೀರ್ಬ್‌ಚ್‌ ನಿಮಾಣೆ ಆನಿ ಬಾಂದ್ಹಾ ತಸಲೆಂ ಜಾವ್ನಾಸ್ತಲೆಂ. 

೫. ನವ ವರ್ಗಣೆಚೊ ವಿಳಾಸ್‌ ಪದ್ನಿ ವರ್ನಣಿ ಯಾ ನವಿ ವರ್ನಣಿ ಭರ್ರಾನಾಂಚ್‌ ಪಾವಿತ್‌ 
ಕರುಂಕ್‌ ಜಾಯ್‌. ಉಪ್ರಾಂತ್‌ ಧಾಡ್ಜಾರ್‌ ಹ್ಮಾ ಯೋಜನಾಚೊ ಫಾಯ್ದೊ 
ಮೆಳ್ಳೊನಾ. 

೫೬ ದೆಕುನ್‌ ತುರ್ತ್‌ ಕರ್‌ ಆನಿ ಹೆಂ ಯೋಜನ್‌ ತುಕಾ ಆನಿ ತುಜಾ ಮೊಗಾಚಾಂಕ್‌ 

ಧಾಡುಂಕ್‌ ವಿಳಾಸ್‌: 


The Manager 
Punov Publications 

‘Mithr Mandir’, Opp. Vamanjoor Church, 
Vamanjoor, Mangalore - 574508. 


ವಿ.ಸೂ.: ಆಮ್ಚಾ ಪ್ರತಿನಿಧಿಲಾಗಿಂ ಯಾ'ರುಲೊ' ಆನಿ'ಕುರೊವ್‌' ಪತ್ರಾಂಕ್‌ ವರ್ಸಣ್ಕೊ 
ಸ್ವೀಕಾರ್‌ ಕರ್ಹಾ ಸಂಸ್ಥ್ಯಾಂಕ್‌ ಐವಜ್‌ ಫಾರಿಕ್‌ ಕರುನ್‌ ರಶೀದ್‌ ಘೆವೈತ್‌. 


ಕಾದಂಬರಿ ಸರಣಿ :125 


ಪಂಪಾದಕ್‌: 
ಡೊಲ್ಫಿ ಕಾಸ್ಸಿಯಾ 


ಪ್ರಕಟ್ಲಾರ್‌: 
ಪುನವ್‌ ಪ್ರಕಾಶನ್‌, 
ಮಂಗ್ಳುರ್‌ 
ಮುಖ್‌ಚತ್ರ್‌: 
ಛಾಪ್ಲಾರ್‌: 
ವಿಕಾಸ್‌ ಪ್ರಿಂಟರ್ಸ್‌, 
ವಾಮಂಜೂರ್‌, ಮಂಗ್ಳುರ್‌. 
©: 762958 
ಶೀ :ರು. 80/ 
ವಿದೇಶೀ : ರು. 350/- 
ಇಸ್ತಿಹಾರಾಂ, ವರ್ಗಣಿ, ಲೇಖನಾಂ, 
ಇತ್ಯಾದಿ ಧಾಡುಂಕ್‌ ವಿಳಾಸ್‌: 


The Manger/Editor, 
Punov Publications, 


' Opp. Yamanjoor Church, 


Mangalore 574 508, 
© 762158 


ಆಪ್ಲೆಂಪಣ್‌ ಆಮ್ಕಾಂ ಭಗ್ಹಾಂತ್‌ ನವಾಲ್‌ ನಾ. | 
ಆವಯ್‌ ಆಮ್ಕಾಂ ಸಾಸ್ಲಾಕ್‌ ಸಾಂಡುನ್‌ ಗೆಲಿ| 
ತರೀ ತಿ ಸದಾಂ ಆಮ್ಚೆ ಸಾಂಗಾತಾ ಆಸಾ, ಆಮ್ಕಾಂ। 
ಸಾಂಬಾಳ್ತಾ, ಸಸಾಯ್‌ ದಿತಾ ಮ್ಹಳ್ಳೊ ಉಡಾಸ್‌ 
ಆಮ್ಕಾಂ ಆಸಾ? ತಿಣೆ ಶಿಕಯ್ದಲಿ ತಿ ಗೋಡ್‌ ಭಾಸ್‌. 
ಅಜೂನ್‌ ಮೊರಾ ಪರ್ಕಾಂತ್‌ ಆಮಿ 
ಘೊಳಯ್ತಾಂವ್‌. (ತಿಕಾ ಇನ್ಕಾರ್‌ ಕರುನ್‌ ಫಿಂರ್ಗಿ 
ಭಾಷೆಕ್‌ ವೆಂಗ್ಲೆಲ್ಮಾಂಕ್‌ ತಾಂಚಾ ವೆಚಿಕ್‌ಪಣಾಚಿ 
ಆತಾಂ ಪರ್ವಾ ಜಾಯ್ನಾ ತರೀ ಆಕಾಂತ್‌ ಆನಿ 
ಸೊಸುಂಕ್‌ ಜಾಯ್ನಾ ತಸಲ್ಮೆ ಅಗಾಧ್‌ ದುಖಾ ವೆಳಿಂ 
ಆಪಾಪಿಂಚ್‌ ತಿಚೊ ಉಡಾಸ್‌ ಯೆತಾ.) 
ಕೊಂಕ್ಣಿ ಆಮ್ಚೆ ಮಾಯ್‌ ಭಾಷೆ ಥಾವ್ನ್‌ ಆಮಿ 
ದಿಸ್ಪಡ್ತಿ ಜೀಣ್‌ ಸುಢಾಳ್‌, ಸುಹಾಸಿ ಥರಾನ್‌. 
ಸಾರ್ತಾಂವ್‌ ತರೀ ತಿಚೆ ಖಾತಿರ್‌ ಆಮಿ ಕಾಂಯ್‌ 
ಕೆಲಾಂ? ಸೆವಾ ಕರ್ಚೆ ತಿತ್ಲೆಂ ಮನ್‌ ತರೀ ರುತಾ ಕೆಲಾಂ? ' 
ಯೆದೊಳ್‌ ಕರುಂಕ್‌ ನಾ ತರ್‌ ಆತಾಂ ತರೀ ತಶೆಂ 
ಕರ್ದೊ ಆವ್ಕಾಸ್‌ ಗಳ್ಳುಯಾಂ. 
ಹೆಂ ವರಸ್‌ ವಿಶಿಷ್ಟ್‌ ಕರ್ಹಾಕ್‌ ಆಮಿ ಚಿಂತ್ಲಾಂ. 
ತಿಸ್ರ್ಯಾ ಸಹಸ್ರಾಕ್‌ ಪಾಂಯ್‌ ತೆಂಕ್ಹಾ ಪಯ್ಲೆಂ 
'ಕುರೊವ್‌' ಹರೈಕ್ಲ್ಯಾಚಾ ಘರಾ ಪಾವೊಂ. ಹಾಂತ್ಲಿ | 
ರೂಚ್‌ ಹರೈಕಾ ಕಾ ಕೊಂಕ್ಸ್ಯಾ ಚಿ ಜೀವ್‌ ಚಾಕೊಂ. ಹ್ಮಾ' 
ಖಾತಿರ್‌ ಏಕ್‌ ಯೋಜನ್‌ ಆಮಿ ತಯಾರ್‌ ಕೆಲಾಂ. : 
ಹೆಂ ಯೋಜನ್‌ ಕಾರ್ಯಗತ್‌ ಕರ್ಹಾಂತ್‌ : ದುಡ್ತಾನ್‌ 
ಆಮ್ಕಾಂ ಲುಕ್ಸಾಣ್‌ ಜಾತಲಿ ಪುಣ್‌ ಕೊಂಕ್ಣೆಚಿ ಪ್ರಗತಿ; 
ಜಾತಲಿ. ಅಸಲೆಂ ಬರೆಂ ಮನ್‌ ಆಮ್ಚೆಲಾಗಿಂ ಆಸೊಂ. 
ಚಡಿತ್‌ ವಿವರ್‌ ಮುಖ್‌ ಪೊರಾಚಾ ಪಾಟ್ಲ್ಯಾ, 
ಪಾನಾರ್‌ ದಿಲಾ. ದಯಾ ಕರುನ್‌ ವಾಚ್‌. 
“ಡೊಲ್ಫಿ, ಕಾಸ್ಸಿಯಾ 


ಚೋಲೆ (Chole) 


ಕೆ.ಜಿ. ಕಾಬೂಲ್‌ ಚಣೆ ರಾತಿಂ ಉದ್ಕಾಂತ್‌ ಭಿಜಾತ್‌ ಫಾಲ್‌. ದುಸ್ರ್ಯಾ ದಿಸಾ 
ಪ್ರೆಶ್ಶರ್‌ ಕುಕ್ಕರಾಂತ್‌ ಚಿಮ್ಚಿ ಸೊಡಾ ಪಿಟೊ, ಮೀಟ್‌ ಆನಿ 5 ಕಪ್‌ ಉದ್ಕಾಂತ್‌ ಬೊರೆ 
ಮೋವ್‌ ಪಡಾಸರ್‌ ಉಕಡ್‌. 

ತೊಪ್ಪ್ವಾಂತ್‌ 6 ಟೇಬಲ್‌ ಸ್ಪೂನ್‌ ತೂಪ್‌ (ಕರ್ಗಾಲ್ಲೆಂ) ತಾಪಯ್‌ ಆನಿ ತಾಂತುಂ 
ಭಾರೀಕ್‌ ಶಿಂದ್‌ಲ್ಲೊ 2 ತರ್ನ್ಯೊ ಮಿರ್ಸಾಂಗೊ, 1 ಇಂಚ್‌ ಆಲೆಂ, 4 ಬೊಯೊ 
ಲೊಸುಣ್‌, 2 ಪಿಯಾವ್‌, ಶಿಂದ್‌ಲ್ಲೆ 2 ಮಧ್ಯಮ್‌ ಗಾತ್ರಾಚೆ ಟೊಮೆಟೊ ಘಾಲ್ನ್‌ 
ಬೊರೆಂ ಕರ್ನ್‌ ಭಾಜ್‌. ಉಪ್ರಾಂತ್‌ ಉಕಡ್ಡಲೆ ಚಣೆ ಉದ್ಕಾ ಸಮೇತ್‌ 3 ಟೇಬಲ್‌ 
ಸ್ಪೂನ್‌ ಆಮ್ಸಾಣೆಚೆಂ ಉದಾಕ್‌ (ದಾಟ್‌), 4 ಟೀ ಸ್ಪೂನ್‌ ಕನ್ನಿರೆ ಪಿಟೊ, 1% ಟೀ ಸ್ಪೂನ್‌ 
ಹಳ್ಳಿ ಪಿಟೊ, 1 ಟೀ ಸ್ಪೂನ್‌ ಮಿರ್ಸಾಂಗೆ ಪಿಟೊ,' 1 ಟೀ ಸ್ಪೂನ್‌ ಗರಮ್‌ ಮಸಾಲ 
ಪಿಟೊ ಆನಿ 1 ಟೀ ಸ್ಪೂನ್‌ ಭಾಜುನ್‌ ಪಿಟೊ ಕೆಲ್ಲೊ ಜಿರ್ಕಾಚೊ ಪಿಟೊ ಭರ್ಸುನ್‌ 
ಲ್ಹಾನ್‌ ಉಜ್ಕಾರ್‌ 5 ಮಿನುಟಾಂ ಉಕಡ್‌. 1 ಟೇಬಲ್‌ ಸ್ಪೂನ್‌ ವೊಡ್ತಾಲಾಂವ್‌ ಬಾರೀಕ್‌ 
ಶಿಂದ್‌ಲ್ಲಿ ಆನಿ 1 ಟೇಬಲ್‌ ಸ್ಪೂನ್‌ ಕನ್ನಿರೆ ಭಾಜಿ ಬಾರೀಕ್‌ ಶಿಂದ್‌ಲ್ಲಿ ಆನಿ 1 ಪಿಯಾವಾಚಾ 
ಕಾಪಾಂನಿ ಅಲಂಕರಿತ್‌ ಕರ್‌. ಬಟುರಾ ಒಟ್ಟುಕ್‌ ದೀ. 

ಬಟುರಾ: 1) 200 8735 ಮೈದಾ, 1 ಟೀ ಸ್ಪೂನ್‌ ಸೊಡಾ ಪಿಟೊ, 6-9 ಟೇಬಲ್‌ 
ಸ್ಪೂನ್‌ ಧಂಯ್‌, 1 ಟೀ ಸ್ಪೂನ್‌ ಮೀಟ್‌, 1 ಟೀ ಸ್ಪೂನ್‌ ಸಾಕರ್‌, ಸಕ್ಕಡ್‌ ಚಪಾತ್ಕಾಂಚಾ 
ಪಿಟಾಬರಿ ಮೋಳ್ನ್‌ ರಾತಿಂ ದವರ್‌ ಯಾ ಬಾರಾ ವರಾಂ.1 ಟೇಬಲ್‌ ಸ್ಪೂನ್‌ ತೇಲ್‌ 
(ತೇಲ್‌ ಭಾಜುಂಕ್‌). ಸಕಾಳಿಂ ಗುಳೆ ಕರ್ನ್‌ ಪೂರಿ ಬರಿ ಲಾಟುನ್‌ ತೆಲಾಂತ್‌ ಭಾಜುನ್‌ 
ಕಾಡ್‌. 

2) ಮೈದಾ 2% ಕಪ್‌, ಬೇಕಿಂಗ್‌ ಪೌಡರ್‌ ೪ ಟೀ ಸ್ಪೂನ್‌, ಮೀಟ್‌ ರುಚಿಕ್‌, 6 
ಕಾಪಾಂ ಉಂಡೊ (ದೇಗ್‌ ಕಾತರ್‌ “Remove crust), % ಕಪ್‌ ಧಂಯ್‌. `. 

ಕರುಂಕ್‌ ವಯ್ರ್‌ ಕಳಯಿಲ್ಲೆ ಪರಿಂ. 

3) % ಕೆ.ಜಿ. ಮೈದಾ, % ಟೀ ಸ್ಪೂನ್‌ ಸೋಡಾ ಪಿಟೊ, 2% ಟೇಬಲ್‌ ಸ್ಪೂನ್‌ 
ಕರ್ಗಾಲ್ಲೆಂ ತೂಪ್‌, ೫% ಟೀ ಸ್ಪೂನ್‌ ಮೀಟ್‌, % ಕಪ್‌ ದೂಧ್‌. 

ಕರುಂಕ್‌ ವಯ್ರ್‌ ಕಳಯಿಲ್ದೆ ಪರಿಂ. 


ಕುರೊವ್‌ 4 ಜೂನ್‌ 1999 : 


ಗ 


? ಶೈಲಾ ಮಸ್ಕರೇನ್ಹಸ್‌, ಉಡುಪಿ 

ಚಲ್ಮಾನ್‌ ಕಾಜಾರ್‌ ಜಾಂವ್ಕ್‌ ಗಳಾಯ್‌ ಕೆಲ್ಯಾರ್‌ ಆಮ್ಚಿ ಸಮಾಜ್‌ ಉಲಯ್ನಾ, ಚಲಿಯೆಕ್‌ 
ಮುತ್ರ್‌ ಕಿತ್ಕಾ ಬೋಟ್‌ ಜೊಕ್ತಾ? 

1೫. ತಿಕಾ ಬೋಟ್‌ ಜೊಕ್ತಾ ಸಗ್ಳಿ ಸಮಾಜ್‌ ನ್ಹಯ್‌ ಫಕತ್ತ್‌ ಬಾಯ್ಲಾಂಚಿ ಮೊಸ್ರಾಳಿ, 
ಯೆಮ್ಮುಳಿ ಸಂತತ್‌. 

? ಎಲ್ಮಾ, ಮಂಗ್ಳುರ್‌ 

ಕಾಜಾರಿ ಬಾಯ್ಲ್‌ ಪರ್ಕಿ ದಾದ್ಲ್ಯಾ ಪಾಟ್ಲ್ಯಾನ್‌ ಧಾಂವ್ಲ್ಯಾ ನಂತರ್‌ ಆತಾಂ ದಾದ್ಲೊ ದುಸ್ರೆಂ 
ಕಾಜಾರ್‌ ಜಾಂವ್ಕ್‌ ಆಯ್ತೊ ಜಾತಾನಾ ಇಗರ್ಹ್‌ ಮಾತಾ ತಾಕಾ ಕಿತ್ಕಾ ಅಡ್ಕಳ್‌ ಹಾಡ್ತಾ? 

ಚ” ಅಡ್ಕಳ್‌ ಹಾಡ್ದಾಕ್‌ ಕಾರಣಾಂ ಸಭಾರ್‌ ಆಸಾತ್‌. ಪುಣ್‌ ತಾಚಿ ಪತಿಣ್‌ ಪರ್ಮಿ ದಾದ್ಲ್ಯಾ 
ಸಾಂಗಾತಾ ಧಾಂವ್ಲ್ಯಾ, ತಾಚೆ ಸಂಗಿಂಚ್‌ ರಾವ್ಲ್ಯಾ ಆನಿ ಕಾಜಾರಿ ಜಿಣಿ ಜಿಯೆತಾ ತರ್‌ ಕಾನೂನ್‌ 
ತಾಕಾ ಆಡಾಯ್ಡಾ. 

? ಮೊನಿಕಾ, ಮೊಡಂಕಾಪ್‌ 

ಚಲಿಯೆಕ್‌ ಕಾಜಾರ್‌ ಅನಿವಾರ್ಕ್‌ಗೀ? 

ಆ ತಿಚೆಂ ರಚನ್‌ ತ್ಕಾಚ್‌ ಖಾತಿರ್‌ ಜಾಲಾಂ ಮ್ಹಳ್ಳೆಂ ಚಿಂತಾಪ್‌ ಸಮಾಜೆಂತ್‌ ಆಸಾ. ತಿಣೆ 
ಖಂಚೊ ತರೀ ಏಕ್‌ ಭೆಸ್‌ ವಿಂಚುಂಕ್‌ ಜಾಯ್‌. ನ್ಹಯ್‌ ತರ್‌ ಆಮ್ಚೊ ಕುಡ್ಕುಡಾಂತ್ಲ್ಕೊ 
ಸಾಂತಿಣ್ಕೊ ತಿಕಾ ಉತ್ರಾಂಚಾ ಭಾಲ್ಕಾಂನಿ ತೊಪುನ್‌ ಚಿತ್ರ್‌ಹಿಂಸಾ ದೀವ್ನ್‌ ನಾಸ್‌ ಕರ್ವಿತ್‌. 

? ಎಪ್ಪಿ, ಶಿರ್ತಾಡಿ 

ಚಡಾವತ್‌ ಆಮ್ಚೊ ಚಲಿಯೊ ಸಂಸಾರಿ ಸರ್ವ್‌ ಸುಖ್‌ ಭೊಗ್ರಚ್‌ ಲಗ್ನಾಂತ್‌ ದಾದ್ಲ್ಯಾ ಥಾವ್ನ್‌ 
ವೆಗ್ಳಾಚಾರ್‌ ಘೆತಾತ್‌. ಹೆಂ ಕಶೆಂ ಆಡಾವೈತ್‌? 

1೫. ಸಂಸಾರಾಚಾ ಆರಂಭಾರ್‌ ಥಾವ್ನ್‌ ಮನಿಸ್‌ ಪ್ರದುವಾರ್‌ ಯಾ ಪೆಲ್ಮಾ ಸ್ತ್ರೀ/ದಾದ್ಲ್ಯಾಚಿ 
ಆಶಾ ಕರುನ್‌ ಆಪ್ಲ್ಯಾ ಸುಖೀ ಜಿವಿತಾಕ್‌ ಕುರಾಡ್‌ ಮಾರುನ್‌ ಆಯ್ಲಾ. ಹೊ ಸಮಸ್ಸೊ ನ್ಹಯ್‌ 
ಬಗಾರ್‌ ಮನ್ಯಾಕುಳಾಕ್‌ ಶಿರಾಪ್‌. 

? ಎ.ಬಿ. ಬಾರೆಟ್ಟೊ, ವಾಮಂಜೂರ್‌ 

ಕಾಮಾರ್‌ ಆಸ್‌ಲ್ಲ್ಯಾ ಚಲಿಯಾಂಕ್‌ ಮಾತ್ರ್‌ ಆಯ್ದೆ ಚಲೆ ಖಾಯ್ಸ್‌ ಕರ್ತಾತ್‌. ತರ್‌ 
ನಿರುದ್ಕೋಗಿ ಚಲಿಯಾಂಕ್‌ ಕಾಜಾರ್‌ ನಾಂಗೀ? 

1೫. ಆಸಾ. ಪುಣ್‌ ಬರೈ ಆನಿ ಸುಗುಣಿ ಚಲಿಯೆಕ್‌ ಆಶೆಂವ್ಚಾ ಚೆಡ್ಮಾನ್‌ ಸೊಧುನ್‌ ಯೆಂವ್ಚಾಕ್‌ 
ಥೊಡೊ ಕಳವ್‌ ಜಾತಾ, ತಿತ್ಲೆಂಚ್‌. 

? ಹೆನ್ರಿ ಫೆರ್ನಾಂದ್‌, ಬೊಂದೆಲ್‌ 

ಚಡಾವತ್‌ ಚಲಿಯಾಂಕ್‌ ಕಾಜಾರ್‌ ಜಾತಚ್ಚ್‌ ಚಡ್‌ ಕಷ್ಟ್‌ ಮೆಳೊಂಕ್‌ ಕಾರಣ್‌ ಕಿತೆಂ? 

ತ ವಿಂಗಡ್‌ ಘರ್‌, ಪರಿಸರ್‌, ಕುಟಾಮ್‌, ವ್ಯಕ್ತಿ, ಜೀವನ್‌ ಕ್ರಮ್‌, ಆಂತರಿಕ್‌ ಸಂಸ್ಕೃತಿ 
ಮ್ಹಣ್ತಾನಾ ಸುರ್ವೆರ್‌ ತಕ್ರಾರ್‌, ಕರ್ಕರ್‌ ಜಾತತ್‌ ದೆಕುನ್‌. 
? ಜೆ.ಎಮ್‌., ಪೆರ್ಮುದೆ 

ಮ್ಹಾಕಾ ಸಬಾರ್‌ ಸೈರಿಕೊ ಆಯ್ಲೊ. ಪುಣ್‌ ಏಕ್‌ಯೀ ಪಸಂದ್‌ ಜಾಲಿನಾ. ಮ್ಹಾಕಾ ಸೊಭಾಯ್‌ 
ಆಸಾ ಆನಿ ಕಾಜಾರ್‌ ಜಾಂವ್ಚಿ ಆಶಾಯೀ ಆಸಾ. ಹಾಂವ್‌ ಆತಾಂ ಕಿತೆಂ ಕರುಂ? 

ಚ” ಪ್ರಾಯ್‌ ತುಕಾ ರಾಕೊನ್‌ ರಾವಾನಾ, ಸೊಭಾಯ್‌ ತುಜಿ ಸದಾಂಚ್‌ ತುಕಾ ಸಾಂಗಾತ್‌ 
ದಿಂವ್ದಿನಾ. ದೆಕುನ್‌ ವಿಂಚವ್ಣ್‌ ವೆಗಿಂ ಕರ್‌ ಆನಿ ತುಜಿ ಆಶಾ ಭಾಗಯ್‌. 
? ಜೆ. ಪ್ರಿಯಾ, ಶಿರ್ತಾಡಿ 

ಚಲಿಯೆನ್‌ ಸೈರಿಕ್‌ ಪಳೆವ್ನ್‌ ಕಾಜಾರ್‌ ಜಾಂವ್ಚೆಂ ಬರೆಂಗೀ ಯಾ ಮೊಗಾರ್‌ ಪಡೊನ್‌? 

1. ತಿ ತಾ'ತಾಚಿ ಖುಶಿ. ನಶಿಬಾಂತ್‌ ಆಸ ಸ್‌ಲ್ಲೇ ೦ ಕಾತ್ಕಾನ್‌ ಘಾಸ್ಲ್ಯಾರೀ ಫ್‌ ವ್ಹಚಾನಾ 
ಕಂಯ್‌. ಕಾಜಾರ್‌ ಮ್ಹಳ್ಳೊ ವಿಷಯ್‌ ಏಕ್‌ಚ್‌ ನ್ಹ ಯ್‌ವೆ? 
? ಶಾಂತಿ ಲೋಬೊ, ಹಲಪ್ಪಾಡಿ-ಪುದು 

ಆತಾಂಚಾ ಕಾಳಾರ್‌ ಚಲಿಯೊ ಕಾಜಾರ್‌ ಜಾವ್ನ್‌ ಫುಡಾರ್‌ ಆಶೆತಾತ್‌ಗೀ ಯಾ ಗ್ರೇಸ್ತ್‌ಕಾಯೆಕ್‌? 

೯೯ ಪುಡಾರಾ ಸವೆಂ ಗ್ರೇಸ್ಟ್‌ಕಾಯ್‌, ಸುಖ್‌-ಸಮಾಧಾನ್‌-ಧನ್‌-ದಿರ್ವೆಂ ಆನಿ ದಾದ್ಲ್ಯಾಚೊ 
ಅಪರಿಮಿತ್‌ ಮೋಗ್‌. ತಶೆಂಚ್‌ ದೊಗಾಂ ಭುರ್ಲಿಂ ಜಿಂ ಶೆಗುಣಿ ಆನಿ ಕ್ಲಾಸಿಂಕ್‌ ಹರೈಕ್‌ ಪಾವ್ಟಿಂ 
ಪ್ರಥಮ್‌ ಯೆಂವ್ಚಿಂ... 
? ಎ.ಡಿ., ಕಾಂಜರ್‌ಕಟ್ಟೆ 

ಚಲಿ ಕಾಜಾರಾ ಪಯ್ಲೆಂ ಸ್ವತಂತ್ರ್‌ಗೀ ಕಾಜಾರಾ ಉಪ್ರಾಂತ್‌? 

ಆ" ಕಾಜಾರಾ ಪೆಯ್ದೆಂ ಯಾ ನಂತರ್‌ ಚಲಿಯೆಚೆಂ ಸ್ಟಾತಂತ್ರ್ಸ್‌ ತಿಚೆ ತಾಬೆನ್‌೦ಚ್‌ ಆಸ್ತಾ. 
ಪುಣ್‌ ಹೊಡೆ ಪಾವ್ಟಿಂ ವ್ಯಕ್ತಿ, ಪರಿಗತ್‌ ಆನಿ ಸಂದರ್ಭ್‌ ತಿಚೆಂ ಸ್ವಾತಂತ್ರ್ಯ್‌ ಕ್ಷೀಣ್‌ ಕರ್ತಾ. 


ಪಿಎಂ 


೫ ಫುಡ್ಲ್ಯಾ ಪುಸ್ತಕಾಂತ್‌ ತುಮ್ಕಾಂ ಸವಾಲಾಂಕ್‌ ವಿಷಯ್‌: 


"ಓಟ್‌ ಆನಿ ರಾಜಕಾರಣಿ? 


ಅತ್ಯುತ್ತಮ್‌ ಧಾ ಸವಾಲಾಂ ವಿಂಚುನ್‌ ಫುಡ್ಲ್ಯಾ ಪುಸ್ತಕಾಂತ್‌ ಪ್ರಕಟ್‌ ಕರ್ತ .ಲ್ಯಾಂವ್‌. ಆನಿ 
ತಿಂ ಸವಾಲಾಂ ಧಾಡ್ಗೆಲ್ಕಾಂಕ್‌ ಏಕ್‌ ಗೌರವ್‌ ಪ್ರತಿ ಧಾಡ್ತಲ್ಯಾಂವ್‌. 


ಸವಾಲಾಂ ಆಮ್ಕಾಂ ಫಾವೊಂಕ್‌ ನಿಮಾಣಿ ತಾರೀಕ್‌: 10- 07-1999 
ರಾಂ ಧಾಡುಂಕ್‌ ವಿಳಾಸ್‌: 


"'KUROV CORNER, 
"Mithr Mandir’, 


Vamanjoor, Mangalore - 574 508. 

| 


ಮೊಗಾಳ್‌ ಸಂಪಾದಕಾ, 


"ಕಾಳ್ಮಾಚೊ ಉಲೊ' 

'ಕುರೊವ್‌' ಜೂನ್‌ 99 ಅಂಕ್ಕಾರ್‌ ಫಾಯ್ಸ್‌ ಜಾಲ್ಲಿ ಶ್ರೀ ಸ್ಟೇನಿ ಫೆರ್ನಾಂಡಿಸ್‌, 
ಬಾಹ್ರೇಯ್ನ್‌ ಹಾಚಿ ಕಾದಂಬರಿ 'ಕಾಳ್ವಾಚೊಉಲೊ' ಸಭಾರ್‌ ಫಾರ್ಮುಲಾ ಕಾಣಿಯಾಂಚೆಂ 
ಮಿಶ್ರಣ್‌ ಆಸ್‌ಲ್ಲ್ಯಾಬರಿ ಭಗ್ಲೆಂ ತರೀ ಸುಖಾಂತ್ಕ್‌ ದೀವ್ನ್‌ ಆನಿ ತೆಂ ಅಂತ್ಕ್‌ ಉತ್ತೀಮ್‌ 
ರಿತಿನ್‌ ಕೆಲಾಂ ದೆಕುನ್‌ ವಾಚುನ್‌ ಅಂತ್ಕ್‌ ಜಾತಾನಾ ಕಾಳ್ಜಾಕ್‌ ಸಂತೊಸ್‌ ಭಗ್ಲೊ. 
ಪಾತ್ರ್‌ಧಾರಿ ಸರ್ವ್‌ 10 ವರ್ಸಾಂ ಆದ್ಲೈ ಕಾದಂಬರಿಂತ್ಲೆ ತರೀ ಸ್ಟೇನಿನ್‌ ಬೋವ್‌ ಆಕರ್ಷಿತ್‌ 
ರಿತಿನ್‌ ಪಾತ್ರಾಂ ಆನಿ ಸನ್ನಿವೇಶಾಂ ಚಿತ್ರಿತ್‌ ಕೆಲ್ಮಾಂತ್‌ ಜಾಲ್ಲ್ಯಾನ್‌ ತೆ ಊಹ್‌ ತಿತ್ಲೆ 
ಕಳಾನಾಂತ್‌. ಬೆಜಾರಾಯೆಚಿಂ ಸನ್ನಿವೇಶಾಂ ಚಿತ್ರಿತ್‌ ಕರ್ತಾನಾ ಸ್ಟೇನಿನ್‌ ಕಾಳ್ಜಾಂ ಕಡಂವ್ಚೆಂ 
ಸಂಭಾಷಣ್‌ ಲಿಖ್ಲಾಂ ಆಸ್ತಾಂ ತ್ಕಾ ಸಂದರ್ಭಾರ್‌ ತಾಕಾ ಉಲ್ಲಾಸುನ್‌ ಚೆಪೆಂ ಉಕಲ್ಲಾಸ್ತಾನಾ 
ದುಸ್ರೊ ಉಪಾವ್‌ ನಾ. ಪರಿಸರಾಕ್‌ ಪಿಂತ್ರಾಂವ್ಚೆಂ ಪ್ರಯತ್ನ್‌ ಶ್ರೀ ಸ್ಟೇನಿನ್‌ ಧಾರಾಳ್‌ 
ಕೆಲಾಂ ತರೀ ತಾಚೊ ಸಾಂಗಾತಿ ಶ್ರೀ ಮನುಚ್ಕಾ ನಾಂವಾಲಾಗಿಂ ರುಳ್ಕೊಂಚೆಂ ಸಯ್ತ್‌ 
ಪ್ರಯತ್ನ್‌ ಸ್ಟೇನಿನ್‌ ಕರುಂಕ್‌ ನಾ. ಹ್ಮಾ ವಿಷಯಾಂತ್‌ ಲೇಖಕಾನ್‌ ಚಡ್ತಿಕ್‌ ತಕ್ಲಿ ಆಟಂವ್ಚಿ 
ಗರ್ಜೆಚಿ. ಥಂಯ್‌ ಹಾಂಗಾ ಥೊಡ್ಕೊ ಲ್ಹಾನ್‌ ಚುಕಿ ರುಳ್ಕಾತಾತ್‌ ತರೀ ವಾಚುಂಕ್‌ ಕಾಣಿ 
ಉಲ್ಲಾಸ್‌ ಆನಿ ಆನಂದ್‌ ದಿತಾ ಜಾಲ್ಲ್ಯಾನ್‌ ತ್ಕೊ ಚುಕಿ ವಿಸ್ರೊನ್‌ ಸೊಡೈತ್‌ ತರೀ, 
ಲೇಖಕಾನ್‌ ಅಸಲ್ಕೊ ಚುಕಿ ಖುದ್ದ್‌ ಕಾದಂಬರಿ ಪರ್ತುನ್‌ ವಾಚುನ್‌ ಪರ್ತುನ್‌ ಜಾಯ್ದಾಶೆಂ 
ಜಾಗ್ರುತ್‌ ಕಾಣ್ಮೆಂವ್ಚಿ ಅಧಿಕ್‌ ಗರ್‌. ಬೊರೆಂ ನಿತಳ್‌ ವಾಚಪ್‌ ದಿಲ್ಲ್ಯಾ ಶ್ರೀ ಸ್ಟೇನಿಕ್‌ 
ಸರ್ವ್‌ ಉಲ್ಲಾಸ್‌ ಫಾವೊ. 

ಹ್ಯಾಚ್‌ ಅಂಕ್ಕಾಂತ್‌ ಫಾಯ್ಸ್‌ ಜಾಲ್ಲಿ ರೊನಾಲ್ಡ್‌ ಐವನ್‌ ಡಿಸೋಜ, ಬಾಹ್ರೇಯ್ನ್‌ 
ಹಾಚಿ 'ನಿರ್ದಯ್‌' ಏಕ್‌ ಉತ್ತೀಮ್‌ ಕಾಣಿ. ಥಂಯ್‌ ಹಾಂಗಾ ಅಸಲಿಂ ಘಟನಾಂ ಜಾತಾತ್‌ 
ತರೀ, ಸಭಾರ್‌ ಕಾರಣಾಂಕ್‌ ಲಾಗೊನ್‌ ಲಿಪೊನ್‌ ವ್ಹೆತಾತ್‌. ಕೊಣೆ ಕೆಲ್ಲೆ ಚುಕಿಕ್‌ 
ಮರಿಯಾನ್‌ ಲೇಖ್‌ ದೀಜಾಯ್‌ ಪಡ್ಲೆಂ ತೆಂ ಬೆಜಾರಾಯೆಚೆಂ ಕಾರಣ್‌ ಜಾಲೆಂ ತರೀ, 
ಮೊನಿಕಾಚಾ ರುಪಾರ್‌ ಆಪ್ಲ್ಯಾ ಘೊವಾಕ್‌ ಮೋಸ್‌ ಕರ್ಚಿಂ ಸಭಾರ್‌ ಬಾಯ್ಲಾಂ 

ಹ್ಯಾ ಸಂಸಾರಾಂತ್‌ ಆನಿಕೀ ಆಸ್ತಿತ್‌. ಆನಿ ಹಾಕಾ ಕೇವಲ್‌ ದುಸ್ತ್ಯಾಂಲಾಗಿಂ ಲೈಂಗಿಕ್‌ ೆ 
ಸಂಬಂಧ್‌ ದವದ್ದಿ ಗರ್‌ ನಾ. ಆಪ್ಲ್ಯಾ ಕುಳಾರಾಚಾಂನಿ ಕಿತೆಂಯ್‌ ಕಾನಾಂತ್‌ ಫುಂಕ್ಲ್ಯಾರ್‌ 

ತೆಂ ಆಯ್ಕೊನ್‌ ಆಪ್ಲ್ಯಾ ಘೊವಾಚೆಂ ಘರ್‌ ಪಾಡ್‌ ಕರ್ಡಿಂ ಬಾಯ್ಲ್‌ ಮನ್ಶಾಂ ಮಸ್ತ್‌ 
ಆಸ್ತಿತ್‌, ಪುಣ್‌ ತಿಂ ಚಿಂತಿನಾಂತ್‌ಕೀ ಅಶೆಂ ಕರುನ್‌ ಆಪ್ಲೆಂಚ್‌ ಭವಿಷ್ಕ್‌ ತಿಂ ಪಾಡ್‌ ಕರ್ನ್‌ 
ಘೆತಾತ್‌ ಮ್ಹಣೊನ್‌. ಏಕ್‌ ಲಿಸಾಂವಾಭರಿತ್‌ ಕಾಣಿ ವಾಚುಂಕ್‌ ದಿಲ್ಲ್ಯಾ ಶ್ರೀ ರೊನಾಲ್ಲಾಕ್‌ 
ಮೊಜೆ ಉಲ್ಲಾಸ್‌. 


"ಮೊಗಾಚೊ ಸೊಲ್ಲೊ' 

'ಕುರೊವ್‌' ಮೇ 1999 ಅಂಕ್ಕಾರ್‌ ಪ್ರಸಾರ್‌ ಜಾಲ್ಲಿ 'ಮೊಗಾಚೊ ಸೊಲ್ಲೊ' ಕಾದಂಬರಿ 
'ಆಧುನಿಕ್‌ ನಾರಿ'ಚೈ ಲಿಖ್ಲೆ ಥಾವ್ನ್‌ ವ್ಹಾಳ್‌ಲ್ಲಿ ಮ್ಹಣೊನ್‌ ಪಾತ್ಕೆಂವ್ಕ್‌ ಬೋವ್‌ ಚಡ್‌ 
ಕಷ್ಟ್‌ ಮಾರ್ತಾತ್‌. 'ಆಧುನಿಕ್‌ ನಾರಿ'ಚ್ಮಾ ಆದ್ಲ್ಯಾ ಕಾದಂಬರಿಂನಿ ಆಸ್‌ಲ್ಲಿ ಉತ್ರಾಂಚಿ 
ಧಾರ್‌ ಹೈ ಕಾದಂಬರಿಂತ್‌ ಮಾಯಾಗ್‌ ಜಾಲ್ಕಾ ತರೀ ಹಿ ಕಾದಂಬರಿ ಪ್ರಸ್ತುತ್‌ ಕೆಲ್ಲಿ ರೀತ್‌ 
ಬೋವ್‌ ರುಚ್ಚಿ. ಉದ್ವೇಗ್‌, ಭಾವನಾಂ ದರಬಸ್ತ್‌ ಆಸ್‌ಲ್ಲ್ಯಾನ್‌ ವಾಚ್ಛ್ಯಾಕ್‌ ನಿರಂತರ್‌ 
ವಾಚುನ್‌ ವ್ಹಚೊಂಕ್‌ ಕಿತೆಂಯ್‌ ಬೆಜಾರಾಯ್‌ ಭಗಾನಾ. ಸಾಮಾಜಿಕ್‌ ಬಾಂಧಾವಳಿ 
ಭಿತರ್‌ ಕಾದಂಬರಿ ಘುಂವ್ತಾ ಜಾಲ್ಲ್ಯಾನ್‌ ಸ್ಟಾರ್ಥ್‌, ತ್ಕಾಗ್‌ ದರಬಸ್ತ್‌ ರುಳ್ಳಾತಾ ಆನಿ 
ಆಖೇರಿಕ್‌ ಖರೊ ಮೋಗ್‌, ಖಂಚಾಯ್‌ ವಿಘ್ನಾಂತ್‌ ತರೀ ಜೈತವಂತ್‌ ಜಾತಾ ತೆಂ'ಆಧುನಿಕ್‌ 
ನಾರಿ'ನ್‌ ಬೋವ್‌ ಬೊರ್ಕಾ ಭಾಷೆನ್‌ ರುಜು ಕೆಲಾಂ. ತ್ಕಾ ದೆಕುನ್‌ 'ಆಧುನಿಕ್‌ ನಾರಿ'ಕ್‌ 
ಉಲ್ಲಾಸ್‌ ಫಾವೊ. ಸ 

'ರಗ್ತಾಚೆಂ ಮೋಲ್‌" ಕ್ಲೆರೆನ್ಸ್‌ ಕೈಕಂಬ ಹಾಚಿ ಕಾಣಿ ಹ್ಮಾಚ್‌ ಅಂಕ್ಕಾಂತ್‌ ವಾಚುಂಕ್‌ 
ಬೋವ್‌ ಬೊರಿ ಲಾಗ್ಲಿ. ಹ್ಮಾ ದಿಸಾಂನಿ ಟೆಲಿಫೊನ್‌ ರಿಸೀವರಾಂ ಬೋವ್‌ ಲಾಗ್ಕಿಲಿಂ 
ಜಾಲ್ಲ್ಯಾಪರಿಂ ದಿಸ್ತಾತ್‌ ತರೀ, ಹಿ ಕಾಣಿ ನ್ಹಯ್‌ ಬಗಾರ್‌ ಜಿವಿತಾಂತ್ಲೆಂ ಏಕ್‌ ಘಡಿತ್‌ 
ಮ್ಹಳ್ಳ್ಯಾಬರಿ ಪಿಂತ್ರಾಯ್ಲಾಂ. ಆಪ್ಲೆ ಪರಿಸ್ಥಿತೆಂತ್‌ ಶೀಲಾನ್‌ ಫಘೆತ್‌ಲ್ಲೆಂ ಮೇಟ್‌ ವ್ಹರ್ತೆಂ 


ಆನಿ ಸಕಾಲಿಕ್‌ ಜಾವ್ನಾಸಾ. ರೊನಿ ಸರ್ಲೊ ತರೀ ಆನಿ ಪಯ್ಕೆ ನಾಕಾತ್‌ ಮ್ಹಳ್ಳ್ಯಾ ತಕ್ಷಣ್‌ 
ತೊ ಕಾಂಯ್‌ ಪಾಟಿಂ ಯೇನಾ. ಪೆಲ್ಮಾಕ್‌ ಭಗ್ಮಿನಾತ್‌ಲ್ಲೊ ತೊ ಕಥೊಲಿಕ್‌ ಜಾವ್ನ್‌ ಕಿತೆಂ 
ಫಾಯ್ದೊ? ಆನಿ ಆಪ್ಲೆ ಗರ್ಜೆ ವೆಳಾರ್‌ ಮೆಳ್‌ಲ್ಲ್ಯಾ ದಿರ್ವ್ಮಾಕ್‌ ಶೀಲಾನ್‌ ಸ್ಟಾಗತ್‌ ಕೆಲ್ಲೆಂ ' 
ತೆಂ ಸಹಜ್‌ ಆನಿ ಸಕಾಲಿಕ್‌ ಜಾವ್ನಾಸಾ. t 
-ನಾನು ಮರೋಲ್‌, ತೊಟ್ಟಾಮ್‌ 

ಹ್ಯಾ ಮಹಿನ್ಯಾಚೊ ಲೇಖಕ್‌ 


ನವೀನ್‌ ಕುಲ್ಶೇಕರ್‌ 


ಅನುಭವಿ-ಮಾಲ್ವಡೊ ಲೇಖಕ್‌, ಕವಿ, ಕಾದಂಬರಿಕಾರ್‌, ನಾಟಕ್‌ 
ಬರಯ್ಲಾರ್‌-ನಟ್‌, ಕೊಂಕ್ಣಿ ಕಾರ್ಯಕರ್‌, ಪ್ರಕಾಶಕ್‌, ಸಂಘಟಕ್‌, ಕಾರೈಂ 
ನಿರ್ವಾಹಕ್‌, ಕೊಂಕ್ಣಿ ಸಾಹಿತ್ಕ್‌, ಕಲಾ ಆನಿ ಸಮಾಜಿಕ್‌ ಕ್ಷೇತ್ರಾಂತ್‌ ವೊಳ್ಳಾಲ್ಲೊ 
ಫಾಮಾದ್‌ ಲೇಖಕ್‌.ಪ್ರಸ್ತುತ್‌ ಮುಂಬಂಯ್ತ್‌ ವಸ್ತಿ ಕರುನ್‌ ಆಸಾ. 


ಕೊಂಕ್ಣಿ ಪತ್ರಾಂಕ್‌ ನಮೂನ್ಯಾವಾರ್‌ ರಿತಿನ್‌ ಆರ್ಥಿಕ್‌ ಕುಮೈದಾರ್‌ಯೀ 
ಜಾವ್ನಾಸಾ. ಉಂಚ್ಲ್ಯಾ ಹುದ್ದ್ಯಾರ್‌ ಆಸ್ಲ್ಯಾರೀ ಆಪ್ಲ್ಯಾ ಸಾದ್ಕಾಪಣಾನ್‌ ಆನಿ 
ಪಾರದರ್ಶಕ್‌ ಸಂಬಂಧಾ ನಿಮ್ದಿಂ ಮುಂಬಂಯ್ತ್‌ ಮಾತ್ರ್‌ ನ್ಹಯ್‌ ಆಖ್ಮಾ 
ಕೊಂಕ್ಣಿ ವಾವ್ರಾಡ್ಕಾಂ ಮಧೆಂ ಮೊಗಾಳ್‌ ವ್ಯಕ್ತಿ ಜಾವ್ನಾಸಾ. 


1997 ರುಲೊ ವಾರ್ಷಿಕ್‌ "ಮುಂಬಯ್‌ಗಾರಾಂಚೊ ಅಂಕೊ' - 
ಹಾಚೊ ಯಶಸ್ವಿ ಗೌರವ್‌ ಸಂಪಾದಕ್‌ ಹೊ ಜಾವ್ನಾಸಾ. 


ವ್‌ 


ಜಸಿಂತಾ 


ಲೇಖಕ್‌:ನವೀನ್‌ ಕುಲ್ಶೇಕರ್‌ 


"ಕೋಣ್‌ ಘರಾ..?' 

ಮಾತ್ಕಾ ವಯ್ಲೊ ಘಾಮ್‌ ಭೈರಾಸಾನ್‌ ಪುಸಿತ್ತ್‌ ಜಾಲಾಂತ್‌ ರಾವೊನ್‌ ವಿಚಾರ್ಲೆಂ 
ರುಜಾರಿನ್‌. 

ವೊತಾಚಿ ದಾವ್‌ ಕಠೀಣ್‌ ಆಸ್ಲಿ. ಆಕಾಸಾರ್‌ ಶುಭ್ರ್‌ ನಿಳ್ಳೊ ರಂಗ್‌ ಸೊಡ್ಲ್ಯಾರ್‌ 

: ಮೋಡ್‌ ಖಂಯ್ಸರೀ ದಿಷ್ಟಿಕ್‌ ಪಡಾನಾತ್ಲೆಂ. 

ಆವಾಜ್‌ ಆಯ್ಕೊನ್‌, ರಾಂದ್ಪಾ ಕುಡಾಂತ್‌ ಆಸ್‌ಲ್ಲಿ ರೆಮೆದ್‌ಬಾಯ್‌ ಭಾಯ್ರ್‌ ಆಯ್ಲಿ. 

"ಅರೆ! ಅರೆ ರುಜಾರ್‌?! ಯೇ ಯೇ ಭಿತರ್‌ ಯೇ, ವೊತಾಕ್‌ ಭಾಯ್ರ್‌ ಉಭೊ 
ಕಿತ್ಯಾಕ್‌?" 

ರುಜಾರಿಕ್‌ ಪಳೆವ್ನ್‌ ಹಾಸ್ತಿ ರೆಮೆದ್‌ಬಾಯ್‌. 

ರುಜಾರ್‌ 'ಉಸ್ಸಪ್ಪಾ' ಕರಿತ್‌ ವ್ಹಾಣೊ ಜಾಲಾಂತ್‌ ಸೊಡ್ನ್‌ ಭಿತರ್‌ ಆಯ್ಲೊ. 

ರೆಮೆದ್‌ ಬಾಯೆನ್‌ ಆದ್ಲೈ ರಿವಾಜಿ ಪರ್ಮಾಣೆ ಸುರಯ್‌ ಗೋಡ್‌ ಆನಿ ಉದಾಕ್‌ 
ಹಾಡ್ನ್‌ ದಿಲೆಂ ರುಜಾರಿಕ್‌. 

"ವ್ಹಾ! ರೆಮೆದ್‌ ಬಾಯೆ, ಆಮ್ಚಾ ಪುರ್ವಜಾಂಚಿ ಸಂಸ್ಕೃತಿ ತುಂವೆ ಆನಿಕೀ ಸಾಂಬಾಳ್ನ್‌ 
ದವರ್ಲ್ಯಾಯ್‌! ದೇವ್‌ ಬರೆಂ ಕರುಂ ತುಕಾ..." | 

ಗೊಡಾ ಕುಡ್ಕೊ ತೊಂಡಾಂತ್‌ ಘಾಲ್ನ್‌ ಚಾಬ್ಲೊ ರುಜಾರಿನ್‌ ಆನಿ 'ಘಟ್‌ ಘಟ್‌' 
ಕರುನ್‌ ಉದಾಕ್‌ ಪಿಯೆಲೊ. 

ಜಿವಾಕ್‌ ತಾಚಾ ಇಲ್ಲೊ ಸುಶೆಗ್‌ ಜಾಲೊ, ಉತ್ಸಾಹ್‌ ಭರ್ಲೊ! 

ಖಾಲಿ ಜಾಲ್ಲೊ ಗ್ಲಾಸ್‌ ಆನಿ ಪಾಟಿಂ ಸೊಡ್‌ಲ್ಲೆಂ ಗೋಡ್‌ ವ್ಹರ್ನ್‌ ಭಿತರ್‌ ದವರ್ನ್‌ 
ಆಯ್ಲಿ, ರೆಮೆದ್‌ಬಾಯ್‌. 

"ಹಾಂ ಆತಾಂ ಸಾಂಗ್‌ ರುಜಾರಿ, ಕಿತೆಂ ಹೆವ್ಶಿನ್‌ ಪಾವ್ಹೊಯ್‌? ಘರಾ ಬಾಯ್ಡ್‌- 

ಭುರ್ಗಿಂ ಕಶಿಂ ಆಸಾತ್‌?" 

"ಸರ್ವಾಂ ಬರಿಂ ಆಸಾತ್‌ ರೆಮೆದ್‌ಬಾಯೆ. ಹೆಂ ಘರಾತುಂ ಕಿತೆಂ ಎಕ್ಲಿಚ್‌ ಆಸಾಯ್ಲೀ? 

ಆಜ್‌ ಆಯ್ತಾರ್‌, ವಾಲ್ಲಿ ಖಂಯ್‌ ಗೆಲಾ? ಆನಿ ತಿ ತುಜಿ ಸೊಭಿತ್‌ ಧುವ್‌ ರೊಜ್ಜಿ?" 

"ವಾಲ್ಲಿ ಇಗರ್ಜೆಂತ್‌ ಆಸ್ತಲೊ. ಕಹಲೆಂ ಯುವಜಣಾಂಚೆಂ ಫೆಸ್ತ್‌ ಆಸಾ ಕಂಯ್‌. 
ಭಾಯ್ಲ್ಯಾ ಫಿರ್ಗಜಾಂಚೆ ಸೈರೆ ಯೆತಾತ್‌ ಕಂಯ್‌ ಮ್ಹಣ್‌ ಸಾಂಗೊನ್‌ ಗೆಲಾ..." 

ಪಾಲ್ವಾನ್‌ ತೋಂಡ್‌ ಪುಸಿತ್‌ ಮ್ಹಣಾಲಿ ರೆಮೆದ್‌ಬಾಯ್‌. 

"ಹೊ ತಶೆಂಗೀ? ಆನಿ ರೊಜ್ಜಿ...?” 

"ತೆಂ ಬೊಂಬಯ್‌ ಪಾವ್ಲಾಂ ನ್ಹಯ್‌ ರುಜಾರಿ. ಆಜಿಕ್‌ ತೀನ್‌ ಮಹಿನೆ ಜಾಲೆ. ತಾಚೊ 
ಬಾಪ್ಟ್ಯೊ ಆಯಿಲ್ಲೊ. ಶಿಕೊನ್‌ ಘರಾಚ್‌ ಆಸಾ ಮ್ಹಳ್ಳ್ಯಾಕ್‌ ಕಾಮಾಕ್‌ ಲಾಯ್ತಾಂ ಮ್ಹಣ್‌ 
ಆಪವ್ನ್‌ ವ್ಹರುನ್‌ ಗೆಲೊ." 

"ವ್ಹಯ್ಲೀ? ತರ್‌ ಹಾಂವ್‌ ಇತ್ಲ್ಯಾ ಪಯ್ಸ್‌ ಥಾವ್ನ್‌ ಯೇವ್ನ್‌ ಭೆಷ್ಟೆಂ ಜಾಲೆಂ ತರ್‌..." 

"ತಶೆಂ ಕಿತ್ಕಾಕ್‌ ಮ್ಹಣ್ತಾಯ್‌ ರುಜಾರಿ? ಗಜಾಲ್‌ ಕಿತೆಂ?" ಆತುರಾಯ್‌ ದಾಖಯ್ಲಿ 
ತಿಣೆ. 

"ಗಜಾಲ್‌ ಬರಿಚ್‌ ಆಸ್ಲಿ ರೆಮೆದ್‌ಬಾಯೆ. ತುಜಾ ರೊಜ್ಜಿಕ್‌ ಏಕ್‌ ಬರಿ ಸೈರಿಕ್‌ ಆಸಾ, 
ತ್ಕಾ ವಿಶಿಂ ಉಲವ್ಕಾಂ ಮ್ಹಣ್‌ ಆಯಿಲ್ಲೊಂ....” 

"ವ್ಹಯ್ಲೀ ರುಜಾರಿ, ಕೊಣ್‌ ಚೆಡೊ?" 

"ಚೆಡೊ ಎಕ್ಷಮ್‌ ಭಾಂಗಾರ್‌ ಗುಣಾಂಚೊ ಬಾಯೆ. ತುಜ್ಮೆ ಧುವೆಕ್‌ ಸಾಂಗ್‌ಲ್ಲೊ 
ತಸಲೊ ನವ್ರೊ. ಆಸೊಂಕ್‌ ತೊಯೀ ಬೊಂಬಂಯ್ತ್‌ಚ್‌ ಆಸಾ..." 

"ತರ್‌ ಹಾಂವ್‌ ರೊಜ್ಜಿಕ್‌ ತಾರ್‌'ಮಾರ್ನ್‌ ಆಪಂವ್‌ವೇ? ಗೆಲ್ಲ್ಯಾಕ್‌ ಕಾಮಾಕ್‌ ಲಾಗ್ಲಾಂ 
ವನಾ ತೆಂ ಕಾಂಯ್‌ ಹಾಂವ್‌ ನೆಣಾ..." 

"ತರ್‌ ತಾರ್‌ ಮಾರ್ನ್‌ ಆಪಯ್‌ ರೆಮೆದ್‌ಬಾಯೆ, ಪೊರ್ವಾಂ ಆಯ್ತಾರಾ ಹಾಂವ್‌ 
ನವ್ರ್ಯಾಗೆಲ್ಕಾಂಕ್‌ ಆಪವ್ನ್‌ ಹಾಡ್ತಾಂ.... ಕಿತ್ಕಾಕ್‌ ಮ್ಹಳ್ಳ್ಯಾರ್‌ - ತುಜಾ ಘರಾಣ್ಮಾಕ್‌ 
ಸಾಂಗ್‌ಲ್ಲೊ ಜಾಂವಯ್‌ ತೊ. ಎಕಾ ಸಹಕಾರಿ ಬೆಂಕಾಚೊ ಮೆನೆಜರ್‌ ಕಂಯ್‌. ಸ್ವಂತ್‌ 
ಘರ್‌ ಆಸಾ. ತಿತ್ಲೆಂಚ್‌ ನ್ಹಯ್‌ ರೆಮೆದ್‌ಬಾಯೆ, ಗಾಂವಾಂತ್‌ ಜಾಯ್ತಿ ಆಸ್ಟ್‌ ಆಸಾ. ಆನಿ 
ಆವಯ್‌- ಬಾಪಾಯ್ಕ್‌ ಎಕ್ಲೊಚ್‌ ಪೂತ್‌!" 

"ಪುಣ್‌ ತ್ಕಾ ಆಸ್ತಿವಂತ್‌ ಘರಾಣ್ಮಾಕ್‌ ಅಮ್ಚೆ ತಸಲ್ಮಾ ದುಬ್ಳ್ಯಾ ಘರಾಣ್ಯಾಚಿ ಸೈರಿಕ್‌ 
ಕಿತ್ಕಾಕ್‌ ರುಜಾರಿ...?" 

"ತಿಂ ಗ್ರೇಸ್ತಾಂ ಜಾಲ್ಕಾರೀ, ದುಬ್ಭ್ಯಾಂಕ್‌ ಲಾಗಿಂ ರೆಮೆದ್‌ ಬಾಯೆ. ಮ್ಹಾಕಾ ಆನಿ 
ತಾಂಕಾಂ ಸಬಾರ್‌ ವರ್ಸಾಂಚಿ ಪರಿಚಯ್‌. ಕೆದಾಳಾಯ್‌ ಮ್ಹಣೊನ್‌ ಆಸ್ಲಿಂ-ಪುತಾಕ್‌ 
ಏಕ್‌ ಸೈರಿಕ್‌ ಆಸ್ಲ್ಯಾರ್‌ ಪಳೆ ಮ್ಹಣ್‌. ಆದ್ಲ್ಯಾ ಹಫ್ತ್ಯಾಂತ್‌ ತೊ ಆಯ್ದಾ....." 

"ಜಾಲ್ಕಾರೀ ರುಜಾರಿ, ಮ್ಹಾಕಾ ಚಿಕ್ಕೆ ಅಪಧೈರ್‌ ಭಗ್ತಾ..." 

"ಅಳೆ ರೆಮೆದ್‌ ಬಾಯೆ, ಮ್ಹಾಕಾ ತುಂ ಪಾತ್ಕೆತಾಯ್‌ಮು? ತುಜೊ ಘರ್ಕಾರ್‌ ಆನಿ 

ಹಾಂವ್‌ ಎಕೆ ಬಸ್ಕೆಂತ್‌ ಜೇವ್ನ್‌ ಆಸ್‌ಲ್ಲ್ಯಾಂವ್‌. ದೆವಾನ್‌ ತಾಕಾ ವೆಗಿಂಚ್‌ ವ್ಹೆಲೊ. ತರೀ 
ತುಮ್ಹೆ ಥಂಯ್‌ ಮೊಜೊ ಮೋಗ್‌ ಉಣೊ ಜಾಂವ್ಕ್‌ ನಾ. ತಸಲ್ಮಾ ಕಡೆ ಹಾಂವ್‌ 
ವಾಯ್ಟ್‌ ಜಾಂವ್ಕ್‌ ಆಶೆತಾಂವೆ?". 

"ತಶೆಂ ನ್ಹಯ್‌ ರುಜಾರಿ, ತುಜೆ ವಿಶಾಂತ್‌ ಹಾಂವ್‌ ಜಾಣಾ. ಮೊಜಾ ಆಕಾಂತಾಚಾ 
ವೆಳಾರ್‌ ತುಂವೆ ಆನಿ ಜಿಲ್ಲಿನ್‌ ಆಮ್ಚೆ ಖಾತಿರ್‌ ಕಾಡ್‌ಲ್ಲೆ ಕಷ್ಟ್‌ಯೀ ಜಾಣಾ. ತರೀಪುಣ್‌ 
ಗ್ರೇಸ್ತಾಂಗೆಲಿ ಸೈರಿಕ್‌ ಮ್ಹಣ್ತಾನಾ ಮ್ಹಾಕಾ ಚಿಕ್ಕೆ ಭಿರಾಂತ್‌ ದಿಸ್ತಾ... 

ಆಪ್ಲ್ಯಾ ಮನಾಂತ್ಲೆಂ ಉಲಯ್ಲಿ ತಿ. 

ರುಜಾರಿಕ್‌ಯೀ ತೆಂ ಸಾರ್ಕೆಂ ಮ್ಹಣ್‌ ಭಗ್ಗೆಂ. 

"ತುಂವೆ ಉಚಾರ್‌ಲ್ಲೆಂ ಸಾರ್ಕೆಂ ರೆಮೆದ್‌ ಬಾಯೆ. ತರೀ ತ್ಕಾ ಕುಟ್ಮಾಕ್‌ಯೀ ಹಾಂವ್‌ 
ವಳ್ಕಾತಾಂ ಆನಿ ತಾಣಿ ಜಾವ್ನ್‌ಂಚ್‌ ದುಬ್ಳ್ಯಾ ಘರಾಣ್ಯಾಂತ್ಲಿ ಸೈರಿಕ್‌ ಪಳೆ ಮ್ಹಣ್‌ ಸಾಂಗ್ತಾನಾ 
ಮ್ಹಾಕಾ ತುಮ್ಚೊ ಉಡಾಸ್‌ ಆಯ್ಲೊ." 

ಇಲ್ಲೊ ವೇಳ್‌ ದೊಗಾಂಯ್‌ ಮಾವ್ನ್‌ ರಾವ್ಲಿಂ. ರೆಮೆದ್‌ಬಾಯ್‌ ಜಾಯ್ತೆ ವಿಚಾರ್‌ 
ಮತಿಂತ್‌ ಆಟವ್ನ್‌ ಆಖ್ರೇಕ್‌ ತೋಂಡ್‌ ಸೊಡಿಲಾಗ್ದ್ಲಿ. 

"ಬರೆಂ ರುಜಾರಿ, ಹಾಂವ್‌ ವಲ್ಲಿ ಕರ್ನಾ ಫಾಲ್ಕಾಂಚ್‌ ರೊಜ್ಜಿಕ್‌ ತಾರ್‌ ಮಾರುನ್‌ 
ಆಪಯ್ತಾಂ. ತುಂ ಸರ್ವ್‌ ಜಾಣಾಂಯ್‌. ಜರ್‌ ರೊಜ್ಜಿಕ್‌ ಬರೆಂ, ಗ್ರೇಸ್ತಾಂಚೆಂ ಘರಾಣೆ 
ನಶಿಬಾಂತ್‌ ಆಸಾ ಜಾಲ್ಕಾರ್‌ ಹಾಂವೆ ಕಿತ್ಕಾಕ್‌ ಆಡಾಯ್ಜಾಯ್‌..." 

"ಆತಾಂ ಜಾಲ್ಕಾರ್‌ ತುಂ ರಾಜಾಂವ್‌ ಉಲಯ್ಲಿಯ್‌ ರೆಮೆದ್‌ಬಾಯೆ. ಬರೆಂ, ಹಾಂವ್‌ 
ಆನಿ ಚಲ್ತಾಂ..." ರುಜಾರ್‌ ಉಟ್ಟೊ. 

"ಖಂಯ್‌ ಚಲ್ತಾಂ ಮ್ಹಣ್ತಾಯ್‌ ರುಜಾರಿ? ಧನ್ಪಾರಾಂಚೊ ಭರ್‌ ಆನಿ ಜೆವ್ಲಾಚೊ 
ವೇಳ್‌. ಬಸ್‌. ವಾಲ್ಲಿ ನಾಸ್ತಾಂ ಹಾಂವೆ ಎಕ್ಷ್ಯಾನ್‌೦ಚ್‌ ಜೆವಿಜಾಯ್‌ ಆಸ್ಲೆಂ. ಆತಾಂ ತುಂ 
ಆಸಾಯ್‌. ದೊಗಾಂಯ್‌ ಜೆವ್ಕಾಂ. ಸುರ್ಯೊ ಚಿಕ್ಕೆ ಮೋವ್‌ ಜಾಲ್ಮಾ ಉಪ್ರಾಂತ್‌ಚ್‌ 


: ಪುಡ್ಜ್ಯಾ ಪುಸ್ತಕಾಂತ್ಲಿ ಕಾದಂಬರಿ : 
ರವಿರಾಜ್‌ ಮುಖಮಾರಾನ್‌ ಲಿಖ್ಲೆಲಿ 


ರಹಸ್ಯಾತ್ಮಕ್‌ ಪತ್ತೇದಾರಿ ಕಥಾ 


"ಧಾತಿಚಿ ಧಾಣಿ' 


ರ ಜುಲೈ 15-ವೆರ್‌ ವಿಕ್ರಾಪಾಕ್‌ ಪಡ್ತಾ. ೫೬ 

ಹು! ಕ್‌ ್ಟ್‌್ಮಛೇೇೀ 
| 


ವ್ಹಚ್‌...." ಮ್ಹಣಾಲಿ ರೆಮೆದ್‌ಬಾಯ್‌. 

"ನಾ ರೆಮೆದ್‌ಬಾಯೆ, ಸುರ್ಯೊ ಮೋವ್‌ ಜಾತಾ ಮ್ಹಣಾಸರ್‌ ರಾವಾನ್‌ ಜಾಲ್ಯಾರ್‌ 
ಫಜಿಂತ್‌ ಜಾಂವ್ಕ್‌ ಆಸಾ. ಚ್ಯಾರ್‌ ವರಾಂ ಭಿತರ್‌ ಘರಾ ಪಾವ್ತಾಂ ಮ್ಹಳಾಂ ಹಾಂವೆ 
ಜಲ್ಲಿಕ್‌ 

"ತೆಂ ಕಿತೆಂ? ಕೊಣೀ ಯೆಂವ್ಚೆ ಆಸಾತ್‌ವೆ?" 

"ಮ್ಹಳ್ಳ್ಯಾರ್‌ ಹ್ಯಾಚ್‌ ನವ್ರ್ಯಾಚೊ ಬಾಪುಯ್‌ ಭಂವೊನ್‌ಶೆಂ ಯೆತಾಂ ಮ್ಹಣ್ಹಾಲೊ." 

"ತರ್‌, ತುಕಾ ಹಾಂವ್‌ ರಾವಯ್ನಾ. ಪುಣ್‌ ದೋನ್‌ ಘಾಸ್‌ ಜೇವ್ನ್‌ ತರೀ ವಚ್‌. 
ಕಾಳಿಜ್‌ ಆನ್ಕಿಟಿ ರಾಂದ್‌ಲ್ಲಿ ಆಸಾ ಆನಿ ಇಲ್ಲೊ ಸಾರ್‌, ಶಿತ್‌ ಕೆಲಾಂ... 

"ಆಮ್ಕಾಂ ಕಾಂಯ್‌ ವ್ಹಡ್ಲೆಂ ವ್ಹಡ್ಲೆಂ ಜಾಯ್‌ ಮ್ಹಣ್‌ ನಾ ಬಾಯೆ, ಆನಿ ಕಾಳಿಜ್‌ 
ಆನ್ಕಿಟಿಮೂ? ಮೊಜಾ ತೊಂಡಾಂತ್‌ ಆತಾಂಚ್‌ ಉದಾಕ್‌ ಆಯ್ಲೆಂ..." 

ಹಾಸ್ಲಿಂ ದೊಗಾಂಯ್‌. ರೆಮೆದ್‌ಬಾಯ್‌ ಜೆವ್ಲಾಚಿ ತಯಾರಿ ಕರುಂಕ್‌ ಭಿತರ್‌ ಗೆಲಿ. 
ರುಜಾರ್‌ ಉಟೊನ್‌ ಜಾಲಾಕ್‌ ದೆಂವೊ. ಬಾಂಯ್‌ಲಾಗಿಂ ಪಿಪಾಂತ್‌ ಉದಾಕ್‌ ಆಸ್‌ಲ್ಲೆಂ. 
ಥಂಯ್ಚ್‌ ಹಾತ್‌ ಪಾಂಯ್‌ ಧುಲೆ ತಾಣೆ. 

ಲ್ಹಾನ್ಶೆಂ ಹಿತಾಲ್‌ ತೆಂ ತರೀ ಬರ್ಮಾ ಥರಾನ್‌ ಸಾಂಬಾಳ್ನ್‌ ದವರ್‌ಲ್ಲೆಂ. ಚ್ಕಾರ್‌ ಮಾಡ್‌ 
ಆಸ್ಲೆ ಜಾಲ್ಕಾರ್‌ ದೋನ್‌ ಆಂಬ್ಕಾ ರೂಕ್‌ ಆಸ್ಲೆ ಆನಿ ತಾಚೆರ್‌ ಲ್ಹಾನ್‌ ಲ್ಹಾನ್‌ ತೊರಾಂ 
ಜಾಲ್ಲಿಂ. 

ಬಾಂಯ್‌ಲಾಗಿಂ ವ್ಹಚೊನ್‌ ತಿಳ್ಳೆಂ ರುಜಾರಿನ್‌. ಬರಿ ಗೂಂಡ್‌ ತಿ ಆಸ್ಲಿ. ತರೀ ಉದಾಕ್‌ 
ದರಬಸ್ತ್‌ ಆಸ್‌ಲ್ಲೆಂ. 

ಬಾಂಯ್ದೆ ಬಗ್ಗೆಕ್‌ಚ್‌ ವಾಳ್ವೆಭಾಜಿಚೊ ಮಾಟೊವ್‌ ಆಸ್ಲೊ. ತಾಚೆರ್‌ ಪಾಚ್ಚಿ ಪಾಚ್ಚಿ 
ಭಾಜಿ ಪಳೆವ್ನ್‌ ರುಜಾರಿಚೆಂ ಮನ್‌ ಪಿಸ್ಟಾಲೆಂ. ತಾಚೆ ಕುಶಿಕ್‌ಚ್‌ ಗುಲೊಬಾಚೆಂ ರುಡ್‌ 
ಆಸೊನ್‌ ತಾಚೆರ್‌ ಹಳ್ಹುವ್ಮಾ ವರ್ಣಾಚೆ ಗುಲೊಬ್‌ ಪಳೆವ್ನ್‌ ರುಜಾರ್‌ ಹೊ ಸಂಸಾರ್‌ಚ್‌ 


ವಿಸರ್ಲೊ. 
ಥೊಡ್ಕಾ ವೆಳಾನ್‌ ಜೆವ್ಲಾಕ್‌ ಆಪವ್ಲೆ ಆಯ್ಲೆಂ. ದೊಗಾಂಯ್‌ ಗಾಂವ್ಚೊ, ಶಹರಾಚ್ಕೊ 
ಗಜಾಲಿ ಕಾಡಿತ್ತ್‌ ಜೆವ್ಲಿಂ. 


'ಕಾಳಿಜ್‌ ಆನ್ಕಿಟಿ' ಬರಿ ರುಚ್ಚಿ ರುಜಾರಿಕ್‌. ಪುಣ್‌ ಸಾಂಗಾತಾ ಇಲ್ಲೆಂ ಕೊಪಾಚೆಂ ಆಸ್ಲೆಂ 
Pe ಕ್‌ ಕಟಟ oss. 
ಜೆವಾಣ್‌ ಜಾವ್ನ್‌ ಪಾಟಿಂ ವ್ಹಚೊಂಕ್‌ ತಯಾರ್‌ ಜಾತಾನಾ ರೆಮೆದ್‌ಬಾಯೆನ್‌ ಏಕ್‌ 
ಬೇಗ್‌ ಹಾಡ್ನ್‌ ದಿಲೆಂ ತಾಕಾ. 
4 "ಹೆಂ ಕಿತೆಂ ರೆಮೆದ್‌ಬಾಯೆ?" 
ಜೂನ್‌ 1999 13 ಕುರೊವ್‌ 


"ಕಾಂಯ್‌ ನಾ ರುಜಾರಿ, ಇಲ್ಲಿ ವಾಳ್ದೆಭಾಜಿ ಆನಿ ಇಲ್ಲೆ ಗುಲೊಬ್‌ ಆಸಾತ್‌. ಜಿಲ್ಲಿಕ್‌ 
ಹಿ! 

"ಛೆ! ನಾಕಾ ಆಸ್ಲೆ ಬಾಯೆ..." 

"ಘರಾಚ್‌ ಜಾಲ್ಲಿ ರುಜಾರಿ, ತುಮ್ಕಾಂ ಮೋಲ್‌ ದೀವ್ನ್‌ ಘೆಜಾಯ್‌ ನಹಿಂಗೀ? 
ಜಿಲ್ಲಿಕ್‌ ಖುಶಿ ಜಾತಲಿ.'" 

"ದೇವ್‌ ಬರೆಂ ಕರುಂ ಬಾಯೆ. ಪೊರ್ವಾಂ ಆಯ್ತಾರಾ ಚ್ಯಾರ್‌ ವರಾರ್‌ಶೆಂ ಯೆತಾಂವ್‌." 

"ಜಾಯ್ತ್‌ ರುಜಾರಿ.... ದೇವ್‌ ಬರೆಂ ಕರುಂ ತುಕಾ." 

ಜಾಲಾಚಾ ಪೊಂತಾ ಮ್ಹಣಾಸರ್‌ ತಿ ಆಯ್ಲಿ. ರುಜಾರ್‌ ಚಲ್ಲೊ. 

ಆಪ್ಲೊ ಘರ್ಕಾರ್‌ ಫೆಲಿಕ್ಸ್‌ ಜರ್‌ ಆಜ್‌ ಆಸ್ಲೊ ಜಾಲ್ಕಾರ್‌ ಕಿತ್ಲೊ ಸಂತೊಸ್‌ ಪಾವ್ತೊ. 
ಧುವೆಕ್‌ ಸೈರಿಕ್‌ ಹಾಡ್ನ್‌ ಆಯಿಲ್ಲ್ಯಾ ಆಪ್ಲ್ಯಾ ಮಿತ್ರಾಕ್‌ ವೇಂಗ್‌ ಮಾರ್ರ್ತೊ! 

ಫೆಲಿಕ್ಸ್‌ ಆನಿ ರುಜಾರ್‌ ಎಕೆಚ್‌ ಫಿರ್ಗಜೆಚೆ ತರ್ನಾಟೆ. ಫೆಲಿಕ್ಸ್‌ ಮಾತ್ರ್‌ ಆಪ್ಲಿ ಫಿರ್ಗಜ್‌ 
ಸೊಡ್ಡ್‌ವ್ಹಚೊಂಕ್ನಾ. ಕಾರಣ್‌ ಇಗರ್ಜೆಚಾ ವಶಠಾರಾಂತ್‌ಚ್‌ ಆಸ್ಲೆಲೈ ಎಕೆ ಬೊಂಗ್ಸಾಳೆಂತ್‌ 
ಲೇಖ್‌ ಪಳೆಂವ್ಚೆಂ ಕಾಮ್‌ ತಾಕಾ ಲಾಬ್‌ಲ್ಲೆಂ. ಕಾಜಾರ್‌ಯೀ ಆಷ್ಲೈಚ್‌ ಫಿರ್ಗಜೆಚಾ 
ಚಲ್ಮೆಲಾಗಿಂ-ರೆಮೆದಾಲಾಗಿಂ ಜಾಲ್ಲೆಂ. 

ರುಜಾರ್‌ ಮಾತ್ರ್‌ ಕಾಮ್‌ ಸೊಧುನ್‌ ಶಹರಾಕ್‌ ಪಾವ್‌ಲ್ಲೊ ತೊ ಥಂಯ್ಚ್‌ ಉರ್ಲೊ. 
ಎಕಾ ನಳ್ಳಾಂ ಕಾರ್ಲಾನ್ಯಾಂತ್‌ ತಾಕಾ ಕ್ಲಾರ್ಕಾಚೆಂ ಕಾಮ್‌ ಮೆಳ್ಳೆಂ. ತರೀ ಕಾಜಾರ್‌ ಮಾತ್ರ್‌ 
ಆಪ್ಲ್ಯಾ ಫಿರ್ಗಜೆಚೆ ಚಲ್ಕೆಲಾಗಿಂ ಜಿಲ್ಲಿಲಾಗಿಂ ಜಾಲ್ಲೆಂ. ಶಹರಾಂತ್‌ಚ್‌ ರುಜಾರಿನ್‌ ಘರ್‌ 
ಕೆಲ್ಲೆಂ ಜಾಲ್ಲ್ಯಾನ್‌ ಆಪ್ಲ್ಲೈ ಪಿರ್ಗಜೆಕ್‌ ಆಪ್ರೂಪ್‌ ಭೆಟ್‌ ದಿಂವ್ಚಿ ಆಸ್ಲಿ. ಕಂಪೆನಿಚೆಂ ಕಾಮ್‌ 
ಜಾಲ್ಲ್ಯಾನ್‌ ಆಯ್ತಾರಾಚಿ ಏಕ್‌ ರಜಾ ಮಾತ್ರ್‌ ತಾಕಾ ಆಸ್ತಾಲಿ. ಆನಿ ತ್ಕಾ ದಿಸಾ ತೊ 
ಪೂರ್ಣ್‌ ವಿಶ್ರಾಂತ್‌ ಘೆತಾಲೊ. 

ಆವ್ಚಿತ್‌ ಮ್ಹಳ್ಳೆಬರಿ ಫೆಲಿಕ್ಸ್‌ ಎಕಾ ದಿಸಾಚಾ ತಾಪಾನ್‌ ಅಂತರ್ಲೊ. ಆಪ್ಲ್ಯಾ ಮೊಗಾಚೆ 
ಪತಿಣೆಕ್‌ ತಶೆಂ ಲ್ಹಾನ್‌ ದೊಗಾಂ ಭುರ್ಗ್ಯಾಂಕ್‌ ಸೊಡ್ನ್‌ ತೊ ಚಲ್ಲೊ. 

ರೆಮೆದ್‌ ಬಾಯೆಚಾ ಜೀವನಾಚೆಂ ಅತೀ ಕರಾಳ್‌ ಘಡಿತ್‌ ತೆಂ! 

ಕಾಜಾರ್‌ ಜಾವ್ನ್‌ ಪಂದ್ರಾ ವರ್ಸಾಂ ಜಾಯ್ಜಾಯ್‌ ಜಾಲ್ಕಾರ್‌ ತಿ ವಿಧವ್‌ ಜಾಲ್ಲಿ. 

ರುಜಾರ್‌ ಮಾತ್ರ್‌ ಹೈ ಖಬ್ರೆನ್‌ ಕಂಗಾಲ್‌ ಜಾಲೊ. ಕಾರಣ್‌ ತಾಚೊ ಆಪ್ತ್‌ ಮಿತ್ರ್‌ 
ಮ್ಹಳ್ಕಾರ್‌ ಫೆಲಿಕ್ಸ್‌ ಜಾವ್ನಾಸ್ಲೊ. ಲ್ಹಾನ್‌ ಥಾವ್ನ್‌ ತೆ ದೊಗೀ ಸಾಂಗಾತಾ ಶಿಕ್‌ಲ್ಲೆ, ಖೆಳ್‌ಲ್ಲೆ 
ಆನಿ ಎಕೆಚ್‌ ಬೊಶ್ಶೆಂತ್‌ ಜೆವ್‌ಲ್ಲೆ ಜಾವ್ನಾಸ್ತೆ. ಖಾಶಾ ಭಾಭಾವ್‌ ತೆ ನ್ಹಯ್‌ ತರೀ ಎಕಾ 
ಜಿವಾಚೆ ತೆ ಜಾವ್ನಾಸ್ಲೆ. ತಿತ್ಲೊಯೀ ತಾಂಚೊ ಮಿತೃತ್ವಾಚೊ ಬಾಂಧ್‌ ಜಾವ್ನಾಸ್ಲೊ. 

ಫೆಲಿಕ್ಸಾಚಾ ಮರಣಾ ನಂತರ್‌ ರುಜಾರಿನ್‌ ರೆಮೆದ್‌ ಬಾಯೆಕ್‌ ಜಾಯ್ತ್ಯಾ ಥರಾಂನಿ 
ಕುರೊವ್‌ 14 ಜೂನ್‌ 1999 


ಕುಮೊಕ್‌ ದಿಲಿ. ರುಜಾರಿಬರಿ ಜಿಲ್ಲಿಯೀ ಉಗ್ತ್ಯಾ ಮನಾಚೆಂ ಜಾವ್ನಾಸ್‌ಲ್ಲ್ಯಾನ್‌ 
ರೆಮೆದ್‌ಬಾಯೆಚಾ ಗರ್ಜೆ- ಆಕಾಂತಾಚಾ ವೆಳಾರ್‌ ಪಾವ್‌ಲ್ಲೆಂ. 

ತ್ಕಾ ಉಪ್ರಾಂತ್‌ ಭುರ್ಲಿಂ ವ್ಹಡ್‌ ಜಾಲಿಂ. ಮಾಲ್ವಡೆಂ ಚೆಡುಂ ರೊಜ್ಜಿ ಜಾಲ್ಕಾರ್‌ 
ದುಸ್ರೊ ಚೆರ್ಕೊ ವಾಲ್ಲಿ (ವಾಲೆರಿಯನ್‌). ರೊಜ್ಜಿ ಮೆಟ್ರಿಕ್‌ ಜಾವ್ನ್‌ ಘರಾಚ್‌ ಆಸ್ಲೆಂ. 
ಹಳ್ಳೆ ಥಾವ್ನ್‌ ಶಹರಾಕ್‌ ವ್ಹಚೊನ್‌ ಕಾಮ್‌ ಕಕ್ಕೆ ತಿತ್ಲಿ ಉರ್ಬಾ ತಾಚೆ ಥಂಯ್‌ ನಾತ್ಲಿ 
ಆನಿ ರೆಮೆದ್‌ಬಾಯೆಕ್‌ಯೀ ಧುವೆನ್‌ ಕಾಮ್‌ ಕರ್ಚೆಂ ನಾಕಾ ಆಸ್ಲೆಂ. 

ವಾಲ್ಲಿಚೆಂ ಪಿ.ಯು.ಸಿ. ಜಾಲ್ಲೆಂ. ರಿಜಲ್ಬಾಚಿ ವಾಟ್‌ ಪಳೆತಾಲೊ. ಸಾರ್ಕೊ 
ಫೆಲಿಕ್ಸಾಬರಿಚ್‌ ದಿಸ್ತಾಲೊ ವಾಲ್ಲಿ. ಆಪ್ಲೆ ಫಿರ್ಗಜೆಂತ್‌ ಏಕ್‌ ಉತ್ಸಾಹಿ ತರ್ನಾಟೊ ಜಾವ್ನ್‌ 
ತೊ ವಾಡ್ಜೊ. 

ಬಾಪುಯ್‌ ನಾ ಮ್ಹಳ್ಳೆಂ ಏಕ್‌ ದೂಕ್‌ ಸೊಡ್ಲ್ಯಾರ್‌ ಹೆರ್‌ ಖಂಚಾಯ್‌ ಥರಾನ್‌ ತಾಕಾ 
ಉಣೆ ನಾತ್ಲೆಂ. 

ಹಳ್ಳೆಚೊ ಗಾಂವ್‌ ಜಾಲ್ಲ್ಯಾನ್‌ ಶಹರಾಬರಿ ಖರ್ಚ್‌ಯೀ ತಿತ್ಲೊ ನಾತ್ಲೊ. 

ವಾಲ್ಲಿಚಾ ಶಿಕ್ಪಾಕ್‌ ಮಾತ್ರ್‌ ಫಿರ್ಗಜೆಂತ್ಲೆ ಧರ್ಮಿಷ್ಟ್‌ ಮಜತ್‌ ಕರ್ತಾಲೆ. ಫಿರ್ಗಜ್‌ ವಿಗಾರ್‌ 
ಜಾಯ್ತ್ಯಾ ಥರಾಂನಿ ವಾಲ್ಲಿಕ್‌ ಕುಮೊಕ್‌ ಕರ್ತಾಲೊ. ತಶೆಂ, ಫೆಲಿಕ್ಸಾಚಾ ಅಕಾಲಿಕ್‌ ಮರಣಾ 
ವರ್ವಿಂ ತಾಚಾ ಕುಟ್ಮಾಕ್‌ ಜಾಲ್ಲ್ಯಾ ಉಣ್ಕಾಪಣಾಕ್‌ ಆಧಾರ್‌ ಜಾವ್ನ್‌ ತೊ ಕಾಮ್‌ 
ಕರುನ್‌ ಆಸ್‌ಲ್ಲ್ಯಾ ಧನ್ಮಾನ್‌ ಇಲ್ಲೊ ದುಡು 'ಸರ್ವಿಸ್‌' ಮ್ಹಣ್‌ ದಿಲ್ಲೊ. ತಶೆಂ ಥೊಡ್ಕಾ 
ಭುರ್ಗ್ಯಾಂಕ್‌ ಟ್ಕೂಶನ್‌ ದೀವ್ನ್‌ಯೀ ಇಲ್ಲೆ ಪಯ್ಕೆ ಜೊಡ್ತಾಲೊ ವಾಲ್ಲಿ. ಆನಿ ತೆದಾಳಾ 
ತೆದಾಳಾ ಮುಂಬಯ್‌ ಆಸ್‌ಲ್ಲೊ ತಾಚೊ ಬಾಪ್ಲೊ-ಫೆಲಿಕ್ಸಾಚೊ ವ್ಹಡ್‌ ಭಾವ್‌ ಪಯ್ಯಾಂನಿ 
ಮಜತ್‌ ಕರ್ತಾಲೊ. 

ರೆಮೆದ್‌ಬಾಯ್‌ ಕಶಿಸೆನ್‌ ಜೀವನ್‌ ಸಾರ್ತಾಲಿ. ಘರ್ಚಾ ಹಿತ್ಲಾಂತ್‌ ಇಲ್ಲಿ ರಾಂದ್ವಯ್‌ 
ಲಾಯ್ತಾಲಿ. ಆಬೊಲ್ಕಾಚಿಂ ರುಡಾಂ ಲಾವ್ನ್‌ ಜಾಲ್ಲಿಂ ಆಬೊಲಿಂ ವಿಕ್ತಾಲಿ. ವಾಡೊನ್‌ 
ಯೆಂವ್ಚೆ ಧುವೆಚಾ ಕಾಜಾರಾಕ್‌ ಇಲ್ಲೆಂ ತರೀ ಧನ್‌ ತಿ ಪುಂಜಾಯ್ತಾಲಿ. 

"ಧನ್ಪಾರಾಂ ರುಜಾರ್‌ ಅಂಕಲ್‌ ಆಯಿಲ್ಲೊ ವಾಲ್ಲಿ." ಸಾಂಜೆರ್‌ ಇಗರ್ಜೆ ಥಾವ್ನ್‌ 
ಘರಾ ಆಯಿಲ್ಲ್ಯಾ ಪುತಾಲಾಗಿಂ ಮ್ಹಣಾಲಿ ರೆಮೆದ್‌ಬಾಯ್‌. 

"ಕಸೊ ಆಸಾ ಮಾಂ ತೊ? ಕಿತ್ಕಾಕ್‌ ಆಯಿಲ್ಲೊ?" 

"ಆಯಿಲ್ಲೊ ಅಶೆಂಚ್‌, ಮ್ಹಳ್ಳ್ಯಾರ್‌ ರೊಜ್ಜಿಕ್‌ ಸೈರಿಕ್‌ ಹಾಡ್ನ್‌ ಆಯಿಲ್ಲೊ..." 

"ಸೈರಿಕ್‌? ಬಾಯೆಕ್‌....!?" ಆಜಾಪ್ಲೊ ವಾಲ್ಲಿ. 


"ಆಜಾಪ್ಹೊಯ್‌ ಕಿತ್ಕಾಕ್‌?" 
"ನ್ಹಯ್‌ ಮಾಂ, ರೊಜ್ಜಿಬಾಯೆಕ್‌ ಇತ್ತೆ ವೆಗಿಂ ಕಾಜಾರ್‌...?” 

ಲ ಚ ಧ್‌ 


"ಆನಿ ಕಿತೆಂ ಮ್ಹಾತಾರೆಂ ಜಾಲ್ಮಾ ಉಪ್ರಾಂತ್‌ ಕಾಜಾರ್‌ ಕರ್ಚೆಂವೆ?" 

"ಹುಂ.... ಪುಣ್‌ ಮಾಂ, ತೆಂ ಮುಂಬಯ್‌ ಗೆಲಾಂ ನ್ಹಯ್ಲೀ?" 

"ಮುಂಬಯ್‌ ಗೆಲಾಂ ಜಾಲ್ಕಾರ್‌ ಕಿತೆಂ ಜಾಲೆಂ. ಫಾಲ್ಕಾಂ ಏಕ್‌ ತಾರ್‌ ಮಾರ್‌ ಕೂಡ್ಲೆ 
ಯೇಜಾಯ್‌ ಮ್ಹಣ್‌ 

"ಪುಣ್‌ ನವ್ರೊ ಕೊಣ್‌ ಮಾಂ...?' 

"ರುಜಾರ್‌ ಅಂಕಲ್‌ ವಳ್ಕಾತಾ ಕಂಯ್‌. ಎಕ್ಲೊಚ್‌ ಪೂತ್‌ ಕಂಯ್‌. 
ಮುಂಬಯ್‌ ಎಕಾ ಸಹಕಾರಿ ಬೇಂಕಾಚೊ ಮೆನೆಜರ್‌ ಕಂಯ್‌." 

"ಗ್ರೇಸ್ತ್‌ ಕುಟ್ಮಾಂತ್ಲೊ.... ಮಾಂ, ಆಮ್ಕಾಂ ಆಮ್ಚೆ ಕಾಲೆತಿಕ್‌ ತೆಕಿದ್‌ ತರೀ ಸೊಧಿಜಾಯ್‌ 
ಮಾಂ, ಗ್ರೇಸ್ತಾಂಗೆಲೊ ನವ್ರೊ ಮ್ಹಣ್ತಚ್‌ ತಾಂಚಿ ಮರ್ಜಿ ವ್ಹಡ್ಲಿ ಆಸ್ತಲಿ." 

"ತಾಂಕಾಂ ದುಬ್ಭ್ಯಾ ಘರಾಣ್ಯಾಂತ್ಲೆಂ ಚೆಡುಂ ಜಾಯ್‌ ಕಂಯ್‌ ಪ್ರತಾ!..." 

"ದುಬೈೆಂ ಜಾಯ್‌ ಮ್ಹಣ್ತಾತ್‌ ಮಾಂ, ಪುಣ್‌ ಏಕ್‌ ಪಾವ್ಟಿಂ ಕಾಜಾರ್‌ ಜಾಲ್ಕಾ 
ಉಪ್ರಾಂತ್‌ ತಾಂಕಾಂ ಕಾಂಠಾಳೊ ಯೆತಾ. ಮಾಂ, ತಾಂಕಾಂ ಬಹುಶಾ ಘರಾಂತ್‌ ರಾವೊನ್‌ 
ಘರ್ಹೆಂ ಕಾಮ್‌ ಕರಂವ್ಕ್‌ ಆಸ್ತಲೆಂ...." 

"ಘರ್ಚೆಂ ಕಾಮ್‌ ಕೆಲ್ಲ್ಯಾಂತ್‌ ಕಿತೆಂ ಚೂಕ್‌ ಆಸಾ ವಾಲ್ಚಿ...." 

"ತುಂ ಸಮ್ಜಾನಾಂಯ್‌ ಮಾಂ. ಮೊಜ್ಯಾ ಎಕಾ ಮಿತ್ರಾಚ್ಮೆ ಭಯ್ಲಿಕ್‌ ಕಾಜಾರ್‌ ಕರ್ನ್‌ 
ದಿಲ್ಲೆಂ ಆದ್ಲ್ಯಾ ವರ್ಸಾ. ಆನಿ ಹ್ಯಾ ವರ್ಸಾ ತೆಂ ಪಾಟಿಂ ಆಯ್ಲಾಂ ಕಂಯ್‌....." 

"ಕಿತ್ಕಾಕ್‌ ಕಂಯ್‌?" 

"ಕಾಜಾರ್‌ ಜಾವ್ನ್‌ ದೋನ್‌ ಮಹಿನೆ ಜಾಲ್ಕಾತ್‌ ಮಾತ್ರ್‌. ವ್ಯ ಪರ್ಗಾಂವಾಂತ್‌ 
ಆನಿ ಸುನೆಕ್‌ ಘರಾ ಘರ್ಹೆಂ ಕಾಮ್‌ ಕರುಂಕ್‌." 

"ಪುಣ್‌ ರೊಜ್ಜಿಕ್‌ ತೊ ಸಾಂಗಾತಾ ವ್ಹರ್ತಾ ಕಂಯ್‌ ಪುತಾ..... ತ್ಕಾ ಶಿವಾಯ್‌ ಮನ್ಶಾಂ 
ಎಕ್ಷಮ್‌ ಬರಿಂ ಖಂಯ್‌. ಆನಿ ರುಜಾರ್‌ ಕಿತೆಂ ಆಮ್ಕಾಂ ವಳ್ಳಾನಾಂಯೆ, ಆಮ್ಚಿ ಸ್ಥಿತಿ ತೊ 

"ಮ್ಹಾಕಾ ಕಾಂಯ್‌ ಸಮ್ಜಾನಾ ಮಾಂ..." 

"ತುಂ ಆನಿಕೀ ಲ್ಹಾನ್‌ ಪುತಾ. ಏಕ್‌ ದೋನ್‌ ವರ್ಸಾಂ ವ್ಹಚೊಂದಿತ್‌, ಉಪ್ರಾಂತ್‌ 
ಕಳ್ತಲೆಂ..." 

ದುಸ್ರ್ಯಾ ದಿಸಾ ವಾಲ್ಲಿನ್‌ ಮುಂಬಯ್ಕ್‌ ತಾರ್‌ ಮಾರ್ಲೆಂ. 

ಆಯ್ತಾರಾಚೊ ದೀಸ್‌ ಉದೆಲೊ. 

ರೆಮೆದ್‌ಬಾಯೆಗೆರ್‌ ಹಾಲ್‌ಚಾಲ್‌ ಸುರು ಜಾಲ್ಲಿ. ಮುಂಬಯ್‌ ಥಾವ್ನ್‌ ರೊಜ್ಜಿ 
ಸಾಂಗಾತಾ ತಾಚಿ ಮಾವ್ಕಿ ರಿಟಾಬಾಯ್‌ ಆಯಿಲ್ಲಿ. 

ತೆ 


ಲ ಚ್ಚ 


ವಾಲ್ಲಿನ್‌ ಗುರ್ಕಾರಾಕ್‌ಯೀ ಸಾಂಗ್‌ಲ್ಲೆಂ. 
ಆಯಿಲ್ಲ್ಯಾ ಸೈರ್ಕಾಂಕ್‌ ಕಾಫ್ಕೆ ಸಾಂಗಾತಾ ಖಾಂವ್ಚಾಕ್‌ ಪರ್ತಾಪೊಳೆ ಕರುನ್‌ ದವರ್ದೆಲೆ. 
ದುಖಾನಾ ಮಯ್ಲೆಂ ನಕ್ಲಿ ಖಾಣ್‌ ಹಾಡ್ಜಾ ಬದ್ಲಾ ಘರಾಚ್‌ ತಯಾರ್‌ ಕೆಲ್ಲೆಂ ಅಸ್ಲಿ 
ಖಾಣ್‌ ಆಮ್ಚಾ ಹಳ್ಳ್ಯಾಂನಿ ಮೆಳ್ತಾಲೆಂ. 
ಶಹರಾ ಥಾವ್ನ್‌ ಆಯಿಲ್ಲೆ ಪಳೆವ್ನ್‌ 'ಹೆಂ ಕಸಲೆಂ' ಮ್ಹಣ್‌ ಮನಾ ಭಿತರ್‌ ಸವಾಲ್‌ 
ಘಾಲ್ನ್‌ ನಾ ಖುಶೆನ್‌ಶೆಂ ಫೆತಾಲೆ ಆನಿ ಏಕ್‌ ಪಾವ್ಟಿಂ ಖಾವ್ನ್‌ ರೂಚ್‌ ಕಳ್ತಚ್‌ ಹಾಡ್ನ್‌ 
ದವರ್‌ಲ್ಲಿ ಬಶಿ ಖಾಲಿ ಜಾತಾಲಿ. 
ಆಜ್‌ ತೆ ದೀಸ್‌ಯೀ ಉಣೆ ಜಾಲ್ಯಾತ್‌. ಹಳ್ಳ್ಯಾಂನಿ ಪರ್ತಾಪೊಳೆ ಲಿಪ್ಲ್ಯಾತ್‌. ತ್ಕಾ 
ಬದ್ಲಾ ಬ್ರಿಟಾನಿಯಾ ಬಿಸ್ಕಿಟ್ಕೊ, ಕೆಕಿ ಇತ್ಕಾದಿ ಸೊಭ್ರಾತ್‌. 
ನಮಿಯಾರ್ಲೆಲ್ಕಾ ದಿಸಾ ವೆಳಾರ್‌ ರುಜಾರ್‌ ನವ್ಕಾ ಸೈರ್ಕಾಂಕ್‌ ಆಪವ್ನ್‌ ಹಾಡ್ನ್‌ ಆಯ್ಲೊ. 
ಮಧ್ಯಮ್‌ ಪ್ರಾಯೆಚಿ ಪತಿ, ಪತಿಣ್‌, ಸಾಂಗಾತಾ ರುಜಾರ್‌ ಆನಿ ನವ್ರೊ ವಿಲ್ಸನ್‌. 
ಚ್ಕಾರ್‌ ಜಣಾಂಚೊ ಪಂಗಡ್‌ ಜಾಲಾಂತ್‌ ಪಾವ್ತಾನಾ ವಾಟ್‌ ರಾಕೊನ್‌ ಆಸ್‌ಲ್ಲಿ 
ರೆಮೆದ್‌ಬಾಯ್‌, ಉದ್ಕಾ ಚೆಂಬು ಆನಿ ಮರ್ಯಾದೆಚಿ ಪಾನ್ಪಡೆಚಿ ವಾಟ್ಲಿ ಘೆವ್ನ್‌ ಆಯ್ಲಿ. 
"ದೇವ್‌ ಬರೊ ದೀಸ್‌ ದೀಂವ್‌, ಯೆಯಾ ಯೆಯಾ..." 
ತಿಣೆ ಸ್ವಾಗತ್ಸಿಲೆಂ. 
ತಿಚಾ ಆಪುರ್ಬಾಯೆಚಾ ಸ್ವಾಗತಾಕ್‌ ಪಾವ್ಲಾಬ್‌ ಆನಿ ಜೆಸ್ಸಿಬಾಯ್‌ ಸಂತೊಸ್ಲಿಂ. 
ನಿತಳ್‌ ಜಾಲ್‌ ಆನಿ ಲ್ಹಾನೈಂ ಪುಣ್‌ ಸೊಭಿತ್‌ ಘರ್‌ ತಾಂಕಾಂ ಮೆಚ್ಚಾಲ್ಲೆಂ! 
ರುಜಾರಿನ್‌ ಉದ್ಕಾ ಚೆಂಬು ಘೆತ್ಲೊ. 
"ಮರ್ಯಾದ್‌ ಪಾವ್ಲಿ ರೆಮೆದ್‌ಬಾಯೆ. ಆಮ್ಚಾ ಶಹರಾಂತ್‌ ಮಾತ್ರ್‌ ಹೆಂ ಪಳೆಂವ್ಕ್‌ 
ಮೆಳಾನಾ.” ಮ್ಹಣಾಲೊ ತೊ. 
ನವ್ರೊ ವಿಲ್ಸನ್‌ ಮಾತ್ರ್‌ ಹೆಣೆ ತೆಣೆ ವಾಂಕ್ಡ್ಯಾ ದೊಳ್ಳಾಂನಿ ತಿಳ್ತಾಲೊ. ಆಪ್ಲೆ ಪಳೆಂವ್ಕ್‌ 
ಆಯಿಲ್ಲಿ ನಾರಿ, ಮುಕ್ಲಿ ವ್ಹಕಾಲ್‌ ಖಂಯ್‌ ಪುಣೀ ದಿಸ್ತಾಗೀ ಮ್ಹಣ್‌ ಪಳೆತಾಲೊ. 
ಜಾಲಾ ಥಾವ್ನ್‌ ಘರಾ ಭಿತರ್‌ ರಿಗ್ಲಿ ಮಂಡಳಿ. ಸಾಲಾಂತ್‌, ರಿಟಾಬಾಯ್‌ ಆನಿ ವಾಲ್ಲಿ 
ಆಸ್‌ಲ್ಲಿಂ. 
"ಹೊ ಮೊಜೊ ಪೂತ್‌ ವಾಲ್ಲಿ, ಕೊಲೆಜ್‌ ಕರ್ತಾ. ಆನಿ ಹಿ ಮೊಜಿ ಜಾವ್‌ ಮುಂಬಯ್‌ 
ಥಾವ್ನ್‌ ಕಾಲ್‌ಚ್‌ ಆಯ್ಲ್ಯಾ... 
"ದೇವ್‌ ಬರೊ ದೀಸ್‌ ದೀಂವ್‌." 
"ದೇವ್‌ ಬರೊ ದೀಸ್‌ ದೀಂವ್‌." 
ಎಕಾಮೆಕಾ ವಂದನ್‌ ಜಾಲೆಂ. 

"ಬಸಾ, ತುಮ್ಕಾಂ ಇಲ್ಲೆಂ ಪಿಯೆಂವ್ಕ್‌ ಹಾಡ್ತಾಂ." ಮ್ಹಣೊನ್‌ ರೆಮೆದ್‌ಬಾಯ್‌ ಭಿತರ್‌ 
ಗೆಲಿ. 

ರೊಜ್ಜಿ ನಿಳ್ಳಾ ರಂಗಾಚಿ ಸಾಡಿ ನ್ಹೆಸ್‌ಲ್ಲೆಂ. ಲಾಂಬ್‌ ಕೆಸಾಂಚಿ ಸೊಭಿತ್‌ ಪಾಂತಿ ಘಾಲ್ಲಿ. 
ಪಾಂತ್ಮೆಚಾ ಮುಳಾಂತ್‌ ಹಳ್ಳುವೊ ಗುಲೊಬ್‌ ಮಾಳ್‌ಲ್ಲೊ! 

ಪರ್ತಾಪಳ್ಳಾಂಚಿ ಬಶಿ ರೆಮೆದ್‌ಬಾಯೆನ್‌ ಘೆತ್ಲಿ. ಹುನೊನಿ ಕಾಫ್ಕೆ ಗ್ಲಾಸ್‌ ದವರ್‌ಲ್ಲಿ 
ಆನ್ಕೇಕ್‌ ಬಶಿ ರೊಜ್ಜಿನ್‌ ಕಾಣ್ಗೆಲಿ. 

"ಸರ್ವಾಂಕ್‌ ಹಾಸೊ ದೀಜಾಯ್‌ ರೊಜ್ಜಿ. ನವ್ರೊ ರಾಯ್‌ ಕುಂವರ್‌ ಜಸೊ ಆಸಾ!" 
ಆವಯ್‌ ರೊಜ್ಜಿಚಾ ಕಾನಾಂತ್‌ ಪಸ್ಪುಸ್ಲಿ. 

'ನವ್ರೊ ರಾಯ್‌ ಕುಂವರ್‌' ಮ್ಹಳ್ಳೆಂ ಆಯ್ಕೊನ್‌ ರೊಜ್ಜಿಚೆ ಗಾಲ್‌ ತಾಂಬೈಲೆ! 

ಕಾಫ್ಕೆ ಗ್ಲಾಸ್‌ ದರ್ದೆಲಿ ಬಶಿ ಚಿಕ್ಕೆ ಕಾಂಪೊಂಕ್‌ ಲಾಗ್ಲಿ. ಕಾಳ್ಜಾಂತ್‌ ಧಡ್ಡಡೆ ಸುರು ಜಾಲೆ. 

'ದೆವಾ ಮ್ಹಾಕಾ ಪಾವ್‌!' ಮತಿ ಭಿತರ್‌ಚ್‌ ಹಾಕ್‌ ಮಾಡ್ಲಿ ತಾಣೆ. 

"ಚಲ್‌ಗೊ, ಭಿಯೆನಾಕಾ...'" ರೆಮೆದ್‌ ಬಾಯ್‌ ಚಲ್ಲಿ. 

ಪಾಟ್ಲ್ಯಾನ್‌ ರೊಜ್ಜಿನ್‌ ಮೆಟಾಂ ಕಾಡ್ತಿಂ. 

ಬಾಯ್ರ್‌ ಆಯಿಲ್ಲ್ಯಾ ಆವಯ್‌- ಧುವೆಕ್‌ ಪಳೆವ್ನ್‌ ಪಾವ್ಹಾಬಾಚಾ ಆನಿ ಜೆಸ್ಸಿಬಾಯೆಚಾ 
ತೊಂಡಾರ್‌ ಹಾಸೊ ಉದೆಲ್ಕೊ. ವಿಲ್ಸನ್‌ ಮಾತ್ರ್‌ ರೊಜ್ಜಿಕ್‌ ಪಳೆವ್ನ್‌ 'ಆವಾಕ್ಕ್‌' ಜಾಲೊ! 

ಇತ್ಲೆ ಸೊಭಾಯೆಚಿ ಚಲಿ ಹೈ ಹಳ್ಳೆಂತ್‌ಯೀ ಆಸಾ ಮ್ಹಣ್‌ ಚಿಂತುನ್‌ ತಾಕಾ ಅಜ್ಯಾಪ್‌ 
ದಿಸ್ಲೆಂ. ರೊಜ್ಜಿಚೆರ್‌ ಘಾಲ್ಲಿ ದೀಷ್ಟ್‌ ಕಾಡುಂಕ್‌ ವಿಸರ್ಲೊ ವಿಲ್ಸನ್‌. ಆಪ್ಣಾ ಸಂಗಿಂ ಹೆರಾಂಯ್‌ 
ಆಸಾತ್‌ ತೆಂ ತೊ ವಿಸರ್ಲೊ. 

ದಾಕ್ಟ್ಯಾ ಪ್ಲೇಟಿಂನಿ ಪರ್ತಾಪೊಳೆ ದವರ್ನ್‌ ಸಕ್ಡಾಂಕ್‌ ದಿಲೆ ರೆಮೆದ್‌ಬಾಯೆನ್‌. ಏಕ್‌ 
ಪ್ಲೇಟ್‌ ವಿಲ್ಸನಾಕ್‌ ದಿತಾನಾ, ವಿಲ್ಸನಾನ್‌ ಫೆನಾತ್ಲೆ ಪಳೆವ್ನ್‌ ಪಾವ್ಹಾಬ್‌ ಹಾಸ್ಲೊ. 

"ಕಿತೆಂ ವಿಲ್ಸನ್‌ ಪ್ಲೇಟ್‌ ಘೆಂವ್ಕ್‌ ಜಾಯ್ನಾಯೆ?" 

"ಹಾಂ....! ಹಾಂ... ಹಾಂ." ವಿಲ್ಸನ್‌ ಲಜೆಲೊ. ತಾಣೆ ಪ್ಲೇಟ್‌ ಫೆತ್ತಿ. 

ರೆಮೆದ್‌ಬಾಯ್‌, ವಾಲ್ಲಿ ಆನಿ ರಿಟಾಬಾಯ್‌ ಮನಾಭಿತರ್‌ಚ್‌ ವಿಲ್ಸನಾಚಿ ಅವಸ್ಥಾ 
ಪಳೆವ್ನ್‌ ಹಾಸ್ತಾಲಿಂ. 

ತಾಂಕಾಂ ಖಚಿತ್‌ ಜಾಲ್ಲೆಂ, ವಿಲ್ಸನಾಕ್‌ ತಶೆಂ ತಾಚಾ ಆವಯ್‌-ಬಾಪಾಯ್ಕ್‌ ರೊಜ್ಜಿ 
ಪಸಂದ್‌ ಜಾಲಾಂ ಮ್ಹಣ್‌. 

ಪರ್ತಾಪೊಳೆ ಖಾವ್ನ್‌ ಜಾತಚ್‌ ಸರ್ವಾಂ ಕೊಫಿ ಪಿಯೆಲಿಂ. 

ಪಾವ್ಲಾಬಾನ್‌ ರುಚಿಚೊ ದೆಂಕ್‌ ಕಾಡ್ಲೊ. ರುಜಾರಿನ್‌ ಮಿಠಿಯೊಚ್‌ ಮಾರ್ಕೊ. 

"ಪರ್ತಾಪೊಳೆ ಎಕ್ಷಮ್‌ ಬೆಸ್ಟ್‌ ರೆಮೆದ್‌ ಬಾಯೆ, ಕೊಣೆ ರೊಜ್ಜಿನ್‌ ಕೆಲ್ಲೆ ಇಸ್ತಾ?" 
ಕುರೊವ್‌ 18 ಜೂನ್‌ 1999 


ENE FC ೀ್ಸ್ತ್ಯ ಈ ಶಾ 
-ಮ್ಹಣಾಲೊ ರುಜಾರ್‌ ರೊಜ್ಜಿಕ್‌ ಪಳೆವ್ನ್‌. 
"ವ್ಹಯ್‌ ರುಜಾರಿ, ರಾಂದ್ಪಾಂತ್‌ ರೊಜ್ಜಿ ಮೊಜಾಕೀ ಏಕ್‌ ಮೇಟ್‌ ಮುಖಾರ್‌ ಆಸಾ." 
ಆಸ್‌ಲ್ಲಿ ಗಜಾಲ್‌ ಸಾಂಗ್ಲಿ ರೆಮೆದ್‌ಬಾಯೆನ್‌. 
"ಕಿತ್ತುನ್‌ ಪರ್ಯಾಂತ್‌ ಶಿಕ್ಲಾಂಯ್‌ ಪುತಾ?" 
ಜೆಸ್ಸಿಬಾಯೆನ್‌ ರೊಜ್ಜಿಕ್‌ ಆಪ್ಲಾಶಿಂ ಬಸವ್ನ್‌ ವಿಚಾರ್ಲೆಂ. 
"ಮೆಟ್ರಿಕ್‌ ಜಾಲಾಂ..." 
"ವ್ಹಾ! ತಿತ್ಲೆಂಚ್‌ ಪುರೊ ಆಮ್ಕಾಂ! ಚಡ್‌ ಶಿಕಾಪ್‌ ಶಿಕೊನ್‌ ಕಿತೆಂ ತಾಣೆ ಕಾಮ್‌ 
ಕರಿಜಾಯ್‌ವೆ?" 
ಪಾವ್ಲಾಬ್‌ ಮ್ಹಣಾಲೊ. 
"ತುಂವೆ ತಶೆಂ ಮ್ಹಣೊಂಕ್‌ ಜಾತಾವೆ ಪಾವ್ಹಾಬಾ? ವಿಲ್ಸನ್‌ ಕಿತೆಂ ಮ್ಹಣ್ತಾ ತೆಂ 
ಪಳೆವ್ಕಾಂ..... 
ರುಜಾರಿನ್‌ ವಿಲ್ಸನಾಕ್‌ ಪಳೆಲೊ. 
"ವಿಲ್ಸನಾನ್‌ ಕಿತೆಂ ಸಾಂಗ್ಲೆಂ ರುಜಾರಿ? ತಾಚಿ ಅವಸ್ಥಾ ಅತ್ತಾಂ ಜಾಲ್ಲಿ ಪಳೆತಾನಾ ತುಕಾ 
ಕಳಾನಾಂವೆ?" 
"ಪಪ್ಪಾ...." ವಿಲ್ಪನಾನ್‌ ತೊಂಡ್‌ ಸೊಡ್ಲೆಂ. 
"ಹೆಂ ವಿಲ್ಸನ್‌ ತುಕಾ ಕಿತೆಂ ರೊಜ್ಜಿಕಡೆ ಉಲಂವ್ಕ್‌, ವಿಚಾರುಂಕ್‌ ಆಸಾ ಜಾಲ್ಕಾರ್‌ 
ಸುಡಾಳ್‌ ಥರಾನ್‌ ವಿಚಾರ್‌. ಆಮಿ ಚಿಕ್ಕೆ ಹಿತಾಲ್‌ ಪಳೆವ್ನ್‌ ಯೆತಾಂವ್‌...." 
ಪಾವ್ಲಾಬ್‌ ಉಟ್ಲೊ. ಸಾಂಗಾತಾ ಜೆಸ್ಸಿಬಾಯ್‌, ರೆಮೆದ್‌ಬಾಯ್‌ ಉಟ್ಲಿಂ. 
ವಾಲ್ಲಿ ಆನಿ ರಿಟಾಬಾಯೆನ್‌ ಖಾಲಿ ಜಾಲ್ಲೆ ಗ್ಲಾಸ್‌ ಆನಿ ಪ್ಲೇಟಿ ಕಾಡ್ನ್‌ ಭಿತರ್‌ ವ್ಹರ್ನ್‌ 
ಗೆಲಿಂ. 
ರೊಜ್ಲಿ ಆನಿ ವಿಲ್ಸನ್‌ ಮಾತ್ರ್‌ ಉರ್ಲಿಂ. 
೪ ವಿಲ್ಲ್ಸನಾಕ್‌ ಕಿತೆಂ ಉಲಂವ್ಚೆಂ ಕಳ್ಳೆಂನಾ! 
ರೊಜ್ಜಿ ತ್ಕಾ ಫುಡೆಂ ಮೊನೆಂ ಜಾಲ್ಲೆಂ. 
"ತುಂ ಮುಖಾರ್‌ ಕಿತ್ಕಾಕ್‌ ಶಿಕೊಂಕ್‌ನಾಂಯ್‌?" ತಾಣೆ ಕಶೆಂಯಿ ತೊಂಡ್‌ ಸೊಡ್ಲೆಂ. 
"ಶಿಕೊಂಕ್‌ ಮನ್‌ ಆಸ್ಲೆಂ. ಪುಣ್‌....." ಲೋವ್‌ ತಾಳ್ಕಾನ್‌ ಉಲಯ್ಲೆಂ ರೊಜ್ಜಿ. 


"ಜಾಣಾ ಜಾಲೊಂ... ಶೀದಾ ಸವಾಲ್‌ ವಿಚಾರ್ತಾಂ. ತುಂ ಮೊಜೆಲಾಗಿಂ ಕಾಜಾರ್‌ 
ಜಾಶಿ?" 


ಥೊಡೊ ವೇಳ್‌ ಮೌನ್‌ ರಾವ್ಲಿಂ ದೊಗಾಂಯ್‌. 

ಪಿ 


೨ ಲ ಲ್‌ ಕ್‌ 


"ಹಾಂವೆ ವಿಚಾರ್ಲೆಲ್ಮಾಕ್‌ ಜಾಪ್‌ ದಿಲಿನಾಂಯ್‌...'" ವಿಲ್ಸನಾನ್‌ ಪರತ್‌ ವಿಚಾರ್ಲೆಂ. 

"ಮೊಜೆ ತಸಲ್ಕೆ ದುಬ್ಳೆ ಚಲಿಯೆಕಡೆ ಜರ್‌ ತುಂ ಕಾಜಾರ್‌ ಜಾಂವ್ಕ್‌ ತಯಾರ್‌ ಆಸಾಯ್‌, 
ತಶೆಂ ತುಜಿಂ ವ್ಹಡಿಲಾಂ ಕಬ್ಲಾತ್‌ ದಿತಿತ್‌ ತರ್‌..." ಸುಡಾಳ್‌ ಥರಾನ್‌ ಸಾಂಗ್ಲೆಂ ರೊಜ್ಜಿನ್‌. 

"ಮೊಜಿಂ ವ್ಹಡಿಲಾಂ ತುಕಾ ಪಳೆವ್ನ್‌ ಚಡ್‌ ಖುಶಿ ಜಾಲ್ಯಾಂತ್‌..." 

"ಪುಣ್‌, ತುಮ್ಹಾ ಘನಾಮನಾ ಪರ್ಮಾಣೆ ಮರ್ಯಾದ್‌ ದೀಂವ್ಕ್‌ ಆಮಿ ಅಸಮರ್ಥ್‌ 
ಜಾವ್ನಾಸಾಂವ್‌." 

"ಆಮ್ಕಾಂ ಮನ್ಯಾಪಣ್‌ ಪಯ್ಲೆಂ ರೊಜ್ಜಿ. ಹಾಂವೆ ತುಕಾ ನಾಂವಾನ್‌ ಆಪವೈತ್‌?" 
ಹಾಸ್ಲೊ ವಿಲ್ಸನ್‌. 

"ದೆವಾನ್‌ ಆಮ್ಕಾಂ ಜಾಯ್ತೆಂ ದಿಲಾಂ, ಘರಾ ಆಸ್ಚೊ ಹಾಂವ್‌ ಎಕ್ಲೊಂಚ್‌. ಕಾಮ್‌ 
ಕರಿಜಾಯ್‌ ಮ್ಹಣ್‌ ನಾ ಮ್ಹಾಕಾ. ತರೀ ಥೊಡಿಂ ವರ್ಸಾಂ ತರೀ ಕಾಮ್‌ ಕರ್ತಾಂ ಮ್ಹಳ್ಳ್ಯಾ 
ಇರಾದ್ಕಾನ್‌ ಕಾಮ್‌ ಕರ್ತಾಂ..... ಮಾಂ-ಬಾಪ್‌ಯೀ ದೊಗಾಂಚ್‌ ಆಸಾತ್‌.... ತಾಂಚೆ 
ಉತರ್‌ ಪ್ರಾಯೆರ್‌ ತಾಂಚೆ ಸಾಂಗಾತಾ ರಾಂವ್ಚಿ ಆಲೋಚೆನ್‌ ಆಸಾ ಮೊಜಿ..." 

ವಿಲ್ಸನಾನ್‌ ತಾಚ್ಮೆ ಮತಿಂತ್ಲಿ ಗಜಾಲ್‌ ಸಾಂಗ್ಲಿ. 

ರೊಜ್ಜಿಕ್‌ ತಾಚೆಂ ಉಗ್ತೆಂ ಉಲವ್ಜೆ ರುಚ್ಲೆಂ. 


"ಗುಡ್‌ ಮೊರ್ನಿಂಗ್‌ ವಿಲ್ಸನ್‌! ಪಪ್ಪಾ ನಾಂವೇ?" 

ಸೆಜಾರ್ಹಿ ಜೆನ್ನಿಬಾಯ್‌ ಆಂಗ್ಲಾಂತ್‌ ಆಸ್‌ಲ್ಲ್ಯಾ ವಿಲ್ಸನಾಕ್‌ ಪಳೆವ್ನ್‌ ಉಲಯ್ಲಿ. 

"ಗುಡ್‌ ಮೊರ್ನಿಂಗ್‌ ಆಂಟಿ, ಯೇ ಭಿತರ್‌ ಯೇ. ಪಪ್ಪಾ ಭಿತರ್‌ ಆಸಾ.." ಮ್ಹಣಾಲೊ 
ವಿಲ್ಸನ್‌. 

"ಕೊಣ್‌? ಅರೆ ಜೆನ್ನಿಬಾಯ್‌, ಯೇ ಯೇ ಭಿತ್‌ ಯೇ. ಕಿತೆಂ ಭಾರೀ ಅಪ್ರೂಬ್‌.." 

ಪಾವ್ಹಾಬ್‌ ಜೆನ್ನಿಬಾಯೆಚೊ ತಾಳೊ ಆಯ್ಕೊನ್‌ ಭಾಯ್ರ್‌ ಆಯ್ದೊ. 

"ಕಾಲ್‌ ಖಂಯ್‌ ಪಾವ್‌ಲ್ಲ್ಯಾತ್‌? ಕಾಂಯ್‌ ಸೈರಿಕ್‌ ಪುಣಿ ಪಳೆಂವ್ಕ್‌ ವ್ಹಚೊಂಕ್‌ನಾಂತ್‌ 
ಮೂ?" ದುಬಾವಾನ್‌ಶೆಂ ಸವಾಲ್‌ ಕೆಲೆಂ ತಿಣೆ. ಸ 

"ತುಜೊ ದುಬಾವ್‌ ಸಾರ್ಕೊ ಜೆನ್ನಿಬಾಯೆ, ಆಮ್ಕಾಂ ಏಕ್‌ ಸುನ್‌ ಜಾಯ್‌ ಪಳೆ...." 

"ವ್ಹಯ್‌ ವ್ಹಯ್‌ ಆಬಾ, ವಿಲ್ಸನಾಕ್‌ಯೀ ಆತಾಂ ಪ್ರಾಯ್‌ ಜಾಲಿ ಪಳೆ.... ಪುಣ್‌ 
ಚೆಡುಂ ಖಂಚೆಂ?" 

"ಮಡಂತ್ಕಾರ್‌ಚೆಂ.. 

P "ಅರೆ ತಿತ್ಲ್ಯಾ ಪಯ್ಸ್‌ ಹಳ್ಳಿಕ್‌ ಕಿತೆಂ ಮ್ಹಣ್‌ ಗೆಲ್ಯಾತ್‌ ಹಾಬಾ ತುಮಿ? ಆಮ್ಕಾಂ 

ಹಾಂಗಾಚ್‌ ಥೊಡಿಂಶಿಂ ಚೆಡ್ವಾಂ ಆಸ್‌ಲ್ಲಿಂಮೂ...?" ಚಿಕ್ಕೆ ಬೆಜಾರಾಯೆನ್‌ ಉಲಯ್ಲಿ ತಿ. 

"ಆಮ್ಕಾಂ ಹಳ್ಳಿಂತ್ಲೆಂ ತಶೆಂ ದುಬ್ಳ್ಯಾ ಕುಟ್ಮಾಂತ್ಲೆಂ ಜಾಯ್ದಯ್‌ ಆಸ್ಲೆಂ ಆನಿ ತಸಲೆಂಚ್‌ 
ಪಳೆವ್ನ್‌ ಆಯ್ಲ್ಯಾಂವ್‌. " 

"ಪುಣ್‌ ತುಮ್ಚಾ ಎದ್ಕಾ ವ್ಹಡಾ ಘರಾಣ್ಮಾಕ್‌ ದುಬೈಂ ಚೆಡುಂ ಖಂಯ್‌ ಪಾವ್ಲಾಬಾ?" 

"ದುಬೈಂ ಜಾಲ್ಕಾರೀ ಸೊಭಾಯೆಚೆಂ ಕಣಸ್‌ ಜೆನ್ನಿಬಾಯೆ. ತುಂ ಜರೀ ತಾಕಾ ಪಳೆಶಿ 
ಅಜ್ಯಾಪ್‌ ಪಾವ್ತಲಿಯ್‌! ಆಮ್ಚೊ ವಿಲ್ಸನ್‌ ಪಯ್ಸೆ ದಿಷ್ಟಿಂತ್‌ ಆವ್ಚ್‌ ಜಾಲೊ ಮ್ಹಣ್ತಾಂ....!" 

"ಹಾಂವೆಂಯೀ ಹಾಂಗಾ ಏಕ್‌ ಸೊಭಿತ್‌ ಚೆಡುಂ ಪಳೆವ್ನ್‌ ದವರ್ಲಲೆಂ ಪಾವ್ಹಾಬಾ, 
ಜೊಡಿ ಬರಿ ಸೊಭ್ರಿ! ಬಾರೀ ಆಸ್ತಿವಂತಾಂ-ಎಕ್ಲಿಚ್‌ ಧುವ್‌ ತೆಂ!" 

"ಆಸೊಂದಿ ಬೆನ್ನಿಬಾಯೆ, ಆಸ್ತ್‌ ಆಮ್ಚೆಕಡೆ ಕಾಂಯ್‌ ಉಣಿ ನಾ! ಆಸ್‌ಲ್ಲೈ ಆಸ್ತಿಕ್‌ 
ಆನಿಕೀ ಚಡಿತ್‌ ಆಸ್‌ ಜಮೊ ಕರ್ದಿ ಆಶಾ ಆಮ್ಕಾಂ ಬಿಲ್ಕುಲ್‌ ನಾ....!" 

"ತುಕಾ ನಾಕಾ ಆಸ್ಕೆತ್‌ ಪಾವ್ಲಾಬಾ ಪುಣ್‌ ವಿಲ್ಸನ್‌ ತರ್ನಾಟೊ ಪಳೆ. ತಾಕಾ ತ್ಕಾ 
ಮುಂಬಂಯ್ತ್‌ ಕಾಮ್‌ ಕರಿಜಾಯ್‌ ಮ್ಹಣ್‌ ನಾ. ಕಾಜಾರ್‌ ಜಾವ್ನ್‌ ಹಾಂಗಾಚ್‌ 
ಆರಾಮಾಯೆರ್‌ ಜೀವನ್‌ ಸಾರೈತ್‌ ನ್ಹಯ್‌ಗೀ?" 

"ಅಳೆ ಬೆನ್ನಿಬಾಯೆ, ತಾಚಾ ನಶಿಬಾಂತ್‌ ಕಿತೆಂ ಆಸಾ ಪಳೆ ತೆಂ ಜಾತಲೆಂ. ಆಮ್ಕಾಂ 
ದುಬೈಂ ಚೆಡುಂ ಜಾಯ್‌ ಆಸ್ಲೆಂ ತೆಂ ಮೆಳ್ಳೆಂ. ಆತಾಂ ಉಲವ್ನ್‌ ಕಿತೆಂಯ್‌ ಫಾಯ್ದೊ ನಾ!" 

"ಹುಂ, ಜಾಂವ್ದಿ ಜಾಂವ್ಚಿ... ಮ್ಹಾಕಾ ಕಾಂಯ್‌ ನಾ... ಮತಿಂತ್‌ ಆಸ್ಜಲೆಂ ಸಾಂಗ್ಲೆಂ... 
ಬೆನ್ನಿಬಾಯ್‌ ಉಟ್ಲಿ ವ್ಹಚೊಂಕ್‌. ತಿಚೆ ಮತಿಂತ್‌ ಮಾತ್ರ್‌ ಪಾವ್ಲಾಬಾಚೊ ಶಿಣ್‌ ಆಯ್ಲೊ. 

ಆಪ್ಲ್ಯಾ ಹಾತಾಂತ್ಲಿ ಏಕ್‌ ಸೈರಿಕ್‌ ಚುಕ್ಲಿ ಮ್ಹಣ್‌ ನಿರಾಶಾ ಜಾಲಿ. 

ತಿಚೆಚ್‌ ವಳ್ಳಿ ಭಿತರ್‌ ಎಕಾ ಆಸ್ಪದ್‌ವಂತ್‌ ಘರಾಣ್ಕಾಂತ್‌ ಏಕ್‌ಚ್‌ ಚಲಿ ಆಸ್ಲಿ. 
ಕಾಜಾರಾಚಿ ಪ್ರಾಯ್‌ ಜಾಲ್ಲಿ. ಪುಣ್‌ ಸಾರ್ಕಿ ಮನಾಸಾಂಗ್ಲಿ ಸೈರಿಕ್‌ ಲಾಗಾನಾತ್ಲಿ. 

ಸಬಾರ್‌ ಸೈರಿಕೆಚಾ ಮ್ಹಾಲ್ಕಾಂಕಡೆ ಸಾಂಗೊನ್‌ ದವರ್‌ಲ್ಲೆಂ. ತಾಂಚೆ ಪಯ್ಕಿ ಬೆನ್ನಿಬಾಯ್‌ 
ಎಕ್ಲಿ. 

ಸೈರಿಕೊ ಕರ್ಹಾಂತ್‌ ಬೆನ್ನಿಬಾಯ್‌ ಎಕ್ಷಮ್‌ ಹುಶ್ಶಾರ್‌. ಚಲಾಕ್‌ವಂತ್‌ ಮ್ಹಣ್ಯೆತ್‌. 
ಮೊವಾಳ್‌ ಆನಿ ಪುಸ್ಲಾವ್ಲೆಚಾ ಉತ್ರಾಂನಿ ಉಲವ್ನ್‌ ಸೈರಿಕ್‌ ಲಾಗಂವ್ಚಾಂತ್‌ ತಿ ಎಕ್ಷಮ್‌ 
ಹುಶ್ಶಾರ್‌! 

ಎಲ್ಸನ್‌ ಆಯಿಲ್ಲಿ ಖಬಾರ್‌ ತಿಕಾ ಮೆಳ್‌ಲ್ಲಿ. 

ಸೈರಿಕೆ ವಿಶಾಂತ್‌ ಉಲಂವ್ಕ್‌ ಮ್ಹಣ್‌ ತಿ ಆಯಿಲ್ಲಿ. ಪುಣ್‌ ವಿಲ್ಸನ್‌ ಚೆಡ್ವಾಕ್‌ ಪಳೆಂವ್ಚಾ 
ಖಾತಿರ್‌ ಗೆಲಾ ಮ್ಹಣ್‌ ತಿಕಾ ಖಬಾರ್‌ ಮೆಳೊನ್‌ ತಿ ಪಾಟಿಂ ಗೆಲ್ಲಿ. 

ತಶೆಂ ಆಜ್‌ ಕಿತೆಂ ಖಬರ್‌ ಮ್ಹಣ್‌ ತಿ ಆಯಿಲ್ಲಿ ಮನಾಂತ್‌ ಆಶೆಚೆಂ ಕೀರ್ಣ್‌ ಘೆವ್ನ್‌. 

ಬಾರಿಚ್‌ ಗದ್ದಾಳಾಯೆನ್‌ ವಿಲ್ಸನ್‌ ರೊಜ್ಜಿಚೆಂ ಕಾಜಾರ್‌ ಜಾಲೆಂ. 

ಚಡಾವತ್‌ ಖರ್ಚ್‌ ವಿಲ್ಸನಾಚ್ಕಾ ಬಾಪಾಯ್ಡ್‌ಂ೦ಚ್‌ ಕೆಲ್ಲೊ. 

ತರೀ ರೆಮೆದ್‌ಬಾಯೆನ್‌ ರೊಜ್ಜಿಚೊ ಗಳೊ ಜಾಯ್‌ಪುರ್ತ್ಯಾ ಭಾಂಗಾರಾನ್‌ ಸಜಯಿಲ್ಲೊ. 

ಕಾಜಾರ್‌ ಜಾವ್ನ್‌ ಮಹಿನೊ ಜಾತಾಂ ಜಾತಾಂ ವಿಲ್ಸಾನಾಚಿ ರಜಾ ಕಾಬಾರ್‌ ಜಾಲಿ. 
ಪಾಟಿಂ ಮುಂಬಯ್‌ ವ್ಹೆಚಿ ತಯಾರಿ ಕರಿಲಾಗ್ಲೊ. 

ವಿಲ್ಲನಾಚಿಂ ವ್ಹಡಿಲಾಂ ಆಪ್ಲೆ ಸುನೆ ಥಂಯ್‌ ಖುಶಿ ಜಾಲ್ಲಿಂ. 

ಆಪ್ಲ್ಯಾ ಬರ್ಮಾ ನಡ್ತ್ಯಾ ವರ್ವಿಂ ರೊಜ್ಜಿನ್‌ ತಾಂಚಾ ಕಾಳ್ಜಾಂನಿ ಸ್ಥಾನ್‌ ಆಪ್ಣಾಯಿಲ್ಲೆಂ. 

ವಿಲ್ಸನ್‌ ಜಾಲ್ಕಾರೀ ರೊಜ್ಜಿನಾ ಥಂಯ್‌ ಸಂತುಷ್ಟ್‌ ಜಾಲ್ಲೊ. ಸಾಸು ರೆಮೆದ್‌ಬಾಯ್‌ 
ಆನಿ ವಾಲ್ಲಿ ಥಂಯ್‌ ಮೊಗಾಚೊ ಜಾಲ್ಲೊ. 

ಮುಂಬಯ್ದಾ ಬಸ್ಸಾರ್‌ ಚಡ್ತಾನಾ ಸರ್ವಾಂಚೆ ದೊಳೆ ಭಿಜ್‌ಲ್ಲೆ. 

ಬಸ್‌ ದಿಷ್ಟಿ ಭಾಯ್ರ್‌ ಜಾತಾ ಮ್ಹಣಾಸರ್‌ ರಾವೊನ್‌ ಉಪ್ರಾಂತ್‌ ಜಡಾಯೆಚಾ 
ಕಾಳ್ಜಾಂನಿ ಪಾಟಿಂ ಪರ್ತಾಲಿಂ. 

"ಮಾಂ, ವಿಲ್ಸನ್‌ ಭಾವೊಜಿ ಬರೊ ಮನಿಸ್‌ ನ್ಹಯ್‌ಗೀ?" ವಾಲ್ಲಿ ಮ್ಹಣಾಲೊ, 
ಸಾಲಾಂತ್‌ ತ್ಮೆ ವೊಣ್ತಿರ್‌ ಲಾಯಿಲ್ಲ್ಯಾ ಕಾಜಾರಾಚ್ಕಾ ಫೊಟೊಕ್‌ ಪಳೆವ್ನ್‌. 

"ವ್ಹಯ್‌ ಪುತಾ, ತಾಂಚಿ ಕಾಜಾರಿ ಜಿಣಿ ಸುಖಾ ಸಂತೊಸಾಚಿ ಜಾಲ್ಕಾರ್‌ ಪುರೊ ಮ್ಹಣ್‌ 
ಮಾಗ್ದೆಂ ಪುತಾ." ' 

"ರೊಜ್ಜಿ ಬಾಯೆಚೆಂ ನಶಿಬ್‌ ಬರೆಂ ಆಸಾ. ರಾಯಾಳ್‌ ಘರಾಣೆ ತಾಕಾ ಮೆಳ್ಳೆಂ! 

"ಸಗ್ಳೆಂ ತುಜಾ ಆನಾನ್‌ ಮಾಗೊನ್‌ ದಾಡ್ದಾಂ ಪುತಾ." 

"ವ್ಹಯ್‌ ವ್ಹಯ್‌, ಥಂಯ್‌ ಪಳೆ ಆನ್‌ ಹಾಸ್ತಾ!" 

ವೊಣ್ತಿರ್‌ ಆಸ್ಲೆಲ್ಮಾ ಬಾಪಾಯ್ಜೆ ತಸ್ಟೀರೆಕ್‌ ಪಳೆವ್ನ್‌ ಮ್ಹಣಾಲೊ ವಾಲ್ಲಿ. 

ನಿಜಾಕೀ ತಾಚೊ ಆನ್‌ ಖುಶೇನ್‌ ಹಾಸ್ತಾ ತಸೊ ದಿಸ್ತಾಲೊ. 

ತಸ್ಟೀರೆಕ್‌ ಪಳೆವ್ನ್‌ ರೆಮೆದ್‌ಬಾಯೆಚ್ಮಾ ದೊಳ್ಳಾಂನಿ ದುಖಾಂ ಆಯ್ಲಿಂ. 

"ಆಜ್‌ ತುಂ ಆಸ್ಲಲೊಯ್‌ ಜಾಲ್ಕಾರ್‌...." ಮತಿಂತ್‌ ಮ್ಹಣಾಲಿ ತಿ. 


3 
ಪುರ್ರೆ ಚವೀಸ್‌ ಘಂಟ್ಕಾಂನಿ ವಿಲ್ಸನ್‌-ರೊಜ್ಜಿ ಬಸ್ತಲೆಂ ಬಸ್ಸ್‌ ಮುಂಬಯ್‌ ಪಾವ್ಲೆಂ. 


ದೊಗಾಂಯ್‌ ಆಪಾಪ್ಲಿ ಸೂಟ್‌ಕೇಸ್‌ ಘೆವ್ನ್‌ ಬಸ್ಸಾರ್‌ ಥಾವ್ನ್‌ ದೆಂವಿಂ. 


ಕುರೊವ್‌ 22 ಜೂನ್‌ 1999 


ದೊಗಾಂಯ್‌ ಮುಂಬಯಿಕ್‌ ನವಿಂ ನ್ಹಯ್‌ ಜಾಲ್ಲ್ಯಾನ್‌, ಟೆಕ್ಸಿ ಕರ್ನ್‌ ವಿಖ್ರೋಲಿ 
ಆಸ್ಚಾ ಆಪ್ಲ್ಯಾ ಘರಾ ಗೆಲಿಂ. 
ವೇಳ್‌ ಸಕಾಳಿಂಚೊ ಆಟಾಂಚೊ ಜಾಲ್ಲ್ಯಾನ್‌ ಬಿಲ್ಲಿಂಗಾಂತ್ಲೊ ಚಡಾವತ್‌ ಲೋಕ್‌ 
ಕಾಮಾಕ್‌ ವ್ಹೆಚೈೆ ತಯಾರೆರ್‌ ಆಸ್ಲೆಲ್ಮಾನ್‌ ವಿಲ್ಸನ್‌ ಆಪ್ಲೆ ಹೊಕ್ಲೆಕ್‌ ಘೆವ್ನ್‌ ಆಯಿಲ್ಲೆಂ 
ಪಳೆಂವ್ಕ್‌ ಕೊಣೀ ನಾತ್ಲೆಂ! 
ವಿಲ್ಸನಾನ್‌ ದಾರ್‌ ಉಗ್ಗೆಂ ಕೆಲೆಂ ಆನಿ ಕುಶಿಕ್‌ ಸರೊನ್‌ ರಾವ್ಲೊ. 
ರೊಜ್ಜಿ ತಾಕಾ ಪಳೆಲಾಗ್ಲೆಂ. 
"ಪಹಲೆ ಆಪ್‌ ಮೇಡಮ್‌!" ಮ್ಹಣಾಲೊ ವಿಲ್ಸನ್‌. 
"ಓಹ್‌ ವಿಲ್ಸನ್‌! ತಶೆಂ ಜಾಯ್ನಾ, ಆಮಿ ದೊಗಾಂಯ್‌ ಸಾಂಗಾತಾಚ್‌ ಭಿತರ್‌ ಸರ್ಕಾಂ!" 
ರೊಜ್ಜಿನ್‌ ವಿಲ್ಸನಾಚೊ ಹಾತ್‌ ಧರ್ಲೊ. 
ತಿಸ್ಲ್ಯಾ ಕುಶಿಚಾ ಘರ್ಹೆಂ ದಾರ್‌ ಉಗ್ತೆಂ ಜಾಲೆಂ. 
ಸುನಿತಾ ರಾವ್‌ ಕಾಮಾಕ್‌ ವ್ಹೆಚೆ ಖಾತಿರ್‌ ಭಾಯ್ರ್‌ ಆಯಲ್ಲಿ ವಿಲ್ಸನಾಕ್‌ ಆನಿ ರೊಜ್ಜಿಕ್‌ 
ಪಳೆವ್ನ್‌ ಆಜ್ಮಾಪ್ಲಿ! 
"ಅರೇ.. ಮಿ! ವಿಲ್ಸನ್‌ ತೂಂ..... ಕೊಂಗ್ರಾಚ್ಕುಲೇಶನ್ಸ್‌! ತುಜಿ ಪತಿಣ್‌ ರಿಯಲ್ಲಿ 
ಬ್ಯೂಟಿಫುಲ್‌...." ತಿ ಮ್ಹಣಾಲಿ. 
"ಥ್ಯಾಂಕ್ಸ್‌ ಮಿಸೆಸ್‌ ರಾವ್‌. ರೊಜ್ಜಿ ಹಿ ಆಮ್ಚಿ ಸೆಜಾರ್ನ್‌ ಶ್ರೀಮತಿ ಸುನಿತಾ ರಾವ್‌. 
ಎಕ್ಲಿಚ್‌ ರಾವ್ತಾ!" 
"ತುಕಾ ಮೆಳೊಂಕ್‌ ಸಂತೊಸ್‌ ಪಾವ್ತಾಂ!" ರೊಜ್ಲಿನ್‌ ಹಿಂದು ಸಂಸ್ಕೃತೆ ಪರ್ಮಾಣೆ ವ 
ಭಾರತೀಯ್‌ ರಿವಾಜೆ ಪರ್ಮಾಣೆ ಹಾತ್‌ ಜೊಡ್ಲೆ! 
"ಹಾಂವ್‌ಯೀ.... ರಾವ್‌, ನವಿ ವ್ಹಕಾಲ್‌ ತುಂ. ಚಿಕ್ಕೆ ಥಂಯ್ಚ್‌ ರಾವಾ. ಏಕ್‌ ಮಿನುಟ್‌!” 
ಮ್ಹಣಾತ್‌ ಸುನಿತಾ ರಾವ್‌ ಭಿತರ್‌ ಗೆಲಿ ಆನಿ ಎಕಾ ಬಸ್ಕೆಂತ್‌ ಕುಂಕುಮ್‌ ಘೆವ್ನ್‌ 
ಆಯ್ಲಿ. ವಿಲ್ಸನಾಚಾ ದಾರಾಚೆರ್‌ ಉಭಿ ರಾವೊನ್‌ ಕುಂಕುಮ್‌ ಕಾಡ್ನ್‌ ರೊಜ್ಜಿಚಾ ಕಪಾಲಾರ್‌ 
ಲಾಯ್ಲೊ. 
ಕ್ಸ ಹ್ಕಾ ಘರಾ ತುಮಿ ಭಿತರ್‌ ಸರಾ... ದೆವಾಚಿಂ ಆಶಿರ್ವಾದಾಂ ತುಮ್ಚೆರ್‌ ಆಸೊಂ..." 
ಇತ್ಲೆಂ ಸಾಂಗೊನ್‌ ಸುನಿತಾ ರಾವ್‌ ಚಲ್ಲಿ. 
"ಆಮ್ಕಾಂ ಪಾರ್ಟಿ ಜಾವ್ನಾ!" ಮ್ಹಣಾಲಿ ಚಲ್ತಾನಾ. 
"ಖಂಡಿತ್‌, ಖಂಡಿತ್‌. ವೆಗಿಂಚ್‌ ದಿತಲೊಂ" ಮ್ಹಣಾಲೊ ವಿಲ್ಸನ್‌. 
ಬರಾಬರ್‌ ದೆಡಾ ಮಹಿನ್ಮಾ ಉಪ್ರಾಂತ್‌ ಘರ್‌ ಉಗ್ತೆಂ ಕೆಲೆಂ ಜಾಲ್ಲ್ಯಾನ್‌ ಸಗ್ಳ್ಯಾ 
ಘರಾಂತ್‌ ಧುಳ್‌ ಭರೊನ್‌ ಗೆಲ್ಲಿ. 
ಜೂನ್‌ 1999 23 ಕುರೊವ್‌ 


ರೊಜ್ಜಿನ್‌ ವೆವೆಗಿಂ ನಿತಳಾಯೆಚೆಂ ಕಾಮ್‌ ಹಾತಿಂ ಘೆತ್ಲೆಂ. 

ಕೊನ್ಯಾಂತ್‌ ಆಸ್ತಲೊ ಜಾಡು ಹಾಡ್ನ್‌ ರಖಾಡುಂಕ್‌ ಸುರು ಕೆಲೆಂ. ತೆಣೆ ವಿಲ್ಲನ್‌ಯೀ 
ಕುಮೊಕ್‌ ಕರುಂಕ್‌ ಲಾಗ್ಲೊ. 

ಸಗೆಂ ಘರ್‌ ನಿತಳ್‌ ಜಾತಾನಾ ವರಾಂ ಧಾ ಜಾಲ್ಲಿಂ. ದೊಗಾಂಯ್ಚಾ ಪೊಟಾಂತ್‌ 
ಕಾಂಯ್‌ ನಾತ್ಲೆಂ. ಭುಖ್‌ ಲಾಗ್ತಾಲಿ. ವಿಲ್ಸನ್‌ ದೂದ್‌ ಹಾಡ್ದೆ ಖಾತಿರ್‌ ಭಾಯ್ರ್‌ ಗೆಲೊ. 
ತೊ ದೂದ್‌ ಹಾಡ್ನ್‌ ಯೆತಾನಾ ರೊಜ್ಜಿಚಿ ಚ್ಹಾ ತಯಾರ್‌ ಜಾಲ್ಲಿ. 

ಚ್ಹಾ ಸಾಂಗಾತಾ ಖಾಂವ್ಕ್‌, ಗಾಂವಾ ಥಾವ್ನ್‌ ಯೆತಾನಾ ಸಿಟಿ ಬೇಕರಿಚೆ ಟೋಸ್ಟ್‌ 
ಹಾಡ್‌ಲ್ಲೆ ತೆಚ್‌ ಖೆಲೆ. 

"ಆಜ್‌ ಥಾವ್ನ್‌ ಹೆಂ ಘರ್‌ ತುಜೆಂ ಆನಿ ಹ್ಮಾ ಘರಾಂತ್ಲೊ ಸರ್ವ್‌ ವಸ್ತು ತುಜ್ಕೊ, 
ಸಾಂಗಾತಾ ಹಾಂವ್‌ಯೀ. ಬರ್ಮಾ ಥರಾನ್‌ ಸಾಂಬಾಳ್ವೆಂ ಕಾಮ್‌ ತುಜೆಂ." ಮ್ಹಣಾಲೊ 
ವಿಲ್ಸನ್‌ ರೊಜ್ಜಿಕ್‌ ಆಪ್ಲೆ ವೆಂಗೆಂತ್‌ ಧರುನ್‌. 

"ಜೊ ಮೋಗ್‌ ಆನಿ ವಿಶ್ವಾಸ್‌ ತುಂವೆ ಮ್ಹಾಕಾ ಭಾಸಾಯ್ಲಾಯ್‌ ತ್ಯಾಚ್‌ ಮೊಗಾ ಆನಿ 
ವಿಶ್ವಾಸಾ ಖಾತಿರ್‌ ಹಾಂವ್‌ ತುಕಾ ಸಾಂಬಾಳ್ತಲಿಂ." ಮ್ಹಣಾಲೆಂ ರೊಜ್ಜಿ. 

ವಿಲ್ಸನ್‌ ಸಂತೊಸ್ಲೊ. ಮೊಗಾಚ್ಕಾ ಉಮಾಳ್ಯಾಂನಿ ಭರೊನ್‌ ರೊಜ್ಜಿಕ್‌ ತಾಣೆ ವೇಂಗ್‌ 
ಮಾಡ್ಲಿ. ನೆ 

ಅಪೂರ್ವ್‌ ಮೊಗಾಚಿ ವೇಂಗ್‌ ತಿ! 

ಖರ್ಕಾ ಮೊಗಾಚೈೆ ಉಬೆನ್‌ ಭರ್ತೆಲಿ!! 

ಮೋಗ್‌ ಜಾವ್ನಾಸಾ ಸಕತ್‌ ಜೀವಾನಾಚಿ. ಮೋಗ್‌ ಜರ್‌ ಮನ್ಶ್ಯಾಚಾ ಕಾಳ್ಜಾಂತ್‌ ನಾ 
ತಾಣೆ ಮನಿಸ್‌ ಜಾವ್ನ್‌ ಜಿಯೆಂವ್ಕ್‌ ಫಾವೊನಾ! 

ಎಕಾ ಕುಟ್ಮಾಂತ್‌, ಎಕಾಮೆಕಾ ಸೆಜಾರಾ, ವಾಡ್ಕಾಂತ್‌ ತಶೆಂ ಆಮಿ ಕಾಮ್‌ ಕರ್ದ್ಯಾ 
ಜಾಗ್ಯಾಂನಿ ಸರ್ವಾಂ ಮಧೆಂ ಮೋಗ್‌ ಆಸ್ಲ್ಯಾರ್‌ ಕಿತ್ಲೆಂ ಬರೆಂ! 

ಮೋಗ್‌ ನಾತ್ಲಲೆಂ ಕಾಳಿಜ್‌ ಧಾರುಣ್‌ ಜಾವ್ನಾಸಾ. 

ತ್ಕಾ ಕಾಳ್ಜಾಕ್‌ ಎಕೆ ಪಾಜೈಚಾ ಫಾತ್ರಾಕ್‌ ಸರಿ ಕಠೈತ್‌. 

ಖಂಯ್‌ ಮೋಗ್‌ ಆಸಾ ಥಂಯ್‌ ಸಮ್ರೊಣಿ ಆಸಾ, ಸೊಡ್‌ದೊಡ್‌ ಆಸಾ. 

ಆನಿ ಥಂಯ್ಚ್‌ ದೆವಾಚೆಂ ಬೆಸಾಂವ್‌ ಆಸಾ! 

ನವ್ಯಾ ಕಾಜಾರಿ ಜೊಡ್ಕಾ ಮಧೆಂಯ್‌ ಮೋಗ್‌ ಗರ್ಜೆಚೊ ವಿಶಯ್‌ ಜಾವ್ನಾಸಾ. 
ಮೋಗ್‌ ಜರ್‌ ನಾ ತೆಂ ಕಾಜಾರಿ ಜೊಡೆಂ ವಿಕ್ರ್ಯಾಕ್‌ ಘೌತ್ಹೆಲ್ಕಾ ವಸ್ತು ಭಾಷೆನ್‌ ಜಾವ್ನಾಸಾ! 

ಮೋಗ್‌ ಮೊಗಾಭರಿತ್‌ ಜಾಯ್ದಯ್‌! 

ಮೋಗ್‌ ಫಳಾಭರಿತ್‌ ಜಾಯ್ದಯ್‌! 


ಕುರೊವ್‌ 24 ಜೂನ್‌ 1999 


ಮೊಗಾ ವರ್ವಿಂ ಆಮಿ ಸಗ್ಳೊ ಸಂಸಾರ್‌ ಜಿಕ್ಕೆತ್‌! 

ಕ ಮೊಗಾಚಿ ಸಕತ್‌ ವಿಚಿತ್ರ್‌ ಜಾವ್ನಾಸಾ! ಮೋಗ್‌ ಬಿಲ್ಕುಲ್‌ ಪೊಳ್ಕುರೊ ಜಾಯ್ನಾ! 
KY ಮೊಗಾಚೆಂ ಧೈರ್‌ ವಿಚಿತ್ರ್‌! 
ಜಃ ಎಕಾ ಆಯಸ್ಕಾಂತಬರಿ! ಏಕ್‌ ಆಯಸ್ಕಾಂತ್‌ ಕಸೊ ಕಸಲ್ಮಾಯೀ ಲೊಂಕ್ಷಾಕ್‌ ಆಪ್ಣಾ 
ಥಂಯ್‌ ವೊಡುನ್‌ ಘೆತಾ ತಶೆಂಚ್‌ ಮೋಗ್‌ ಸರ್ವಾಂಕ್‌ ಆಪ್ಣಾ ಥಂಯ್‌ ವೊಡುನ್‌ 
ಘೆತಾ! 

ಪಳೆಯಾ ಜೆಜುಕ್‌! ಕಸಲೊ ಮೋಗ್‌ ತಾಚೊ! ತಾಚ್ಕಾ ಮೊಗಾನ್‌ ಸರ್ವಾಂಕ್‌ ತೊ 
ಜಿಕ್ಲೊ! 
j ಪಳೆಯಾ ತ್ಕಾ ಭಾರತ್‌ರತ್ನ್‌ ಮದರ್‌ ತೆರೆಜಾಕ್‌! ಕೇವಲ್‌ ಮೊಗಾ ವರ್ವಿಂ ತಿ ದುಬ್ಬ್ಯಾ 

ದಾಕ್ಟ್ಯಾಂ ಥಂಯ್‌ ಆಕರ್ಷಿತ್‌ ಜಾಲಿ ಆನಿ ಸಗ್ಳ್ಯಾ ಸಂಸಾರಾಕ್‌ ತಿಣೆ ಮೋಗ್‌ ದಿಲೊ ಆನಿ 

ಘೆತ್ಲೊ! 

ವ್ಹಯ್‌, ತ್ಕಾ ಮೊಗಾಕ್‌ ದೊಳೆ ನಾಂತ್‌! ತ್ಕಾ ಮೊಗಾಕ್‌ ಆಮಿ ಗುಡಾ ಭಿತರ್‌ 
ಘಾಲುನ್‌ ದವರುಂಕ್‌ ಜಾಯ್ನಾ! ಆನಿ ಆಬೈ ವಿಲ್ಸನ್‌ ಆನಿ ರೊಜ್ಜಿ ತ್ಕಾಚ್‌ ಅಪರಿಮಿತ್‌ 
ಮೊಗಾನ್‌ ದೆವಾಕ್‌ ಮಧೆಂ ದವ್ರುನ್‌ ನವೆಂ ಜಿವಿತ್‌ ಸಾರುಂಕ್‌ ತಯಾರ್‌ ಜಾಲಿಂ! 


ತಗೊಂ ಹತ ಕಾಳು ಹರ ಸಹ- |! 


4 


ಮುಂಬಯ್‌ ಆಯಿಲ್ಲ್ಯಾ ತಿಸ್ರ್ಯಾ ದಿಸಾ ವಿಲ್ಸನ್‌ ಆಪ್ಲ್ಯಾ ಕಾಮಾಕ್‌ ಭಾಯ್ರ್‌ ಸರ್ಲೊ. 
ಸಕಾಳಿಂ ವೆವೆಗಿಂ ಉಟೊನ್‌ ಕಾಮಾಕ್‌ ವ್ಹೆಚಿ ತಯಾರಾಯ್‌ ಕರಿಲಾಗ್ಲೊ. 

ರೊಜ್ಜಿ ಪಯ್ಲೆಂಚ್‌ ಉಟ್‌ಲ್ಲೆಂ. ರಾಂದ್ಚ್ಯಾ ಕುಡಾಂತ್‌ ಸಕಾಳಿಂಚೊ ನಾಸ್ಟೊ ತಯಾರ್‌ 
ಕರ್ತಾಲೊ. 

ತಾಚ್ಕೆ ಮತಿಂತ್‌ ಹಜಾರ್‌ ಚಿಂತ್ನಾಂ ಗುಂವ್ತಾಲಿಂ. ವಿಲ್ಸನ್‌ ಕಾಮಾಕ್‌ ಗೆಲ್ಮಾ ಉಪ್ರಾಂತ್‌ 
ತಾಣೆ ಎಕ್ಸ್ಯಾನ್‌೦ಚ್‌ ಘರಾಂತ್‌ ರಾವಾಜಾಯ್‌ ಆಸ್ಲೆಂ. ಲಗ್‌ಬಗ್‌ ದೆಡಾ ಮಹಿನ್ಯಾಂತ್‌ 
ವಿಲ್ಸನಾಕ್‌ ಸೊಡುನ್‌ ತೆಂ ರಾವ್‌ಲ್ಲೆಂ ನಾ! 

ಆನಿ ಆಜ್‌ ತಿ ಘಡಿ ಉದೆಲ್ಲಿ! 

ಸಗ್ಳೊ ದೀಸ್‌ ಘರಾ ಭಿತರ್‌ ಕಿತೆಂ ಕ್ದೆಂ ಮ್ಹಣ್‌ ಚಿಂತಾಲೆಂ ತೆಂ. ಚ್ಹಾ ಆನಿ ಚಪಾತ್ಕೊ 
ಮೆಜಾರ್‌ ಹಾಡ್ನ್‌ ದವರ್ಹೊ ತಾಣೆ. ವಿಲ್ಸನ್‌ಯೀ ತೆದಾಳಾಚ್‌ ನ್ಹೆಸೊನ್‌ ಆಯಿಲ್ಲೊ. 

ಚ್ಹಾ ಪಿಯೆಂವ್ಕ್‌ ಬಸ್ತಾನಾ ರೊಜ್ಜಿಚಾ ತೊಂಡಾಕ್‌ ಪಳೆಲೆಂ ತಾಣೆ. ಉದಾಸ್‌ಪಣ್‌ 
ದಿಸ್ಲೆಂ ತಾಕಾ ರೊಜ್ಜಿಚಾ ತೊಂಡಾರ್‌. 

ಷ್ಠ "ಕಿತೆಂ ರೊಜ್ಜಿ, ಬರೆಂ ಪುಣಿ ನಾಂಯ್‌ವೇ?" 


ಜೂನ್‌ 1999 25 ಕುರೊವ್‌ 


ರೊಜ್ಜಿಟಾ ಲಾಗಿಂ ಯೇವ್ನ್‌ ತಾಚೈೆ ಖಾಡ್ಕೆಕ್‌ ಧರ್ನ್‌ ವಿಚಾರ್ಲೆಂ ವಿಲ್ಸನಾನ್‌. kj 
"ಹಾಂವ್‌ ಬರಿಂ ಆಸಾಂ ವಿಲ್ಸನ್‌. ಪುಣ್‌.... ಶಿ 
"ಪುಣ್‌ ಕಿತೆಂ?" ತೆ 
"ಆಜ್‌ ಹಾಂವೆ ಎಕ್ಸಾನ್‌ ಕಶೆಂ ರಾಂವ್ಚೆಂಗೀ ಮ್ಹಣ್‌ ಚಿಂತಾಂ!” 
"ಓಹ್‌ ಹೊ! ಗಜಾಲ್‌ ತೀಗೀ? ಹಾಂವೀ ಚಿಂತಾಂ, ಆಜ್‌ ಮೊಜೆಂ ಅರ್ಧಾಂಗಿಣ್‌ *" 
ಕಿತೆಂ ಉಲಯ್ನಾಂಗೀ ಮ್ಹಣ್‌. ಪಳೆಂ ರೊಜ್ಜಿ," ವಿಲ್ಸನಾನ್‌ ತಾಕಾ ಆಪ್ಟೆ ವೆಂಗೆಂತ್‌ ಘೆತ್ಲೆಂ. 
"ಆಮ್ಚೆಂ ಜೀವನ್‌ ಅಶೆಂಚ್‌ ಜಾವ್ನಾಸಾ! ವರ್ಸಾಂತ್‌ ಏಕ್‌ ಮಹಿನ್ಯಾಚಿ ರಜಾ ಮಾತ್ರ್‌. 
ಉರ್‌ಲ್ಲೆ ಇಕ್ರಾ ಮಹಿನೆ ಕಾಮ್‌ ಕರಿಜಾಯ್‌. ನಾ ತರ್‌. ಪೊಟಾ ಭುಕೆಕ್‌ ಭಿಕ್‌ 

"ತೆಂ ಹಾಂವೀ ಜಾಣಾ ಮೊಜ್ಮಾ ಮೊಗಾ." ವಿಲ್ಪನಾಚಾ ವೆಂಗೆಂತ್‌ಚ್‌ ರಾವೊನ್‌ 


pe) 


ಪುಸ್ಪುಸ್ತೆಂ ತೆಂ. 

"ಪುಣ್‌ ಸಗ್ಳೊ ದೀಸ್‌ ಎಕ್ಸುರ್ಕಾನ್‌ ಕಶೆಂ ರಾಂವ್ಚೆಂಗೀ ಮ್ಹಳ್ಳೆಂಚ್‌ ಸಮ್ಹಾನಾ ಮ್ಹಾಕಾ!” 
: "ಭಾರಿ ಸುಲಭ್‌ ರೊಜ್ಜಿ! ಅಳೆ ಹಾಂವ್‌ ಕಿತೆಂ ಸಾಂಗ್ತಾಂ ತೆಂ ಆಯ್ಕ್‌. ಹಾಂವ್‌ ಗೆಲ್ಮಾ 
ಉಪ್ರಾಂತ್‌ ತುಂವೆ ಪೇಪರ್‌ ವಾಚ್ಚೆಂ. ಪೆಪಾರ್‌ ವಾಚುನ್‌ ಜಾಲ್ಕಾ ಉಪ್ರಾಂತ್‌ ಸಕಾಳಿಂ 
ಮ್ಹೆಳ್‌ಲ್ಲಿ ಆಯ್ದಾನಾಂ ಧುಂವ್ಚಿಂ. ಧನ್ಪಾರಾಂಕ್‌ ಇಲ್ಲೆಂ ರಾಂದ್ಲೆಂ, ರಾಂದಾಪ್‌ ಜಾತಾಂ 
ಜಾತಾಂ ಬಾರಾ ಜಾತಾತ್‌. ಇಲ್ಲೆಂ ಜೆಂವ್ಹೆಂ. ಆನಿ ಉಪ್ರಾಂತ್‌ ಖಟ್ದ್ಯಾರ್‌ ವ್ಹಚೊನ್‌ 
ನಿದ್ದೆಂ! ಸಾಂಜೆರ್‌ ಹಾಂವ್‌ ಯೇವ್ನ್‌ ಬೆಲ್ಲ್‌ ಮಾರ್ತಾನಾ ಉಟೊನ್‌ ಯೇವ್ನ್‌ ಮ್ಹಾಕಾ 
ಸ್ವಾಗತ್‌ ಕರ್ದೊ!'" 
"ವ್ಹಾವ್‌! ಮೊಜಿ ದಿನಚರಿ ಪೂರಾ ತುಂವೆ ಸಾಂಗ್ಲಿಯ್‌! ಬೇಶ್‌ ಜಾಲೆಂ ವಿಲ್ಸನ್‌, ' 


' ಪಳೆಯಾಂ ಚ್ಹಾ ನಿವ್ಲಿ ಆಸ್ತಲಿ..." ರೊಜ್ಜಿ ವಿಲ್ಸನಾಚ್ಶೆ ವೆಂಗೆ ಥಾವ್ನ್‌ ಸುಟ್ಟೆಂ. 


ದೊಗಾಂಯ್ಲಿ ನಾಸ್ಟೊ ತಿರ್ಸಿಲೊ. ವಿಲ್ಸನ್‌ ಬ್ರೀಫ್‌ಕೇಸ್‌ ಘೆವ್ನ್‌ ಭಾಯ್ರ್‌ ಸರ್ಲೊ. 
ತಸೊ ವ್ಹೆತಾನಾ ರೊಜ್ಜಿಕ್‌ ಚತ್ರಾಯ್‌ ಕಾಣ್ಗೆವ್ನ್‌ ಸಾಂಗೊಂಕ್‌ ವಿಸರ್ಲೊನಾ ತೊ! - | 
ವಿಲ್ಸನ್‌ ಗೆಲ್ಮಾ ಉಪ್ರಾಂತ್‌ ದಾರ್‌ ಬಂಧ್‌ ಕರುನ್‌ ಸೀದಾ ರಾಂದ್ಪಾ ಕುಡಾಕ್‌ ಗೆಲೆಂ 
ರೊಜ್ಜಿ. 

ಉಷ್ಟ್ವಾಚಿಂ ಆಯ್ದಾನಾಂ ಧುವ್ನ್‌ ಕಾಡ್ಲಿಂ. ತಾಚೆ ಹಾತ್‌ ಕಾಮ್‌ ಕರ್ತಾಲೆ ಆನಿ ಮತ್‌ 
ವಿವಿಧ್‌ ಚಿಂತ್ನಾಂನಿ ಭರ್ದೆಲಿ. ತೂ 
ಎಕಾ ದುಬ್ಭ್ಯಾ ಕುಟ್ಮಾಂತ್‌ ಜಲ್ಮೊನ್‌ ಮೆಟ್ರಿಕ್‌ ಮ್ಹಣಾಸರ್‌ ಶಿಕೊನ್‌ ಜೊಡಿ ಖಾತಿರ್‌ ' 
ಮುಂಬಯ್‌ ಪಾವ್‌ಲ್ಲೆಂ ರೊಜ್ಜಿ ಫಕತ್‌ ದೋನ್‌ ವರ್ಸಾಂ ಭಿತರ್‌ ಕಾಜಾರ್‌ ಜಾವ್ನ್‌ - 4 
ಎಕಾ ಬೇಂಕ್‌ ಮೆನೆಜರಾಚಿ ಪತಿಣ್‌ ಜಾಯ್ಡ್‌ ಮ್ಹಳ್ಳೆಂ ತಾಣೆ ಸ್ವಪ್ಣಾಂತ್‌ ಸುದಾಂ ಚಿಂತ್ಹಲೆಂ * 


ಕುಡಿವ 26 ಜೂನ್‌ 1999 . 


ಪುಣ್‌ ದೆವಾಚಿ ಮಾಂಡಾವಳ್‌ ವಿಚಿತ್ರ್‌! ತಾಚ್ಯೆ ಕಷ್ಟಿ ಜಿಣೈಕ್‌ ದೆವಾನ್‌ ಫಳ್‌ ದಿಲ್ಲೊ! 
ಪುಣ್‌ ಹೊ ಆವ್ದಿತ್‌ ಮೆಳ್‌ಲ್ಲೊ ಫಳ್‌ ಕಿತ್ಲೊ ತೇಂಪ್‌ ಬಾಳ್ವಾತ್‌ ಮ್ಹಳ್ಳೆಂಚ್‌ ಏಕ್‌ 
ದೇವ್‌ ಸರ್ವ್‌ ಕರ್ತಾ ಬರೆಂಚ್‌. ಪುಣ್‌ ಮನ್ಶ್ಯಾಂಕ್‌ ವಿವಿಧ್‌ ವಾಟಾಂನಿ ಪಾರ್ಕಿತಾ. 
ಮಸ್ತು ಕಷ್ಟಾಂತ್‌ ಆಸ್ಜಲ್ಮಾಂಕ್‌ ಎಕಾಚ್ಚಾಣೆ ದೇವ್‌ ಜಾಯ್ತೆಂ ದಿತಾ. ತ್ಕಾ ವೆಳಿಂ ಸಂತೊಸಾನ್‌ 


ಇ 


ದೆವಾಕ್‌ ಆರ್ಗಾಂ ದಿಲ್ಲೊಲೊ ಮನಿಸ್‌ ಸುಖಾಚಿ ರೂಚ್‌ ಚಡ್ತಾಂ ಚಡ್ತಾಂ ದೆವಾಕ್‌ 
ಅಶೆಂಚ್‌ ರೊಜ್ಜಿ ಥಂಯ್‌ ಘಡ್ಕೆತಾ ವ ಘಡ್ತಾ ಕಿತೆಂ ಮ್ಹಳ್ಳೆಂ ಆಮಿ ಮುಕಾರ್‌ 
ಹೆಣೆ ದೆಡಾ ಮಹಿನ್ಶ್ಮಾಚ್ಕೆ ರಜೆ ಉಪ್ರಾಂತ್‌ ಕಾಜಾರ್‌ ಜಾವ್ನ್‌ ಆಯಿಲ್ಲ್ಯಾ ಮೆನೆಜರ್‌ 

' ವಿಲ್ಸನಾಕ್‌ ಸರ್ವಾಂನಿ ವೆಡೊ ಘಾಲ್ನ್‌ ಉಲ್ಲಾಸಿಲೆಂ. ಥೊಡ್ಕ್ಮಾಂನಿ ಆಲ್ಬಮ್‌ ಹಾಡ್ಲಾಗೀ 

 ನಾಮ್ಹಣ್‌ ಸವಾಲ್‌ ಕೆಲೆಂ ತರ್‌ ಥೊಡ್ಯಾಂನಿ 'ಹನಿಮೂನಾಕ್‌ ಖಂಯ್‌ ಗೆಲ್ಲೊಯ್‌?' 

' 'ಫ್ಹಕಾಲ್‌ ಕಶಿ ಆಸಾ?' ಮ್ಹಣ್‌ ವಿಚಾರ್ಲೆಂ. ಸರ್ವಾಂಕೀ ಸಮರ್ಪಕ್‌ ಜಾಪಿ ದೀವ್ನ್‌ ಅಪ್ಲ್ಯಾ 
ಕ್ಕಾಬಿನಾಕ್‌ ಗೆಲೊ ವಿಲ್ಸನ್‌. 

ತಸೊ ತೊ ವ್ಹೆತಾನಾ ಆಫಿಸಾಂತ್‌ ಕೊಣ್‌ ತರೀ ಏಕ್‌ ವ್ಯಕ್ತಿ ನಾ ತಶೆಂ ಭೊಗ್ಗೆಂ ತಾಕಾ. 
ಕೊಣ್‌ ಮ್ಹಣ್‌ ಸಟ್ಟ್‌ ಕರುನ್‌ ತಾಚಾ ತಕ್ಲೆಕ್‌ ಗೆಲೆಂ ನಾ. 

.. ತಾಚೆಂ ಕ್ಯಾಬಿನ್‌ ನಿತಳ್‌ ಆಸ್ಲೆಂ. ಸರ್ವ್‌ ವಸ್ತು ತ್ಕಾ ತ್ಕಾ ಜಾಗ್ಯಾರ್‌ ಸಾರ್ಕ್ಕೊ ಮಾಂಡುನ್‌ 

'ದಎನ್ನಲ್ಕೂ 

ತಾಚಾ ಗೈರ್‌ ಹಾಜ್ರೆ ವೆಳಾರ್‌ ಚೀಫ್‌ ಎಕಾಂವ್ಚೆಂಟ್‌ ತಾಚೆಂ ಕಾಮ್‌ ಪಳೆತಾಲೊ 

| ಜಾಲ್ಲ್ಯಾನ್‌ ಕ್ಕಾಬಿನಾಂತ್‌ ಕಿತೆಂಚ್‌ ಬದ್ಲಾವಣ್‌ ಜಾಲ್ಲಿನಾ. 

| ಹಾತಾಂತ್ಲಿ ಬ್ರೀಫ್‌ಕೇಸ್‌ ಎಕಾ ಜಾಗ್ಯಾರ್‌ ದವರ್ನ್‌ ಆಪ್ಲ್ಯಾ ಕದೆಲಾರ್‌ ಬಸ್ಲೊ. 

1 ಹೆಡಾ ಮಹಿನ್ಕಾ ಉಪ್ರಾಂತ್‌ ಆಜ್‌ ತಾಕಾ ಕಾಮ್‌ ಕರುಂಕ್‌ ಮನ್‌ ನಾತ್ಲೆಂ! 

K ದೆಡಾ ಮಹಿನ್ಯಾಂತ್‌ ರೊಜ್ಜಿ ಸಾಂಗಾತಾ ಭೊಗ್‌ಲ್ಲಿ ಧಾದೊಸ್ಕಾಯ್‌ ತಾಕಾ ಪಾಟಿಂ 
ಘರಾಚ್‌ ಯಾ ಮ್ಹಣ್‌ ಉತ್ತೇಜಿತ್‌ ಕ್ತಾಲಿ. ತರೀ ಸಂಯಮ್‌ ಸಾಂಬಾಳುನ್‌ ಬಸ್ಲೊ 

ತೊ. 

pe ಥೊಡ್ಮಾಚ್‌ ಘಡಿಯಾಂ ಉಪ್ರಾಂತ್‌ ಚೀಫ್‌ ಎಕಾಂವ್ಲೆಂಟ್‌ ರಮೇಶ್‌ ರಾವ್‌ ಏಕ್‌ 

ಹ ದಾಟ್‌ ಫಾಯ್ಡ್‌ ಘೆವ್ನ್‌ ಆಯ್ಲೊ. 

"ಬಸ್‌ ಮಿ|ರಾವ್‌. ಪಾಟ್ಲ್ಯಾ ದೆಡಾ ಮಹಿನ್ಯಾಂತ್‌ ಕಿತೆಂ ಸರ್ವ್‌ ಜಾಲ್ಲೆ ವಿಶಿಂ ಸಾಂಗ್‌ 

27 ಕುರೊವ್‌ 


ಕಿ. 

( 
ಕ 
ಕ 


ವಲನ ರಾವಾಕ್‌ ಬಸೊಂಕ್‌ ಸಾಂಗ್ಲೆಂ ಆನಿ ಕ್ಕಾಂಟಿನಾಚೊ ಬುತಾಂವ್‌ ದೋಸ! 
ಪಾವ್ಟಿಂ ದಾಂಬ್ಲೊ. | 

ತಾಚೊ ಅರ್ಥ್‌ ದೋನ್‌ ಕಪ್ಪ್‌ ಚ್ಹಾ ಹಾಡುಂಕ್‌. “~~ 

"ಪಯ್ಲೆಂ ತುಮಿ ತುಮ್ಹೆವಿಶಿಂ ಸಾಂಗಾತ್‌ ಸರ್‌. ಕಾಜಾರ್‌ ಕಶೆಂ ಜಾಲೆಂ? ಆಮ್ಮ, 

ಅಪ್ಪಾ ಕಶಿಂ ಆಸಾತ್ತೀ?" ಶಿ 

"ಪಾಪ್ಪಾ ಆನಿ ಮಾಮ್ಮಾ ಬರಿಂ ಆಸಾತ್‌ ಮಿ. ರಾವ್‌. ಕಾಜಾರ್‌ ಬರ್ಕಾನ್‌ ಜಾಲೆಂ" 
ಕಸಲಿಚ್‌ ಗಡ್ಬಡ್‌ ನಾಸ್ತಾಂ..." 

"ಆನಿ ತುಮ್ಚಿ ಪತಿಣ್‌ ಕಶಿ ಆಸಾ? ತುಮ್ಚ್ಯಾ ಮನಾ ಪರ್ಮಾಣೆ..." 

"ವ್ಹಯ್‌ ವ್ಹಯ್‌... ಮ್ಹಾಕಾ ನಿರ್ಮಿಲ್ಲಿಚ್‌ ಮ್ಹಣ್ಯೆತ್‌. ಪಯ್ದೆಚ್‌ ನದ್ರೆಂತ್‌ ಹಾಂವ್‌ ' 
ಆವ್ಚ್‌ ಜಾಲೊಂ!" 

"ವಾಹ್‌! ತರ್‌ ಆಮ್ಕಾಂ ತಿಚೆಂ ದರ್ಶನ್‌ ಕೆದಾಳಾ ದಿತಾಯ್‌?" 

"ದಿವ್ಕಾಂ ದಿವ್ಕಾಂ.... ತುಮ್ಚೆ ಖಾತಿರ್‌ ಏಕ್‌ ಪಾರ್ಟಿ ಎರೇಂಜ್‌ ಕರ್ತಾಂ ಹಾಂವ್‌." 

"ದ್ಕಾಟ್ಸ್‌ ವಂಡರ್‌ಫುಲ್‌!" ಹಾಸ್ಲೊ ಮಿ. ರಾವ್‌. 

"ತೆಂ ಸಮಾ ಮ್ಹಾಕಾ ಆಜ್‌ ಹ್ಮಾ ಆಫಿಸಾಂತ್‌ ಕೊಣ್‌ ತರೀ ನಾತ್ಲೆಲೆಬರಿ ದಿಸ್ತಾ! 
ಕೊಣೀ ಗೈರ್‌ ಹಾಜರ್‌ ಆಸಾ?" 

ಮೆಜಾರ್‌ ಆಸ್‌ಲ್ಲಿ ಪೆನ್ಸಿಲ್‌ ವಿಂಚಿತ್ತ್‌ ವಿಚಾರ್ಲೆಂ ವಿಲ್ಸನಾನ್‌. 

"ಓಹ್‌! ಕಿತೆಂ ಸರ್‌ ತುಮಿ? ಆಮ್ಚೆಂ ಜಸಿಂತಾ ರಜೆರ್‌ ಚಮ್ಮಾಲ್ಕಾ." 

"ವ್ಹಯ್‌ವೆ? ತೆಂಚ್‌ ಹಾಂವ್‌ ವ್ಹಡೊಲ್‌ ಥಾವ್ನ್‌ ಚಿಂತಾಂ ಕೊಣ್‌ ನಾಂಗೀ ಮ್ಹಣ್‌!" 

"ಸರ್‌, ಆಮ್ಚ್ಯಾ ಜಸಿಂತಾಕ್‌...." ನರ್ಗಾಲೊ ಮಿ. ರಾವ್‌. 

"ಸಾಂಗ್‌ ಮಿ. ರಾವ್‌, ಜಸಿಂತಾಕ್‌ ಕಿತೆಂ ಜಾಲೆಂ?" 

"ಸಾಂಗ್ಲ್ಯಾರ್‌ ಬೆಜಾರ್‌ ಪಾವಾನಾಕಾತ್‌ ಸರ್‌. ಜಸಿಂತಾ ತುಮ್ಕಾಂ ಭಾರಿಚ್‌ 
ಕರ್ತಾಲೆಂ!" ಮ್ಹಣಾಲೊ ರಾವ್‌. 

"ಕಿತೆಂ ಮ್ಹಣ್ತಾಯ್‌ ಮಿ. ರಾವ್‌ ತುಂ? ಜಸಿಂತಾಕ್‌ ಎಂಗೇಜ್‌ಮೆಂಟ್‌ ಆಸಾಮ್ಹಣ್‌' 
ಖಬಾರ್‌ ಜಾಲ್ಲಿ!" | 

"ತಿ ಪೂರಾ ಫಟಿ ಸರ್‌! ಖರೆಂ ಸಾಂಗ್ಲೆಂ ಜಾಲ್ಕಾರ್‌ ಜಸಿಂತಾ ತುಮ್ಕಾಂ ಭಾರೀ ಲೈಕ್‌ 
ಕಠ್ತಾಲೆಂ. ಪುಣ್‌ ತುಮಿ ಮಾತ್ರ್‌ ತಿಚೆಂ ಥಂಯ್‌ ಲಕ್ಷಾ ದಿಲಿನಾ!" 

"ಮ್ಹಾಕಾ ತಿಚೆ ಥಂಯ್‌ ಆಕರ್ಷಣ್‌ ಭಗೊಂಕ್ಷಾ ಮಿ. ರಾವ್‌." 

"ಹೆಂ ಆಕರ್ಷಣ್‌ ಮ್ಹಳ್ಳ್ಯಾರ್‌ ಕಸಲೆಂ ಸರ್‌? ಜಸಿಂತಾ ಬರಿ ಚಲ್ಲೀ. ಕಾಮಾಂತ್‌ಯೀ" 


ಕುರೊವ್‌ 28 ಜೂನ್‌ 1999; 

ಜಾವೈತ್‌ ಮಿ. ರಾವ್‌. ಆತಾಂ ಸಾಂಗ್‌ ತೆಂ ಕೆದಾಳಾ ಥಾವ್ನ್‌ ರಜೆರ್‌ ಗೆಲಾಂ ಆನಿ 
ಖಾತಿರ್‌?” 
... ವಿಲ್ಸನಾನ್‌ ವಿಚಾರ್ಲೆಂ. ರಾವಾನ್‌ ಜಸಿಂತಾ ವಿಶಿಂ ಸಾಂಗ್‌ಲ್ಲೆಂ ಆಯ್ಕೊನ್‌ ಬೆಜಾರ್‌ 
*ತುಮಿರಜೆರ್‌ ಗೆಲ್ಲ್ಯಾ ಧಾ ದಿಸಾ ಉಪ್ರಾಂತ್‌ ಸರ್‌..." 

"ಜಾಯ್ತ್‌ ಮಿ. ರಾವ್‌. ತುಂವೆ ವ್ಹಚ್ಶೆತ್‌." 
ತಾಚ್ಮಾ ಉತ್ರಾಕ್‌ ಪಾಳೊ ದೀವ್ನ್‌ ಮಿ. ರಾವ್‌ ಚಲ್ಲೊ ಆಪ್ಲ್ಯಾ ಕಾಮಾಕ್‌. 
'ಜಸಿಂತಾಕ್‌ ಮೊಜೆರ್‌ ಮನ್‌ ಆಸ್‌ಲ್ಲೆಂ ಕಂಯ್‌!' 

ಮತಿಂತ್‌ ಚಿಂತ್ಲೆಂ ವಿಲ್ಸನಾನ್‌ 'ಪಿಶೆಂ ಚೆಡುಂ!' 

ತೊ ತಶೆಂ ಚಿಂತುನ್‌ ಆಸ್ತಾನಾಂಚ್‌ ಮೆಜಾವಯ್ಲೆಂ ಪೊನ್‌ ಆವಾಜ್ದೆಂ. 

ವಎಲ್ಸನಾನ್‌ ರಿಸೀವರ್‌ ಉಕಲ್ನ್‌ ಕಾನಾಕ್‌ ಲಾಯ್ಲೆಂ. 

"ಗುಡ್‌ ಮೊರ್ನಿಂಗ್‌ ಸರ್‌! ತಶೆಂಚ್‌ ಅಭಿನಂದನ್‌!!" ತ್ಕಾ ವಾಟೆನ್‌ ಆವಾಜ್‌ ಆಯ್ಲೊ. 
"ಥ್ಯಾಂಕ್ಸ್‌, ಪುಣ್‌ ಕೊಣ್‌ ಉಲಯ್ತಾ?" 

ವಿಲ್ಸನಾನ್‌ ನಮೃತೆನ್‌ ವಿಚಾರ್ಲೆಂ. 

"ಕಿತೆಂ ಸರ್‌ ಮ್ಹಾಕಾ, ಮೊಜ್ಯಾ ತಾಳ್ಕಾಕ್‌ ವಳ್ಕಾಲೊನಾಂಯ್‌?" 

"ಕೊಣ್‌? ಜಸಿಂತಾ?" 

ದುಬಾವಾನ್‌ಶೆಂ ವಿಚಾರ್ಲೆಂ ತಾಣೆ. 

"ವ್ಹಯ್‌ ಸರ್‌, ಬಾಯ್‌ ದ ವೇ, ಕಶಿ ಆಸಾ ತುಜಿ ಹೊಕಾಲ್‌?" 

ಜಸಿಂತಾನ್‌ ವಿಚಾರ್ಲೆಂ. 

"ಘರಾ ಯೇವ್ನ್‌ ಪಳೆ ಜಸಿಂತಾ, ಹಾಂವೆ ಕಶೆಂ ಸಾಂಗ್ಚೆಂ?" 

"ವ್ಹಾ ಸರ್‌, ಆಪ್ಲೆ ಹೊಕ್ತೆ ವಿಶಿಂ ಸಾಂಗೊಂಕ್‌ ಲಜೆತಾಯ್‌ ಕಿತೆಂ?" 
". ಹಾಸ್ಲೆಂ ಜಸಿಂತಾ. 

ಜಸಿಂತಾ 22 ವರ್ಸಾಂಚಿ ಸೊಭಿತ್‌ ಚಲಿ. ಬಿ.ಕೊಮ್‌. ಪದವೀಧರ್‌. ಸಭಾರ್‌ ಕಾಮಾಂ 
ಖಾತಿರ್‌ ಅರ್ಜಿ ಫಾಲ್ಮಾ ಉಪ್ರಾಂತ್‌ ವಿಲ್ಸನಾನ್‌ ಕಾಮ್‌ ಕರ್ದಾ ಬೆಂಕಾಂತ್‌ ತಾಕಾ ಕಾಮ್‌ 


29 ಕುರೊವ್‌ 


ತಾಚಿಂ ಆವಯ್‌- ಬಾಪುಯ್‌ ಗಾಂವಾಂತ್‌ ಬೆಂದುದ್ದಿಂ. ಪುಣ್‌ ಜಸಿಂತಾ ಜಲ್ಮಾಲ್ಲೆಂ 
ಮುಂಬಯಿಂತ್‌. ತಾಚೆಂ ಶಿಕಾಪ್‌ಯೀ ಹಾಂಗಾಚ್‌ ಚಲ್ಲೆಂ. 

ತಾಕಾ ದೋಗ್‌ ಭಾವ್‌. ತೆ ಶಿಕೊನ್‌ ಭಾಯ್ಲ್ಯಾ ದೇಶಾಂಕ್‌ ಬರ್ಕಾ ಕಾಮಾರ್‌ ಪಾವ್ಲಲೆ. 
ಜಸಿಂತಾನ್‌ ಕಾಮ್‌ ಕರ್ಹಿ ಗರ್ಜ್‌ ನಾತ್ತಿ. ಭಾಭಾವಾಂನಿ ತಶೆಂಚ್‌ ಸಾಂಗ್ಲೆಲೆಂ. 

ಪುಣ್‌ ಜಸಿಂತಾ ಸ್ವತಂತ್ರ್‌ ಚಿಂತ್ಸಾಚೆಂ ಆನಿ ಆಧುನಿಕ್‌ ಕಾಲಾಚಿ ಚಲಿ ಜಾಲ್ಲ್ಯಾನ್‌ 
ಕಾಮ್‌ ಕರುನ್‌ ಸ್ವತಾಚ್ಕಾ ಪಾಯಾಂಚೆರ್‌ ಉಭೆಂ ರಾವಾಜಾಯ್‌ ಮ್ಹಳ್ಳ್ಯಾ ಚಿಂತ್ನಾಂನಿ ತಿ 
ಕಾಮಾಕ್‌ ಲಾಗ್ದೆಲಿ. 

ಬರ್ಮಾ ಕುಟ್ಮಾಂತ್‌ ತಿ ಜಲ್ಮಾಲ್ಲಿ ಆನಿ ಆವಯ್‌-ಬಾಪುಯ್‌ ಬರೈ ರಿತಿ-ದೆಖಿಚಿಂ 
ಜಾಲ್ಲ್ಯಾನ್‌, ನ್ಹೆಸ್ಲಾಂತ್‌ 'ಮೊಡ್‌' (1706) ಜಾಲ್ಕಾರೀ ಗುಣಾಂನಿ ಬರಿಚ್‌ ಮ್ಹಣ್‌ 
ಸಾಂಗೈತ್‌. 

ತಿಚೊ ಬಾಪುಯ್‌ ಮಾರ್ಕ್‌ ಲೋಬೊ ಪ್ರಭಾದೇವಿ ಟಾಟಾ ಪ್ರೆಸ್ಸಾಂತ್‌ ಕಾಮ್‌ 
ಕರ್ತಾಲೊ. ಚಡ್‌ ಶಿಕ್ಸಿ ತೊ ನ್ಹಯ್‌ ತರೀ ಆಪ್ಲ್ಯಾ ಭುರ್ಗ್ಯಾಂಕ್‌ ತಾಣೆ ಬರೆಂ ಶಿಕಾಪ್‌ 
ದಿವಯಿಲ್ಲೆಂ. 

ಕೊಲೆಜಿಚೆಂ ಶಿಕಾಪ್‌ ಜಾವ್ನ್‌ ಕಾಮಾಕ್‌ ಲಾಗ್ತಾ ವರೇಗ್‌ ತರೀ ಜಸಿಂತಾ ಖಂಚಾಯೀ 
ಚಲ್ಕಾ ಥಂಯ್‌ ಆಕರ್ಷಿತ್‌ ಜಾಲ್ಲೆಂ ನಾ. 

ಮ್ಹಣ್ರಚ್‌ ತೆಂ ಚಲ್ಕಾಂ ವಿರೋಧಿ ನ್ಹಯ್‌. ಪುಣ್‌ ಚಲ್ಮಾಂ ಥಾವ್ನ್‌ ಪಯ್ಸ್‌ ರಾಂವ್ಚಿ 
ತಾಚಿ ಸವಯ್‌. 

ಇಸ್ಕೊಲಾಂತ್‌ ಆಸ್ತಾನಾ ಖೆಳಾಂತ್‌ ತೇಂಯ್‌ ಹೊಕ್ಕಿಂತ್‌ ತೆಂ ಭಾರಿಚ್‌ ಬರೆಂ ಖೆಳ್ಗಾಡಿ 
ಜಾವ್ನಾಸ್ಲೆಂ. ತಾಚೆ ವರ್ವಿಂ ತಾಣೆ ಶಿಕ್‌ಲ್ಲ್ಯಾ ಇಸ್ಕೊಲಾಕ್‌ ಸಬಾರ್‌ ಕಪ್ಪಾಂ ಮೆಳ್ಳ್ಯಾಂತ್‌. 

ಪುಣ್‌ ಕೊಲೆಜಿಕ್‌ ಗೆಲ್ಮಾ ಉಪ್ರಾಂತ್‌ ತೆಂ ಖೆಳಾಂ ಥಾವ್ನ್‌ ಪಯ್ಸ್‌ ರಾವ್ಲೆಂ. 

ಕಾರಣ್‌ ಏಕ್‌ ಶಿಕಾಪ್‌, ಆನಿ ದುಸ್ರೆಂ ಘರಾ ತಾಚಿ ಆವಯ್‌ ಮೇರಿ ಬಾಯ್‌ ತವಳ್‌ 
ತವಳ್‌ ಸಿಕ್‌ ಪಡ್ತಾಲಿ. ಅಸ್ಕತ್‌ ಜಿವಾಚಿ ತಿ, ಪ್ರಾಯ್‌ ಜಾವ್ನ್‌ ಯೆತಾಂ ಯೆತಾಂ ಘ್ನೆಂ 
ಕಾಮ್‌ ತಿಚ್ಕಾನ್‌ ಜಾಯ್ದಾತ್ಹೆಂ. 

ತ್ಕಾ ವರ್ವಿಂ ಜಸಿಂತಾ ಎಕೆ ವಾಟೆನ್‌ ಘರ್ಹೆಂ ಕಾಮ್‌ಯೀ ಬರ್ಕಾನ್‌ ಶಿಕ್ಷೆ ೦. ಕಾಜಾರ್‌ 
ಜಾವ್ನ್‌ ಗೆಲ್ಮಾರೀ ಘರ್‌ ಸಾಂಬಾಳ್ವಿ ಜಾಣ್ವಾಯ್‌ ತಾಕಾ ಬರ್ಪೂರ್‌ ಆಸ್ಲಿ ಜಿತ್ಲಿ ಆತಾಂಚ್ಕಾ 
ಚಲಿಯಾಂ ಥಂಯ್‌ ಪಳೆಂವ್ಕ್‌ ಮೆಳಾನಾ. ಷ್ಟ 

ಬೆಂಕಾಕ್‌ ಕಾಮಾಕ್‌ ಲಾಗ್ಲ್ಯಾ ಉಪ್ರಾಂತ್‌ ತಾಚೆ ಥಂಯ್‌ ನವಿಂ ಭಗ್ಣಾಂ ಜಿವಿಂ 
ಜಾಲಿಂ. ತೈಂಯ್‌ ಆಕರ್ಷಿತ್‌ ವೃಕ್ತಿತ್ವಾಚಾ ವಿಲ್ಸನಾಕ್‌ ಪಳೆವ್ನ್‌. 

ಎದೊಳ್‌ ಪರ್ಕಾಂತ್‌ ತಾಣೆ ಚಲ್ಮಾಂಕ್‌ ಪಯ್ಸ್‌ ದವರ್ದೆಲೆಂ. ವಿಲ್ಸನಾಕ್‌ ಪಳೆತಚ್‌ 
ಕುರೊವ್‌ 30 ಜೂನ್‌ 1999 


ಒಟ ಸೊಸ ಸೂಕ ಜಾತಚ್‌ ಕ್‌ 


ಸ್‌ ತಾಚಿಂ ಭಗ್ಲಾಂ ಜಾಗಿಂ ಜಾಲಿಂ ಆನಿ ತೆಂ ಎಕಾ ಉತ್ರಾನ್‌ ವಿಲ್ಸನಾಚೆರ್‌ ಮೊಗಾರ್‌ 
ಪಡ್ಲೆಂ. 

ಪುಣ್‌ ವಿಲ್ಸನ್‌ ಕಿತ್ಲೊ ಆಕರ್ಷಿತ್‌ಗೀ ತಿತ್ಲೊಚ್‌ ದೇವ್‌ ಭಿರಾಂತಿಚೊ. ಆನಿ ಆವಯ್‌- 
ಬಾಪಾಯ್ಕ್‌ ಭಿಯೆವ್ನ್‌ ಮಾನ್‌ ದೀವ್ನ್‌ ಚಲ್ಲೊ ಭುರ್ಗೊ ಜಾಲ್ಲ್ಯಾನ್‌ ಚಲಿಯಾಂಚಿಂ 
ಭಗ್ಗಾಂ ತಾಕಾ ಸಮ್ಹಾನಾತ್‌ಲ್ಲಿಂ. 

ಚಲಿಯಾಂ ಥಾವ್ನ್‌ ಜಾತಾ ತಿತ್ಲೆಂ ಪಯ್ಸ್‌ ರಾವ್ತಾಲೊ. 

ಜಸಿಂತಾಕ್‌ ಪಳೆವ್ನೀ ತಾಕಾ ಕಾಂಯ್‌ ಭಗ್‌ಲ್ಲೆಂ ನಾ. ತೆಂ ಆಪ್ಲ್ಯಾ ಆಫೀಸಾಂತ್‌ 
ಕಾಮ್‌ ಕರ್ನಿ ಏಕ್‌ ವ್ಯಕ್ತಿ ಸೊಡ್ನ್‌ ಹೆರ್‌ ಕಿತೆಂಚ್‌ ಚಿಂತುಂಕ್‌ ವ್ಹಚಾನಾತ್ಲೊ. 

ಪುಣ್‌ ತಾಚೆ ಆನಿ ಜಸಿಂತಾ ಮಧೆಂ ಬರಿ ಸಳಾವಳ್‌ ಆಸ್ಲಿ. ಶೀದಾ ಸುಢಾಳ್‌ ಉಲವ್ಣೆ 
ತಾಂಚೆ ಮಧೆಂ ಚಲ್ತಾಲೆಂ. 

ಪುಣ್‌ ಜಸಿಂತಾನ್‌ ಆಪುಣ್‌ ತಾಚೆರ್‌ ಆಕರ್ಶಿತ್‌ ಜಾಲ್ಕಾಂ ಮ್ಹಳ್ಳೊ ಹಿಶಾರೊ ದೀಂವ್ಕ್‌ 
ನಾತ್‌ಲ್ಲೊ. 

ಆನಿ ದೆಡಾ ಮಹಿನ್ಮಾ ಪಯ್ಲೆಂ ವಿಲ್ಸನ್‌ ಗಾಂವಾಕ್‌ ವ್ಹೆತಾ, ತೇಂಯ್‌ ಕಾಜಾರಾಕ್‌ 
ಮ್ಹಳ್ಳೆಂ ಆಯ್ಕೊನ್‌ ಜಸಿಂತಾ ಶಿರಿಂ ಚುಕ್ತಲೆಂ. ತೆದಾಳಾ ತರೀ ತಾಕಾ ತಾಚಿಂ ಭಾವನಾಂ 
ತಾಕಾ ಸಾಂಗೈತಿಂ! 

ಎಕಾ ಥರಾಚೊ ಧಖೊಸೊತಾಕಾ ಜಾಲ್ಲೊ! ಮನಾಂತ್‌ ಆಶೆವ್ನ್‌ ಆಸ್‌ಲ್ಲಿ ವ್ಯಕ್ತಿ ತಾಚೆ 
ಥಾವ್ನ್‌ ಪಯ್ಸ್‌ ಗೆಲ್ಲಿ! 

ಘರಾ ಆಪ್ಲೆಸ್ತಕಿಂ ಜಾಯಿತ್ತೆಂ ರಡ್‌ಲ್ಲೆಂ ಜಸಿಂತಾ! 

ಪುಣ್‌ ಚೂಕ್‌ ತಾಚಿಚ್‌ ಜಾವ್ನಾಸ್ಲಿ. ಜರ್‌ ತಾಣೆ ಏಕ್‌ ಹಿಶಾರೊ ದಿಲ್ಲೊ ತರ್‌ 
ಬಹುಶಾ ವಿಲ್ಸನ್‌ ಕಾಂಯ್‌ ಮನ್‌ ಕರ್ತೊ ಆಸ್ಲೊ. 

ತರೀ ಖಂಯ್‌ ಘಡಿತ್‌ ಆಸಾ ಥಂಯ್‌ ವೊಡಿತ್‌ ಆಸ್ತಾ ತೆಂ ಖರೆಂ ಜಾಲ್ಲೆಂ. ವಿಲ್ಸನಾಕ್‌ 
ರೊಜ್ಜಿ ಸಾಂಗಾತಿಣ್‌ ಜಾವ್ನ್‌ ಮೆಳ್‌ಲ್ಲೆಂ, ತರ್‌ ಜಸಿಂತಾ ಆಪ್ಲ್ಯಾ ನಶಿಬಾಕ್‌ ದುರ್ಸಾತಾಲೆಂ. 
ಏಕ್‌ ಬರೊ ಸಂದರ್ಭ್‌ ತಾಣೆ ಹೊಗ್ಡ್ದಾಯಿಲ್ಲೊ. 

ವಿಲ್ಸನ್‌ ಕಾಮಾಕ್‌ ಲಾಗ್ಲಾಗೀ ನಾ ತೆಂ ಪಳೆಂವ್ಕ್‌ ಫೊನ್‌ ಕೆಲ್ಲ್ಯಾ ಜಸಿಂತಾಕ್‌ ತೊಚ್‌ 
ಉಲಂವ್ಕ್‌ ಮೆಳ್‌ಲ್ಲೊ! ಹೊಕ್ತೆ ವಿಶಿಂ ಸಾಂಗೊಂಕ್‌ ಲಜೆಲೊ ಕಿತ್ಕಾಕ್‌ ಮ್ಹಳ್ಳೆಂ ಸವಾಲ್‌ 
ಜಾಲ್ಲೆಂ ತಾಕಾ. | 

'ಬಹುಶಾ ವ್ಹಕಾಲ್‌ ಸೊಭಿತ್‌ ನಾ ಆಸ್ತಲಿ. ವ ಆಪ್ಲಾಚ್ಕಾಕೀ ಚಡ್‌ ಸೊಭಿತ್‌ ಆಸ್ತಲಿ' 
ಚಿಂತ್ಲೆಂ ಜಸಿಂತಾನ್‌. 

'ಆಪ್ಲಾಚ್ಕಾಕೀ ಸೊಭಿತ್‌! ಛೆ!' ಉದ್ಗಾರ್ಲೆಂ ತೆಂ. 

ಜಾಂವ್ಕ್‌ ಜಸಿಂತಾ ಸೊಭಿತ್‌ ಆಸ್ಲೆಂ. ಶಿರ್ಪುಟೊ ಜೀವ್‌ ತಾಚೊ ಆಕರ್ಶಿತ್‌ ನ್ಹೆಸ್ಲಾ 
ವರ್ವಿಂ ಸೊಭ್ತಾಲೊ. ಗೊರಿ ಕಾತ್‌ ಆನಿ ಉಲಯ್ತಾನಾ ಗಾಲಾಂಚೆರ್‌ ಪಡ್ಡೆ ಫೊಂಡ್‌ಚ್‌ 
ತಾಚಾ ವ್ಯಕ್ತಿತ್ವಾಚರೆ ಆಕರ್ಷಣ್‌ ಜಾವ್ನಾಸ್ಲೆಂ. 

'ಪಳೆಯ್ದಾಯ್‌ ವಿಲ್ಲ್ಸನಾಚ್ಶೆ ಹೊಕ್ಲೆಕ್‌. ತಾಚ್ಯಾ ಘರಾ ವ್ಹಚೊನ್‌೦ಚ್‌ ಪಳೆಜಾಯ್‌!' 

ಜಸಿಂತಾಕ್‌ ಕೌತುಕಾಯ್‌ ಜಾಲಿ. ಮತಿಂತ್‌ ಏಕ್‌ ಪ್ರಶ್ನ್‌ ಉಟೊನ್‌ ರಾವ್ಲೆಂ. 

'ವಿಲ್ಸನ್‌ ನಾತ್ಲೆಲ್ಕಾ ವ್ಹೆಳಾರ್‌ ವ್ಹಚೊಂಗೀ ಯಾ ಆಸ್ತಾನಾ?' ಸವಾಲ್‌ ತಾಚೆ ಮತಿಂತ್‌ 
ಆಯ್ಲೆಂ. 

'ವಿಲ್ಸನ್‌ ಆಸ್ತಾನಾ ಗೆಲ್ಮಾರ್‌ಚ್‌ ಬರೆಂ. ನಾ ತರ್‌ ತಾಕಾ ರಾಗ್‌ ಯೇಂವ್ಕ್‌ ಆಸಾ. 
ಕಿತ್ಲೊ ಮ್ಹಳ್ಮಾರೀ ಮೆನೆಜರ್‌-ತಾಚೊ ಮಾನ್‌ ರಾಕಾಜಾಯ್‌.' 

ಚಿಂತ್ಲೆಂ ಜಸಿಂತಾನ್‌. 

ಇ ಬಜ ಟ ಟಟ 

ಪಯ್ಲ್ಯಾ ದಿಸಾ ವಿಲ್ಸನ್‌ ಚಿಕ್ಕೆ ವೆಗಿಂಚ್‌ ಆಫಿಸಾ ಥಾವ್ನ್‌ ಭಾಯ್ರ್‌ ಸರ್ಲೊ. 

ರೊಜ್ಜಿನ್‌ ಘರಾ ಎಕ್ಲೆಂಚ್‌ ಆಸಾ ತೆಂ ತಾಕಾ ಕಳಿತ್‌ ಆಸ್ಲೆಂ. 

'ಥೊಡೆ ದೀಸ್‌ ತರೀ ಘರಾ ವೆಗಿಂ ವ್ಹಚೊಂಕ್‌ ಜಾಯ್‌' ಚಿಂತ್ಲೆಂ ವಿಲ್ಸನಾನ್‌. ಬೆಂಕ್‌ 
ಮೆನೆಜರ್‌ ಮ್ಹಳ್ಳ್ಯಾ ಉಪ್ರಾಂತ್‌ ವೆಳಾ ಭಾಯ್ರ್‌ಯೀ ಆಫಿಸಾಂತ್‌ ರಾವಾಜಾಯ್‌ ಪಡ್ತಾಲೆಂ. 

ಬೆಂಕಾಂನಿ ಕಾಮ್‌ ಕರ್ದಾ ಆಫಿಸರಾಂಕ್‌ ವೆಳಾಚೆಂ ನಿಯಮ್‌ ನಾತ್ಲೆಂ. 

ದಿಸಾಚಿಂ 24 ವರಾಂಯೀ ಬೆಂಕಾಂತ್‌ ಕಾಮ್‌ ಕರ್‌ ಮ್ಹಳ್ಕಾರ್‌ ಕರಿಜಾಯ್‌ ಪಡ್ತಾ. 
ಆನಿ ಮೆನೆಜರ್‌ ಮ್ಹಣ್ತಚ್‌ ಪಯ್ಲೆಂ ವ್ಹಚೊಂಕ್‌ ಜಾಯ್ನಾ. ಜವಾಬ್ದಾರೆಚೆಂ ಕಾಮ್‌ ತೆಂ. 

ಕಿತೆಂಯ್‌ ಚಡುಣೆ ಜಾಲ್ಕಾರ್‌ ಜವಾಬ್ದಾರಿ ಫಘೆತ್ತಲ್ಮಾಕ್‌ ಸಂಚಕಾರ್‌ ಪಡ್ತಾ. 

ತರೀ ಆಜ್‌ ಕಾಲ್‌ ಆಫಿಸರ್‌, ಮೆನೆಜರ್‌ ವೆಳಾ ಭಿತರ್‌ ಕಾಮಾಂ ತಿರ್ಸುಂಕ್‌ ಪಳೆತಾತ್‌. 
ಆನಿ ಸಾಂಜೆಚೆಂ ವೆಳಾರ್‌ ಘರಾ ಪಾವ್ತಾತ್‌. 

ವಿಲ್ಲನ್‌ ಜಾಲ್ಕಾರೀ ಸಾಂಜೆಚೆಂ ಸಾತ್‌ ಆಟ್‌ ವರಾಂ ಪರ್ಕಾಂತ್‌ ಆಫಿಸಾಂತ್‌ ಉರ್ತಾಲೊ. 
ಸಹಕಾರಿ ಬೇಂಕ್‌ ಮ್ಹಣ್ತಚ್‌ ಇಲ್ಲೆಂ ಕಾಮ್‌ ಚಡ್‌ಚ್‌ ಆಸ್ತಾ. ಲೋನಾಚ್ಕೊ ಅರ್ಟೊ 
ಬಾರ್ಕಾಯೆನ್‌ ಪಳೆವ್ನ್‌ ವರವ್ನ್‌ ಬೋರ್ಡ್‌ ಮೀಟಿಂಗಾಕ್‌ ತಯಾರ್‌ ದವರಿಜಾಯ್‌ 


ಪಡ್ತಾತ್‌ ಜಾಲ್ಲ್ಯಾನ್‌ ವೇಳ್‌ ಜಾತಾಲೊ. ತಸೊ ತೊ ಎಕ್ಲೊಚ್‌ ಜಾಲ್ಲ್ಯಾನ್‌ ವೆಳಾಚೆಂ . 


ಮಹತ್ವ್‌ ಕಳಿತ್‌ ನಾತ್ಲೆಂಯ್‌ ಮ್ಹಣ್ಯೆತ್‌. 

ಪುಣ್‌ ಆತಾಂ? 

ಆತಾಂ ತೊ ಕಾಜಾರ್‌ ಜಾವ್ನ್‌ ಹೊಕ್ಲೆಕ್‌ ಘೆವ್ನ್‌ ಆಯ್ಲಾ. ಸಗ್ಳೊ ದೀಸ್‌ ತೆಂ ಎಕ್ಸೆಂಚ್‌ 
ಘರಾ ಆಸ್ತಾ. ಹ್ಯಾಚ್‌ ಚಿಂತ್ನಾಂನಿ ಭರೊನ್‌ ಆಸ್ಲೊ ವಿಲ್ಸನ್‌ ಸಾಂಜೆರ್‌ ವೆಗಿಂಚ್‌ ಘರಾ 

ಸಾಂಜೆಚ್ಶಾ ಭರ್ತಿ ಪಾಂಚಾಂಕ್‌ ವಿಲ್ಸನಾನ್‌ ದಾರಾಚಿ ಬೆಲ್ಲ್‌ ಮಾಡ್ಲಿ. 
ಆನಿ ಕ್ಷಣಾ ಭಿತರ್‌ ದಾರ್‌ ಉಗ್ತೆಂ ಜಾಲೆಂ! 
ರೊಜ್ಜಿ ತಾಕಾಚ್‌ ರಾಕೊನ್‌ ಆಸ್‌ಲ್ಲೆಂ! 
ದನ್ಪಾರಾಂ ನಾ ಖುಶೆನ್‌ಶೆಂ ಜೇವ್ನ್‌ ಖಟ್ಲಾರ್‌ ನಿದ್‌ಲ್ಲೆಂ ರೊಜ್ಜಿ. ನೀದ್‌ ತಾಕಾ 
ಪಡ್ಡೆಲಿನಾ. 
ದೇಡ್‌ ಮಹಿನೊ ವಿಲ್ಸನಾ ಒಟ್ಟುಕ್‌ ಸಾರ್ಲೆಲ್ಮಾ ದಿಸಾಂಚೊ ಉಡಾಸ್‌ ತಾಕಾ 
 ಥೊಸ್ತಾಲೊ! 
| ಮಧುರ್‌ ಘಡಿಯಾಂಚೊ ಉಡಾಸ್‌ ಮತಿಂತ್‌ ಯೆತಾನಾ ಖಟ್ಲಾರ್‌ ತೆಂ ಲೊಳ್ಳೆಂ 
ಶಿವಾಯ್‌ ದೊಳ್ಳಾಕ್‌ ದೊಳೊ ಆಡ್‌ ಜಾಲೊ ನಾ. 
ವರಾಂ ಚ್ಯಾರ್‌ ಜಾತಾನಾ ಉಟ್ಟೆಂ. ವಿಲ್ಸನ್‌ ಖಂಡಿತ್‌ ಆಜ್‌ ವೆಗಿಂಚ್‌ ಯೆತಲೊ 
ಮ್ಹಣ್‌ ತಾಣೆ ಚಿಂತ್ಲೆಂ ಆನಿ ವೆವೆಗಿಂ ನ್ಹಾವ್ನ್‌ ಬರಿಶಿ ಏಕ್‌ ಸಾಡಿ ನ್ಹೆಸೊನ್‌ ಸಜೊನ್‌ ಆನಿ 
ನೆಟೊನ್‌ ವಿಲ್ಸನಾಚ್ಕಾ ಸ್ವಾಗತಾಕ್‌ ತಯಾರ್‌ ರಾವ್ಲೆಲೆಂ. 
ಆನಿ ಬೆಲ್ಲ್‌ ಜಾತಚ್‌ ರೊಜ್ಜಿನ್‌ ದಾರ್‌ ಉಗ್ತೆಂ ಕೆಲೆಂ. 
ಸೊಭಿತ್‌ ಸಾಡ್ಕೆರ್‌ ನೆಟೊನ್‌ ದಾರಾರ್‌ ಉಬೆಂ ಜಾಲ್ಲ್ಯಾ ರೊಜ್ಜಿಕ್‌ ಪಳೆವ್ನ್‌ ವಿಲ್ಸನ್‌ 
' ಮಂತ್ರ್‌ ಮುಗ್ದ್‌ ಜಾಲೊ! 
ತಾಚಿ ಸ್ಥಿತಿ ಪಳೆವ್ನ್‌ ರೊಜ್ಜಿ ಹಾಸೊಂಕ್‌ ಲಾಗ್ಲೆಂ! 
F "ಆತಾಂ ದಯಾ ಕರುನ್‌ ಭಿತರ್‌ ಪುಣಿ ಯೆಶಿಗಿ ಮೊಜ್ಕಾ ರಾಯಾ!" 
ಅಪ್ಲೊ ಹಾತ್‌ ಮುಖರ್‌ ಹಾಡ್ನ್‌ ಮ್ಹಣಾಲೆಂ ರೊಜ್ಜಿ. 
ವಿಲ್ಸನ್‌ ಜಾಗೊ ಜಾಲೊ ಆನಿ ಲಜೆವ್ನ್‌ ಮ್ಹಳ್ಳೆಬರಿ ಭಿತರ್‌ ಆಯ್ಲೊ. ರೊಜ್ಜಿನ್‌ 
ದಾರ್‌ ಬಂಧ್‌ ಕೆಲೆಂ. 
ದಾರ್‌ ಬಂಧ್‌ ಜಾಲ್ಲೆಂಚ್‌ ತಡವ್‌, ವಿಲ್ಸನಾನ್‌ ಜಂಪಯ್‌ ಮಾರ್ಲೆಲೆಬರಿ ರೊಜ್ಜಿನಾಕ್‌ 
ದೊನೀ ಹಾತಾಂನಿ ಉಕಲ್ಲೆಂ ಆನಿ ನಾಚೊಂಕ್‌ ಲಾಗ್ಲೊ! 
"ರಾವ್‌ ರಾವ್‌, ಮ್ಹಾಕಾ ಸಕ್ಲಾ ದವರ್‌ ವಿಲ್ಸನ್‌ ಪ್ಲೀಜ್‌..." 
`` ರೊಜ್ಜಿ ಹುಳ್ಳುಳ್ಳೆಂ! 
'ವಿಲ್ಸನಾಚ್ಕಾ ತ್ಕಾ ಮಜ್ಬೂತ್‌ ಹಾತಾಂನಿ ತೆಂ ಆಂರ್ದಾಲ್ಲೆಂ! 

ಸಕ್ಲಾ ದೆಂವೊಂಕ್‌ ತೆಂ ಚಡ್ಪಡ್ತಾಲೆಂ ತರೀ ಸಕಾಳಿಂ ಥಾವ್ನ್‌ ಎಕ್ಲ್ಯಾಕ್‌ ರಾವೊನ್‌ ಪುರೊ 
ಜಾಲ್ಲ್ಯಾ ತಾಕಾ ವಿಲ್ಸನಾಚಿ ತಿ ಹರ್ಕತ್‌ ತಾಕಾ ಎಕಾ ಥರಾಚಿ ಮಜಾ ದೀಂವ್ಕ್‌ ಸಕ್ಷಿ! 

ಥೊಡ್ಕಾ ಘಡಿಯಾಂನಿ ವಿಲ್ಸನಾನ್‌ ರೊಜ್ಜಿಕ್‌ ಸಕ್ಲಾ ದೆಂವಯ್ಲೆಂ! 

"ಹಾಬ್ಬಾ! ಮೊಜ್ಯಾ!" ಏಕ್‌ ಸ್ವಾಸ್‌ ಸೊಡ್ಲೊ ರೊಜ್ಜಿನ್‌. 

"ಆಜ್‌ ಆಫಿಸಾಂತ್‌ ಕಾಮ್‌ ಕೆಲೆಂಯ್‌ ವ ನಾ?" 

ತಾಚಾ ಶರ್ಟಾಚೆ ಬಟನ್‌ ಕಾಡ್ತಾಂ ಕಾಡ್ತಾಂ ವಿಚಾರ್ಲೆಂ ರೊಜ್ಜಿನ್‌. 

"ನಾ ಮೊಜೈ ರಾಣೆ, ಸಕಾಳಿಂ ಥಾವ್ನ್‌ ಮ್ಹಾಕಾ ತುಜೊಚ್‌ ಉಡಾಸ್‌ ಭಜ್ಜಿ ದೆಕುನ್‌ 
ಆಜ್‌ ವೆಗಿಂಚ್‌ ಆಯ್ಲೊಂ!'' 

ರೊಜ್ಜಿಚ್ಶಾ ದೊಳ್ಳಾಂನಿ ದೊಳೆ ಘಾಲುನ್‌ ಮ್ಹಣಾಲೊ ವಿಲ್ಸನ್‌. 

"ಆತಾಂ ಮ್ಹಾಕಾ ಇಲ್ಲಿ ಚ್ಹಾ ಮೆಳಾತ್‌ ರೊಜ್ಜಿ?" 

"ಬಸ್‌, ಆತ್ತಾಂಚ್‌ ಹಾಡ್ನ್‌ ಆಯ್ಲಿಂ!" 

ರೊಜ್ಜಿ ಭಿತರ್‌ ಧಾಂವ್ಲೆಂ. ವಿಲ್ಸನಾನ್‌ ಮುಸ್ತಾಯ್ಕಿ ಬದ್ದಿಲಿ. 

ಥೊಡ್ಯಾಚ್‌ ವೆಳಾನ್‌ ರೊಜ್ಜಿ ದೋನ್‌ ಕಪ್‌ ಚ್ಹಾ ಆನಿ ಬಿಸ್ಕಿಟ್ಕಾಂ ಬರಾಬರ್‌ ಭಾಯ್ರ್‌ 
ಆಯ್ಲೆಂ. 

ದೊಗಾಂಯ್ನಿ ಬಸೊನ್‌ ಗಜಾಲಿ ಸಾಂಗಾತಾ ಚ್ಹಾ ಪಿಯೆಲಿಂ. 

"ಧನ್ಸಾರಾಂ ನೀದ್‌ ಕಾಡ್ಲಿಯ್ಲೀ ರೊಜ್ಜಿ?" 

ವಿಲ್ಸನಾನ್‌ ವಿಚಾರ್ಲೆಂ. 

"ತುಂ ನಾಸ್ತಾಂ ನೀದ್‌ ಖಂಯ್‌ ಪಡ್ತಾ ವಿಲ್ಸ ನ್‌? : ಖಟ್ಲಾರ್‌ ಲೊಳ್ಳಿಂ ಶಿವಾಯ್‌ 
ನೀದ್‌ ಪಡ್ಲಿ ನಾ!" 

ಮ್ಹಣಾಲೆಂ ರೊಜ್ಜಿ. 

"ಪುಣ್‌ ಮ್ಹಾಕಾ ಸದಾಂಯ್‌ ಘರಾ ರಾವೊಂಕ್‌ ಜಾಯ್ನಾ ನ್ಹಯ್‌ಗೀ ರೊಜ್ಜಿ! ತ್ಕಾ 
ಶಿವಾಯ್‌ ಆಜ್‌ ಆಯಿಲ್ಲ್ಯಾ ವೆಳಾರ್‌ಚ್‌ ಸದಾಂ ಯೆತಾಂ ಮ್ಹಳ್ಳೊ ಭರ್ವಸೊ ನಾ!" 

"ಮ್ಹಳ್ಳ್ಯಾರ್‌?" ರೊಜ್ಜಿನ್‌ ದೊಳೆ ವ್ಹಡ್‌ ಕೆಲೆ. 

"ಮ್ಹಳ್ಳ್ಯಾರ್‌ ಅಶೆಂ, ಆಮ್ಚೆಂ ಬೆಂಕ್‌ ಸಹಕಾರಿ ಜಾವ್ನಾಸಾ. ಮಸ್ತ್‌ ಕಾಮ್‌ ಆಸ್ತಾ 
ಜಾಲ್ಲ್ಯಾನ್‌ ಥೊಡೆ ಪಾವ್ಟಿಂ ರಾಶ್ಚಿಂ ಆಟ್‌ ಜಾತಾತ್‌!" ವಿಲ್ಸನ್‌ ಮ್ಹಣಾಲೊ... 

ಆಯ್ಕಾಲ್ಲೆಂ ರಾಜ್ಜಿ ಬಾವ್ದೆಂ ಜಾಲೆಂ. 

ತೆಂ ಪಳೆಲ್ಲೊ ವಿಲ್ಸನ್‌ ಹಾಸ್ಲೊ. ಆನಿ ಮ್ಹಣಾಲೊ, 

"ತುಕಾ ಬೆಜಾರ್‌ ಜಾಲೆಂ? ಭಿಯೆನಾಕಾ. ತುಜ್ಮೆ ಉಬ್ಬಣೆಕ್‌ ವೆಗಿಂಚ್‌ ವಕಾತ್‌ ಕರ್ಯಾಂ. 
ಜಾಯ್ನಾಯೆ?" 

"ಮೊಜೈ್ಮೆ ಉಬ್ಬಣೆಕ್‌ ಕಸಲೆಂ ವಕಾತ್‌ ಹಾಡ್ತಾಯ್‌ ವಿಲ್ಸನ್‌?" 
ವಿಚಿತ್ರ್‌ ನದ್ರೆನ್‌ ಪಳೆವ್ನ್‌ ವಿಚಾರ್ಲೆಂ ರೊಜ್ಜಿನ್‌. 
"ಮೊಜೈ ರಾಣಿಯೆ, ಆಯ್ಕ್‌. ಕಿತ್ಕಾಕ್‌ ತುಂವೆ ಆನಿ ಥೊಡ್ಕಾಚ್‌ ಮಹಿನ್ಕಾಂನಿ ಏಕ್‌ 


ಬರೀ 'ಅಮ್ಮಾ' ಜಾಂವ್ಕ್‌ ನಜೊ?" 


ತಾಚ್ಮಾ ಗಾಲಾಂಚೆರ್‌ ಉಮೊ ದೀವ್ನ್‌ ಮ್ಹಣಾಲೊ ವಿಲ್ಸನ್‌. 

"ಚಲ್‌ ಊಟ್‌ ತುಂ!" ರೊಜ್ಜಿ ಲಜೆನ್‌ ತಾಂಬ್ದೆಂ ಜಾಲೆಂ. 

"ವ್ಹಾ! ಕಿತ್ಲೆಂ ಸೊಭಿತ್‌ ದಿಸ್ತಾ ಮೊಜಿ ಕಾಳ್ಜಾಚಿ ರಾಣಿ!" 

ವೇಂಗ್‌ ಮಾಡ್ಲಿ ತಾಕಾ ತಾಣೆ. 

ಮೊಗಾಚಿ ವೇಂಗ್‌ ತಿ! 

ಸಗ್ಳ್ಯಾ ದಿಸಾಚಿ ಬೆಜಾರಾಯ್‌ ತೈ ಎಕೆ ವೆಂಗೆಂತ್‌ ಸಮಾಪ್ತ್‌ ಜಾಲಿ! 

"ಚಲ್‌, ಆಮಿ ಇಲ್ಲೆಂಶೆಂ ಭಂವೊನ್‌ ಯೆವ್ಕಾಂ." 

ವಿಲ್ಸನ್‌ ಮ್ಹಣಾಲೊ. 

ರೊಜ್ಜಿ ಖುಶೆನ್‌ ತಯಾರ್‌ ಜಾಲೆಂ. 

ಘರಾಕ್‌ ಬೀಗ್‌ ಘಾಲ್ನ್‌ ದೊಗಾಂಯ್‌ ಸಕ್ಲಾ ಆಯ್ಲಿಂ. 

ಮುಕಾರ್‌ ಆಸ್‌ಲ್ಲಿ ಏಕ್‌ ರಿಕ್ಷಾ ಆಪವ್ನ್‌ ತಾಚೆರ್‌ ತಿಂ ಬಸ್ಲಿಂ. 

ವೊರಾಂ ಸಾಂಜೆಚಿಂ 6 ಜಾಲ್ಲಿಂ. 

"ಪವಾಯ್‌ ಲೆ ಚಲೊ ಭಾಯಿ!" ಮ್ಹಣಾಲೊ ವಿಲ್ಸನ್‌. 

ವರಾ ಸ ಜಾಲ್ಲಿಂ ಜಾಲ್ಕಾರೀ ಸುರ್ಯೊ ಆಜೂನೀ ವಯ್ರ್‌ ಆಸ್ಲೊ. 

ವಿಖ್ರೋಲಿ ಥಾವ್ನ್‌ ಪವಾಯ್‌ ಪಾವೊಂಕ್‌ ಧಾ-ಪಂದ್ರಾ ಮಿನುಟಾಂ ಜಾಯ್‌ ಪಡ್ತಾ. 
ತ್ಕಾಚ್‌ ಪರಿಂ ಪಂದ್ರಾ ಮಿನುಟಾಂನಿ ತಾಂಚಿ ರಿಕ್ಷಾ ಪವಾಯ್‌ ಪಾವ್ಲಿ. ರಿಕ್ಷಾ ರಾವವ್ನ್‌ 


ದೊಗಾಂಯ್‌ ಸಕ್ಲಾ ದೆಂವ್ದಿಂ. 


ವಿಲ್ಸನಾನ್‌ ಭಾಡೆಂ ಫಾರಿಕ್‌ ಕೆಲೆಂ. 

ಮುಕಾರ್‌ಚ್‌ ಉದ್ಯಾಚೆಂ ವ್ಹಡ್‌ ತಳೆಂ ಪಳೆವ್ನ್‌ ರೊಜ್ಜಿ ಖುಶ್‌ ಜಾಲೆಂ. 

ಸಬಾರ್‌ ಲೋಕ್‌ ತಶೆಂ ನವಿಂ ಕಾಜಾರಿ ಥಂಯ್‌ ಆಸ್ಲಿಂ. 

ತಾಂಚೆ ಮಧೆಂ ಚಣೆ ವಿಕ್ತೆಲೆ ಭುರ್ಲೆ ಚಣ್ಮಾಚ್ಕೊ ಪೆಕೆಟಿ ಘೆವ್ನ್‌ 'ಚಣಾ-ಚಣಾ ಲೇಲೊ' 


ಮ್ಹಣ್‌ ಬೋಬ್‌ ಮಾರ್ತಾಲೆ. 


ವಿಲ್ಸನಾನ್‌ ದೋನ್‌ ರುಪಯ್‌ ದೀವ್ನ್‌ ಏಕ್‌ ಪೆಕೆಟ್‌ ಚಣೆ ಫೌತ್ತೆ. 
ಪೆಕೆಟ್‌ ಉಗ್ತಿ ಕರ್ನ್‌ ಇಲ್ಲೆ ಚಣೆ ರೊಜ್ಜಿಚ್ಕಾ ಹಾತಾರ್‌ ಘಾಲೆ. ದೊಗಾಂಯ್‌ ಚಣೆ 

ಖಾಯಿತ್ತ್‌ ಉದ್ಕಾಲಾಗಿಂ ಪಾವ್ಲಿಂ. 


ಸಾಂಜೆಚೊ ವೇಳ್‌ ಜಾಲ್ಲ್ಯಾ ಉದ್ಕಾಕ್‌ ಭರ್ತಿ ಆಸ್ಲಿ. ತ್ಕಾ ಉದ್ಕಾಕ್‌ ದೀಷ್ಟ್‌ ಘಾಲ್ತಾನಾ 


ಭಾರಿ ಗೂಂಡ್‌ ಆಸಾ ತಶೆಂ ದಿಸ್ತಾಲೆಂ. 


ರೊಜ್ಜಿನ್‌ ಹಾತಾಂತ್ಲೆ ಥೊಡೆ ಚಣೆ ಉದ್ಕಾಕ್‌ ಉಡಯ್ಲೆ. ತೆದಾಳಾ ಸಬಾರ್‌ ಲ್ಹಾನ್‌ 


ಲ್ಹಾನ್‌ ಮಾಸ್ಕೊ ಧಾಂವೊನ್‌ ಆಯ್ಲೊ! 
ಹೆಂ ಪಳೆವ್ನ್‌ ರೊಜ್ಜಿ ಆಜ್ಯಾಪ್ಲೆಂ! 
"ವಿಲ್ಸನ್‌, ಹಾಂಗಾ ಪಳೆ ಕಿತ್ಲ್ಯೊ ಮಾಸ್ಕೊ." ತಾಳಿಯೊ ಪೆಟ್ಲ್ಯೊ ರೊಜ್ಜಿನ್‌. 
ಥೊಡ್ಕಾಂಚ್ಕೊ ದಿಷ್ಟಿ ತಾಂಚೆರ್‌ ಗೆಲ್ಕೊ. 
ವಿಲ್ಸನಾನ್‌ ಉದ್ಕಾಂತ್‌ ತಿಳ್ಳೆಂ. 


ಥಂಯ್ಸರ್‌ ಸಬಾರ್‌ ಮಾಸ್ಕೊ ರಾಸ್‌ ಜಾಲ್ಲ್ಯೊ. ತಾಣೆಂಯ್‌ ಹಾತಾಂತ್ಲೆ ಚಣೆ ತ್ಕಾ 


ಮಾಸ್ಭ್ಯಾಂ ಥಂಯ್‌ ಉಡಯ್ಲೆ. 
ಮಾಸ್ಕೊ ತೋಂಡ್‌ ಉಗ್ತೆಂ ಕರುನ್‌ ಚಣೆ ಖಾಂವ್ಕ್‌ ಪಳೆಲಾಗ್ಲ್ಯೊ! 
"ಹಲ್ಲೊ ವಿಲ್ಸನ್‌!" 
ವಿಲ್ಪನಾಚ್ಮಾ ಪಾಟ್ಲ್ಯಾನ್‌ ಆವಾಜ್‌ ಆಯ್ತೊ. ದೊಗಾಂಯ್‌ ಪಾಟಿಂ ಗುಂವ್ಲಿಂ. 
ವಿಲ್ಪನಾಚಾ ಮುಕಾರ್‌ ಮುಖೇಶ್‌ ಉಭೊ ಆಸ್ಲೊ! 
ವಿಲ್ಸನಾಕ್‌, ಮುಖೇಶಾಕ್‌ ಪಳೆವ್ನ್‌ ಖುಶಿ ಜಾಲಿ. 
"ಹಾಲ್ಲೊ ಮುಖೇಶ್‌ ತುಂ ಹಾಂಗಾಸರ್‌!? 
ತಾಣೆ ಸವಾಲ್‌ ಕೆಲೆಂ. 
"ವ್ಹಯ್‌ ವಿಲ್ಸನ್‌, ಹಿ ಕೊಣ್‌ ತುಜಿ ಪತಿಣ್‌?” 
ರೊಜ್ಜಿಚೆರ್‌ ಘಾಲ್ಲಿ ದೀಷ್ಟ್‌ ಕಾಡಿನಾಸ್ತಾಂ ವಿಚಾರ್ಲೆಂ ಮುಖೇಶಾನ್‌. 
ರೊಜ್ಜಿಕ್‌ ತಾಚಿ ದೀಷ್ಟ್‌ ಸೊಸುಂಕ್‌ ಜಾಲಿನಾ. ತೆಂ ಗುಂವ್ಲೆಂ ಆನಿ ಉದ್ಕಾಕ್‌ ಪಳೆಲಾಗ್ಲೆಂ. 
"ವ್ಹಯ್‌ ಮುಖೇಶ್‌, ಹಿ ಮೊಜಿ ಪತಿಣ್‌ ರೊಜ್ಜಿ. ಕಾಜಾರ್‌ ಜಾವ್ನ್‌ ದೇಡ್‌ ಮಹಿನೊ 
"ತುಕಾ ಮೆಳೊಂಕ್‌ ಖುಶಿ ಪಾವ್ತಾಂ!" ಮುಖೇಶಾನ್‌ ಹಾತ್‌ ಮುಖಾರ್‌ ವ್ಹರ್ತಾನಾ, 
"ರೊಜ್ಜಿ, ಹೊ ಮೊಜೊ ಮಿತ್ರ್‌ ಮುಖೇಶ್‌ ಕುಮಾರ್‌.... 
ರೊಜ್ಜಿ ಗುಂವ್ಲೆಂ ಆನಿ ಹಾತ್‌ ಜೊಡ್ಡೆ! 

"ಬ್ಯೂಟಿಪುಲ್‌! ಎಕೆ ಸೊಭಿತ್‌ ಸ್ತ್ರೀಯೆಕ್‌ ತುಂವೆ ಅಪ್ಲಾಯ್ದಾ ೦ಯ್‌ ವಿಲ್ಸನ್‌. ಮ್ಹಾಕಾ 
ತುಜೊ ಮೊಸೊರ್‌ ಜಾತಾ!" ಹಾಸ್ಲೊ ಮುಖೇಶ್‌, "ವಾಯ್ಸ್‌ ಚಿಂತಿನಾಕಾ ಬಾಬಿ, ಹಾಂವೆ 
ಕೆದಾಳಾಯ್‌ ಸತ್‌ ಉಲಂವ್ಚೆಂ!" ಮ್ಹಣಾಲೊ ಮುಖೇಶ್‌ ತೊಂಡಾ ಉತ್ರಾಕ್‌. ರೊಜ್ಜಿಕ್‌ 
ಪಳೆವ್ನ್‌ ತೊ ಸಗ್ಳೊಚ್‌ ಪಿಸೊ ಜಾಲ್ಲೊ! 

ಬ? 


ಉಲಂವ್ಚಾಂತ್‌ ಲಬಾಡಿ ಆನಿ ಕಾಳ್ಜಾನ್‌ ಅನ್ನಾಡಿ ಜಾವ್ನಾಸ್‌ಲ್ಲೊ ತೊ. 

ತಾಚೆಂ ಉಲವ್ಣೆ ಆಯ್ಕೊನ್‌ ರೊಜ್ಜಿ ಭಿಯೆಲೆಂ ವ ಲಜೆಲೆಂ ತರ್‌ ವಿಲ್ಸನಾಕ್‌ 
ಪಾಯಾಂಚೊ ತಕ್ಲೆಕ್‌ ಚಡ್ಲೊ. 

"ರೊಜ್ಜಿ ತುಂ ಹಾಂಗಾಚ್‌ ರಾವ್‌, ಮಿ! ಮುಖೇಶ್‌ ಚಿಕ್ಕೆ ಹೆವ್ಮಿನ್‌ ಯೆಶಿಗೀ...?" 
ಮ್ಹಣಾತ್ತ್‌ ತಾಚಾ ಬಾವ್ಕ್ಯಾಕ್‌ ಧರುನ್‌ ಚಿಕ್ಕೆ ಮುಖಾರ್‌ ವ್ಹರ್ನ್‌ ಗೆಲೊ. 

"ಮಿ. ಮುಖೇಶ್‌, ತುಜಾ ಉಲವ್ಸ್ಯಾಂತ್‌ ಚಿಕ್ಕೆ ಮರ್ಯಾದ್‌ ಆಸೊಂದಿ!" ಹಳೂ 
ಪುಣ್‌ ದೃಢ್‌ ತಾಳ್ಮಾನ್‌ ಮ್ಹಣಾಲೊ ತೊ. 

"ಕಿತೆಂ-ಕಿತೆಂ ಉಲಯ್ತಾಯ್‌, ವಿಲ್ಸನ್‌ ತುಂ? ಹಾಂವೆ ತುಕಾ ಕಿತೆಂ ಮ್ಹಳೆಂ?" ಮುಖೇಶ್‌ 
ಉಸ್ಮಡ್ಡೊ. 

"ಜರ್‌ ಹಾಂವೆ ತುಜ್ಮೆ ಬಾಯ್ಲೆಕ್‌ 'ಹೆಂ ಬ್ಯೂಟಿಫುಲ್‌!' ಮ್ಹಳ್ಳೆಂ ಜಾಲ್ಯಾರ್‌ ತುಂ ಕಿತೆಂ 
ಕರ್ರೊಯ್‌?" 

ರಾಗಾನ್‌೦ಚ್‌ ಮ್ಹಣಾಲೊ ವಿಲ್ಸನ್‌. 

ಮುಖೇಶಾಕ್‌ ಕಳ್ಳೆಂ ವಿಲ್ಸನಾಕ್‌ ರಾಗ್‌ ಆಯ್ಲೊ ತೇಂಯೀ ತಾಚ್ಯೆ ಬಾಯ್ಲೆಕ್‌ 
'ಬ್ಯೂಟಿಫುಲ್‌' ಮ್ಹಳ್ಳ್ಯಾಕ್‌. 
| "ಸಮಾಧಾನ್‌ ಸಮಾಧಾನ್‌ ಇಷ್ಟು, ಹಾಂವೆ ಮ್ಹಳ್ಳೆಂ ಆಯ್ಕೊನ್‌ ತುಕಾ ರಾಗ್‌ ಆಯ್ಲೊ? 
| ಎಕಾ ಸೊಭಿತ್‌ ದಿಸ್ತಾ ವಸ್ತುಂಚಿ ಪ್ರಶಂಸಾ ಕದ್ದಿ ಮೊಜಿ ಸವಯ್‌ ಜಾವ್ನಾಸಾ... 
"ತಿ ತುಜಿ ಸವಯ್‌ ತುಜೆ ಇತ್ಹ್ವಾಕ್‌ ದವರ್‌. ಮ್ಹಾಕಾ ಹೆಂ ಪೂರಾ ಲಾಯ್ಕ್‌ ನಾ..." 

ಇತ್ಲೆಂ ಸಾಂಗೊನ್‌ ವಿಲ್ಸನ್‌ ರೊಜ್ಜಿ ಸರ್ಶಿಂ ಆಯ್ದೊ. 

"ತಾಚೆ ಕಡೆ ಕಿತೆಂ ಉಲಯ್ಲೊಯ್‌ ತುಂ? ಕೊಣ್‌ ತೊ? ಮರ್ಯಾದ್‌ ನಾತ್ಲೊ...." 
ಮ್ಹಣಾಲೆಂ ರೊಜ್ಜಿ. 

"ತುಂ ಕಾಂಯ್‌ ಭಿಯೆನಾಕಾ ರೊಜ್ಜಿ. ತೊ ಮೊಜ್ಯಾ ಬೆಂಕಾಚೊ ಎಕಾಂವ್ಚ್‌ ಹೊಲ್ಲರ್‌. 
ಉಲಂವ್ಚೆಂ ಕೆದಾಳಾಯ್‌ ಉಳ್ಳೆಂಚ್‌! ತಾಣೆ ವ್ಹಡೊಲ್‌ ಉಲಯಿಲ್ಲೆಂ ಆಯ್ಕೊನ್‌ ಮ್ಹಾಕಾ 
ಬೆಜಾರ್‌ ಜಾಲೆಂ. ದೆಕುನ್‌ ಚತ್ರಾಯ್‌ ಸಾಂಗೊನ್‌ ಆಯ್ಲೊಂ..." 

“ಛೆ-ನಾಕಾ ಆಸ್ಲೆಂ, ತುಜೆರ್‌ ರಾಗ್‌ ದವರ್ನ್‌ ಕಿತೆಂಯ್‌ ಕರಿತ್‌ ಜಾಲ್ಮಾರ್‌...” 

"ತಶೆಂ ಕಿತೆಂಯ್‌ ಕರುಂಕ್‌ ಸುಲಭ್‌ ನ್ಹಯ್‌ ರೊಜ್ಜಿ...." 

"ತರೀಕೀ ಹೊ ಮುಂಬಯ್‌ಚೊ ಗಾಂವ್‌..." 

"ರೊಜ್ಜಿ, ತುಂ ಭಿಯೆನಾಕಾ... ಚಲ್ಮಾಂ ಆಮಿ. ಮೂಡ್‌ಚ್‌ ಪಾಡ್‌ ಜಾಲೊ...." 

ವಿಲ್ಸನ್‌ ರೊಜ್ಜಿಕ್‌ ಘೆವ್ನ್‌ ಪಾಟಿಂ ಯೆಂವ್ಚಾಕ್‌ ಘುಂವ್ಹೊ. 

ಪಯ್ಸ್‌ ಥಾವ್ನ್‌ ಮುಖೇಶ್‌ ತಾಂಕಾಂಚ್‌ ಪಳೆವ್ನ್‌ ಆಸ್ಲೊ. ವಿಲ್ಸನಾಚೊ ರಾಗ್‌ 

... ಆಯ್ಲೊ ತಾಕಾ. ಪುಣ್‌ ರೊಜ್ಜಿಕ್‌ ಪಳೆವ್ನ್‌ ಮತಿಂತ್‌ ಕಿತೆಂ ಕಿತೆಂ ಚಿಂತುಂಕ್‌ ಲಾಗ್ಲೊ. 

ಕಾರಣ್‌ ರೊಜ್ಜಿ ಪಳೆಂವ್ಕ್‌ ಬರೆಂ ದಿಸ್ತಾಲೆಂ! 

ಮುಖೇಶ್‌ ಹಜಾರ್‌ ಜಣಾಂ ಒಟ್ಟುಕ್‌ ಬರ್ಸಾಲ್ಲೊ ಮನಿಸ್‌ ಜಾವ್ನಾಸೊ. 

ನವಿ ನವಿ ರೂಚ್‌ ಚಾಕ್ಟೊ ಭಂವರ್‌ ಕಸೊ ತೊ ಜಾವ್ನಾಸ್ಲೊ! 

ಸಮಾಜ್‌ ಕಂಟಕ್‌ ತೊ ಜಾವ್ನಾಸ್ಲೊ ಮ್ಹಣ್ಯೆತ್‌. 

ಹ್ಯಾ ಮುಂಬಂಯ್ತ್‌ ತಸಲೆ ಸಮಾಜ್‌ ಕಂಟಕ್‌ ಸಬಾರ್‌, ಹಜಾರಾಂನಿ ಆಸಾತ್‌. ಕಾಜಾರ್‌ 
ಜಾವ್ನ್‌ ಘರಾ ಬಾಯ್ಡ್‌ ಆಸೊನೀ ವೇಶ್ಶಾ ಘರಾಂನಿ ವ್ಹೆತಾತ್‌. 

ಸಾಂಗಾತಾ ಬಾಯ್ಲ್‌ ಆಸ್ಲ್ಯಾರೀ ರಸ್ತ್ರ್ಯಾಂನಿ ಚಲೊನ್‌ ವ್ಹೆಚ್ಕಾ ಸ್ತ್ರೀಯಾಂಕ್‌ ಪಳೆವ್ನ್‌ 
ಆಂಯ್ದೆ ಗಳಯ್ತಾತ್‌.... 

ಗಡ್ಡೆಂತ್‌ ಸ್ತ್ರೀಯಾಂಚಾ ವಿಸ್ಟ್ರ್ಯಾಂಕ್‌ ಹಾತ್‌ ಲಾವ್ನ್‌ ತಮಾಶೆ ಪಳೆತಾತ್‌... ಮರ್ಯಾದಿನ್‌ 
ಜಿಯೆಂವ್ಕ್‌ ಪೆಚಾಡ್ಜ್ಮಾ ಚಲಿಯಾಂಕ್‌, ಸ್ತ್ರೀಯಾಂಕ್‌ ಬರ್ಕಾತಾಯೆನ್‌ ಜಿಯೆಂವ್ಕ್‌ 
ಸೊಡಿನಾಸ್ತಾಂ, ಮುಖೇಶಾ ತಸಲೆ ಗೀದ್‌ ಪಿಸ್ತುನ್‌ ಘಾಲುಂಕ್‌ ಪಳೆತಾತ್‌. 

"ಸಂಸಾರ್‌ ಕಠಿಣ್‌ ಭುರ್ಸೊ ಜಾಲೊ ರೊಜ್ಜಿ, ಸೊದೊಮ್‌ ಆನಿ ಗೊಮೊರ್ರಾ ಬರಿ!" 

ಮ್ಹಣಾಲೊ ವಿಲ್ಸನ್‌ ರಾತಿಂ ಖಟ್ಲ್ಯಾರ್‌ ನಿದ್ದೆಲ್ಮಾ ಕಡೆ. 

"ಬಹುಷಾ ವೆಗಿಂಚ್‌ ಆಖೇರ್‌ ಜಾತಾಸೊ ದಿಸ್ತಾ!" 

ಮ್ಹಣಾಲೆಂ ರೊಜ್ಜಿ ವಿಲ್ಸನಾಕ್‌ ವೆಂಗುನ್‌. 

"ತಶೆಂಚ್‌ ಜಾಲ್ಕಾರ್‌ ಬಾರೀ ಬರೆಂ ಜಾಯ್ತ್‌ ರೊಜ್ಜಿ. ಮ್ಹಾಕಾ ಹ್ಮಾ ಸಂಸಾರಾಚೊ 
ಕಾಂಟಾಳೊ ಆಯ್ಲಾ!" ಸ 

"ಕಿತೆಂ ಮ್ಹಣ್ತಾಯ್‌ ವಿಲ್ಸನ್‌ ತುಂ? ತರ್‌ ತುಂ ಮೊಜೆಲಾಗಿಂ ಕಾಜಾರ್‌ ಜಾಲ್ಲೊಯ್‌ 
ಕಿತ್ಕಾಕ್‌? ಆಮ್ಚ್ಯಾ ಮೊಗಾಚೊ ಸಂಸಾರ್‌ ವೆಗಿಂಚ್‌ ಕಾಬಾರ್‌ ಜಾಂವ್ಕ್‌ ಆಶೆತಾಯ್ಗೀ 
ವಿಲ್ಸನ್‌?" 

ಮ್ಹಣಾಲೆಂ ರೊಜ್ಜಿ ಬೆಜಾರಾಯೆನ್‌. 

"ಪಳೆ ರೊಜ್ಜಿ," ವಿಲ್ಸನ್‌ ಉಟ್ಲೊ. "ತುಂ ಮೊಜಿ ಪತಿಣ್‌. ತುಜಿ, ತುಜ್ಕೆ ಸೊಭಾಯೆಚಿ 
ಪ್ರಶಂಸಾ ಹಾಂವೆ ಕರಿಜಾಯ್‌ ಶಿವಾಯ್‌ ಭಾಯ್ಲ್ಯಾ, ಪರ್ಕಿ ಮನ್ಶಾಂನಿ ನ್ಹಯ್‌..... 

"ಓಹೊ! ವೊಡೊಲ್ಹೊ ರಾಗ್‌ ಆನಿಕೀ ನಿತ್ಫೊಂಕ್‌ ನಾಂಗೀ ಕಿತೆಂ? ಪಳೆ ವಿಲ್ಸನ್‌, 
ತುಂವೆ ಹೆರಾಂಚಿ ಫಿಕಿರ್‌ ಕರಿನಾಯೆ. ಆಯ್ಚೊ ಸಂಸಾರ್‌ ಪೊಳ್ಕುರೊ ಆನಿ ಕಾಮುಕಿ ಜಾವ್ನಾಸಾ. 
ಆಪ್ಣಾಕ್‌ ಆವಯ್‌, ಭಯ್ಣ್‌ ಆಸಾ ಮ್ಹಳ್ಳೆಂ ಮನಿಸ್‌ ವಿಸರ್ತಾ. ಆಸೊಂ; ಆಮಿ ತಕ್ಲಿ ಹುನ್‌ 
ಕದ್ದಿ ನಾಕಾ. ರಾತ್‌ ಜಾಯ್ತಿ ಜಾಲಿ. ಫಾಲ್ಕಾಂ ತುಕಾ ಕಾಮಾಕ್‌ ವ್ಹಚೊಂಕ್‌ ಆಸಾ. ನಿದ್ಕಾಂ 
ಪಳೆಯಾಂ." ರೊಜ್ಜಿನ್‌ ವೋಲ್‌ ಆಂಗಾರ್‌ ವೊಡ್ಲಿ. 

4) 

ದುಸ್ರ್ಯಾ ದಿಸಾ ವಿಲ್ಸನ್‌ ಕಾಮಾಕ್‌ ಭಾಯ್ರ್‌ ಸರುನ್‌ ಗೆಲೊ. ಕಾಲ್ಪೆಬರಿಚ್‌ ಆಜ್‌ಯ್‌ 
ವೆಗಿಂ ಯೆಂವ್ಚೆಂ ವಚನ್‌ ತಾಣೆ ದಿಲ್ಲೆಂ. 
ಆಫಿಸಾಕ್‌ ಪಾವ್ತಾನಾ ಜಸಿಂತಾ ಆಪ್ಲ್ಯಾ ಜಾಗ್ಕಾರ್‌ ಆಸ್ಚೆಂ ಪಳೆಲೆಂ ವಿಲ್ಸನಾನ್‌. 
ಆಪ್ಲ್ಯಾ ಕ್ಯಾಬಿನಾಕ್‌ ವಚಾ ಪಯ್ಲೆಂ ಜಸಿಂತಾ ಸರ್ಶಿಂ ಗೆಲೊ ತೊ. 
"ಗುಡ್‌ ಮೊರ್ನಿಂಗ್‌ ಜಸಿಂತಾ!" 
ವಿಲ್ಸನ್‌ ಆಪ್ಣಾ ಮುಖಾರ್‌ ಉಭೊ ರಾವೊನ್‌ ಆಪ್ಣಾಕ್‌ ವಿಶ್‌ ಕರ್ತಾ ತೆಂ ಪಳೆವ್ನ್‌ 
ಎಕಾಚ್ಚಾಣೆ ಉಟೊನ್‌ ಉಬೆಂ ರಾವ್ಲೆಂ ತೆಂ. 
"ಗುಡ್‌ ಮೊರ್ನಿಂಗ್‌ ಸರ್‌.... ಕಸೊ ಆಸಾಯ್‌ ಸರ್‌?" ಗಾಗೆಲೆಂ ತೆಂ. 
"ಹಾಂವ್‌ ಬರೊ ಆಸಾಂ, ಥೊಡ್ಕಾ ವೆಳಾನ್‌ ಭಿತರ್‌ ಯೆ. ತುಜೆಲಾಗಿಂ ಉಲಂವ್ಕ್‌ 
ಆಸಾಮ್ಹಾಕಾ." 
ಇತ್ಲೆಂ ಸಾಂಗೊನ್‌ ವಿಲ್ಸನ್‌ ಆಪ್ಲ್ಯಾ ಕ್ಕಾಬಿನಾಕ್‌ ಗೆಲೊ. 
ಜಸಿಂತಾ ತಾಕಾಚ್‌ ಪಳೆವ್ನ್‌ ರಾವ್ಲೆಂ! 
"ಕಾಜಾರ್‌ ಜಾಲ್ಮಾ ಉಪ್ರಾಂತ್‌ ವಿಲ್ಸನ್‌ ಆನಿಕೀ ಬರೊ ಹೀರೊ ದಿಸ್ತಾ!" ಚಿಂತ್ಲೆಂ 
ಜಸಿಂತಾನ್‌. 
ಧಾ ಪಂದ್ರಾ ಮಿನುಟಾಂ ಉಪ್ರಾಂತ್‌ ತೆಂ ವಿಲ್ಸನಾ ಸರ್ಶಿಂ ಗೆಲೆಂ. 
"ಬಸ್‌ ಜೆಸಿಂತಾ" ವಿಲ್ಸನ್‌ ಆಪ್ಲೈ ಬಸ್ಕೆ ವಯ್ಲೊ ಉಟೊನ್‌, ಉಬೊ ರಾವ್ಲೊ. 
ಸ್ತ್ರೀಯಾಂಕ್‌ ಮಾನ್‌ ದಿಂವ್ಚಾಂತ್‌ ತೊ ಎಕ್ಷಮ್‌ ಬುಧ್ವಂತ್‌ ಜಾವ್ನಾಸ್ಲೊ. 
ಜಸಿಂತಾ ಬಸ್ಲೆಂ. 
ತಶೆಂ ಬಸ್ತಾನಾ ತಾಚಾ ಆಂಗಾಂತ್‌ ಬಾರೀಕ್‌ ಕಾಂಪ್‌ ಸುರು ಜಾಲ್ಲಿ! ಬಾರೀಕ್‌ 
ಘಾಮ್‌ಯೀ ಸುಟ್‌ಲ್ಲೊ! 
"ತುಜಿ ಭಲಾಯ್ಕಿ ಬರಿ ಆಸಾಮೂ ಜಸಿಂತಾ?" 
ವಿಲ್ಸನಾನ್‌ ಜಸಿಂತಾಕ್‌ಚ್‌ ಪಳೆವ್ನ್‌ ವಿಚಾರ್ಲೆಂ. 
"ವ್ಹಯ್‌, ವ್ಹಯ್‌ ಸರ್‌. ಭಲಾಯ್ಕಿ ಬರಿ ಆಸಾ..." 
ಜಸಿಂತಾ ಕಾಂಪ್ಲೆಂ. 
"ತರ್‌ ತುಂ ಘಾಮೆತಾಯ್‌ ಕಿತ್ಕಾಕ್‌? ತ್ಕಾ ಶಿವಾಯ್‌ ಹಾಂವ್‌ ರಜೆರ್‌ ಗೆಲ್ಮಾ ಉಪ್ರಾಂತ್‌ 
ತುಂಯೀ ರಜೆರ್‌ ಗೆಲ್ಲೆಂಯ್‌.... ಸತ್‌ ಸಾಂಗ್‌ ಜಸಿಂತಾ..." 
ವಿಲ್ಸನಾನ್‌ ಮೊವಾಳಾಯೆನ್‌ ವಿಚಾರ್ಲೆಂ. 
ತಾಚಿಂ ತಿ ಉತ್ರಾಂ ಆಯ್ಕೊನ್‌ ಜಸಿಂತಾ ಆನಿಕೀ ಪಿಗಳ್ಳೆಂ! 
ತೊ ಕಿತೆಂ ಜಾಣಾ ಜಸಿಂತಾಚಿಂ ಭಗ್ಲಾಂ! 
» ತೊ ಕಿತೆಂ ಜಾಣಾ? ಜಸಿಂತಾ ತಾಚೊ ಮೋಗ್‌ ಕರ್ತಾಲೆಂ ಮ್ಹಣ್‌. 

ತಟ. 


ತಾಚ್ಯೆ ಮತಿಂತ್ಲಿಂ ಚಿಂತ್ನಾಂ ಆನಿ ಬಾಂದ್ಲೆಲಿಂ ಮೊಗಾಚಿಂ ರಾವೈರಾಂ ಕಿತ್ಲಿಂ ಮ್ಹಣ್‌ 

ತೊ ಕಿತೆಂ ಜಾಣಾ? 
ಆಜ್‌ ತೊ ದುಸ್ಕೈಚ್‌ ಎಕೆ ಚಲಿಯೆಚೊ ಪತಿ ಜಾಲಾ... 
ಮನಾ ಭಿತರ್‌ ಆಶೆವ್ನ್‌ ಆಶೆವ್ನ್‌ ವಿಂಚ್ಲಲೊ ವಿಲ್ಸನ್‌ ಕಾಂಯ್‌ ಖಬಾರ್‌ ನಾಸ್ತಾಂ 
ತಾಚೆ ಥಾವ್ನ್‌ ಪಯ್ಸ್‌ ಗೆಲ್ಲೊ! 

ಪುಣ್‌ ವಿಲ್ಸನಾಚಿ ಚೂಕ್‌ ನಾತ್ತಿ! ಜಸಿಂತಾಚಿಂ ಭಗ್ಗಾಂ ತಾಕಾ ಕಳಿತ್‌ ನಾತ್ಲಿಂ! ತಸೆಂ 
ಕಳಿತ್‌ ಜಾಂವ್ಚೊ ಸಂದರ್ಭ್‌ ತಾಕಾ ಮೆಳೊಂಕ್ನಾತ್ಲೊ! 

ತಶೆಂ ಮ್ಹಣ್‌ ಜಸಿಂತಾನ್‌ ಸ್ವತಃ ತಾಕಾ ವಿಚಾರೈತೆಂ-ಪುಣ್‌.... 

ಪುಣ್‌ ವೇಳ್‌ ಉತ್ರಾಲ್ಲೊ! 

"ಸಾಂಗ್‌ ಜಸಿಂತಾ, ಚಿಂತಾಯ್‌ ಕಿತೆಂ?" 

ಜಾಗಯ್ದೆಂ ವಿಲ್ಸನಾನ್‌. 

"ಸರ್‌, ಚಿಕ್ಕೆ ರೆಸ್ಟ್‌ ಘೆವ್ಮಾಂ ಮ್ಹಣ್‌ ಚಿಂತುನ್‌ ರಜಾ ಘಾಲಿ. ಆನಿ ತುಂಯೀ ರಜೆರ್‌ 
ಗೆಲ್ಲೊಯ್‌ ಪಳೆ....'' 

"ಮ್ಹಳ್ಕಾರ್‌...?" 

ವಿಲ್ಸನಾಚಾ ಕಪಾಲಾರ್‌ ಮಿರಿಯೊ ಪಡ್ಲೊ. 

"ತುಕಾ ಸತ್‌ ಸಾಂಗೊಂ ತರ್‌....." ಹಾತಿಂ ಆಸ್ಲೆಲ್ಕಾ ತುವಾಲ್ಮಾನ್‌ ನಾಕ್‌ ಪಿಳ್ಳೆಂ 
ಜಸಿಂತಾನ್‌. 

"ಜಸಿಂತಾ ತುಂ ರಡ್ತಾಯ್‌? ಜಾಲೆಂ ಕಿತೆಂ? ಆನ್ಕೇಕ್‌ ತುಕಾ ಸಾಂಗ್ತಾಂ, ಮ್ಹಾಕಾ 
ತುಂವೆ ಸರ್‌ ಮ್ಹಣ್ಣೆಂ ಮ್ಹಾಕಾ ಪಸಂದ್‌ ನಾ! ಫಕತ್‌ ವಿಲ್ಸನ್‌ ಮ್ಹಳ್ಳ್ಯಾರ್‌ ಪುರೊ." 

ಮ್ಹಣಾಲೊ ವಿಲ್ಸನ್‌. 

"ತೆಂ ಹಕ್ಕ್‌ ಮ್ಹಾಕಾ ನಾ ಸರ್‌! 

"ಮ್ಹಳ್ಳಾರ್‌....?" 

ಸ ವಿಲ್ಸನ್‌ ಆಜ್ಮಾಪ್ಲೊ. 

"ಕಿತೆಂ ಉಲಯ್ತಾಯ್‌ ಜಸಿಂತಾ ತುಂ?" 

"ಹಾಂವ್‌ ಸತ್‌ ಉಲಯ್ತಾಂ ಸರ್‌, ಸಗ್ಳೆಂ ಮೊಜೆಂ ಶಿಕಾಪ್‌ ಆಖೇರ್‌ ಜಾವ್ನ್‌ ಕಾಮಾಕ್‌ 
ಲಾಗ್ತಾ ವರೇಗ್‌ ಖಂಚಾಯೀ ಚಲ್ಮಾಚಾ ಮೊಗಾರ್‌ ಹಾಂವ್‌ ಪಡ್ತೆಲಿಂ ನಾಶ್ಲಿಂ! ಪುಣ್‌ 
ಹ್ಯಾ ಆಫೀಸಾಂತ್‌ ತುಕಾ ಪಳೆಲ್ಲೆಂಚ್‌ ಮೊಜ್ಮಾ ಕಾಳ್ಜಾನ್‌ ಉಡಿ ಮಾರ್ಲಿ ಆನಿ ಹಾಂವ್‌ 
ಗುಪಿತ್‌ ತುಜೊ ಮೋಗ್‌ ಕರುಂಕ್‌ ಲಾಗ್ಲಿಂ....!'' 

ಜಸಿಂತಾಚಾ ದೊಳ್ಳಾಂನಿ ದುಃಖಾಂ ಭದ್ಲಿಂ. 

ಪತತ ಕ ೬ 
: Pe 


“ಪುಣ್‌. ಮೊಜಾ ತೊಂಡಾ ಥಾವ್ನ್‌ ಮೊಜೊ ಮೋಗ್‌ ಉಚಾರ್‌ ಸಾಂಗ್ಲೆಂ ಧೈರ್‌. 
ನಾತ್ಲೆಂ! ಪರಿಣಾಮ್‌ ಮೊಜೊ ಮೋಗ್‌ ದುಸ್ರ್ಯಾಚ್‌ ಎಕ್ಲ್ಯಾನ್‌ ಆಪ್ಲೊ ಕೆಲೊ..!” 


ಸುಸ್ಕಾರ್ನ್‌ ಸುಸ್ಮಾರ್ನ್‌ ರಡ್ಲೆಂ ಜಸಿಂತಾ. 

ಆಯ್ಕಾಲ್ಲೊ ವಿಲ್ಸನ್‌ ಮತಿಂತ್‌ ಬೆಜಾರ್‌ ಪಾವ್ಲೊ! 

ಪುಣ್‌ ಕಿತೆಂ ಕರೈತಾ? ಜಸಿಂತಾ ಥಂಯ್‌ ತಾಚೆಂ ಕಾಳಿಜ್‌ ಭಿರ್ಮತ್‌ ಪಾವ್ಲೆಂ. ಆಪ್ಲೈ 
ಬಸ್ಕೆ ವಯ್ಲೊ ಉಟೊನ್‌ ಜಸಿಂತಾ ಸರ್ಶಿಂ ಆಯ್ಲೊ ತೊ. 

ತಾಚಾ ಭುಜಾಂಚೆರ್‌ ಹಾತ್‌ ದವರ್ಲೊ ತಾಣೆ. 

"ಆಮ್ಚೆ ಮಧೆಂ ಎಕ್ವಟ್‌ ಜಾಂವ್ಚೆಂ ನಿರ್ಮೊಣೆ ನಾತ್ಲೆಂ ಜಸಿಂತಾ! ರಡ್ಲೆ ತುಜೆಂ ಬಂಧ್‌ 
ಕರ್‌. ತುಕಾ ಮೊಜ್ಮಾಕೀ ಬರೊ ಚಲೊ ಮೆಳ್ತಲೊ!" 

` ದುಃಖಾಂ ಭರ್ಲೆಲ್ಕಾ ದೊಳ್ಳಾಂನಿ ಜಸಿಂತಾನ್‌ ವಿಲ್ಸನಾಕ್‌ ಪಳೆಲೆಂ. 

"ತುಜೆ ಶಿವಾಯ್‌ ಹ್ಮಾ ಕಾಳ್ತಾಂತ್‌ ರಾಜ್‌ ಕರ್ತಲೊ ದುಸ್ರೊ ನಾ ಸರ್‌..." 

ಮ್ಹಣಾಲೆಂ ಜಸಿಂತಾ. 

"ಪುಣ್‌ ಹಾಂವ್‌ ದುಸ್ರ್ಯಾಚೊ ಜಾಲಾಂ ಜಸಿಂತಾ! ಆತಾಂ ಹಾಂವ್‌ ಹೆರಾಂಕ್‌ ಕಶೆಂ 
ಮೊಜಾ ಕಾಳ್ಜಾಂತ್‌ ಸ್ಥಾನ್‌ ದೀಂವ್‌?" 

'ಎಲ್ಲನಾಚೈೆ ತಕ್ಲೆಂತ್‌ ಇರಾರಾಯ್‌ ಸುರು ಜಾಲಿ. 

"ನಾ ಸರ್‌, ತುಂ ಆತಾಂ ತಕ್ಲಿ ಆಟಯ್ನಾಕಾ. ಜಾಲ್ಲೆಂ ಜಾವ್ನ್‌ ಗೆಲೆಂ. ಮೊಜಾ ನಶಿಬಾಂತ್‌ 
ತುಂ ನಾತ್ಲೊಯ್‌... ತುಕಾ ಬರೆಂ ಕಾಜಾರಿ ಜಿವಿತ್‌ ಮಾಗ್ತಾಂ...." 

ಜಸಿಂತಾ ಉಟ್ಲೆಂ. 

ವಿಲ್ಸನ್‌ ತಾಕಾಚ್‌ ಪಳೆಲಾಗ್ಲೊ. ತಾಚ್ಕಾ ದೊಳ್ಳಾಂ ಥಾವ್ನ್‌ ದೆಂವ್‌ಲ್ಲಿ ದುಃಖಾಂ 
ಪೊಲ್ಕಾಂಚೆರ್‌ ಆಸ್‌ಲ್ಲಿಂ. 

"ಜಸಿಂತಾ, ತುಜೆಂ ತೋಂಡ್‌ ಸಾಫ್‌ ಕರುನ್‌ ಭಾಯ್ರ್‌ ವ್ಹಚ್‌..... ಹಾಂ, ಆನ್ಕೇಕ್‌ 
ಸವಾಲ್‌, ಹ್ಮಾ ಉಪ್ರಾಂತ್‌ ತುಂ ಮ್ಹಾಕಾ ತುಜೊ ಭಾವ್‌ ಮ್ಹಣ್‌ ಸ್ವೀಕಾರ್‌ ಕರ್‌." 

ಜಸಿಂತಾನ್‌ ಹಾತಾಂತ್ಲ್ಯಾ ತುವಾಲ್ಕಾನ್‌ ತೋಂಡ್‌ ಪುಸ್ಲೆಂ. ಆನಿ ಉಲಯ್ದ್ನಾಸ್ತಾಂ ಕ್ಕಾಬಿನಾ 
ಥಾವ್ನ್‌ ಭಾಯ್ರ್‌ ಗೆಲೆಂ. 

'ಭಾವ್‌ ಮ್ಹಣ್‌ ಸ್ವೀಕಾರ್‌ ಕರ್‌....' 

ಹಿಂ ಉತ್ರಾಂ ಜಸಿಂತಾಚ್ಕೆ ಮತಿಂತ್‌ ಘಡಿಯೆ ಘಡಿಯೆ ಘುಂವೊಂಕ್‌ ಲಾಗ್ಲಿಂ. 

ತರೀ ತಾಚೆಂ ಮನ್‌ ಆಯ್ಕಾಲೆಂನಾ. ಕಾಳ್ಜಾಂತ್‌ ರಾಯಾಚೊ ಪಾಟ್‌ ದಿಲ್ಲ್ಯಾ ವಿಲ್ಸನಾಕ್‌ 
ಭಾವ್‌ ಮ್ಹಣ್‌ ಸ್ವೀಕರ್ಸುಂಕ್‌ ತಾಚೆಂ ಮನ್‌ ಆಯ್ಕಾಲೆಂ ನಾ. 

ದೀಸ್‌ ಪಾಶಾರ್‌ ಜಾಲೆ. 

ರೊಜ್ಜಿ ವಿಲ್ಸನಾಚಾ ಸಾಂಗಾತಾಂತ್‌ ಖುಶಿ ಆಸ್ಲೆಂ. 

ವಿಲ್ಸನ್‌ ಕಾಮಾಕ್‌ ವ್ಹೆತಾನಾ ಸುರ್ವೆರ್‌ ಬೆಜಾರ್‌ ಜಾತಾಲೆಂ. ಸಗ್ಳೊ ದೀಸ್‌ ಕಿತೆಂ 
ಕರ್ಚೆಂ ಮ್ಹಳ್ಳಿಂ ಚಿಂತ್ನಾಂ ಮತಿಂತ್‌ ಧೊಸ್ತಾಲಿಂ. 

ಉಪ್ರಾಂತ್‌ ತಾಕಾ ಉಡಾಸ್‌ ಆಯ್ಲೊಕೀ ಇಸ್ಕೊಲಾಂತ್‌ ಆಸ್ತಾನಾ ತೆಂ ಲ್ಹಾನ್‌ ಲ್ಹಾನ್‌ 
ಕವಿತಾ ಬರವ್ನ್‌ 'ರಾಕ್ಲೊ' ಪತ್ರಾಚಾ ಭುರ್ಗಾಂಚಾ ಅಂಕಣಾಕ್‌ ಧಾಡ್ತಾಲೆಂ. ಆನಿ ತಿಂ 
ಪ್ರಕಟ್‌ ಜಾತಾಲಿಂ. 

'ತರ್‌ ಆತಾಂ ಕಿತ್ಕಾಕ್‌ ಲಿಖ್ಲಿ ರುರಂವ್ಕ್‌ ನಜೊ?' ಸವಾಲ್‌ ತಾಚ್ಕೆ ಮತಿಂತ್‌ ಆಯ್ಲೆಂ. 

'ವ್ಹಯ್‌ ಹಾಂವೆಂಯೀ ಲೇಖಿಕಾ ಜಾವೈತ್‌....' ಮತಿಂತ್‌ ಆಶಾ ಬಳ್‌ ಜಾವ್ನಾಯ್ಲಿ. 

ಆನಿ ಏಕ್‌ ದೀಸ್‌ ವಿಲ್ಸನ್‌ ಕಾಮಾಕ್‌ ಗೆಲ್ಮಾ ಉಪ್ರಾಂತ್‌ ಖಾಲಿ ಕಾಗ್ದಾಂ ಆನಿ ಪೆನ್ನ್‌ 
ಘೆವ್ನ್‌ ಬಸ್ತೆಂ ತೆಂ! 

"ಆಯ್ದೊ ದೀಸ್‌ ತುಂವೆ ಮ್ಹಾಕಾ ದಿಲೊಯ್‌ ದೆವಾ 

ಕಾಳ್ಜಾ ಥಾವ್ನ್‌ ತುಕಾ ಮೊಜಿಂ ಆರ್ಗಾಂ! 

ಸಾಂಬಾಳ್‌ ಮ್ಹಾಕಾ ಆಯ್ದಾ ದಿಸಾ, 

ತುಕಾಚ್‌ ಹಾಂವ್‌ ಸಮರ್ಪಿತಾಂ! 


ಎದ್ಕಾ ವ್ಹಡಾ ಶಹರಾಂತ್‌ ಹ್ಮಾ 
ಲೊಕಾ ಸಂಖೊ ಕಿತ್ಲೊ? 

ತರೀ ತುಜಿ ಮಹಿಮಾ ದೆವಾ 
ಸರ್ವಾಂಕ್‌ ಸಾಂಬಾಳ್ತಾಯ್‌ ಖರೊ! 


ಆಟ್‌ ಫಂಕ್ರ್ಯೊ ಬರವ್ನ್‌, ವಾಚ್ಲ್ಯೊ ರೊಜ್ಜಿನ್‌. 

'ಆಪುಣ್‌ ಬರಂವ್ಕ್‌ ಸಕ್ತಾಂ!' ಚಿಂತ್ಲೆಂ ತಾಣೆ. 

"ಹಾಂವೆ ಏಕ್‌ ಕಾದಂಬರಿ ಬರಂವ್ಕ್‌ ಚಿಂತ್ಲ್ಯಾ ವಿಲ್ಸನ್‌." 

ರಾತಿಂ ಜೇಂವ್ಕ್‌ ಬಸ್ತಾನಾ ಮ್ಹಣಾಲೆಂ ರೊಜ್ಜಿ. 

“ಕಿತೆಂ....?" 

ಆಜ್ಯಾಪ್ಲೊ ವಿಲ್ಸನ್‌. 

"ತುಂ ಕಾದಂಬರಿ ಬರಯ್ತಾಯ್‌...? ತುಜ್ಮಾನ್‌ ಸಾಧ್ಯ್‌?" 

"ಧರ್‌ ವಾಚ್‌, ಕಾದಂಬರಿಚ್‌ ನ್ಹಯ್‌, ಕವಿತಾ ಬರಂವ್ಕ್‌ಯೀ ಸಕ್ತಾಂ...." 
ಸಕಾಳಿಂ ಬರಯ್ಲಲಿ ಕವಿತಾ ವಿಲ್ಸನಾಕ್‌ ದಿಲಿ ರೊಜ್ಜಿನ್‌. 

ವಿಲ್ಲನಾನ್‌ ತಿ ಘೆತ್ಲಿ ಆನಿ ವಾಚಿ. 

ಏಕ್‌ ಪಾವ್ಟಿಂ ನ್ಹಯ್‌ ದೋನ್‌ ಪಾವ್ಟಿಂ. 

"ವ್ಹಾ! ಬರಿ ಆಸಾ ತುಜಿ ಕವಿತಾ ರೊಜ್ಜಿ! ಸಾಂಗ್‌ ಮ್ಹಾಕಾ ಹ್ಯಾ ಆದಿಂ ಕೆದಾಳಾಯ್‌ 

ತ್ಸ ನ ಕಾ ಉಮೊ ಘೆತ್ಲೊ. 


ರೊಜ್ಜಿ ಹುಮೆದಿನ್‌ ಭರ್ಲೆಂ! ಏಕ್‌ ಬರಿ ಕಾದಂಬರಿ ಬರಯ್ದಾಯ್‌ ಮ್ಹಣ್‌ ತಾಕಾ 


ಹಟ್‌ ಪಡ್ಚೆಂ. 

ಪತ್ರಾಂ ವಿಕ್ವ್ವಾ ದುಕಾನಾಂನಿ ವಿಕ್ರ್ಮಾಕ್‌ ಪಡ್ಲಿ. 
pe . ತ್ಕಾತೆಕಿದ್‌ ಸಮಾಜಿಂತ್ಲ್ಯಾ ಹಫ್ರಾಳ್ಳಾಂನಿ 'ಮಾನ್‌ ಮರ್ಯಾದ್‌" ಕಾದಂಬರಿ ಬುಕಾ 
ವಿಶಿಂ ಜಾಯ್ತೊ ಪ್ರಚಾರ್‌ ಜಾಲ್ಲೊ ಜಾಲ್ಲ್ಯಾನ್‌ ಪತ್ರಾಂ ವಾಚ್ಚಿ ತಶೆಂ ಸಾಹಿತ್ಕ್‌ ಪ್ರೇಮಿ 
ಬುಕಾಚಿ ಪಾಟ್‌ ಪಳೆವ್ನ್‌ ಆಸ್ಲೆ. 

. ಬರ್ಕಾಚ್‌ ತೆಂಪಾ ಉಪ್ರಾಂತ್‌ ಎಕೆ ಸ್ತ್ರೀ ಲೇಖಕಿ ಥಾವ್ನ್‌ ಕಾದಂಬರಿ ಯೆತಾ ಮ್ಹಳ್ಳೆಂಚ್‌ 


i naa ಆಸ್ತಾನಾ 'ರಾಕ್ಲೊ' ಚ್ಕಾ ಇನ್ನ ರಿಚಾ ಅಂಕಣಾಂತ್‌ ಚುಟುಕಾಂ/ಕವಿತಾಂ 
ಬರ ಯಿಲ್ಲಿಂ ತಿತ್ಲಿಂಚ್‌ 


ತ್ಸಾರಿ ಆನಿ ನಾಮ್‌ವಂತ್‌ ಲೇಖಕಾಲಾಗಿಂ ವಾಚುನ್‌ ಅಭಿಪ್ರಾಯ್‌ ದಿಂವ್ಚೆ ಖಾತಿರ್‌ 


ತ್ಕಾ ಮಹಾನ್‌ ಲೇಖಕಾನ್‌ ತಿ ಕಾದಂಬರಿ ವಾಚುನ್‌ ರೊಜ್ಜಿಕ್‌ ಶಾಭಾಸ್ಕಿ ದಿಲ್ಲಿ! 
ಕಟ್‌ ಕರ್‌ ತುಂ!" ಮ್ಹಳ್ಳೆಂ ತ್ಕಾ ಲೇಖಕಾನ್‌. 
ಕಾ ದೆವಾನ್‌ ಬರಂವ್ಚೆಂ ದೆಣೆ ದಿಲಾಂ ತೆಂ ಪ್ರಯೋಗ್‌ ಕರ್‌! ಕೊಂಕ್ಣಿ ಸಾಹಿತ್ಕ್‌ 

ಶ್ಹೆತಾಂತ್‌ ಸ್ತ್ರೀಯೊ ಉಣ್ಕೊ ಆಸಾತ್‌. ತುಜ್ಕಾ ಯೆಣ್ಕಾ ವರ್ವಿಂ ತೊ ಊಣ್‌ ಇಲ್ಲೊ 
ತರೀ ಭರ್ತಿ ಜಾತಲೊ.....'' 

ರೊಜ್ಜಿಚಿ ಪಾಟ್‌ ಥಾಪುಡ್ನ್‌ ಮ್ಹಳ್ಳೆಂ ತ್ಕಾ ಲೇಖಕಾನ್‌. 

ವಿಲ್ಸನಾಕ್‌ಯೀ ರೊಜ್ಜಿಚೆರ್‌ ವ್ಹರ್ತೊ ಅಭಿಮಾನ್‌ ಭರ್ಲೊ! 

ತಾಣೆಂಯ್‌ ತಿ ಕಾದಂಬರಿ ವಾಚ್ಚೆಲಿ. ತಾಕಾಯ್‌ ಬರಿ ರುಚ್ಚೆಲಿ ತಿ. 

ಆನಿ 'ಉಲ್ಲಾಸ್‌ ಪ್ರಕಾಶನ್‌' ಅಸ್ತಿತ್ವಾಕ್‌ ಆಯ್ಲೆಂ. 

ಪ್ರಥಮ್‌ ಅರ್ಪಣ್‌ ಜಾವ್ನ್‌ 'ಮಾನ್‌ ಮರ್ಯಾದ್‌' ಪುಸ್ತಕ್‌ ಪ್ರಕಟ್‌ ಜಾಲ್ಲೆಂ! 

ಪುಸ್ತಕ್‌ ವಿಕ್ರ್ಯಾಕ್‌ ಪಡ್‌ಲ್ಲೆಂಚ್‌ ತಡೊವ್‌, ಮೆಜೂನ್‌ ಹಫ್ತಾ ಭಿತರ್‌ ಸರ್ವ್‌ 
ಪ್ರತಿಯೊ ಕಾಬಾರ್‌ ಜಾವ್ನ್‌ ಚಡ್ತಿಕ್‌ ಪ್ರತಿಯಾಂಕ್‌ ಒರ್ಡರ್‌ ಆಯಿಲ್ಲೆಂ. ಆನಿ 'ಮಾನ್‌ 
ಮರ್ಯಾದ್‌' ಪುಸ್ತಕ್‌ ದುಸ್ರೊ ಛಾಪೊ ದೆಖೊಂಕ್‌ ಸಕ್‌ಲ್ಲೆಂ! 

ಮುಂಬಯಿಂತ್ಲ್ಯಾ ಕೊಂಕ್ಣಿ ಭಾಷಾ ಮಂಡಳಾನ್‌ ಲೇಖಕಿ ರೊಜ್ಜಿಕ್‌ ಏಕ್‌ ಸನ್ಮಾನ್‌ 
ಕಾರ್ಯೆಂ ಆಸಾ ಕೆಲೆಂ. 

ಬರ್ಕಾ ಆನಿ ನವ್ಕಾ ಲೇಖಕಾಂಕ್‌ ಪ್ರೋತ್ಸಾಹ್‌ ದಿಂವ್ಚ್ಯಾ ಇರಾದ್ಮಾನ್‌ ಭಾಷಾ ಮಂಡಳ್‌ 
ಹರೈಕಾ ವರ್ಸಾ ಕೊಣ್‌ ನಾ ಕೊಣ್‌ ಲೇಖಕಾಕ್‌ ಸನ್ಮಾನ್‌ ಕರಿತ್ತ್‌ ಆಯ್ದಾಂ. 

ತೆಣೆ ಮಂಗ್ಳುರಾಂತ್‌ ಸರ್ವಾಂಚ್ಕಾ ತೊಂಡಾರ್‌ ಲೇಖಕಿ ರೊಜ್ಜಿಚೆಂ ನಾಂವ್‌ ಖೆಳ್ತಾಲೆಂ. ' 

ಕೊಂಕ್ಣಿ ವಾಚುಂಕ್‌ ಪಾಟಿಂ ಸಿರ್ರೆಲ್ಮಾಂನಿ ಪರ್ಯಾಂತ್‌ 'ಮಾನ್‌ ಮರ್ಯಾದ್‌' ಪುಸ್ತಕ್‌ 
ವಾಚ್‌ಲ್ಲೆಂ ಆನಿ ಶಾಭಾಸ್ಕಿ ಉಚಾರ್‌ಲ್ಲಿ. 

ಕೊಂಕ್ಣೆಂತ್‌ಯೀ ವಿದೇಶೀ ಕಾಣಿಯಾಂ ಬರಿ ಆಸಾತ್‌ ತೆಂ ಪಳೆವ್ನ್‌ ಆನಿ ವಾಚುನ್‌ 

ಜಾಯ್ತೆ ಶಿಕ್ಸಿ ಆಜ್ಕಾಪ್‌ ಪಾವ್‌ಲ್ಲೆ. 

ಹ್ಯಾ ವರ್ವಿಂ ಬುಕಾ ಸಾಂಗಾತಾ ಹಫ್ತಾಳ್ಕಾ ಪತ್ರಾಂ ಥಂಯ್‌ ಆಕರ್ಷಿತ್‌ ಜಾಲ್ಲೆ! 

ಕಾರಣ್‌ 'ಮಾನ್‌ ಮರ್ಯಾದ್‌' ಕಾದಂಬರಿ! 

ಸಮಾಜೆಂತ್ಲ್ಯಾ ದಸ್ತುರ್ಕಾಂ ವಿಶಿಂ, ರಿತಿ ರಿವಾಜಿ ವಿಶಿಂ, ದೋನ್‌ ಕುಟ್ಮಾಂಕ್‌ ಸಾಂಗಾತಾ 
ಘಾಲುನ್‌ ಲಿಖ್ಲೆಲಿ ಹಿ ಕಾದಂಬರಿ ವಾಚುಂಕ್‌ ಬರಿ ಲಾಗ್ತಾಲಿ, ಬರಯಿಲ್ಲಿ ಶೈಲಿ ಇತ್ತಿ 
ಆಪುರ್ಬಾಯೆಚಿ ಆಸ್ಲಿ ಕೀ ವಾಚ್ತಲ್ಮಾಕ್‌ ಪರತ್‌ ಪರತ್‌ ವಾಚ್ಕಾಂ ಮ್ಹಣ್‌ ಭಗ್ತಾಲೆಂ. 

ಕೊಂಕ್ಣಿ ಸಮಾಜೆಂತ್‌ ವಾದಾಳ್‌ಚ್‌ ಉಟ್‌ಲ್ಲೆಂ. 'ಮಾನ್‌ ಮರ್ಯಾದ್‌' ಏಕ್‌ ಹಿಟ್‌ 
ಕಾದಂಬರಿ ಜಾಲಿ. 

ಇಂಗ್ಲಿಷಾಂತ್‌ 'ಬೆಸ್ಟ್‌ ಸೆಲ್ಲರ್‌' ಬಿಲ್ಲೊ ಲಾಯ್ತಾತ್‌ ತಶೆಂ ಹ್ಮಾ ಕಾದಂಬರಿಕ್‌ 'ಬೆಸ್ಟ್‌ 
ಸೆಲ್ಲರ್‌' ಮ್ಹಳ್ಳೊ ಬಿಲ್ಲೊ ಲಾಗ್ಲೊ! ತಿಸ್ರೊ ಛಾಪೊ ತಯಾರ್‌ ಜಾತಾಲೊ! 

ತೆಣೆ ತಿಸ್ರೊ ಛಾಪೊ ತಯಾರ್‌ ಜಾತಾನಾ ರೊಜ್ಜಿಚಿ ದುಸ್ರಿ ಕಾದಂಬರಿ 'ಹಾಂವ್‌ ಆನಿ 
ಮೊಜೊ ದೇಶ್‌' ಬರವ್ನ್‌ ತಯಾರ್‌ ಜಾಲಿ. 

ದೇಶಾಕ್‌ ಸ್ವಾತಂತ್ರ್ಯ್‌ ಮೆಳೊನ್‌ ಪನ್ನಾಸ್‌ ವರ್ಸಾಂ ಭರ್ತಾನಾ, ತ್ಕಾಚ್‌ ದೇಶಾಚಿ ಸ್ಥಿತಿ 


' ಕಶಿ ಆಸಾ? ಕಿತ್ಲೊ ಲೋಕ್‌ ಸಂತುಷ್ಟ್‌ ಆಸಾ? ಕಿತ್ಲೊ ಲೋಕ್‌ ಭುಖೆವ್ನ್‌ ಆಸಾ? ಗರೀಬ್‌ 
ಲೊಕಾಕ್‌ ಫಟ್ಕಿರ್ಕೊ ಭಾಸಾವ್ಲ್ಯೊ ದೀವ್ನ್‌ ದೇಶಾಚ್ಮಾ ನಾಂವಿಂ ಕಿತ್ಲೆಶ್ಶಾ ಜಣಾಂನಿ ಸ್ವತಾಚಿ 
 ಪೊಟಾಂ ಭದ್ಲಿಂ. ಅಸಲ್ಕಾ ಜಳ್ತ್ಯಾ ವಿಷಯಾಂಚೆರ್‌ ಏಕ್‌ ಬೃಹತ್‌ ಕಾದಂಬರಿ! 


ಅಸಲಿ ಕಾದಂಬರಿ ಎದೊಳ್‌ ಕೊಣೆಂಚ್‌ ಬರಂವ್ಕ್‌ ನಾತ್ಲಿ! 
ಪಯ್ಲ್ಯಾ ಬುಕಾಚೊ ಪ್ರಥಮ್‌, ದುಸ್ರೊ ಆನಿ ತಿಸ್ರೊ ಛಾಪೊ ಜಾತಾನಾ ಆಯ್ಕಾತೆಲ್ಕಾ 
ಜಾಯ್ತ್ಯಾಂಕ್‌ ಪೊಟಾಂತ್‌ ರುಾಳ್‌ ಸುರು ಜಾಲ್ಲೆ! 
ಪುಣ್‌ ಗಾಂವಾಂತ್‌ ರೊಜ್ಜಿಚಿ ಆವಯ್‌ ಆನಿ ಭಾವ್‌ ವಿಲ್ಲಿ ಭಾರಿ ಖುಶ್‌ ಜಾಲ್ಲಿಂ. 
ತೆಣೆ ವಿಲ್ಲನಾಚಿ ಆವಯ್‌-ಬಾಪಯ್‌ ಭಾರಿಚ್‌ ಹೆಮ್ಮ್ಮಾನ್‌ ಆಪ್ಲಿ ಬರವ್ಪಿಣ್‌ ಸುನ್‌ 
ಮ್ಹಣ್‌ ವಳ್ಳಿಚ್ಕಾಂಲಾಗಿಂ ಸಾಂಗ್ತಾಲಿಂ. 
ಹೆಣೆ ವಿಲ್ಸ್ಲನ್‌ಯೀ ಆಪ್ಲೆ ಬಾಯ್ಲೆ ಥಂಯ್‌ ಸಂತೊಸ್‌ ಪಾವೊನ್‌ ತಾಚೊ ಚಡ್‌ 
ಆನಿ ಚಡ್‌ ಮೋಗ್‌ ಕರುಂಕ್‌ ಲಾಗ್ಲೊ. 
ವಿಲ್ಲನ್‌ ದಿಸಾಂ ದೀಸ್‌ ಖುಶಾಲ್‌ ಭರಿತ್‌ ಆನಿ ಜಿವಾನ್‌ಯೀ ಫ್ರಗೊನ್‌ ಯೆತಾಲೊ. 
ತಾಕಾ ಪಳೆವ್ನ್‌ ಜಸಿಂತಾ ಆಂಯ್ದೆ ಗಿಳ್ತಾಲೆಂ. ಪುಣ್‌ ತೆಂ ನಿರ್ಭಾಗಿ ಜಾವ್ನಾಸ್ಲೆಂ. ತಾಚ್ಕಾ 
ನಶಿಬಾಂತ್‌ ವಿಲ್ಸನಾಚೊ ಸಾಂಗಾತ್‌ ಫಾವೊ ನಾತ್ಹೊ. 
ಆನಿ ತ್ಕಾ ದಿಸಾ, 
ವ್ಹಯ್‌, ತ್ಕಾ ಎಕಾ ಬರ್ಮಾ ದಿಸಾ ಕುವೆಯ್ಬ್‌ ಥಾವ್ನ್‌ ಆಯಿಲ್ಲೊ ವಿಲ್ಸನಾಚೊ ಮಿತ್ರ್‌ 
ರೊಕ್ಕಿ ತಾಕಾ ಭೆಟ್ಟೆ ಖಾತಿರ್‌ ಬೆಂಕಾಕ್‌ ಪಾವ್ಲೊ. 
ರೊಕಿಕ್‌ ಆಪ್ಲ್ಯಾ ಮುಖಾರ್‌ ಪಳೆಲ್ಲೆಂಚ್‌ ವಿಲ್ಸನ್‌ ಸಂತೊಸ್ಲೊ. 
ದೊಗಾಂಯ್ಡಿ ವೇಂಗ್‌ ಮಾಡ್ಲಿ! ದೋನ್‌ ವರ್ಸಾಂ ಉಪ್ರಾಂತ್‌ ತಾಂಚಿ ಭೆಟ್‌ ಜಾಲ್ಲಿ. 
ರೊಕ್ಕಿ ವಿಲ್ಪನಾಚೊ ಕೊಲೆಜ್‌ಮೇಟ್‌ ಜಾವ್ನಾಸ್ಲೊ. ದೊಗೀ ಇತ್ಲೆ ಘಣೀಷ್ಟ್‌ ಮಿತ್ರ್‌ 
ಜಾಲ್ಲೆಕೀ ಎಕಾಚ್‌ ಘರಾಣ್ಕಾಂತ್ಲೆ ತಶೆ ದಿಸ್ತಾಲೆ. 
"ಸಾಂಗ್‌ ರೊಕ್ಕಿ ಕಶೆಂ ಆಸಾ ಕುವೆಯ್ಚ್‌ ಆತಾಂ?" 
ವಿಲ್ಸನಾನ್‌ ಗಜಾಲಿ ಕರ್ತಾಂ ಕರ್ತಾಂ ವಿಚಾರ್ಲೆಂ. 
"ಆಸಾ ಸಾಧಾರಣ್‌. ಅಮೆರಿಕನ್‌ ಮಸ್ತ್‌ ಭರ್ಲ್ಯಾತ್‌. ತ್ಕಾ ಶಿವಾಯ್‌ ರುುಜಾಚೆಂ ಭೈಂ 
ಮಾತ್ರ್‌ ಆಸ್‌ಲ್ಲೆಂಚ್‌ ಆಸಾ..." 
"ಮಾಗಿರ್‌ ತುಜಿ ಕಿತೆಂ ಗಜಾಲ್‌? ತುಂ ಪಾಟಿಂ ವ್ಹೆತಾಯ್‌ ವ..." 
"ಪಾಟಿಂ ವ್ಹಚಾನಾ ಜಾಲ್ಮಾರ್‌ ಜಾತಾಯೆ ವಿಲ್ಸನ್‌. ತಶೆಂ ಕಾಂಯ್‌ ಭ್ಯೆಂ ನಾ. ಕಾಮ್‌ 
ಬರೆಂ ಆಸಾ. ರಾವೊಂಕ್‌ ಘರ್‌ ಆಸಾ ಆನಿ ಕಾರ್‌ ಆಸಾ ಮ್ಹಣ್ತಾನಾ ತೆಂ ಪೂರಾ ಸೊಡ್ನ್‌ 
ಹಾಂಗಾ ರಾವೊಂಕ್‌ ಬರೆಂವೆ?" - 

"ತೇಂಯ್‌ ವ್ಹಯ್‌. ಪುಣ್‌....." 

"ಪುಣ್‌ ಕಿತೆಂ?" 

"ಕಾಜಾರ್‌ ಜಾಂವ್ಚಿ ಆಲೋಚನ್‌ ಪುಣೀ ನಾಂವೇ?" 

"ನಾ ವಿಲ್ಸನ್‌. ಹಾಂವ್‌ ಆನ್ಯೇಕ್‌ ವರ್ಸ್‌ಭರ್‌ ತರೀ ಕಾಮ್‌ ಕರುನ್‌ ಇಲ್ಲೊ ದುಡು 
ಪುಂಜಯ್ತಾಂ.... ಬೈ ದ ವೇ ವೊನಿ ಕಶಿ ಆಸಾ?" 

ಸವಾಲ್‌ ಆಯ್ಕೊನ್‌ ವಿಲ್ಸನ್‌ ಹಾಸ್ಲೊ. 

"ಕಶಿ ಆಸಾ ಮ್ಹಣ್‌ ಹಾಂವ್‌ ಸಾಂಗಾನಾ. ಫಾಲ್ಕಾಂ ಬೇಂಕ್‌ ಹೊಲಿಡೇ ಆಸಾ. ಧನ್ಪಾರಾಂ 
ಜೆವ್ಹಾಕ್‌ ಘರಾ ಯೇಜಾಯ್‌. ಇನ್ಕಾರ್‌ ಕರುಂಕ್‌ ನಾ!... 

ರೊಕ್ಕಿ ವಿಲ್ಸನಾಕ್‌ಚ್‌ ಪಳೆಂವ್ಕ್‌ ಪಡ್ಲೊ. 

"ಕಿತೆಂ ಪಳೆಂವ್ಕ್‌ ಪಡ್ಲೊಯ್‌. ಹಾಂವೆ ಸಾಂಗ್‌ಲ್ಲೆಂ ಆಯ್ಕಾಲೆಂಮೂ?" 

"ಆಯ್ಯಾಲೆಂ ವಿಲ್ಸನ್‌. ಪುಣ್‌ ಫಾಲ್ಕಾಂ ಮ್ಹಾಕಾ....” 

"ನಾ... ನಾ.... ನಾ. ಫಾಲ್ಕಾಂ ಕಸಲೆಂಯ್‌ ಕಾಮ್‌ ಆಸ್ಲ್ಯಾರ್‌ ಪಾಟಿಂ ಫಾಲ್‌..." 

"ಒಕೇ... ಒಕೇ ಬಾಬಾ, ಫಾಲ್ಕಾಂ ಹಾಂವ್‌ ಯೆತಲೊಂ...." 

ವಿಲ್ಲನಾಕ್‌ ಖುಶಿ ಜಾಲಿ. 

ಹೆರ್‌ ಥೊಡ್ಕೊ ಗಜಾಲಿ ಕಾಂತುನ್‌ ರೊಕ್ಕಿ ಉಟ್ಲೊ ವ್ಹಚೊಂಕ್‌. 

ಕ್ಯಾಬಿನಾಚೆಂ ದಾರ್‌ ಕಾಡುಂಕ್‌ ಹಾತ್‌ ವ್ಹರ್ತಾನಾಂಚ್‌ ದಾರ್‌ ಉಗ್ರೆಂ ಜಾಲೆಂ ಆನಿ 
ಜಸಿಂತಾ ಹಾತಾಂತ್‌ ಫಾಯ್ಸ್‌ ಫೆವ್ನ್‌ ಭಿತರ್‌ ರಿಗ್ತಾಲೆಂ. ರೊಕ್ಕಿ ಸಮಾ ತಾಕಾ ಆದ್ಭೊಂಕ್‌ 
ಏಕ್‌ ಸುತ್‌ ಅಂತರ್‌ ಆಸ್ಲೊ! 

"'ಸೊರ್ರಿ, " ಮ್ಹಣಾತ್ತ್‌ ಜಸಿಂತಾ ಪಾಟಿಂ ರಾವ್ಲೆಂ. 

ರೊಕ್ಕಿ 'ನೆವರ್‌ ಮಾಂಯ್ಡ್‌' ಮ್ಹಣೊನ್‌ ಚಲ್ಲೊ. 

ಹೆಂ ಪಳೆಲ್ಲ್ಯಾ ವಿಲ್ಸನಾಕ್‌ ಹಾಸೊ ಆಯ್ಲೊ ಆನಿ ತೆದಾಳಾಚ್‌ ತಾಚ್ಶೆ ಮತಿಂತ್‌ ಏಕ್‌ 
ಆಲೋಚನ್‌ ಆಯ್ಲಿ. 

"ಜಸಿಂತಾ... " ಭಿತರ್‌ ಆಯಿಲ್ಲ್ಯಾ ಜಸಿಂತಾಕ್‌ ಉದ್ದೇಸುನ್‌ ಉಲಯ್ಲೊ ವಿಲ್ಸನ್‌. 

"ಕಿತೆಂ ಸರ್‌.....?” 

'ಫಾಲ್ಕಾಂ ರಜಾ ವ್ಹಯ್‌ಮೂ....?" 

"ಜಸಿಂತಾ, ತುಕಾ ಹಾಂವೆ ಕಿತ್ಲೆ ಪಾವ್ಟಿಂ ಸಾಂಗ್ಲಾಂ ಮ್ಹಾಕಾ ಸರ್‌ ಮ್ಹಣಾನಾಕಾ ಮ್ಹಣ್‌. 

"ತರೀ ಸರ್‌... ಆಮಿ ಆಫಿಸಾಂತ್‌ ಕಾಮಾರ್‌ ಆಸಾಂವ್‌..." 

"ಜಾಲೆಂ. ಆತಾಂ ಹೆಂ ಸಾಂಗ್‌ ಫಾಲ್ಕಾಂ ತುಕಾ ಖಂಯ್‌ ವ್ಹಚೊಂಕ್‌... ಮ್ಹಳ್ಮಾರ್‌ 

|< 


ಕಾರ್ಯಕ್ರಮ್‌ ಯೆವ್ದಿಲಾಂಯ್‌?'" 

*ಫಾಲ್ಕಾಂ...." ಚಿಕ್ಕೆ ರಾವ್ಲೆಂ ಜಸಿಂತಾ. "ನಾ ಸರ್‌. ಫಾಲ್ಕಾಂ ಘರಾಚ್‌ ಆಸ್ತಲಿಂ..." 

"ತರ್‌ ಫಾಲ್ಕಾಂ ದನ್ಪರಾಂ ಆಮ್ಲೆರ್‌ ತುಂವೆ ಯೇಜಾಯ್‌. ಹೆಂ ಮೊಜೆಂ ಆನಿ ರೊಜ್ಜಿಚಿಂ 
ಜಸಿಂತಾ ಆಜ್ಯಾಪ್ಲೆಂ! ವಿಲ್ಸನಾಕ್‌ಚ್‌ ಪಳೆಂವ್ಕ್‌ ಪಡ್ಲೆಂ ತೆಂ. ಕಿತೆಂ ಜಾಪ್‌ ದಿಂವ್ಚಿ 

ಮ್ಹಣ್‌ ತಾಕಾ ಕಳ್ಳೆಂನಾ. 

"ಕಿತೆಂ ಮೊನೆಂ ಜಾಲೆಂಯ್‌? ಹಾಂವೆ ಸಾಂಗ್‌ಲ್ಲೆಂ....." 

"ತುಂವೆ ಸಾಂಗ್‌ಲ್ಲೆಂ ಆಯ್ಕಾಲೆಂ ಸರ್‌. ಪುಣ್‌ ಫಾಲ್ಕಾಂ ಕಾಂಯ್‌ ವಿಶೇಸ್‌ ಆಸಾ?" 

"ವಿಶೇಸ್‌ ಕಾಂಯ್‌ ನಾ! ಆಮಿ ದೊಗಾಂಯ್‌ ರಾತ್ಹೆಂ ಜೆವಾಣ್‌ ಕರ್ತಾಸ್ತಾನಾಂ ಸಬಾರ್‌ 
ಗಜಾಲಿ ಕರ್ತಾಂವ್‌. ಸಬಾರ್‌ ಪಾವ್ಟಿಂ ತುಜೊ ಉಲ್ಲೇಖ್‌ ಹಾಂವೆ ರೊಜ್ಜಿಲಾಗಿಂ ಕೆಲಾ..." 

"ಮೊಜೊ ಉಲ್ಲೇಖ್‌...?" ಜಸಿಂತಾ ನೀಟ್‌ ಜಾಲೆಂ. 

"ಭಿಯೆನಾಕಾ... ತುಜೆ ವಿಶಾಂತ್‌ ಆಮಿ ಮ್ಹಳ್ಳಾರ್‌ ಹಾಂವೆ ಕಿತೆಂಚ್‌ ವಾಯ್ಟ್‌ ಸಾಂಗ್ಲೆಲೆಂ 
ವಾ. ರೊಜ್ಜಿ ಕೆದಾಳಾಯ್‌ ಸಾಂಗೊನ್‌ ಆಸ್ಲೆಂ ಏಕ್‌ ಪಾವ್ಟಿಂ ತರೀ ತುಕಾ ಆಪಯ್‌ 
ಮ್ಹಣ್‌.....' 

ವಿಲ್ಸನ್‌ ಮ್ಹಣಾಲೊ. ತಾಚ್ಕೆ ಮತಿಂತ್‌ ಜಸಿಂತಾಚೊ ನಿಜಾಕೀ ಹುಸ್ಕೊ ಆಸ್ಲೊ. 

"ತಶೆಂ ತರ್‌ ಹಾಂವ್‌ ಯೆತಲಿಂ ಸರ್‌.... "ಜಸಿಂತಾ ಖುಶೆನ್‌ ಮ್ಹಣಾಲೆಂ. 
| ಹಾತ್‌ ಧರ್‌ಲ್ಲೊ ಪತಿ ನ್ಹಯ್‌ ತರೀ ಮೊಗಾಚೊ ವಿಲ್ಸನ್‌ ಆಪಯ್ತಾನಾ ತಾಚ್ಕಾನ್‌ 
' ನಾಮ್ಹಣೊಂಕ್‌ ಜಾಲೆಂನಾ. 

.. ಜಸಿಂತಾ ಗೆಲ್ಮಾ ಉಪ್ರಾಂತ್‌ ವಿಲ್ಸನ್‌ ಫಾಲ್ಕಾಂಚಾ ದಿಸಾಚೆಂ ಚಿಂತುಂಕ್‌ ಲಾಗ್ಲೊ. 
ಜಸಿಂತಾಕ್‌ ಆನಿ ರೊಕ್ಕಿಕ್‌ ಎಕ್ವಟಾಂವ್ಚೆಂ ಯೋಜನ್‌ ತಾಣೆ ಮಾಂಡುನ್‌ ಹಾಡ್ಲೆಂ. 

"ದೆವಾನ್‌ ಖುಶಿ ವ್ಹೆಲ್ಮಾರ್‌ ಖಂಡಿತ್‌ ಜಾತಲೆಂ..." ಮತಿಂತ್‌ ಆಟಯ್ಲೆಂ ತಾಣೆ. 


| ದುಸ್ರೊ ದೀಸ್‌ ಉದೆಲೊ. 

ಬೆಂಕಾಚಾ ರಜೆಚೊ ದೀಸ್‌. ಮುಸ್ಲಿಮಾಂಚೆಂ ಫೆಸ್ತ್‌ ಜಾವ್ನಾಸ್ಲೆಂ ಜಾಲ್ಲ್ಯಾನ್‌ (ಈದ್‌ 
ಉಲ್‌ ಫಿತ್ರ್‌) ಸರ್ಕಾರಿ ಆಫಿಸಾಂಕ್‌ ಆನಿ ಬೆಂಕಾಂಕ್‌/ಇನ್ಯೂರೆನ್ಸ್‌ ಆಫಿಸಾಂಕ್‌ ರಜಾ ಆಸ್ಲಿ. 

ದೊಗಾಂ ಸೈರಿಂ ಆಸ್ತಲಿಂ ಮ್ಹಣ್‌ ವಿಲ್ಸನಾನ್‌ ರೊಜ್ಜಿಕ್‌ ಪಯ್ಲೆಂಚ್‌ ಮ್ಹಳ್ಳಾರ್‌ ಆದ್ಲೆ 
.. ಶಾತಿಂ ಜೆವ್ತಾನಾ ಸಾಂಗ್ಲಲೆಂ. 

ರೊಜ್ಜಿನ್‌ ಸಕಾಳಿಂ ಉಟೊನ್‌ ಪಾನ್ಬಳ್ಕಾಂಕ್‌ ತಾಂದುಳ್‌ ಭಿಜತ್‌ ಘಾಲ್ಲೊ. ಚ್ಹಾ 
ನಾಷ್ಟೊ ಜಾಲ್ಕಾ ಉಪ್ರಾಂತ್‌ ಕೊಂಬಿ ಹಾಡುಂಕ್‌ ಧಾಡ್ಲಲೆಂ ವಿಲ್ಸನಾಕ್‌. 

ತಶೆಂ ಮ್ಹಣ್‌ ಬಾಜಾರ್‌ ಹಾಡ್ದೆಂ ಕಾಮ್‌ ಎಲ್ಸನ್‌೦ಚ್‌ ಕರ್ತಾಲೊ. 

ಮುಂಬಂಯ್ತ್‌ ಚಡಾವತ್‌ ಸರ್ವ್‌ ದಾದ್ದೆ (ಕ್ರಿಸ್ತಾಂವ್‌ ಮಾತ್ರ್‌) ಘರ್ಚಾ ಕಾಮಾಂನಿ 
ಹಾತ್‌ ದಿತಾಲೆ. ಬಾಜಾರ್‌ ಹಾಡುಂಕ್‌, ನಿಸ್ತ್ಯಾಕ್‌ ಹಾಡ್ದಲೆಂ ಸುಟಿ ಕರುಂಕ್‌, ಇತ್ಯಾದಿ 
ಕಾಮಾಂ ಕರ್ತಾತ್‌. 

ವಿಲ್ಸನ್‌ ಬಾಜಾರಾಕ್‌ ವ್ಹಚೊನ್‌ ಕೊಂಬಿ ಆನಿ ಇಲ್ಲೆಂ ಚಿಕ್ಕುಚೆಂ ಮಾಸ್‌ಯೀ ಹಾಡ್ನ್‌ 
ಆಯ್ಲೊ. ಸಾಂಗಾತಾಚ್‌ ದೋನ್‌ ಬಾಟ್ಸ್ಯೊ ಬಿಯರ್‌ಯೀ ಹಾಡ್ಲಿ. 

ತೊ ಬಾಜಾರಾ ಥಾವ್ನ್‌ ಯೆತಾನಾ ರೊಜ್ಜಿ ಪುಲಾವಾಕ್‌ ತಯಾರಾಯ್‌ ಕರ್ತಾಲೆಂ. 
ಪಾನ್ಸಾಳ್ಕಾಂಚೆಂ ಪೀಟ್‌ಯೀ ತಯಾರ್‌ ಜಾಲ್ಲೆಂ. 

ಘರ್ಚಾ ತಶೆಂ ರಾಂದ್ಬಾಚ್ಕಾ ಕಾಮಾಂನಿ ತೆಂ ಭಾರಿಚ್‌ ಹುಶಾರ್‌. ಖಂಚೆಂಯೀ ಕಾಮ್‌ 
ತೆಂ ಜಾಂವ್‌ ಭಾರಿಚ್‌ ಚುರುಕಾಯೆನ್‌ ಕರ್ತಾಲೆಂ. ಹಾಡ್‌ಲ್ಲಿ ಕೊಂಬಿ ನಿತಳ್‌ ಕರ್ನ್‌ ದವಡ್ಲಿ 
ವಿಲ್ಸನಾನ್‌. ಚಿಕ್ಕುಚೆಂ ಮಾಸ್‌ ಸುಟಿ ಕೆಲೆಂ. ತಾಕಾ ಜಾಯ್‌ ಪಡ್ಡೊ ಮಸಾಲಾಯೀ ಸಗ್ಳೊ 
ತಯಾರ್‌ ಕೆಲೊ. ಶಿಂದಾಪ್‌ಯೀ ಕೆಲೆಂ. 

ಅಶೆಂ ದೊಗಾಂಯ್ಚಾ ಹಾತಾಂನಿ ಕಾಮ್‌ ಸಾಗ್ಸಾಲ್ಲೆಂ ಕಳ್ಳೆಂಚ್‌ ನಾ. ಸಕಾಳ್ವಿಂ ಇಕ್ರಾ 
ವರಾಂ ಜಾಯ್ದಾಯ್‌ ತರ್‌ ಪುಲಾವ್‌ ಸೊಡ್ನ್‌ ಉರ್‌ಲ್ಲೆಂ ಪೂರಾ ರಾಂದಾಪ್‌ ಕಾಬಾರ್‌ 
ಜಾಲೆಂ. ಆನಿ ತ್ಕಾಚ್‌ ವೆಳಾರ್‌ ದಾರಾಚಿ ಬೆಲ್ಡ್‌ ಜಾಲಿ! 

ವಿಲ್ಸನಾನ್‌ ವ್ಹಚೊನ್‌ ದಾರ್‌ ಕಾಡ್ಲೆಂ. 

ದಾರಾರ್‌ ಜಸಿಂತಾ ಉಬೆಂ ಆಸ್ಲೆಂ! ವಿಲ್ಸನ್‌ ತಾಕಾಚ್‌ ಏಕ್‌ ಘಡಿ ಭೆರ್‌ ಪಳೆವ್ನ್‌ 
ಮೊನೊ ಜಾಲೊ. ಪುಣ್‌ ಕ್ಷಣಾನ್‌ ಸುಡ್ಸುಡಿತ್‌ ಜಾಲೊ. 

"ಗುಡ್‌ ಮೊರ್ನಿಂಗ್‌ ಜಸಿಂತಾ! ಭಿತರ್‌ ಯೇ..." 

ಸ್ವಾಗತ್‌ ಕೆಲೊ ವಿಲ್ಸನಾನ್‌. 

ಕಿರಾ ರಂಗಾಚಿ ಸಾಡಿ ನ್ಹೆಸೊನ್‌, ಲಾಂಬ್‌ ಪಾಂತಿ ಘಾಲ್ಲಿ ಜಸಿಂತಾನ್‌. ತೆ ಪಾಂತ್ಶೆಚ್ಶೆ 
ತುದ್ಕೆಕ್‌ ನೆಕೆತ್ರಾ ತಸ್ಲೆಂ ಕ್ಲಿಪ್‌ ಲಾಯಿಲ್ಲೆಂ ತರ್‌ ಮಾತ್ಕಾಕ್‌ ಹಳ್ದುವೊ ಗುಲೊಬ್‌ 
ಮ್ಹಾಳ್‌ಲ್ಲೊ! 

ತಾಕಾ ಪಳೆತಾನಾ ಸಾಕ್ಷಾತ್‌ ಅಪ್ಸರಾಬರಿ ದಿಸ್ತಾಲೆಂ ಆನಿ ಸೊಭ್ತಾಲೆಂ ಜಸಿಂತಾ! 

ಹ್ಮಾ ಕಣ್‌ ಪಳೆಲ್ಲೊ ಕೊಣ್‌ಯೀ ಜಾಂವ್‌ ಸ್ವತಾಕ್‌ಚ್‌ ವಿಸರ್ತೊ ಆಸ್ಲೊ. 
ವಿಲ್ಲನಾಕ್‌ಯೀ ತಶೆಂಚ್‌ ಜಾಲ್ಲೆಂ! 

ಭಿತರ್‌ ಆಯ್ಲೆಂ ಜಸಿಂತಾ. 

ತಾಚ್ಕಾ ಹಾತಾಂತ್‌ ಗುಲೊಬಾಂಚೊ.ತುರೊ ಆಸ್ಲೊ! 

"ರೊಜ್ಜೀ... ಭಾಯ್ರ್‌ ಯೇ ಪಳೆಯಾಂ." 

ವಿಲ್ಸನಾಚಾ ಆವಾಜಾಕ್‌ ರೊಜ್ಜಿ ಕುಜ್ನಾ ಥಾವ್ನ್‌ ಭಾಯ್ರ್‌ ಆಯ್ದೆಂ. 

ಸಾಲಾಂತ್‌ ಉಭೆಂ ಆಸ್ಚೆ ಚಲಿಯೆಕ್‌ ಪಳೆವ್ನ್‌ ತಾಕಾ ಖುಶಿ ಜಾಲಿ! ಏಕ್‌ ಘಡಿಭರ್‌ 
ಕೆಂ ದಾರಾರ್‌ಚ್‌ ಉಭೆಂ ರಾವ್ಲೆಂ. 

"ಥಂಯ್‌ ಕಿತ್ಕಾಕ್‌ ಉಭೆಂ ಜಾಲಾಂಯ್‌ ರೊಜ್ಜಿ? ಹಾಂಗಾ ಯೇ. ಹೆಂ ಜಸಿಂತಾ, 
ಮೊಜಾ ಆಫಿಸಾಂತ್‌ ಕಾಮ್‌ ಕರ್ತಾ. ಜಸಿಂತಾ, ಹೆಂ ರೊಜ್ಜಿ, ಮೊಜಿ ಅರ್ಧಾಂಗಿಣ್‌!" 


ವಿಲ್ಸನಾನ್‌ ವಳಕ್‌ ಕರುನ್‌ ದಿಲಿ. 
"ತುಕಾ ಮೆಳೊಂಕ್‌ ಖುಶಿ ಪಾವ್ತಾಂ! ಬಸ್‌ ಬಸ್‌..." ರೊಜ್ಜಿನ್‌ ಜಸಿಂತಾಚೊ ಹಾತ್‌ 
"ತುಕಾಯೀ ಮೆಳೊಂಕ್‌ ಖುಶಿ ಪಾವ್ತಾಂ.... ಆಮ್ಚಾ ಸಾಯ್ಬಾಚಿ ಪಸಂದತಾ ನಿಜಾಕೀ 
ಉಂಚ್ಲಿ ಜಾವ್ನಾಸಾ!" 

ಜಸಿಂತಾ ಬಸ್ಲೆಂ. 
ಸಾಂಗಾತಾ ರೊಜ್ಜಿಯೀ ಬಸ್ಲೆಂ. 

"ವಿಲ್ಸನ್‌, ತುಮ್ಹಾ ಆಫಿಸಾಂತ್‌ ಇತ್ಲೊ ಸೊಭಿತ್‌ ಚಲಿಯೊ ಕಾಮ್‌ ಕರ್ತಾತ್‌ ಕಿತೆಂ?" 
ರೊಜ್ಜಿನ್‌ ಮ್ಹಣ್ತಾನಾ ಜಸಿಂತಾಕ್‌ ಲಜ್‌ಶಿ ಜಾಲಿ. 

ವಿಲ್ಸನ್‌ ಹಾಸ್ಲೊ. 

| "ವಿಲ್ಸನ್‌ ಕೆದಾಳಾಯ್‌ ತುಜೆ ವಿಶಿಂ ಮ್ಹಾಕಾ ಸಾಂಗ್ತಾ..." 

| 


"ಕಿತೆಂ ಸಾಂಗ್ತಾ ಬಾಯೆ...?" 

ಜಸಿಂತಾನ್‌ ಘಾಬ್ರೆವ್ನ್‌ ವಿಚಾರ್ಲೆಂ. 
"ಅರೆ ಭಿಯೆನಾಕಾ... ವಾಯ್ಟ್‌ ಕಾಂಯ್‌ ನ್ಹಯ್‌. ತುಂ ಏಕ್‌ ಸೊಭಿತ್‌ ಚಲಿ, ಕಾಮಾಂತ್‌ 
' ಎಕ್ಷಮ್‌ ಹುಶಾರ್‌, ಇತ್ಯಾದಿ... 
| "ಓಹ್‌! ಹಾಂವ್‌ ಭಿಯೆಲಿಂ ಮೊಜೆ ವಿಶಿಂ ಕಿತೆಂ ಸಾಂಗ್ಲಾಂಗೀ ಮ್ಹಣ್‌!" 
| ಜಸಿಂತಾನ್‌ ವಿಲ್ಸನಾಕ್‌ ಪಳೆಲೆಂ. ಪುಣ್‌ ವಿಲ್ಸನ್‌ ಖಂಯ್ಲೀ ಭಾಯ್ರ್‌ ಪಳೆತಾಲೊ. 
| "ತುಮಿ ಉಲಯಾ, ತುಕಾ ಕಿತೆಂಯ್‌ ಪಿಯೆಂವ್ಕ್‌ ಹಾಡ್ತಾಂ...." ಮ್ಹಣ್‌ ರೊಜ್ಜಿ 
 ಉಟ್ಟೆಂ 

"ಮ್ಹಾಕಾ ಕಾಂಯ್‌ ನಾಕಾ ಬಾಯೆ, ಆತ್ತಾಂಚ್‌ ಘರಾ ಬ್ರೇಕ್‌ ಫಾಸ್ಟ್‌ ಕರುನ್‌ 
. ಆಯ್ಲಾಂ." 
| ”ೌತೆಂತುಮ್ಗೆರ್‌ ಜಾಲೆಂ. ಆಮ್ಲೆರ್‌ ಯೆಂವ್ಚೆಂ ಪಯ್ಲೆ ಪಾವ್ಟಿಂ ನ್ಹಯ್ಲೀ?" 
| "ಆಸೊಂದಿ ಬಾಯೆ, ಪೊರ್ಮಲಿಟಿಸ್‌ ನಾಕಾತ್‌." 

"ಫಪೊರ್ಮಲಿಟಿಸ್‌ ಬಿ ಕಾಂಯ್‌ ನಾ ಜಸಿಂತಾ. ತುಂ ಆಜ್‌ ಆಮ್ಚೆಂ ಸಯ್ರೆಂ. ಸಯ್ರ್ಯಾಂಕ್‌ 
' ದಿಂವ್ಚಿ ಮರ್ಯಾದ್‌ ದೀಜಾಯ್‌ ನ್ಹಯ್‌ಗೀ? ದೆಕುನ್‌ ದಾಕ್ಷೆನಾಕಾ...." ವಿಲ್ಸನ್‌ 
ಣಾಲೊ. 

ರೊಜ್ಜಿನ್‌ಯೀ ತಾಚ್ಕಾ ಉತ್ರಾಂಕ್‌ ಪಾಟಿಂಬೊ ದಿಲೊ ಆನಿ ಕುಜ್ನಾಕ್‌ ಗೆಲೆಂ. 

"ತುಮ್ಚೆಂ ಘರ್‌ ಬೊರೆಂ ಆಸಾ ಸರ್‌.....' 

"ಹಾಂಗಾಯ್‌ ತುಂ ಮ್ಹಾಕಾ ಸರ್‌ ಮ್ಹಣ್ತಾಯ್ಲೀ ಜಸಿಂತಾ?" ವಿಲ್ಸನ್‌ ಶಿಣ್ಣೊ. 

"ಸೊರ್ರಿ, ಹಾಂವೆ ಮ್ಹಳೆಂ ಘರ್‌ ಬೊರೆಂ ಆಸಾ...." 

"ಪುಣ್‌ ಶ್ರೇಯ್‌ ರೊಜ್ಜಿಕ್‌ ವ್ಹೆತಾ ಜಸಿಂತಾ....." ವಿಲ್ಲನ್‌ ಮ್ಹಣಾಲೊ. 

"ಸಮಾ, ಮ್ಹಾಕಾನಶೀಬ್‌..." 

ಜಸಿಂತಾನ್‌ ಜೀಬ್‌ ಚಾಬ್ಲಿ. 

ವಿಲ್ಲನಾಕ್‌ ಕಿತೆಂಗೀ ಭೊಗ್ಗೆಂ ತರೀ ಸೈರಾಣ್‌ ಸಾಂಬಾಳ್ಳೆಂ ತಾಣೆ. 

ರೊಜ್ಜಿನ್‌ ಕೊಲ್ಲಿಂಕ್‌ ಭರ್‌ಲ್ಲೊ ಗ್ಲಾಸ್‌ ಹಾಡ್ಲೊ. 

"ಘೆ ಜಸಿಂತಾ, ಮ್ಹಾಕಾ ಇಲ್ಲೆಂ ಕಾಮ್‌ ಆಸಾ ಭಿತರ್‌....” ಗ್ಲಾಸ್‌ ದಿತಾನಾ ಮ್ಹಣಾಲೆಂ 
ರೊಜ್ಜಿ. 

"ಹಾಂವ್‌ ಇಲ್ಲಿ ಮಜತ್‌ ಕರುಂ?" 

ಜಸಿಂತಾನ್‌ ಗ್ಲಾಸ್‌ ಘೆತಾನಾ ವಿಚಾರ್ಲೆಂ. 

"ನಾ.. ನಾ.... ಪೂರಾ ಕಾಮ್‌ ಜಾಲಾಂ. ಇಲ್ಲೊ ಪುಲಾವ್‌ ಮಾತ್ರ್‌ ಕರುಂಕ್‌ ಉದ್ದಾ..." 
ರೊಜ್ಜಿ ಮ್ಹಣಾಲೆಂ. 

"ಅರೆ, ಸಾಂಗ್‌ಲ್ಲೆಬರಿ ಜಸಿಂತಾಯೀ ಬರೆಂ ರಾಂದ್ಹಾ ಕಂಯ್‌ ರೊಜ್ಜಿ. ಪಳೆಯಾಂ 
ಪ್ರಲಾವಾಚ್ಚಿರೆಸಿಪಿ ಸಾಂಗ್‌ ರೊಜ್ಜಿಕ್‌...' 

"ರೆಸಿಪಿ ಕಿತ್ಯಾಕ್‌, ಹಾಂವ್‌ಚ್‌ ಕರ್ತಾಂ.... ಜಾಯ್ದಾಯೆ ಬಾಯೆ?'-ಕೊಲ್ಹಿಂಕ್‌ ಪಿಯೆವ್ನ್‌ 
ಮ್ಹಣಾಲೆಂ ಜಸಿಂತಾ. 

"ಕಿತ್ಯಾಕ್‌ ಜಾಯ್ನಾ? ಚಲ್‌ ಯಾ ಭಿತರ್‌..." 

ದೊಗಾಂಯ್‌ ಕುಜ್ಡಾಕ್‌ ಗೆಲಿಂ. 

ಜಸಿಂತಾಕ್‌ ಭಾಜ್‌ಲ್ಲೆಂ ಮೆಳ್ಳೆಂ. ತಾಚಾ ಮೊಗಾಚಾ ವಿಲ್ಸನಾಕ್‌ ಆಪ್ಲೆ ಕೆಲ್ಲಿ ಖಂಚಿ ' 
ತರೀ ವಸ್ತ್‌ ದೀಜಾಯ್‌ ಮ್ಹಣ್‌ ಆಸ್ಲೆಂ ತಾಚೆ ಮತಿಂತ್‌. ಆನಿ ತೊ ಸಂದರ್ಭ್‌ ಆಜ್‌ 
ತಾಕಾ ಮೆಳ್‌ಲ್ಲೊ. 

ಜಸಿಂತಾ ಆನಿ ರೊಜ್ಜಿ ಲಾಂಬಾಯೆನ್‌ ಏಕ್‌ಚ್‌ ಲೇಖ್‌ ಜಾವ್ನಾಸ್ಲಿಂ. ಸೊಭಾಯೆನ್‌ಯೀ 
ಉಣಿಂ ನಾತ್ತಿಂ. ಕಾತಿಚೊ ರಂಗ್‌ಯೀ ಏಕ್‌ಚ್‌ ಜಾವ್ನಾಸ್ಲೊ. 

ತಾಂಕಾಂ ಪಳೆತಾನಾ ದೊಗಾಂಯ್‌ ಭಭಯ್ಲೊ ತಶೆಂ ದಿಸ್ತಾಲಿಂ. 

ತಿಂ ಭಿತರ್‌ ವ್ಹೆತಚ್‌ ವಿಲ್ಸನ್‌ ದಿಸಾಳೆಂ ಪತ್ರ್‌ ಘೆವ್ನ್‌ ವಾಚುಂಕ್‌ ಬಸ್ಲೊ. 

ಕಿಚನ್‌ಯೀ ನಿತಳ್‌ ಆಸ್ಲೆಂ. ತ್ಕಾ ತ್ಕಾ ಜಾಗ್ಮಾರ್‌ ಸರ್ವ್‌ ವಸ್ತು ದವರ್‌ಲ್ಲ್ಯೋ. 
ಕಸಲ್ಮಾಯೀ ರಾಂದ್ಪಾಚೊ ಪರ್ಮಳ್‌ ಯೇನಾತ್ಲೊ (ಹಿಮ್ಸೊ). 

ಈ ~M 
ಜಸಿಂತಾ ಹೆಂ ಸರ್ವ್‌ ಪಳೆವ್ನ್‌ ಇತ್ಲೆಂ ಖುಶ್‌ ಜಾಲೆಂಕೀ, 
 "ಬಾಯೆಯೂ ಆರ್‌ ಸಿಂಪ್ಲಿ ಗ್ರೇಟ್‌! ತುಜೆ ಥಾವ್ನ್‌ ಹಾಂವೆ ಶಿಕಾಜಾಯ್‌ ಜಾಲ್ಲೆಂ 
ಮಸ್ತ್‌ ಆಸಾ!" 
ರೊಜ್ಜಿಚೊ ಹಾತ್‌ ಅಪ್ಲ್ಯಾ ಹಾತಾಂತ್‌ ಧರ್ನ್‌ ಮ್ಹಣಾಲೆಂ. 
ರೊಜ್ಜಿ ಆಯ್ಕೊನ್‌ ಸಂತೊಸ್‌ ಪಾವ್ಲೆಂ. ಪುಣ್‌ ಗರ್ವ್‌ ಭಗ್ಗೆಂ ನಾ ತಾಕಾ. 
ಆಮಿ ಕಿತ್ಲಿಂಯ್‌ ಉತ್ತೀಮ್‌ ಸಿ ಸ್ಥಿತೆರ್‌ ಆಸ್ಲ್ಯಾರ್‌ಯೀ ಮನ್ಶಾಪಣ್‌ ಸೊಡಿನಾಯೆ, 
3  ಕೊಣೆಂಯೀ ಪ್ರಶಂಸಾ ಕೆಲಿ ತರ್‌ಯೀ ಗರ್ವಾನ್‌ ಭರಾನಾಯೆ'-ರೊಜ್ಜಿಚ್ಚೆ ಆವಯ್ನ್‌ 
 ರೊಜ್ಜಿಕಡೆ ಕೆದಾಳಾಯ್‌ ಮ್ಹಣ್ಚೆಂ ಆಸ್ಲೆಂ. 
ಆನಿ ತಿಂ ಉತ್ರಾಂ ಖರೆಪಣಿ ಪಾಳ್ತಾಲೆಂ ರೊಜ್ಜಿ! 
ತಾಚ್ಮಾ ಜೀವನಾಂತ್‌ ಗರ್ವ್‌ ವ ಹೆಮ್ಮೆಂ ನಾತ್ಲೆಂ. ತ್ಕಾಚ್‌ ಖಾತಿರ್‌ ಜಾವೈತ್‌ 
ದೆವಾನ್‌ ತಾಕಾ ವಿಲ್ಸನಾ ತಸಲೊ ಬರ್ಕಾ ಗುಣಾಂಚೊ ಜೀವನ್‌ ಸಾಂಗಾತಿ ಫಾವೊ ಕೆಲ್ಲೊ. 
 "ಬಾಯೆ ತುಂ ಬಸ್‌. ಹಾಂವ್‌ ಪುಲಾವ್‌ ಕರ್ತಾಂ...” 
ಮ್ಹಣಾಲೆಂ ಜಸಿಂತಾ. 
"ಜಾಯ್ತ್‌ ಜಸಿಂತಾ. ಪುಣ್‌ ಮ್ಹಾಕಾ ಪಳೆಂವ್ಕ್‌ ಜಾಯ್‌ ತುಂ ಕಸೊ ಕರ್ತಾಯ್‌ 
ತಯ" 
ಓ ಶ್ಕೂರ್‌..." ಜಸಿಂತಾನ್‌ ಎಕಾ ತೊಪ್ಲ್ಯಾಂತ್‌ ಉದಾಕ್‌ ತಾಪಂವ್ಕ್‌ ದವರ್ಲೆಂ. 
. ಉಪ್ರಾಂತ್‌ ಪಿಯಾವ್‌ ಶಿಂದ್ಲೊ. ರೊಜ್ಜಿನ್‌ ಕಾಡ್ನ್‌ ದವರ್ಲಲೊ ತಾಂದುಳ್‌ ಧುವ್ನ್‌ ವಿಂಗಡ್‌ 
ದವರ್ಲೊ. 
ಆನ್ಕೇಕ್‌ ತೊಪ್ಲ್ಯಾಂತ್‌ ತೇಲ್‌ ವೊತುನ್‌ ಗೆಸಾರ್‌ ದವರ್ಲೆಂ. 
ಪಾಟಾಪಾಟ್‌ ಚಲ್ಲೆ ಜಸಿಂತಾಚೆ ಹಾತ್‌ ಪಳೆವ್ನ್‌ ರೊಜ್ಲಿ ಆಜ್ಮಾಪ್‌ ಜಾಲ್ಲೆಂ! 
ಪಲಾವ್‌ ಜಾತಾಂ ಜಾತಾಂ ಬಾಸ್ಮಾತಿ ತಾಂದ್ಭಾಚೊ ಸುವಾದ್‌ ಭಾಯ್ರ್‌ ಯೇಂವ್ಕ್‌ 
ಲಾಗ್ಲೊ. ಸಾಲಾಂತ್‌ ಬಸೊನ್‌ ಪೆಪಾರ್‌ ವಾಚ್ಚಾ ವಿಲ್ಸನಾಚಾ ನಾಕಾಕ್‌ಯೀ ಆದಾಳ್ಳೊ. 
ವಿಲ್ಸನ್‌ ಖುಶೆನ್‌ ಭರ್ಲೊ. ಕಿಚನಾಂತ್‌ ದೊಗಾಂಯ್‌ ಕಿತೆಂ ಕರ್ತಾತ್‌ ತೆಂ ಪಳೆವ್ಕಾಂ 
ಮ್ಹಣ್‌ ಚಿಂತುನ್‌ ಉಟ್ತಾನಾ ದಾರಾಚಿ ಬೆಲ್ಲ್‌ ಜಾಲಿ! 
ವಿಲ್ಸನ್‌ ಉಟ್ಲಲೊ ತೊ ದಾರಾಲಾಗಿಂ ಗೆಲೊ. ಆನಿ ದಾರ್‌ ಉಗ್ದೆಂ ಕೆಲೆಂ. 
ಮುಖಾರ್‌ ರೊಕ್ಕಿ ಉಭೊ ಆಸ್ಲೊ! 
. "ಗುಡ್‌ ಮೊರ್ನಿಂಗ್‌ ವಿಲ್ಸನ್‌....!” ರೊಕ್ಕಿ ಭಿತರ್‌ ಆಯ್ಲೊ. 
"ಖಂಯ್‌ ಆಸಾ ವೊ ನಿ?" ತೆಣೆಂ ಹೆಣೆಂ ದೀಷ್ಟ್‌ ಘುಂವ್ಡಾಯ್ಲಿ ರೊಕ್ಕಿನ್‌. 
"ಭಿತರ್‌ ಕಿಚನಾಂತ್‌ ಆಸಾ...!'' 

"ವ್ಹಯ್‌? ತರ್‌ ಹಾಂವ್‌ ಥಂಯ್ಚ್‌ ವ್ಹಚೊನ್‌ ಮೆಳ್ತಾಂ.... ಬಟ್‌, ತುಂ ಹಾಂಗಾಚ್‌ 
ರಾವ್‌...!" ಸಾಂಗೊನ್‌ ರೊಕ್ಕಿ ಕಿಚನಾಕ್‌ ಗೆಲೊ. 

ತೊ ಕಿಚನಾಚಾ ದಾರಾಲಾಗಿಂ ಪಾವ್ತಾನಾ ಭಿತರ್‌ ಥಾವ್ನ್‌ ಆಯಿಲ್ಲೆಂ ಜಸಿಂತಾ'ಟಪ್‌' 
ಕರ್ನ್‌ ತಾಕಾ ಆದಾಳ್ಳೆಂ! ತಾಚಾ ಹಾತಾಂತ್‌ ಆಸ್‌ಲ್ಲೊ ಉದ್ಕಾ ಗ್ಲಾಸ್‌ ಆಲ್ಕಂದ್ಲೊ ಆನಿ 
ಉದಾಕ್‌ ರೊಕ್ಕಿಚ್ಛಾ ವಸ್ತುರಾರ್‌ ಟಾ 

"ಓಹ್‌ ಐ ಆಮ್‌ ಸೊರ್ರಿ....! 

ಮ್ಹಣೊನ್‌ ಜಸಿಂತಾ ಪಾಟಿಂ ತರ ಪುಣ್‌ ತಶೆಂಚ್‌ ರಾವ್ಲೆಂ. ತಾಚೆ ಮತಿಂತ್‌ 
ಕಾಲ್‌ ಆಫಿಸಾಂತ್‌ ಆದಾಳೈಲೆಂ ತಸ್ಲೆಂ ದೃಶ್ಶ್‌ ಆಯ್ಲೆಂ. ಥಂಯ್‌ ಹೊಚ್‌ ಮನಿಸ್‌ ಆಸ್ಲೊ. 

ಜಸಿಂತಾ ಪಾಟಿಂ ಘುಂವ್ಲೆಂ ಆನಿ ರೊಕ್ಕಿಚಾ ತೊಂಡಾಕ್‌ ಪಳೆಲಾಗ್ದೆಂ! 

"ತುಂ?2!" 

ಜಸಿಂತಾ ಆಜ್ಮಾಪ್ಲೆಲೆಂ ಸವಾಲ್‌ ಕರಿಲಾಗ್ಲೆಂ. 

"ಕಿತೆಂ ಜಾಲೆಂ ಜಸಿಂತಾ?!" ಉಲಣೆ ಆಯ್ಕಾಲ್ಲೆಂ ರೊಜ್ಜಿ ತಾಚೆ ಸರ್ಶಿಂ ಆಯ್ಲೆಂ. 

"ಹಲ್ಲೋ ವೊ ನಿಯೆ, ತುಕಾ ಮೊಜೆ ಶುಭಾಶಯ್‌ ಘೌ" ಮ್ಹಣಾತ್ತ್‌ ರೊಕ್ಕಿನ್‌ ಹಾಡ್ಲಲೊ 
ಫುಲಾಂ ತುರೊ ರೊಜ್ಜಿಚಾ ಹಾತಾಕ್‌ ದಿಲೊ. 

ರೊಜ್ಜಿಯೀ ಕಾಲುಬುಲೆಂ ಜಾಲೆಂ ತರೀ ಕ್ಷಣಾನ್‌ ಸಾಂಬಾಳ್ಳೆಂ ಆಪ್ಣಾಕ್‌ಚ್‌. ವಿಲ್ಪನಾಚೊ 
ಮಿತ್ರ್‌ ರೊಕ್ಕಿಚ್‌ ಆಸ್ತಲೊ ಮ್ಹಣ್‌ ತಾಣೆ ಚಿಂತ್ಲೆಂ. 

ತೆದಾಳಾಚ್‌ ರೊಕ್ಕಿಚ್ಚಾ ಪಾಟ್ಲ್ಯಾನ್‌ ವಿಲ್ಸ್ಲನ್‌ಯೀ ಉಭೊ ಆಸ್ಲೊ ಪಳೆಲೆಂ ತಾಣೆ. 

"ಪಳೆ ರೊಜ್ಜಿ, ಹೊಚ್‌ ಮೊಜೊ ಮಿತ್ರ್‌ ರೊಕ್ಕಿ! ಕುವೆಯ್ಸ್‌ ಥಾವ್ನ್‌ ಆಯ್ಲಾ..." 

"ತುಕಾ ಪಳೆವ್ನ್‌ ಖುಶಿ ಜಾಲಿ. ಬಸ್‌... ಪಿಯೆಂವ್ಕ್‌ ಉದಾಕ್‌ ಹಾಡ್ತಾಂ...." 

ರೊಜ್ಜಿ ಉದಾಕ್‌ ಹಾಡುಂಕ್‌ ಗೆಲೆಂ. 

ವಿಲ್ಸನ್‌ ರೊಕ್ಕಿಕ್‌ ಘೆವ್ನ್‌ ಸಾಲಾಕ್‌ ಗೆಲೊ. 

ಜಸಿಂತಾ ಕಿಚನಾಚಾ ಜನೆಲಾಲಾಗಿಂ ಉಭೆಂ ರಾವೊನ್‌ ಭಾಯ್ರ್‌ ಪಳೆತಾಲೆಂ. 

ಪುಣ್‌ ತಾಚಾ ದೊಳ್ಕಾಂಕ್‌ ಭಾಯ್ಲ್ಯಾ ದೃಶ್ಶಾಂ ಬದ್ಲಾಕ್‌ ಕಾಲ್‌ ಆಫಿಸಾಂತ್‌ ಆನಿ 
ಆಜ್‌ ಆತ್ತಾಂ ಜಾಲ್ಲಿಂ ದೋನ್‌ ದೃಶ್ಶಾಂ ದಿಸ್ತಾಲಿಂ! 

ರೊಕ್ಕಿ ವಿಲ್ಸನಾಚೊ ಮಿತ್ರ್‌ ಮ್ಹಳ್ಳೆಂ ಕಳ್ಳೆಂ ತಾಕಾ. 

ಪಳೆಂವ್ಕ್‌ ಹೆಂಡ್ಸಮ್‌ ದಿಸ್ಚ್ಯಾ ರೊಕ್ಕಿ ಕ್‌ ಜಸಿಂತಾ ತುಕುಂಕ್‌ ಲಾಗ್ಲೆಂ. ೦. 

ವಿಲ್ಸನ್‌೦ಚ್‌ ಏಕ್ಷಮ್‌ ಹೆಂಡ್ಸಮ್‌. ಆನಿ ರೊಕ್ಕಿಯ್‌ ತಸೊಚ್‌ ದಿಸ್ಲೊ ತಾಕಾ. 

ಪುಣ್‌ ಕಾಳಿಜ್‌ ತಾಚೆಂ ವಿಲ್ಸನಾಕ್‌ಚ್‌ ಲಾಲೆತಾಲೆಂ! ವಿಲ್ಸನ್‌೦ಚ್‌ ತಾಚ್ಕಾ ಕಾಳ್ಜಾಂತ್‌ 
ರೊಂಬ್‌ಲ್ಲೊ! ಕ 

"ವಿಲ್ಸನ್‌, ವೊ ನಿಯೆ ಪೊಟ್ಟು ಕ್‌ ಆಸ್ಚೆಂ ಆನ್ಕೇಕ್ಷೆಂ ಕೊಣ್‌... 

ಸಾಲಾಂತ್‌ ಯೇವ್ನ್‌ ಬಸ್ತಾಂ ಬಸ್ತಾಂ ವಿಚಾರ್ಲೆಂ ರೊಕ್ಕಿನ್‌. 
"ಕಿತ್ಕಾಕ್‌? ತುಕಾ ತೆಂ ಪಸಂದ್‌ ಜಾಲೆಂ...?” 
ಜಾಯ್‌ ಮ್ಹಣ್‌೦ಚ್‌ ವಿಚಾರ್ಲೆಂ ವಿಲ್ಸನಾನ್‌. 
"ನಾ... ತಶೆಂನ್ಹಯ್‌. ಕಾಲ್‌ ತುಜಾ ಆಫಿಸಾಂತ್‌, ತುಜ್ಕಾ ಕ್ಯಾಬಿನಾ ಥಾವ್ನ್‌ ಭಾಯ್ರ್‌ 
ಯೆತಾನಾ ಕ್ಲ್ಯಾಶ್‌ ಜಾಂವ್ಚೆಂ ಆಸ್ಲೆಂ ಚುಕ್ತೆಂ. ಆನಿ ಆಜ್‌ ಹಾಂಗಾ ಆತ್ತಾಂಚ್‌ ಪರತ್‌ ಏಕ್‌ 
ಮ್ಹಣಾಲೊ ರೊಕ್ಕಿ. ತಾಚಿ ದೀಷ್ಟ್‌ ಕಿಚನಾಚ್ಕಾ ದಾರಾಚೆರ್‌ ಖಂಚ್‌ಲ್ಲಿ! 
"ತೆಂ ಆಮ್ಚಾ ಆಫಿಸಾಂತ್‌ ಕಾಮ್‌ ಕರ್ತಾ. ಆಮ್ಚೆಂ ಕುಟ್ಮಾ ಮಿತ್ರಿಣ್‌!" 
ಮ್ಹಣಾಲೊ ವಿಲ್ಸನ್‌. 
"ಬೋವ್‌ ಸೊಭಿತ್‌ ಆಸಾ....!" ಉದ್ಗಾರ್ಲೊ ರೊಕ್ಕಿ ಆಪ್ಲಾ ಇತ್ಲ್ಯಾಕ್‌. 
"ಕಿತೆಂ ಮ್ಹಣಾಲೊಯ್‌ ರೊಕ್ಕಿ...?" 
ವಎಲ್ಲನಾನ್‌ ವಿಚಾರ್ಲೆಂ. 
"ಕಾಂಯ್‌ ನಾ....." 
"ಕಾಂಯ್‌ ನಾ ಮ್ಹಣಾನಾಕಾ ರೊಕ್ಕಿ! ತುಕಾ ಪಸಂದ್‌ ಆಸ್ಲ್ಯಾರ್‌ ಸಾಂಗ್‌. ಶಿ ಈಜ್‌ 
ಎ ಗುಡ್‌ ಗರ್ಲ್‌ ಟೂ!" 
"ದ್ಕಾಟ್ಸ್‌ ರೈಟ್‌. ಬಟ್‌..." 
"ಬಟ್‌ ಗಿಟ್‌ ಕಾಂಯ್‌ ನಾ! ತುಂವೆ ಹಾಂ ಮ್ಹಳ್ಕಾರ್‌ ಪುರೊ. ಉರ್‌ಲ್ಲೆಂ ಕಾಮ್‌ 
ಹಾಂವ್‌ ಕರ್ತಾಂ...” 
"ತರ್‌ ವಿಲ್ಸನ್‌, ತುಂ ಉಲಯ್‌ ಆನಿ ಫಿಕ್ಸ್‌ ಕರ್‌... ಜರ್ತರ್‌ ತೆಂ ತಯಾರ್‌ ಆಸಾ, 
ಹಾಂವ್‌ ಮೊಜಿ ರಜಾ ವಾಡಯ್ತಾಂ...." 
ವಿಲ್ಸನಾಕ್‌ ಮಸ್ತ್‌ ಸಂತೊಸ್‌ ಜಾಲೊ. 
"ಕಿತ್ಕಾಕ್‌ ರಜಾ ವಾಡಯ್ತಾಯ್‌? ಕಿತ್ಕಾಕ್‌ ಕಾಂಯ್‌ ಬರಿ ಖಬಾರ್‌ ಪುಣಿ ಆಸಾಗೀ?" 
ಭಿತರ್‌ ಥಾವ್ನ್‌ ಆಯಿಲ್ಲ್ಯಾ ರೊಜ್ಜಿನ್‌ ವಿಚಾರ್ಲೆಂ. ತಾಚೆ ಸಾಂಗಾತಾ ಜಸಿಂತಾಯೀ 
ಆಸ್ಲೆಂ. 
. ರೊಕ್ಕಿ ಜಸಿಂತಾಕ್‌ ಪಳೆಲಾಗ್ಲೊ. ಜಸಿಂತಾಚಿ ದೀಷ್ಟ್‌ಯೀ ತಾಚೆರ್‌ ಗೆಲಿ. 

ದೊಗಾಂಯ್ಚೊ, ದಿಷ್ಟಿ ಏಕ್‌ ಜಾಲ್ಕೊ! 

"ಜಸಿಂತಾ, ಬಸ್‌...." ವಿಲ್ಸನ್‌ ಮ್ಹಣಾಲೊ. "ಹೊ ಮೊಜೊ ಮಿತ್ರ್‌, ರೊಕ್ಕಿ. ಆನಿ 
ರೊಕ್ಕಿ, ಹೆಂ ಜಸಿಂತಾ..." 
"ತುಕಾ ಮೆಳೊಂಕ್‌ ಖುಶಿ ಪಾವ್ತಾಂ!" ರೊಕ್ಕಿನ್‌ ಹಾತ್‌ ಮುಖಾರ್‌ ವ್ಹೆಲೊ. 
"ಹಾಂ... ಹಾಂವ್‌ಯೀ...." ಜಸಿಂತಾನ್‌ಯೀ ಹಾತ್‌ ಮುಖಾರ್‌ ವ್ಹೆಲೊ. 


" 


- 

ರೊಕ್ಕಿಚೆಂ ಆಂಗ್‌ ಶಿರ್ಶಿರ್ಲೆಂ! 

ಜಸಿಂತಾಚೊ ನಾಜೂಕ್‌ ಹಾತ್‌ ಆಪ್ಲ್ಯಾ ಹಾತಾಂತ್‌ ತಾಣೆ ಘೆವ್ನ್‌ ಹಾಲಯ್ಲೊ. 

ಜಸಿಂತಾಕ್‌ಯೀ ಜಿವಾಂತ್‌ ಕಿತೆಂಶೆಂ ಭಗ್ಗೆಂ. 

ಆಪ್ಲಿ ಮಾನ್‌ ಬಾಗಾಯ್ಲಿ ತಾಣೆ. 

ಧನ್ಪಾರಾಂಚೆ ಜೆವಾಣ್‌ ಆಪುರ್ಬಾಯೆನ್‌ ಜಾಲೆಂ. 

ರೊಕ್ಕಿ ಭಾರಿಚ್‌ ರುಚಿನ್‌ ಜೆವ್ಹೊ! 

"ರಾಂದಾಪ್‌ ಭಾರಿಚ್‌ ರುಚಿಕ್‌ ಜಾಲಾಂ ವೊನ್ಮೆ! ಚ್ಯಾರ್‌ ದೀಸ್‌ ಹಾಂಗಾ ರಾವಾನ 
ತರ್‌ ಮೊಟ್ಟೊ ಜಾಂವ್ಕ್‌ ಆಸಾಂ!" ' 

"ರಾಂದ್ಬಾಂತ್‌ ಜಸಿಂತಾಚೊ ಹಾತ್‌ಯೀ ಆಸಾ ರೊಕ್ಕಿ. ಮುಖ್ಯ ಜಾವ್ನ್‌ ಪುಲಾವ 
ಜಸಿಂತಾನ್‌ ಕೆಲ್ಲೊ!" 

ರೊಜ್ಜಿ ಸಾಂಗ್ತಾನಾ ಜಸಿಂತಾನ್‌ ಲೋವ್‌ ಕುಟ್ಟಿಲೆಂ. 

"ದೆಕುನ್‌೦ಚ್‌ ಹಾಂವೆ ದೋನ್‌ ಪಾವ್ಟಿಂ ಕಾಣ್ಗೆಲೊ!" 

ಮ್ಹಣಾಲೊ ವಿಲ್ಸನ್‌. 

ಜಸಿಂತಾಕ್‌ ಆಯ್ಕೊನ್‌ ಮತಿಂತ್‌ಚ್‌ ಖುಶಿ ಜಾಲಿ! 

"ರೊಜ್ಜಿ ರಾಂದ್ಬಾಂತ್‌ಚ್‌ ನ್ಹಯ್‌ ರೊಕ್ಕಿ, ತೆಂ ಏಕ್‌ ಬರೆಂ ಬರಯ್ಣಾರ್‌ ಜಾವ್ನಾಸಾ... 
ವೆಗಿಂಚ್‌ ತಾಣೆ ಬರಯಿಲ್ಲೊ ದುಸ್ರೊ ಬೂಕ್‌ ಪ್ರಕಟ್‌ ಜಾತಲೊ." ವಿಲ್ಸನ್‌ ಮ್ಹಣಾಲೊ 

"ವ್ಹಯ್‌ ವೊನ್ಮೆ?! ಕೊಂಗ್ರೆಚುಲೇಶನ್ಸ್‌" ರೊಕ್ಕಿನ್‌ ವಿಶ್‌ ಕೆಲೆಂ. "ಪುಣ್‌ ಮ್ಹಾ* 
ಮಾತ್ರ್‌ ಮಾಫ್‌ ಕರಿಜಾಯ್‌.ಕಾನಡಿ ಲಿಪಿ ವಾಚುಂಕ್‌ ಯೇನಾತ್ಹ್ವಾನ್‌ ವಾಚುಂಕ 
ಜಾಯ್ದಾ...!" 

ದುಸ್ತ್ಯಾ ದಿಸಾ ಆಫಿಸಾಕ್‌ ಗೆಲ್ಲ್ಯಾ ವೆಳಾರ್‌ ಜಸಿಂತಾಕ್‌ ಆಪ್ಲ್ಯಾ ಕ್ಯಾಬಿನಾಕ್‌ ಆಪಯ್ದೆ ' 
ಭಿತರ್‌ ಆಯಿಲ್ಲ್ಯಾ ಜಸಿಂತಾಕ್‌ಚ್‌ ಪಳೆಲೆಂ ವಿಲ್ಸನಾನ್‌. 

ಆಜ್‌ ಸಾಲ್ವಾರ್‌ ಖಮೀಸ್‌ ಘಾಲ್ಲೆಂ ತಾಣೆ. ತರ್‌ಯೀ ಸೊಭಿತ್‌ ದಿಸ್ತಾಲೆಂ. 

"ಬಸ್‌ ಜಸಿಂತಾ...." ವಿಲ್ಲನ್‌ ಮ್ಹಣಾಲೊ. 
ಜಸಿಂತಾ ಬಸ್ತೆಂ. ಆಪ್ಲಿ ಮಾನ್‌ ಬಾಗಾಯ್ಲಿ ತಾಣೆ. 

"ಮ್ಹಾಕಾ ಪಳೆ ಜಸಿಂತಾ, ಸಂಕೋಚ್‌ ಕರಿನಾಕಾ....." ಜಸಿಂತಾನ್‌ ತಾಕಾ ಪಳೆಲೆಂ. ' 
"ಕಿತ್ಕಾಕ್‌ ಆಪಯ್ಲೆಂಯ್‌ ಸರ್‌....?" 

"ಪಳೆ ಜಸಿಂತಾ, ಹಾಂವ್‌ ಎಕಾ ಸಂದಿಗ್ದಾಂತ್‌ ಸಾಂಪಡ್ಡಾಂ...." 
"ಕಿತೆಂ ಸರ್‌....?' ಜಸಿಂತಾ ಘಾಭರ್ನೆಂ. 4 

- "ಭಿಯೆನಾಕಾ... ಪುಣ್‌ ತ್ಕಾ ಸಂದಿಗ್ದಾಂತ್‌ ತುಂ ಮಾತ್ರ್‌ ಮ್ಹಾಕಾ ಬಚಾವ್‌ ಕರುಂಕ್‌ 
ಕಾಯ್‌!" 

ಜಸಿಂತಾ ಆನಿಕೀ ಘಾಭರ್ಲೆಂ. ತಾಚಾ ಮುಖಾಮಳಾರ್‌ ಪ್ರಶ್ನ್‌ ಚಿಹ್ನ್‌ ಉದೆಲೆಂ. 

ಕಾಲ್‌ ತುಂ ಅಮ್ಮರ್‌ ಆಯಿಲ್ಲ್ಯಾ ವೆರ್‌ ಆಯಿಲ್ಲ್ಯಾ ರೊಕ್‌ ತುವ ಪಳೆಲಾಂಯ್‌ 
ವ್ಹಯ್‌?" 

"ವ್ಹ.... ವ್ಹಯ್‌ ಸರ್‌...” 

"ಖರೆಂ ಸಾಂಗ್ಲೆಂ ತರ್‌ ರೊಕ್ಕಿ ತುಜಾ ಮೊಗಾರ್‌ ಪಡ್ಲಾ!!!" 

"ಸರ್‌! ....." ಜಸಿಂತಾಚೆಂ ಸರ್ವಾಂಗ್‌ ಕಾಂಪ್ಲೆಂ. 

"ಹೆಂ ಸತ್‌ ಜಸಿಂತಾ! ಆನಿ ರೊಕ್ಕಿ ಬರೊ ಭುರ್ಗೊ. ಘರಾಂತ್‌ ಎಕ್ಲೊಚ್‌ ಪೂತ್‌- 

ಮೊಜೆಪರಿಂಚ್‌. ಕುವೆಯ್ಬಾಂತ್‌ ಬರ್ಕಾ ಕಾಮಾರ್‌ ಆಸಾ.... ತುಂ ಜರ್ತರ್‌ ಮನ್‌ ಕರ್ಮಿ.....” 

"ಸರ್‌.... ಪ್ಲೀಜ್‌... ಹಾಂವೆ ಮೊಜಾ ಕಾಳ್ಜಾಂತ್‌ ತುಕಾ ಮಾತ್ರ್‌ ಸ್ಥಾನ್‌ ದಿಲಾಂ....." 

"ತಿ ಪಿಶಿ ಗಜಾಲ್‌ ಸೊಡ್‌ ಜಸಿಂತಾ. ತುಂ ಜಾಣಾಂಯ್‌ ಮೊಜೆಂ ಕಾಜಾರ್‌ ಜಾಲಾಂ. 

ತುಂ ಕಿತ್ಕಾಕ್‌ ಎಕಾ ವಾಡ್ದೆಲ್ಕಾ, ಸಮ್ಹಣಿ ಆಸ್ಲೆಲ್ಮಾ ಚೆಡ್ವಾ ಭಾಷೆನ್‌ ವಾಗಾನಾಂಯ್‌?" 

ವಿಲ್ಸನಾಕ್‌ ಇಲ್ಲೊ ರಾಗ್‌ ಆಯ್ಲೊ. 

"ತಶೆಂ ನ್ಹಯ್‌ ಸರ್‌... ಏಕ್‌ ಭಾರತೀ ನಾರಿ ಜಾವ್ನ್‌...” 

"ತುಜಿಂ ಸಿಂತಿಮೆಂತಾಂ ಸಾಂಡ್‌ ಜಸಿಂತಾ. ಬರೆಂ ಶಿಕ್ಷಲಿ ಚಲಿ ತುಂ. ಭಾರತೀ ನಾರಿ 

ಭಾಷೆನ್‌ ಘರಾಚ್‌ ಬಸೊನ್‌ ದಾದ್ಲ್ಯಾಚಿ ಸೆವಾ ಕರ್ನ್‌ ರಾಂವ್ಚೆಂ ಹೆಂ ತುಕಾ ಸಹಜ್‌ಲ್ಲೆಂ 

ವ್ಹಯ್‌! ಹರ್ಕೆಕಾ ಮನ್ಶಾಕ್‌ ಆಪ್ಲೆಂ ಜಿವಿತ್‌ ಮ್ಹಳ್ಳೆಂ ಆಸಾ!" 


"ಸಂಸಾರಾಂತ್‌ ಹಾಂವ್‌ ಎಕ್ಲೊಚ್‌ ನ್ಹಯ್‌.... ಮೊಜೆಬರಿಚ್‌ ಹೆರ್‌ ಬರೆ ಚಲೆ 

"ಆಸಾತ್‌. ಬರ್ಮಾ ಸಾಂಗಾತಿಣಿಂಕ್‌ ಸೊಧುನ್‌ ಆಸಾತ್‌.... ಪಳೆ ತ್ಕಾ ಫುಲಾಂಚ್ಕಾ ರುಡಾಂಕ್‌... 
ತಾಂಚೆರ್‌ ಫುಲಾಂ ಫುಲ್ತಾತ್‌. ಫುಲಾಂಚೆ ಮಾಲಿ ಯೇವ್ನ್‌ ಖುಂಟ್ತಾತ್‌ ತರೀ ರುಡಾಂ 

ನಿರಾಸ್‌ ಜಾಯ್ನಾಂತ್‌. ದುಸ್ರ್ಯಾ ದಿಸಾ ಪರತ್‌ ಫುಲಾಂ ದಿತಾತ್‌. ವ್ಹಯ್‌ಮೂ?" 

"ವ್ಹಯ್‌ ಸರ್‌.... 

"ತಶೆಂಚ್‌, ತುಂವೆ ಮೊಜೊ ಮೋಗ್‌ ಕೆಲೊಯ್‌. ತೊವೀ ಗುಪ್ತಿಂ. ತ್ಕಾ ಮೊಗಾಚಿ 

'  ರುಳಕ್‌ ತರೀ ಮ್ಹಾಕಾ ದಿಲಿನಾಂಯ್‌.... ಪರಿಣಾಮ್‌...” 

"ಹಾಂವ್‌ ಜಾಣಾ ಸರ್‌. ಚೂಕ್‌ ಮೊಜಿಚ್‌. ತುಕಾ ಹಾಂವ್‌ ದುರ್ಸಾನಾ.. ತರೀ ಹಾಂವೆ 
.. ನಿಚೆವ್‌ ಕೆಲಾ.... | 

"ಕಿತೆಂ ಮ್ಹಣ್‌? ಮೊರಾ ಪರ್ಕಾಂತ್‌ ಆಂಕ್ಟಾರ್‌ ರಾವ್ತಾಯ್‌ ಮ್ಹಣ್‌? ಬ ತುಂ! 

ತುಜ್ಯಾ ಜೀವನಾಚೊ ವಿಭಾಡ್‌ ಕರ್ತಾಯ್‌! ದೆವಾಚಾ ವಿರೋಧ್‌ ವ್ಹೆತಾಯ್‌... 

"ತುಜೆಂ ಜೀವನ್‌ ಉಜ್ವಲ್‌ ಜಾವ್ನ್‌ ಬದಲ್ಲೆಂ ಆಸಾ ಜಸಿಂತಾ, ಜರ್‌ ತುಂ ರೊಕಿ ಕಡೆ 
ಕಾಜಾರ್‌ ಜಾಶಿ ಜಾಲ್ಯಾರ್‌..." 

"ಪುಣ್‌ ಗೀಣ್‌ ಕಾಂಯ್‌ ನಾ. ಎಕಾ ಬರ್ಮಾ ಭುರ್ಗ್ಯಾ ಭಾಶೆನ್‌ ಹಾಂವೆ ಸಾಂಗ್‌ಲ್ಲೆಂ 
ಆಯ್ಕ್‌ ಆನಿ ರೊಕಿಲಾಗಿಂ ಕಾಜಾರ್‌ ಜಾ! ತುಜೆಂ ಜಿವಿತ್‌ ನಂದನ್‌ ಜಾಲೆಂ!" 

ಜಸಿಂತಾ ಕಾಂಯ್ಚ್‌ ಉಲಯ್ಲೆಂನಾ. ತಾಚ್ಯೆ ಮತಿಂತ್‌ ರುಜಾಚೆಂ ರಣ್‌ರಂಗ್‌ ಉಬೆಂ 
ಜಾಲ್ಲೆಂ. 

"ಸರ್‌ ಮ್ಹಾಕಾ ಚಿಂತುಂಕ್‌ ಸೊಡ್‌!" 

ತೆಂ ಉಟ್ಟೆಂ. 

"ಖಂಡಿತ್‌... ಖಂಡಿತ್‌. ರೊಕಿ ರಜಾ ವಾಡಂವ್ಕ್‌ ತಯಾರ್‌ ಆಸಾ ಕಂಯ್‌..." 

ಜಸಿಂತಾ ಉಲಯ್ಲೆಂನಾ. ಆಪ್ಲೆ ಬಸ್ಕೆ ವಯ್ಲೆಂ ಉಟೊನ್‌ ಆಪ್ಲ್ಯಾ ಜಾಗ್ಕಾಕ್‌ ಚಲ್ಲೆಂ. 

ಕ್ಕಾಬಿನಾಚೆಂ ದಾರ್‌ ಉಗ್ರೆಂ ಕರುನ್‌ ಭಾಯ್ರ್‌ ಥಾವ್ನ್‌ ರೊಕಿ ಭಿತರ್‌ ರಿಗ್ತಾಲೊ! 

ದೊಗಾಂಯ್ದಿ ಠಕ್ಕರ್‌ ಜಾಲಿ! 

ರೊಕ್ಕಿಚೆಂ ತೋಂಡ್‌ ಜಸಿಂತಾಚ್ಕಾ ಕಪಾಲಾಕ್‌ ಯೇವ್ನ್‌ ಆದಾಳ್ಳೆಂ! 

ತ್ಕಾ ಭರಾಕ್‌ ಜಸಿಂತಾಕ್‌ ದುಖ್ಲೆಂ! ತಾಣೆ 'ಆಹ್‌' ಮ್ಹಣ್‌ ಹಾತ್‌ ಕಪಾಲಾಕ್‌ ವ್ಹೆಲೊ. 
ತಶೆಂ ಮುಕಾರ್‌ ಉಭೊ ಆಸ್ಚಾ ರೊಕ್ಕಿಕ್‌ ಪಳೆವ್ನ್‌ ಮಾನ್‌ ಬಾಗಾಯ್ಲಿ ತಾಣೆ. 

"ಭೇಶ್‌... ಭೇಶ್‌.. ಹೆಂ ತಿಸ್ರೆ ಪಾವ್ಟಿಂ ತುಮಿ ಆದಾಳ್ದೆಂ! ಮ್ಹಾಕಾ ದಿಸ್ತಾ ದೆವಾನ್‌ 
ತುಮ್ಕಾಂ ಎಕಾಮೆಕಾ ಜೊಡ್ಡೆಂ ಯೋಜಿಲಾಂ!'" 

ವಿಲ್ಸನ್‌ ಮ್ಹಣಾಲೊ ಹಾಸೊನ್‌. 

"ಐ ಆಮ್‌ ಸೊರ್ರಿ ಜಸಿಂತಾ...." 

ಮ್ಹಣಾಲೊ ರೊಕ್ಕಿ. ತಾಕಾಯ್‌ ದುಖ್‌ಲ್ಲೆಂ. ವೋಂಟ್‌ ದಾಂತಾಂಕ್‌ ಲಾಗೊನ್‌ 
ಭಿತರ್ಲ್ಯಾನ್‌ ಕಿಂಡೆಲ್ಲೊ! 

ಜಸಿಂತಾ ಉಲಯ್ದಾಸ್ತಾಂ ಆಪ್ಲೆ ಬಸ್ಕೆಕ್‌ ಗೆಲೆಂ. 

ರೊಕ್ಕಿ ತಾಕಾಚ್‌ ಪಳೆಂವ್ಕ್‌ ಪಡ್ಲೊ. 

"ಬಸ್‌ ರೊಕಿ, ಮ್ಹಾಕಾ ದಿಸ್ತಾ ತುಂವೆ ರಜಾ ನಿನ 

ವಿಲ್ಲನ್‌ ಮ್ಹಣಾಭಿನ್ಟಿ ಬ ನಸ 

"ಖರೆಂಚ್‌19. 1... ್ಲ ಈ ಟೆ ತೆ 

ಭಾಯ್ರ್‌ ಆಪ್ಲ್ಲೈ ಬಸ್ಕೆರ್‌ ಬಸ್ಲೆಲ್ಮಾ ಜಸಿಂತಾಕ್‌ ಕಾಮಾಚೆರ್‌ ನಿಗಾಚ್‌ ನತ್ಲಿ. ಮನ್‌ 

ಸಗ್ಳೆಂ ದಂಡಳ್‌ಲ್ಲೆಂ. 

ಕಿತೆಂ ಕರುಂ ,ಕಿತೆಂ ಕರುಂ ಹಾಂವ್‌?' 

' ಆಪ್ಲೆಸ್ತಕಿಂ ಮ್ಹಣಾಲಾಗ್ಲೆಂ ತೆಂ. ತರೀ ಕುಶಿನ್‌ ಬಸ್ಸೆಲ್ಮಾ ಸಹ ಕಾಮೆಲ್ಯಾಕ್‌ ಆಯ್ಕಾಲೆಂ. 

"ತುಂವೆ ಕಿತೆಂಯ್‌ ಮ್ಹಳೆಂಯ್ಗೀ?" ತಾಣೆ ಉಚಾರ್ಲೆಂ. 

_ "ನಾ! ನಾ....! ಜಸಿಂತಾ ಮ್ಹಣಾಲೆಂ. ಆಪ್ಲೆ ಬಸ್ಕೆ ವಯ್ಲೆಂ ಉಟ್ಲೆಂ ತೆಂ. ಆನಿ ಶೀದಾ 

ಟೊಯ್ಲೆಟ್‌ ರುಮಾಕ್‌ ಗೆಲೆಂ. ಲ 

ಶುಮಾಂತ್‌ ಆಸ್ಲೆಲ್ಕಾ ಆರ್ಸ್ಕಾಂತ್‌ ಆಪ್ಲಾಕ್‌ಚ್‌ ಪಳೆಲೆಂ ತಾಣೆ. 

ತಾಚೆ ದೊಳೆ ಚಿಂತ್ನಾಂನಿ ಭರ್ಲೆಲೆಬರಿ ದಿಸ್ತಾಲೆ. ಕಪಾಲಾರ್‌ ಸವಾಲಾಂಚಿ ಲಾಯ್ಡ್‌ 

ದಿಸ್ತಾಲಿ. 

'ದೆವಾ ದೆವಾ ಮ್ಹಾಕಾ ಪಾವ್‌.....' ಮತಿಂತ್‌ ಮಾಗ್ದೆಂ ತಾಣೆ. 

ತಶೆಂ ದೊಳೆ ಧಾಂಪುನ್‌ ಮಾಗ್ತಾನಾ ತಾಚಾ ಸ್ಮೃತಿಪಟಲಾರ್‌ ರೊಕ್ಕಿಚೆಂ ಚಿತ್ರ್‌ ಉಭೆಂ 
ರಾವ್ಲೆಂ! 

 ಎಕಾಚ್ಛಾಣೆ ದೊಳೆ ಉಗ್ತೆ ಕೆಲೆ ತಾಣೆ! 

'ಛೆ! ಅಶೆಂ ಕಿತ್ಕಾಕ್‌ ಜಾತಾ ಮ್ಹಾಕಾ?' ಆಪ್ಲಾಕ್‌ಚ್‌ ವಿಚಾರ್ಲೆಂ ತಾಣೆ. 

ರೊಕ್ಕಿ ವಿಲ್ಸನ್‌, ವಿಲ್ಸನ್‌ ರೊಕ್ಕಿ! ವಿಲ್ಸನ್‌ ಕಾಜಾರಿ-ರೊಕ್ಕಿ ಆಂಕ್ಟಾರ್‌!! 

ವಿಲ್ಸನ್‌ ಆನಿ ರೊಕ್ಕಿ ದೊಗೀ ಸಮಾಸಮ್‌... ದೊಗೀ ಮಿತ್ರ್‌.... 

ಕಾಜಾರ್‌ ಜಾಲ್ಲ್ಯಾ ವಿಲ್ಸನಾ ವಿಶಿಂ ಚಿಂತ್ಲೆಂ ಆನಿ ನಶಿಬಾಕ್‌ ರಡ್ಡೆಂ ನಿಜಾಕೀ ಪಾಡ”! 

ತ್ಕಾ ಬದ್ಲಾ ರೊಕ್ಕಿಕಡೆಂಚ್‌ ಕಾಜಾರ್‌ ಜಾವ್ನ್‌ ಜೀವನ್‌ ನಂದನ್‌ ಕರೈತ್‌ ನ್ಹಯ್ಲೀ? 

ವಿವಿಧ್‌ ಸವಾಲಾಂ ಜಸಿಂತಾಚ್ಕೆ ಮತಿಂತ್‌ ಆಯ್ಲಿಂ. 

'ರೊಕ್ಕಿಲಾಗಿಂಚ್‌ ಕಾಜಾರ್‌ ಜಾಂವ್ಚೆಂ' ನಿರ್ಧಾರ್‌ ಕೆಲೊ ಜಸಿಂತಾನ್‌. 

ಥಂಡ್‌ ಉದ್ಕಾನ್‌ ಆಪ್ಲೆಂ ತೋಂಡ್‌ ಧುಲೆಂ ತಾಣೆ. 

ಇಲ್ಲಿ ಮತ್‌ ಹಳೂ ಜಾಲಿ ತಾಚಿ! ತುವಾಲ್ಕಾನ್‌ ತೋಂಡ್‌ ಪುಸುನ್‌, ಕಪಾಲಾರ್‌ 

ಚಡ್ಲೆಲೆ ಕೇಸ್‌ ಸಮಾ ಕರಿತ್‌ ಭಾಯ್ರ್‌ ಆಯ್ಲೆಂ ಜಸಿಂತಾ. 

ತಾಚೊ ನಿರ್ಧಾರ್‌ ಜಾಲ್ಲೊ. 

ರೊಕ್ಕಿಲಾಗಿಂ ಕಾಜಾರ್‌ ಜಾಂವ್ಚೊ ನಿರ್ಧಾರ್‌ ತೊ! 

ವಿಲ್ಸನಾಕ್‌ ವಿಸ್ರೊನ್‌ ರೊಕ್ಕಿಕ್‌ ಆಪ್ಲೊ ಜೀವನ್‌ ಸಾಂಗಾತಿ ಮ್ಹಣ್‌ ವಿಂಚುನ್‌ 

ಕಾಡ್ಲೊ ಜಸಿಂತಾನ್‌. 

 ಟೊಯ್ಲೆಟ್‌ ರುಮಾ ಥಾವ್ನ್‌ ಆಯಿಲ್ಲೆಂ ತೆಂ ಸೀದಾ ವಿಲ್ಸನಾಚ್ಮಾ ಕ್ಕಾಬಿನಾಕ್‌ ಗೆಲೆಂ. 

ಥಂಯ್ಸರ್‌ ರೊಕಿ ಆನಿ ವಿಲ್ಸನ್‌ ಬಸೊನ್‌ ಉಲಯ್ತಾಲೆ. 

ದಾರ್‌ ಉಗ್ತೆಂ ಕರುನ್‌ ಭಿತರ್‌ ಆಯಿಲ್ಲ್ಯಾ ಜಸಿಂತಾಕ್‌ ದೊಗೀ ಪಳೆಂವ್ಕ್‌ ಪಡ್ಲೆ! 

' ದೊಗಾಂಯ್ದಿ ನದರ್‌ ಜಸಿಂತಾಚೆರ್‌ ಖಂಚ್‌ಲ್ಲಿ. ಕಾನ್‌ ಆತುರಾಯೆನ್‌ ರಾಕೊನ್‌ 

ರಾವ್‌ಲ್ಲೆ ಕಿತೆಂ ಸಾಂಗ್ತಾ ತೆಂ ಆಯ್ಕೊಂಕ್‌. 

ಚ J 

ಜಸಿಂತಾನ್‌ ತಾಳೊ ಸದಿಳ್‌ ಕೆಲೊ. 

"ಸರ್‌, ತುಮ್ಹ ಅಪೇಕ್ಸೆ ಪರ್ಮಾಣೆ ಜಾಂವ್‌. ಪುಣ್‌ ಆತಾಂ ಹಾಂವ್‌ ಘರಾವ್ಹೆತಾಂ..." 

ತಿತ್ಲೆಂ ಸಾಂಗೊನ್‌ ಜಸಿಂತಾ ಭಾಯ್ರ್‌ ಗೆಲೆಂ. ವರಾಂ 12 ಉತರ್‌ಲ್ಲಿಂ. ತೆಂ ಸೀದಾ 
ಆಪ್ಲ್ಯಾ ಮೆಜಾ ಸರ್ಶಿಂ ಗೆಲೆಂ, ಬೇಗ್‌ ಫೆತ್ಹೆಂ ಆನಿ ಚಲ್ರಚ್‌ ರಾವ್ಲೆಂ. 

ತಾಚ್ಮಾ ವಿಭಾಗಾಚೊ ಒಫಿಸರ್‌ ಆನಿ ಉರ್‌ಲ್ಲೆ ತಾಕಾಚ್‌ ಪಳೆಂವ್ಕ್‌ ಪಡ್ಲೆ! 

ಕೊಣಾಕೀ ಕಿತೆಂಚ್‌ ಸಾಂಗಾನಾಸ್ತಾಂ ಗೆಲ್ಲೆಂ ಪಳೆವ್ನ್‌ ಉರ್‌ಲ್ಲ್ಯಾಂಕ್‌ ಮಿಸ್ತೆರ್‌ ಜಾಲೊ. 

ಆಫಿಸರ್‌ ರಾವ್‌ ಶೀದಾ ವಿಲ್ಸನಾ ಸರ್ಶಿಂ ಗೆಲೊ. 

"ಜಸಿಂತಾಕ್‌ ಕಿತೆಂ ಜಾಲೆಂ? ಕಿತೆಂಚ್‌ ಸಾಂಗಾನಾಸ್ತಾಂ ಗೆಲೆಂ....?' 

ಶ್ರೀ ರಾವ್‌ ಮ್ಹಣಾಲೊ. 

"ತಾಚ್ಯಾ ಜಿವಾಕ್‌ ಬರೆಂ ನಾ ಕಂಯ್‌. ವ್ಹೆತಾಂ ಮ್ಹಣಾಲೆಂ...." ಮ್ಹಣಾಲೊ ವಿಲ್ಸನ್‌. 

ರೊಕ್ಕಿ ಮಾತ್ರ್‌ ಸಂತೊಸಾನ್‌ ಭರ್‌ಲ್ಲೊ. 

ಜಸಿಂತಾ ತಾಚೆಲಾಗಿಂ 'ಕಾಜಾರ್‌ ಜಾಂವ್ಕ್‌ ತಯಾರ್‌ ಜಾಲ್ಲೆಂ ಪಳೆವ್ನ್‌ ತಾಕಾ ಇತ್ಲೊ 
ಸಂತೊಸ್‌ ಜಾಲ್ಲೊಕೀ, ಜರ್‌ ಜಸಿಂತಾ ಥಂಯ್‌ ಆಸ್ಲೆಂ ತಾಕಾ ತೊ ಉಕ್ಲುನ್‌ ನಾಚ್ತೊ 
ಆಸ್ಲೊ. 

"ವಿಲ್ಸನ್‌ ಹಾಂವ್‌ ತುಕಾ... ಹಾಂವ್‌ ತುಜೊ ಉಪ್ಕಾರ್‌ ಕಸೊ ಭಾವ್ಹಂ?" 

"ಬಸ್‌... ಬಸ್‌. ಆತಾಂ ಘರಾ ವ್ಹಚ್‌. ಆನಿ ಮುಕ್ಲಿ ತಯಾರಿ ಕರ್‌... ಮೊಜಾ 
ಮಾತ್ಕಾ ವಯ್ದೆಂ ಏಕ್‌ ವೊ ಜೆಂ ಹಳು ಜಾಲೆಂ!" 

"ವೊ ಜೆಂ? ಖಂಚೆಂ ವೊ ಜೆಂ ವಿಲ್ಸನ್‌?" 

"ದುಸ್ರೆಂ ಖಂಚರೆಯೀ ನ್ಹಯ್‌. ಜಸಿಂತಾಚೆಂ ವೊ ಜೆಂ......” ಮ್ಹಣಾಲೊ ವಿಲ್ಸನ್‌. 
"ತುಕಾ ಸಗ್ರಿ ಗಜಾಲ್‌ ಸಾಂಗ್ತಾಂ ಬಸ್‌...." 

ವ್ಹಚೊಂಕ್‌ ಉಟ್‌ಲ್ಲಾ ರೊಕ್ಕಿಕ್‌ ಬಸಯ್ಲೆಂ ವಿಲ್ಸನಾನ್‌. 

ಉಪ್ರಾಂತ್‌ ಆಪ್ಣಾಚೆಂ ಕಾಜಾರ್‌ ಜಾವ್ನ್‌ ಆಯ್ಲ್ಯಾ ಉಪ್ರಾಂತ್‌ ಜಸಿಂತಾಚಿ ಸ್ಥಿತಿ-ಗತಿ 
ಕಿತೆಂ ತಿ ಪೂರಾ ತಾಣೆ ರೊಕ್ಕಿಕ್‌ ಸಾಂಗ್ಲಿ! 

"ವ್ಹಾ! ಶಹಬ್ಬಾಸ್‌ ವಿಲ್ಸನ್‌, ಶಹಬಾಸ್‌! ತರೀ ಹಾಂವ್‌ ನಶಿಬ್‌ವಂತ್‌ ಮ್ಹಣ್ಯೆತ್‌." 
ಮ್ಹಣಾಲೊ ರೊಕಿ. ಸ 

" "ತುಂ ನಿಜಾಕೀ ನಶಿಬ್‌ವಂತ್‌ ರೊಕಿ! ಜಸಿಂತಾ ತಸಲ್ಮೆ ಚಲಿಯೆಚೊ ಹಾತ್‌ ತುಕಾ 

ಫಾವೊ ಜಾಲಾ!" 

ರೊಕಿ ಹಾಸ್ಲೊ. ಮುಕ್ಲ್ಯಾ ಕಾರ್ಯಾಚಿ ತಯಾರಿ ಕಠ್ವೆ ಖಾತಿರ್‌ ಆತಾಂಚ್‌, ಆಜ್‌ಚ್‌ 
ಕಾಮಾಕ್‌ ಲಾಗೊಂಕ್‌ ಆಸ್ಲೆಂ. ಆಪ್ಲೈ ಆವಯ್‌- ಬಾಪಾಯ್ಕ್‌ ಸಾಂಗೊಂಕ್‌ ಆಸ್ಲೆಂ. 

 *ತ್ಕಾ ದೀಸ್‌ ವಿಲ್ಸನ್‌ ಭಾರಿಚ್‌ ಖುಶೆನ್‌ ಘರಾ ಭಾಯ್ರ್‌ ಸರ್ಲೊ. 
ಹ ಕಿತ್ಕಾಕ್‌ ಜಸಿಂತಾ ತಾಚಾಚ್‌ ಮಿತ್ರಾ ಕಡೆ ಕಾಜಾರ್‌ ಜಾಂವ್ಕ್‌ ತಯಾರ್‌ ಜಾಲ್ಲೆಂ ತೆಂ 
ಚಿಂತುನ್‌ ತಾಚೆಂ ಮನ್‌ ಪ್ರಫುಲ್ಲಿತ್‌ ಜಾಲ್ಲೆಂ. 
ಪುಣ್‌ ಮನಿಸ್‌ ಚಿಂತಾ ಏಕ್‌ ಆನಿ ಘಡ್ತಾ ಆನ್ಕೇಕ್‌. 
ಜಾಯ್ತೆ ಪಾವ್ಟಿಂ ಮನ್ಶಾನ್‌ ಚಿಂತ್‌ಲ್ಲೆಂ ಖಂಚೆಂಚ್‌ ಕಾರ್ಯಗತ್‌ ಜಾಯ್ನಾ. 
ಹೆಂ ಪ್ರಾಕೃತಿಕ್‌ ನಿಯಮ್‌ ಜಾವೈತ್‌ ವ ರಚ್ಚೆಲ್ಕಾ ರಚ್ನಾರಾಚಿ ಖುಶಿ ಜಾವೈತ್‌! 
ಮನಿಸ್‌ ಪಾರ್ಕುಂಕ್‌ ವ್ಹಚಾನಾ, ವರವ್ನ್‌ ಪಳೆನಾ! 
ಕಿತ್ಸೈ ಖುಶೆನ್‌ ವಿಲ್ಸನ್‌ ಘರಾ ಥಾವ್ನ್‌ ಆಫಿಸಾಕ್‌ ಗೆಲ್ಲೊಗೀ ತಿತ್ಲೊಚ್‌ ಬೆಜಾರಾಯೆಚೊ 
ಧಖೊ ತಾಕಾ ತಾಚ್ಕಾ ಆಫಿಸಾಂತ್‌ ರಾಕೊನ್‌ ಆಸ್ಲೊ! 
ಏಕ್‌ ತರ್ನಾಟೊ ತಾಕಾ ರಾಕೊನ್‌ ಆಸ್ಲೊ. ತ್ಕಾ ತರ್ನಾಟ್ಮಾಚಾ ತೊಂಡಾರ್‌ ಆತಂಕ್‌ 
ಆಸ್ಚೊ. 
"ಸರ್‌ ತುಕಾ ಹೊ ತರ್ನಾಟೊ ರಾಕೊನ್‌ ರಾವ್ಲಾ!" 
ಆಫಿಸರ್‌ ರಾವಾನ್‌ ವಿಲ್ಸನಾಕ್‌ ಸಾಂಗ್ಲೆಂ. 
"ಕಿತೆಂ? ಕೊಣ್‌ ತುಂ?" 
ತ್ಕಾ ತರ್ನಾಟ್ಕಾ ಸರ್ಶಿಂ ವ್ಹಚೊನ್‌ ವಿಚಾರ್ಲೆಂ ವಿಲ್ಸನಾನ್‌. x 
"ಮೊಜೆಂ ನಾಂವ್‌ ರಮೇಶ್‌. ಜಸಿಂತಾ ಮೇಡಮಾಚೊ ಸೆಜಾರಿ." ತಾಣೆ ಸಾಂಗ್ಲೆಂ. 
"ರಮೇಶ್‌? ಜಸಿಂತಾ ಮೇಡಮಾಚೊ ಸೆಜಾರಿ? ಕಿತೆಂ ಖಬರ್‌ ಹಾಡ್ನ್‌ ಆಯ್ದಾಯ್‌? 
ಜಸಿಂತಾ ಮೇಡಮ್‌ ಯೇಂವ್ಕ್‌ ನಾ?" 
ವಿಲ್ಪನಾಚೆಂ ಸವಾಲ್‌ ರಮೇಶಾಕ್‌ ಆಯ್ಕಾಲ್ಲ್ಯಾ ರಾವಾನ್‌ ತಕ್ಲಿ ಪಂದಾ ಘಾಲಿ. ತಾಚ್ಕಾ 
ದೊಳ್ಳಾಂತ್‌ ದೋನ್‌ ದುಖಾಂ ಉದೆಲ್ಲಿಂ. 
"ಜಸಿಂತಾ ಮೇಡಮಾಚೆಂ ಎಕ್ಸಿಡೆಂಟ್‌ ಜಾಲಾಂ. ಆನಿ ಕೆ.ಇ.ಎಮ್‌. ಆಸ್ಪತ್ರೆಂತ್‌ ಜೀವನ್‌ 
ಮರಣಾಲಾಗಿಂ ರುಜ್ತಾ!" 
ಇತ್ಲೆಂ ಸಾಂಗೊನ್‌ ರಮೇಶ್‌ ಚಲ್ಲೊ. 
"ವ್ಹಾಟ್‌? ಕಿತೆಂ!? ಎಕ್ಸಿಡೆಂಟ್‌? ಜಸಿಂತಾ!?" 
ವಿಲ್ಸನ್‌ ಥಂಯ್ಚ್‌ ಆಸ್ಲೆಲ್ಮಾ ಕದೆಲಾರ್‌ ಗಳ್ಳೊ! 
ತಾಚಿ ತಕ್ಲಿ ಘುಂವೊಂಕ್‌ ಲಾಗ್ಲಿ. ತಾಕಾ ಹಿ ಗಜಾಲ್‌ ಪಾತ್ಮೆಂವ್ಕ್‌ಚ್‌ ಕಷ್ಟ್‌ ಮಾರ್ಲೆ! 
"ಸರ್‌, ಸರ್‌. ತುಕಾ ಕಿತೆಂ ಜಾಲೆಂ?" ರಾವ್‌ ವಿಲ್ಸನಾಲಾಗಿಂ ಆಯ್ಲೊ. 
"ಮಿ. ರಾವ್‌, ಜಸಿಂತಾ ಕಾಲ್‌ ಆಮ್ಗೆರ್‌ ಘರಾ ಆಯ್ಲಾಂ.... ಹಾಂವೆ ತಾಚಿ ಸೈರಿಕ್‌ 
 ಘಟ್‌ಕೆಲ್ಮಾ!! ಆನಿ ಆಜ್‌?” 

ವಿಲ್ಸನ್‌ ರಡೊಂಕ್‌ಚ್‌ ಲಾಗ್ಲೊ. 

ಆಫಿಸಾಂತ್ಲೆ ಸರ್ವ್‌ ಲಾಗಿಂ ಜಾಲೆ. ಗಜಾಲ್‌ ಆಯ್ಕೊನ್‌ ಸರ್ವ್‌ ಚುರ್ಚುರ್ಲೆ. 

"ಮಿ. ರಾವ್‌, ಹಾಂವ್‌ ಕೆ.ಇ.ಎಮ್‌.ಕ್‌ ವ್ಹೆತಾಂ. ಬ್ರಾಂಚ್‌ ಸಾಂಬಾಳ್‌." 

ಇತ್ಲೆಂ ಸಾಂಗೊನ್‌ ತೊ ಚಲ್ಲೊ ಭಾರಾದಿಕ್‌ ಕಾಳಿಜ್‌ ಘೆವ್ನ್‌. 

ಪುಣ್‌ ತೊ ಸೀದಾ ಆಸ್ಪತ್ರೆಕ್‌ ಗೆಲೊ ನಾ. ಪಯ್ಲೆಂ ಆಪ್ಲ್ಯಾ ಘರಾ ಗೆಲೊ. 

ಪುರ್ತೊ ದನ್ಸಾರ್‌ ಜಾಂವ್ಚಾ ಪಯ್ಲೆಂಚ್‌ ವಿಲ್ಸನ್‌ ಘರಾ ಆಯಿಲ್ಲೊ ಪಳೆವ್ನ್‌ ರೊಜ್ಜಿ 
ಘಾಭರ್ದೆಂ. 

"ಕಿತೆಂ ಜಾಲೆಂ ವಿಲ್ಸನ್‌?" ಆತುರಾಯೆನ್‌ ವಿಚಾರ್ಲೆಂ ರೊಜ್ಜಿನ್‌. 

"ರೊಜ್ಜಿ.... ರೊಜ್ಜಿ....' 

ರೊಜ್ಜಿಚ್ಯಾ ಖಾಂದ್ಕಾರ್‌ ಆಪ್ಲಿ ತಕ್ಲಿ ದವರ್ನ್‌ ರಡ್ಲೊ ವಿಲ್ಸನ್‌. 

ತೆಂ ಪಳೆವ್ನ್‌ ರೊಜ್ಜಿ ಆನಿಕೀ ಭಿಯೆಲೆಂ! 

ಕಿತೆಂ ಜಾಲೆಂ ವಿಲ್ಸನ್‌, ಸಾಂಗ್‌ ಪ್ಲೀಜ್‌...'' ರೊಜ್ಜಿನ್‌ ತಾಕಾ ಸೊಫಾಚೆರ್‌ ಬಸಯ್ಲೊ. 

"ಜಸಿಂತಾಚೆಂ ಎಕ್ಸಿಡೆಂಟ್‌ ಜಾಲೆಂ ಕಂಯ್‌... ಕೆ.ಇ.ಎಮ್‌. ಆಸ್ಪತ್ರೆಂತ್‌ ಆಸಾ ಕಂಯ್‌!" 

ಸಾಂಗ್ಲೆಂ ವಿಲ್ಸನಾನ್‌. 

"ಕಿತೆಂ? ಎಕ್ಸಿಡೆಂಟ್‌? ಏಮೊಜಾ ಜೆಜು....!" ರೊಜ್ಜಿ ಥರ್ಥರ್ಲೆಂ. 

"ಹಾಂವ್‌ ಆಸ್ಪತ್ರೆಕ್‌ ವ್ಹೆತಾಂ. ಮೊಜೆ ಸಾಂಗಾತಾ ತುಂಯೀ ಯೇ ರೊಜ್ಜಿ!" ವಿಲ್ಸನ್‌ 
ಮ್ಹಣಾಲೊ. 

ರೊಜ್ಜಿನ್‌ ಗಳಾಯ್‌ ಕೆಲಿನಾ. ತುರ್ತಾನ್‌ ಭಾಯ್ರ್‌ ಸರ್ಲೆಂ ತೆಂ. 

ದೊಗಾಂಯ್‌ ದಾರಾಕ್‌ ಬೀಗ್‌ ಘಾಲ್ನ್‌ ಆಸ್ಪತ್ರೆಕ್‌ ಧಾಂವ್ಲಿಂ! 

ದನ್ಸಾರಾಂಚ್ಕಾ ಬಾರಾ-ಸಾಡೆ ಬಾರಾಂಚ್ಕಾ ವರಾರ್‌ ತಿಂ ಕೆ.ಇ.ಎಮ್‌. ಆಸ್ಪತ್ರೆಕ್‌ ಪಾವ್ಲಿಂ. 

ಕ್ಯಾಸುಲಿಟಿ ವಾರ್ಡಾಕ್‌ ಪಾವ್ತಾನಾ ಮಾತ್ರ್‌ ತಾಂಚಿ ಅಂತರ್ಮಳಾ ಉಡ್ಡಿ! 

ಜಸಿಂತಾಚಿ ಆವಯ್‌ ಆನಿ ಬಾಪಯ್‌ ವಿಳಾಪ್‌ ಕರ್ತಾಲಿಂ. 

ಜಸಿಂತಾನ್‌ ಹ್ಯಾ ಸಂಸಾರಾಕ್‌ ಆದೇವ್ಸ್‌ ಮಾಗ್‌ಲ್ಹೊ. 

ಏಕ್‌ ಅಕಾಲಿಕ್‌ ಮರಣ್‌! 

ಫುಲ್‌ಲ್ಲೆಂ ಫುಲ್‌ ಪುರ್ರೆಂ ಫುಲೊನ್‌ ಆಪ್ಲೊ ಪರ್ಮಳ್‌ ಪ್ರಸಾರ್ವಾ ಪಯ್ಲೆಂಚ್‌.ಹ್ಮಾ 
ಸಂಸಾರಾಕ್‌ ಆದೇವ್ಸ್‌ ಮಾಗ್‌ಲ್ಲೊ! 

ಪುಣ್‌ ಹೆಂ ಎಕ್ಸಿಡೆಂಟ್‌ ಜಾಲೆಂ ಕಶೆಂ? 

ಭಾರಿಚ್‌ ಸಂತೊಸಾನ್‌ ಆಸ್ತಲೆಂ ಜಸಿಂತಾ ಆಫಿಸಾಕ್‌ ವ್ಹೆಚೆ ಖಾತಿರ್‌ ಬರೆಂ ಕರುನ್‌ 
ನ್ಹೆಸೊನ್‌ ಆವಯ್ನ್‌ ದಿಲ್ಲೊ ಜೆವ್ಲಾ ಡಬ್ಬೊ ಆಪ್ಲ್ಯಾ ಬೆಗಾಂತ್‌ ಘಾಲ್ನ್‌ ಆವಯ್ಕ್‌ 
ಸಾಂಗೊನ್‌ ಚಲ್ಲೆಂ. 

ಮತಿಂತ್‌ ಫುಡ್ಲ್ಯಾ ನವ್ಕಾ ಸಂಸಾರಾಚಿ ನವಿಂ ನವಿಂ ಸ್ವಪ್ಲಾಂ ಆನಿ ವಿವಿಧ್‌ ಸುಖಾಚಿಂ 

. ಚಿಂತ್ನಾಂ ಘೆವ್ನ್‌ ಬಸ್ಸ್‌ ಸ್ಫೊಪಾರ್‌ ಯೇವ್ನ್‌ ಉಬೆಂ ರಾವ್ಲೆಂ. 
ತಿತ್ಲೆಂಚ್‌! 
ಚಾಲಕಾಚೆಂ ನಿಯಂತ್ರಣ್‌ ಚುಕೊನ್‌ ಮೆಟಡೋರ್‌ ಟೆಂಪೊ ಆಡ್ಡಾದಿಡ್ಡಿ ಧಾಂವೊನ್‌ 
ಯೇವ್ನ್‌ ಜಸಿಂತಾ ಉಭೆಂ ಆಸ್ಲೆಲ್ಮಾ ಬಸ್‌ ಸ್ಪೆಂಡಾಕ್‌ ಆದ್ಭೊನ್‌ ರಾವ್ಲೊ! ಆನಿ ಜಸಿಂತಾ 
ಸಾಂಗಾತಾ ಥಂಯ್ಸ್‌ ಆಸ್ಲೆಲ್ಮಾ ಆನಿ ತೆಗಾಂ ಪ್ರವಾಸಿಂಕ್‌ ಆಪ್ಲ್ಯಾ ಜಬರ್‌ದಸ್ತ್‌ ದಖ್ಯಾನ್‌ 
ಧರ್ಣಿಕ್‌ ಶೆವ್ಟಾಯ್ಲೆಂ. 
ಜಕ್ಕಿ ಜಾಲ್ಲ್ಯಾಂಕ್‌ ಕೆ.ಇ.ಎಮ್‌. ಆಸ್ಪತ್ರೆಕ್‌ ಸಾಗ್ಸಿಲೆಂ ತರೀ ಜಸಿಂತಾ ಆನಿ ಆನ್ಕೇಕ್‌ 
ಚಲಿ ಮರಣ್‌ ಪಾವ್‌ಲ್ಲಿಂ. 
ತಿಸ್ರೊ ಪ್ರವಾಸಿ ಗಂಭೀರ್‌ ಪರಿಸ್ಥಿತೆಂತ್‌ ಆಸ್ಲೊ. 
ಹಿ ಗಜಾಲ್‌ ಜಸಿಂತಾಚ್ಕಾ ಬಾಪಾಯ್ಡ್‌ ವಿಲ್ಲನಾಕ್‌ ತಿಳ್ಳಿಲಿ. 
ಆಯ್ಕಾಲ್ಲೊ ವಿಲ್ಸನ್‌ ತಶೆಂ ರೊಜ್ಜಿ ಕಳ್ವಳ್ಳಿಂ. 
ರೊಕ್ಕಿಕ್‌ ಕಿತೆಂ ಖಬಾರ್‌ ದಿಂವ್ಚಿ ತೆಂ ಚಿಂತುನ್‌ ಆಸ್ತಾನಾಂಚ್‌ ತೊಯೀ ಆಸ್ಪತ್ರೆಕ್‌ 
ಆಯ್ಲೊ. ವಿಲ್ಸನಾಕ್‌ ಮೆಳ್ಳೆ ಖಾತಿರ್‌ ಆಫಿಸಾಕ್‌ ಗೆಲ್ಲೆ ಥಂಯ್‌ ಖಬಾರ್‌ ಮೆಳೊನ್‌ 
ಗಡ್ಬಡ್ಲಲೊ ತೊ ಸೀದಾ ಆಸ್ಪತ್ರೆಕ್‌ಚ್‌ ಧಾಂವೊನ್‌ ಆಯಿಲ್ಲೊ. 
ಥಂಯ್‌ ತಾಕಾ ಜಸಿಂತಾಚ್ಕಾ ಮರ್ಲಾಚಿ ಖಬಾರ್‌ ರಾಕೊನ್‌ ಆಸ್ಲಿ. 
ಫಕತ್‌ ತೀನ್‌ ದಿಸಾಂಚೈೆ ವಳ್ಳಿನ್‌ ರೊಕ್ಕಿಚಾ ಕಾಳ್ಜಾಂತ್‌ ಜಾಗೊ ಆಪ್ಣಾಯಿಲ್ಲೊ 
ಜಸಿಂತಾನ್‌! 
ಫಕತ್‌ ತೀನ್‌ ದೀಸ್‌! 
ಕಾಜಾರ್‌ ಜಾಂವ್ಚಿಂ ಸ್ವಪ್ಲಾಂ ದೆಖ್ಲಲೊ ರೊಕಿ ಆಪ್ಲ್ಯಾ ನಶಿಬಾಕ್‌ಚ್‌ ದುರ್ಸಾಲೊ! 
ತಾಣೆ ಮೆಚ್ಚಾಲ್ಲಿ ಚಲಿ ಜಸಿಂತಾ ಮಾತ್ರ್‌ ಎಕಾ ಜಿಳ್ಮಿಳ್ಹಾ ನೆಕೆತ್ರಾ ರುಳ್ಕೆನ್‌ ಚಲ್ಲೆಂ! 
ಜಸಿಂತಾ ಆಶೆಲ್ಲೆಂ ವಿಲ್ಸನಾಕ್‌! 
ವಿಲ್ಸನ್‌ ಹೆಂ ಪಯ್ಲೆಂ ನೆಣಾಸ್ಲೊ. 
ಜಸಿಂತಾಕ್‌ ಎಕಾ ಗುಲೊಬಾಕ್‌ ಸರಿ ಕರೈತ್‌. 
ಮೋಗ್‌ ಮ್ಹಳ್ಳ್ಯಾ ಕಾಂಟ್ಕಾ ಮಧೆಂ ತೆಂ ಆಪ್ಲೆಸ್ತಕಿಂ ಕಷ್ಟಾಲೆಂ. 
ವಿಲ್ಸನಾಕ್‌ ತಾಣೆ ತಾಚ್ಕಾ ಕಾಳ್ಜಾಂತ್‌ ಸ್ನಾನ್‌ ದಿಲ್ಲೆಂ. 
ಪುಣ್‌ ಉಗ್ತ್ಯಾನ್‌ ಉಚಾರಿನಾತ್ಲೆಲ್ಮಾ ವರ್ವಿಂ ವಿಲ್ಸನಾಕ್‌ ತಾಣೆ ಹೊಗ್ಡಾಯ್ಲೊ. 
ವಿಲ್ಸನಾಕ್‌ ತೆದ್ನಾಂ ಹೊ ವಿಶಯ್‌ ಕಳ್ಳೊ ತೆದಾಳಾ ತೊ ಚುರ್ದುರ್ಲೊ. 
ಉಪ್ರಾಂತ್‌ ರೊಕ್ಕಿಕ್‌ ಜಸಿಂತಾಚ್ಛೈಸ್ಕರಿಕ್‌ ಲಾಗಯ್ಲಿ.. ' 
ಪುಣ್‌ ವಿಧಿಕ್‌ ಹೆಂ ಪಸಂದ್‌ ನಾತ್ಲೆಂ! ಸೆ 
ಜಸಿಂತಾನ್‌ ಹ್ಮಾ ಸಂಸಾರಾಕ್‌ಚ್‌ ಆದೇವ್ಸ್‌ ಮಾಗ್ಲೊ!!! 
EET 

ದುಸ್ಮಾನಾಜೊ ದುಸ್ಮಾನ್‌ 


ಸಾಂಗ್ತಾ: ಪ್ರಕಾಶ್‌ ಕುಮಾರ್‌ 

ತುಮ್ನೆಲಾಗಿಂ ಹಾರ್‌ (ಹೆಬ್ಬಾವು) ಆಸಾತ್‌ಗೀ? ತರ್‌ ತೆ ವಿದೇಶಾಕ್‌ ಧಾಡ್ನ್‌ ದಿಯಾ. 
ವಿಯೆಟ್ನಾಮಾಂತ್‌ ತಾಂಚಿ ಅಧಿಕ್‌ ಗರ್‌ ಆಸಾ. 

ವಿಯೆಟ್ನಾಮಾಂತ್‌ ಉಂದ್ರಾಂಚಿ ಜಾತ್‌ ಅತೀ ಚಡ್‌. ತಾಂತುಂಯೀ ಕೊಳೆಂದ್ರ್‌ 
ವಿಪ್ರೀತ್‌ ಭರೊನ್‌ ಗೆಲ್ಕಾತ್‌. ರಯ್ರಾಂನಿ ಕಷ್ಟಾಂನಿ ಕೆಲ್ಲೆಂ ಬೆಳೆಂ ಪೂರಾ ಹಾ 
ಕೊಳೆಂದ್ರಾಂಚ್ಯಾ ಪೊಟಾಕ್‌. ರಯ್ತ್‌ ಬಾವ್ದೆ ಉಪಾಶಿಂ ಮೆಲೆ. ಹ್ಯಾ ಕೊಳೆಂದ್ರಾಂಕ್‌ ಧರ್ನ್‌ 
ತಾಣಿ ಸಿಜವ್ನ್‌ ಖೆಲೆ, ಭಾಜುನ್‌ ಭೊಕಾಯ್ಲೆ. ತರೀ ಪರಿಸ್ಥಿತಿ ಸುಧಾರ್ಲಿನಾ. 

'ತುಜ್ಕಾ ದುಸ್ಮಾನಾಚೊ ದುಸ್ಮಾನ್‌ ತುಜೊ ಮಿತ್ರ್‌ ಜಾಂವ್ಹಿ' ಮ್ಹಣ್ತಾತ್‌. ಹೈ ಸಾಂಗ್ಲೆ 
ಪ್ರಕಾರ್‌ ತಾಣಿ ಆತಾಂ ಹಾರಾಂಕ್‌ ಪೊಸ್ಲ್ಯಾತ್‌. 

ಹ್ಯಾ ಹಾರಾಂಕ್‌ ಹಾಡ್ಜಾ ಆದಿಂ ಉಂದ್ರಾಂ ಜಾತಿಚ್ಕಾ ನಿರ್ನಾಮಾ ಖಾತಿರ್‌ ತಾಣಿ ಕೆಲ್ಲೊ 
ಖರ್ಚ್‌, ಕಾಡ್‌ಲ್ಲಿ ವಾಂವ್ಟ್‌ ಅಪಾರ್‌. ಆತಾಂ ಹಾರ್‌ ಯೆತಚ್‌ ರಯ್ತ್‌ ಮಾತ್ಸೊ 
ಉಸ್ವಾಸ್‌ ಸೊಡ್ತಾತ್‌. | 

ಹಾರಾಚಾ ದಾಕ್ಟುಲ್ಕಾ ಪಿಲಾಕ್‌ 4 ಡೊಲರ್‌ ಮೊಲ್‌ ಜಾಲ್ಕಾರ್‌, ಪ್ರಾಯೆಚಾ 
ಹಾರಾಕ್‌21 ಡೊಲರ್‌ ಮೊಲ್‌ ಆಸಾ. ಪುಣ್‌ ಕಿತ್ಲೆ ಹಾರ್‌ ಮೆಳ್ಳ್ಯಾರೀ ರಯ್ತ್‌ ಖರೀದ್‌ 
ಕರ್ತಾತ್‌. ಆನಿಕೀ ಜಾಯ್‌ ಮ್ಹಣ್ತಾತ್‌. 

ಆಜ್‌ ಹಾರಾಂಕ್‌ ಘೆಂವ್ಚೆ ರಯ್ತ್‌ ಉಂದ್ರಾ ಜಾತ್‌ ತಾಂಕಾಂಯ್‌ ಬಾಗ್ವಾನಾ ತರ್‌ 
ಫುಡೆಂ ಕಿತೆಂ ಕರ್ತಿತ್‌ಗಾಯ್‌? 3 


ಹೆಂ ತುಕಾ ಕಳಿತ್‌ ಆಸಾ? 


. ಸಂಸಾರಾಂತ್‌ 9,300 ವಿವಿಧ್‌ ಸುಕ್ಲಿಂ ಆಸಾತ್‌. 
. ದರ್ಕಾಂತ್‌ 21,000 ವಿವಿಧ್‌ ಮಾಸ್ಕೊ ಆಸಾತ್‌. 
ಟೈಟಾನಿಕ್‌ ತಾರುಂ ಬುಡ್‌ಲ್ಲೆಂ 1912, ಎಪ್ರಿಲ್‌ 15ವೆರ್‌. 


.. ಹಜಾರಾಂ ಮಯ್ರ್‌ ವಿವಿಧ್‌ ಆಪ್ಪಲಾಂ ಆಸಾತ್‌ ಕಂಯ್‌. 
. ಹಟಸು ಮ್ಹಳ್ಳೈ ಎಜಿಪ್ತಾಚ್ಕೆ ರಾಣಿಯೆನ್‌ ಸಂಸಾರಾಂತ್‌ ಪಯ್ಲೆ ಪಾವ್ಟಿಂ ಮನ್ಹಾತಿಂಚೊ 
ದಾಖವ್ಲೆ ಆಸ್ರೊ ಆಸಾ ಕೆಲ್ಲೊ. 


-ಜೇಮ್ಸ್‌ ಡಿಸೋಜ, ಸೊಣೆಲ್‌-ಕಾರ್ಕಳ್‌ 

ಸ್ನಾನಾಚಿ ಮಾಹೆತ್‌-ಜಾಣ್ವಾಯ್‌ 


4. ಸ್ಟೈನಾಚಿ ರಾಣಿ ಜೀವನಾಂತ್‌ ದೋನ್‌ ಪಾವ್ಟಿಂ ನ್ಹಾಲ್ಕಾ ಕಂಯ್‌. ಪಯ್ಲೆಂ 
ಬಾಪ್ತಿಜ್ಮ್‌ ಘೆತಾನಾ, ದುಸ್ರೆಂ ಆಕಸ್ಮಿಕ್‌ ಥರಾನ್‌ ನಂಯ್ತ್‌ ನಿಸ್ರೊನ್‌ ಪಡ್‌ಲ್ಲ್ಯಾ 
ತವಳ್‌. ಕ 

4 ರಶ್ಯಾಚಿ ರಾಣಿ ಕ್ಯಾಥರಿನಾಚಾ ರಾವೈರಾಂತ್‌ ಹಜಾರ್‌ ಕುಡಾಂ ಆಸ್ಲ್ಯಾರ್‌ಯೀ 
ನ್ಹಾಣಿಯೆಚೆಂ ಏಕ್‌ ಕೂಡ್‌ಯೀ ನಾ. 

4 ಫ್ರೆಂಚ್‌ ರಾಯ್‌ ಲೂವಿಸ್‌ ಚವ್ಹಾವೊ ವರ್ಸಾಕ್‌ ಏಕ್‌ ಪಾವ್ಟಿಂ ಮಾತ್ರ್‌ ನ್ಹಾತಾಲೊ 
ಕಂಯ್‌. 

4 ಖಂಚಾಗೀ ಎಕಾ ಕಾಳಾರ್‌ ಅಮೆರಿಕಾಂತ್‌ ಸ್ನಾನ್‌೦ಚ್‌ ನಿಷೇಧ್‌ ಕೆಲ್ಲೆಂ ಕಂಯ್‌. 
ಕೊಣಾಯ್ಕಿ ನ್ಹಾಂವ್ಚಿ ಆಶಾ ಜಾಲಿ ತರ್‌ ತಾಚೆ ಭಲಾಯ್ಕೆ ವಿಶ್ಯಾಂತ್‌ ಪ್ರಮಾಣ್‌ 
ಪತ್ರ್‌ ದಾಖವ್ನ್‌ ಪಠ್ವಣ್ಣಿ ಘೆಜಾಯ್‌ ಆಸ್‌ಲ್ಲಿ. 

4 ಸೌಂದರ್ಯ ರಾಣಿ ಕ್ಲಿಯೊಪಾತ್ರ ಗಾಡ್ವಾಚಾ ದುಧಾನ್‌೦ಚ್‌ ನ್ಹಾತಾಲಿ ಮ್ಹಣ್‌ 

. ಏಕ್‌ ಕಾಣಿಂಚ್‌ ಆಸಾ. 

4: ನೆಪೋಲಿಯನಾಚಿ ಪತಿಣ್‌ ಜೊಸ್‌ಫಿನ್‌ ಸ್ಟಾಬೆರಿ ಫಳಾಂಚಾ ರೊಸಾನ್‌೦ಚ್‌ 
ನ್ಹಾತಾಲಿ ಕಂಯ್‌. 

4 ಜಹಾಂಗೀರಾಚಿ ಪತಿಣ್‌ ನೂರ್‌ಜಹಾನ್‌ ಗುಲೊಬಾಚಾ ಉದ್ಕಾಂತ್‌ ನ್ಹಾತಾಲಿ 
ಕಂಯ್‌. 

ಸಂಗ್ರಹ್‌: ಜಾರ್ಜ್‌ ಲಿಗೊರಿ, ಹಿರ್ಗಾನ್‌ 


ಪರಿಸರ್‌ 


ಷ್‌ 

ದೆವಾನ್‌ ರಚ್ಲೊ ಹೊ ವಿಶಾಲ್‌ ಸಂಸಾರ್‌ ಕ ಸಂಗೀತ್‌ 

ತಾಚೆರ್‌ ಉದೆಲಿಂ ರೂಕ್‌ ರುಡಾಂ ಸಬಾರ್‌ \ ಆಸಕ್ತ್‌ ನಾತ್‌ಲ್ಲೆ 
ಮನ್ಶಾಕ್‌ ದೀವ್ನ್‌ ಆಧಾರ್‌. ಜಾಂಬಾಯೊ ಕಾಡ್ತಾತ್‌ 
ಪುಣ್‌ ಮನ್ಶಾನ್‌ ದಾಖಯ್ತೊ ಹಂಕಾರ್‌ ಸ ಆಸಕ್ತ್‌ ಆಸ್‌ಲ್ಲೆ 
ಮ್ಹಣಾಲೊ ರೂಕ್‌-ರುಡಾಂ ಕಾತರ್‌ \ ತಾಳಿಯೊ ಪೆಟ್ತಾತ್‌ 
ದೆಕುನ್‌ ಆಜ್‌ ಮ್ಹೆಳೆಂ ಜಾಲಾಂ ವಲ್ಲಿ ಸಿಕೆರ್‌, ಪಡ್ಡು ದೆ 
ಹೆಂ ಪರಿಸರ್‌. \ 

ಎನ್ಸಿ ಫಜೀರ್‌, ಮುಂಬಯ್‌ 


ಗುಡಾರ ಯು ಟ್ಟ ೈ ್‌ 44431 


| ಹಾಸೊ | 


ಚೊರುಂಕ್‌ ಗೆಲೆ. ಗೊಟ್ಕಾಕ್‌ ಪಾವ್ತಾನಾ ರಾತಿಚಿಂ ಧಾ ವೊರಾಂ ಜಾಲ್ಲಿಂ. ಪೆಲ್ಲು ಗೊಟ್ಕಾಚಾ 
ಭಾಯ್ರ್‌ ರಾವ್ಲೊ ಆನಿ ವಿಲ್ಲಿ ಗೊಟ್ಕಾ ಭಿತರ್‌ ಗೆಲೊ. ಮುಖ್ಲ್ಲೆ ಖಾವ್ಲೆರ್‌ ತೆದಾಳಾಚ್ಹ್‌ 
I ಇನಾಸಾಮಾಚಿ ಧುಯೀ ವಿಲ್ಲಿ ಪಯ್ಲೆಂಚ್‌ ಗಾಯ್ಕ್‌ ಭಾತೆಣ್‌ ಘಾಲುಂಕ್‌ ಖಾವ್ಲೆರ್‌ ಬಾಗೊನ್‌ I 
I ಆಸ್‌ಲ್ಲೆಂ. ವಿಲ್ಲಿ ಲೋವ್‌ ವ್ಹಚೊನ್‌ ಇನಾಸಾಮಾಚ್ಮೆ ಧುವ್‌ ಸಿಂತಿಚಿ ಪಾಂತಿ ಧರ್ನ್‌ I 
| ವೊಡಿಲಾಗ್ಲೊ, ಆನಿ ಮ್ಹಣಾಲೊ, | 
| ವಿಲ್ಲಿ: ಏಗಾಯೆ, ಯೆತಾಯ್‌ಗೀ ನಾ, ಏ ಗಾಯೆ ಯೆತಾಯ್‌ಗೀ ನಾ... | 
ಪೆಲ್ಲು: (ಲೋವ್‌ ಗೊಟ್ಕಾ ಕಡೆನ್‌ ಯೇವ್ನ್‌) ಕಾಲೆಂ ವಿಲ್ಲೇ, ಯೆತಾಯ್‌ಗೀ ನಾ, ಯೆತಾಯ್‌ | 
ಗೀ ನಾ ಮ್ಹಣ್ತಾಯ್‌. ತೈ ಗಾಯ್ಕ್‌ ಉಕಲ್‌ ಆನಿ ಖಾಂದಾರ್‌ ಫಾಲ್‌, ಮುಕ್ಲೆ | 
ಪಾಂಯ್‌ ಹಾಂವ್‌ ಧರ್ತಾಂ, ಪಾಟ್ಲೆ ಪಾಂಯ್‌ ತುಂ ಧರ್‌, ಖೊಟಯ್ಲಾರ್‌ ಗಾಯ್‌, | 
ನಾ ತರ್‌ ಮ್ಹೊಸ್‌. | 
- ಜೆ.ಪಿ. ಕುಟಿನ್ಹೊ, ಪಲಿಮಾರ್‌ 1 


| 
| 
I 
| 
ಕಾಸಾ ಜು SE ಸಭಾ ಸ ಜವ್‌ 


ಸೆಜಾರ್ಹೊ ವಿಲ್ಲಿ ಆನಿ ತಾಚೊ ಭಾವ್‌ ಪೆಲ್ಲು, ಇನಾಸಾಮಾಗೆರ್‌ ರಾತಿಕ್‌ ಗಾಯ್ಕ್‌ 
| 


ಭಾಲಿ ` ಬಾಯ್ಲ್‌ 
ಪಯ್ಲೆ ಪಾವ್ಟಿಂ ಮೊಜಾ ಕಾಳ್ಜಾಕ್‌ ಬಾಯ್ಲ್‌ ಸಾಯ್ಬಾ ತಿ ಬಾಯ್ಲ್‌ 
ಮಾಡ್ಲಿಯ್‌ ತುಂವೆ ಮೊಗಾಚಿ ಭಾಲಿ ಅಂಧ್ಯಾರಿ ಜಯ್ಲ್‌ 
ತವಳ್‌ ಮ್ಹಾಕಾ ಖುಶಿ ಜಾಲಿ ರಾಗಾರ್‌ ತಿ ತಾಪ್‌ಲ್ಲಿ ಕಾಯ್ಡ್‌ 
ಆತಾಂ ಹಾಂವ್‌ ಭೊಂವ್ತಾಂ ಜಾವ್ನ್‌ ಮೊವಾಲಿ ತಿಚೆ ಮುಖಾರ್‌ ಹಾಂವ್‌ ಸಾಯ್ಬಾ 
ಕಿತ್ಕಾಕ್‌ ತುಜೆ ಥಾವ್ನ್‌ ಜಾಲ್ಯಾಂತ್‌ ಗಾಡ್ಕೆಚೊ ಬೊಯ್ಲ್‌. 
ಬೊಲ್ಸಾಂ ಸರ್ವ್‌ ಖಾಲಿ. ಜಳಾರ್‌ 


ಆಶಾ ಸಾಂಜೆಚಾ ವೆಳಾರ್‌ 


ತುಂವೆ ಮೊಜಾ ಮೊಗಾಕ್‌ ಆಯ್ಲಿ ಏಕ್‌ ಜಳಾರ್‌ 
ನೆಗಾರ್‌ ಕೆಲೆಂಯ್‌ ಬಸ್ಲಿ ಮೊಜ್ಯಾ ಆಂಗಾರ್‌ 
ಜಾಂವ್ಕ್‌ ಪುರೊ ಚಿಂವೊನ್‌ ರಗಾತ್‌ 
ಪುಣ್‌ ವಿಭಾಡ್ಲಿ ಮೊಜಿ.ಸಕತ್‌ 
ಹಾಂವ್‌ ಮಾತ್ರ್‌ ಕಿತೆಂ ಹಾಕಾ ವಕಾತ್‌? 
ತುಜಾ ಮೊಗಾಕ್‌ "ಘಾಲಿತ್‌ಗೀ ಕೊಣ್‌ ತರೀ 
ಸದಾಂಚ್‌ ಆಶೆತಾಂ. ಜಳಾರಿಕ್‌ ಹರ್ಕತ್‌? 

ಭೂತ್‌ ಕಾಳಾಂತ್‌ ಸತಾ ನಿತಿಕ್‌ ಹರೈಕ್ಲೊಯ್‌ ಮಾನ್ತಾಲೆ 

ಅನ್ಕಾಯ್‌ ಜಾತಾಂ ಪರಿಹಾರ್‌ ಮಾಗೊಂಕ್‌ ಪಾದ್ರಿ ಸರ್ಶಿಂ ವ್ಹೆತಾಲೆ 

ಪಾದ್ರಿನ್‌ ದಿಂವ್ಚಾ ಆದೇಶಾಕ್‌ ಪಾಳೊ ದೀವ್ನ್‌ ರಾವ್ತಾಲೆ 

ಮಾಯಾ ಮೊಗಾನ್‌ ದೇವ್‌ ಭಿರಾಂತೆನ್‌ ಕುಟಾಮ್‌ ಸಾಂಬಾಳ್ನ್‌ ಆಸ್ತಾಲೆ. 
ಆತಾಂ ಆತಾಂ ಸತಾ ನಿತಿಕ್‌ ಮಾನ್ತಲೆ ಕೊಣ್‌ ಆಸಾತ್‌? 


ಪಾದ್ರಿ-ಮಾದ್ರಿಂಕ್‌ ಜಿವ್ಯಿಂ ಮಾರ್ತಾಂ ವಿಚಾರ್ರಲೆ ಖಂಯ್‌ ಗೆಲ್ಯಾತ್‌? 
ಥೊಡ್ಕಾ ದಿಸಾಂಕ್‌ ಅನೀತ್‌ ಜಿಕ್ತಾನಾ ಮ್ಹಣ್ತಾತ್‌ ತೆ, ದೇವ್‌ ಖಂಯ್‌ ಆಸಾ? 
ಪೋಳ್ನ್‌ ಧಾವೊಂಕ್‌ ಪಳೆತಲೆ ದೆವಾಚಾ ಕ್ರೋಧಾಚಾ ದಿಸಾ. 

ಫುಡ್ಲ್ಯಾ ದಿಸಾಂನಿ ಕ್ರಿಸ್ತಾಂವಾ'ಮ್ಕಾಂ ಯಾಜಕ್‌ ಖಂಯ್‌ ಉರ್ತಲೆ? 

'ಮಾಖ್ಲಲೆ' ನಾತ್ಲ್ಯಾರ್‌ ಕ್ರಿಸ್ತಾ ವಾಟೆನ್‌ ಕೊಣ್‌ ಆಮ್ಕಾಂ ಚಲಯ್ತಲೆ 

ತೆದ್ನಾಂ ಕ್ರಿಸ್ತಾಕ್‌ ಸಾಕ್ಸ್‌ ದೀಂವ್ಕ್‌ ಧಯ್ರ್‌ ಆಮ್ಕಾಂ ಮೆಳ್ತಲೆಂ? 

ಮ್ಹಳಾಂ ಜೆಜುನ್‌-'ತೆ ವೊಗೆ ರಾವ್ತಿತ್‌ ತರ್‌ ಹೆ ಫಾತರ್‌ಚ್‌ ಬೊಬಾಟ್ರೆಲೆ.' 


ಲೊಲ್ಲ, ಉಜಿರೆ 
ಕವಿ ಜಿವಿತ್‌ 
' ಸಾಂಗ್ಲೆಂಯ್‌ ಮೊಗಾ ತುಂವೆ ಜಿವಿತ್‌ಗೊ ಬಾಯೆ ಜಿವಿತ್‌ ತುಜೆಂ 
' ಬರಂವ್ಕ್‌ ಕವನ್‌ ಏಕ್‌ ತೆಂ ಸಂತೊಸಾಚೆಂ 
` ಧರುನ್‌ ಹಾತಾಂನಿ ಲಿಖ್ಲಿ ಆತಾಂ ಹಾಸೊನ್‌ ಖೆಳೊನ್‌ ರಡೊನ್‌ ತುಂವೆ 
ಚಿಂತುನ್‌ ಬಸ್ಲಾಂ ಹಾಂವ್‌ ತೆನ್ನಾ ಡೆಡಿ ಮಾಮ್ಮಿಕ್‌ ಸತಾಂವ್ಚೆಂ 
' ಮೆಳಾನಾಂತ್‌ ಉತ್ರಾಂ ಮ್ಹಾಕಾ ವಾಡೊನ್‌ ಯೆತಾಯ್‌ ಆತಾಂ ತುಂ 
: ತುಜಾ ಕವನಾಕ್‌ ಸರಿ ಕರ್ಚಿಂ ತಾಂಬ್ಯ್ಯಾ ತ್ಕಾ ಗುಲೊಬಾ ಬರಿಂ 
ಚಿಂತುನ್‌ ಚಿಂತುನ್‌ ಕಂಗಾಲ್‌ ಜಾಲಾಂ ಭ್ರಮರ್‌ ಭಂವ್ತಿಂ ಭಂವಾರಿಂ ತುಜಾ 
ಕ ' ಬರವ್ನ್‌ ಬರವ್ನ್‌ ಹಾಂವ್‌ ಥಕ್ಲಾಂ ಚಾಕೊಂಕ್‌ ಸೊಭಾಯ್‌ ತುಜಿ 
 ಸಾಂಗೈಿಗೀ ಮೊಗಾ ಮ್ಹಾಕಾ ಚಿಕ್ಕೆ ಸೊಭಾಯೆ ತಸ್ಲ್ಯಾ ಗುಣಾಂಕ್‌ ತುಜಾ 
.... ಬರಂವ್ಕ್‌ ಮೊಗಾಚೆಂ ಕವನ್‌ ಹೆಂ ಪಳೆವ್ನ್‌ ಮೊಗಾ ಹಾಂವ್‌ ಭುಲ್ಲಾಂ 
ದೀ ಮಾರ್ಗದರ್ಶನ್‌ ತುಜೆಂ ದೀ ಮ್ಹಾಕಾ ಸಾಂಗಾತ್‌ ತುಂ 
.... ಜಾಂವ್ಚಾಕ್‌ ಕವಿ ಹಾಂವೆ. ಜಿಣಿಯೆಂತ್‌ ಮೊಜಾ ಆಶೆವ್ನ್‌ ರಾವ್ಲಾಂ 

ಕಾಳ್ಜಾಂತ್‌ ಜಾಗೊ ದಿಲೊ 


ದುಃಖಾಂ 


ಮೊಗಾ ಮೈದಾನ್‌ ವಿಶಾಲ್‌ ದಿಸ್ಲೆಂ 
ಧಾಂವೊನ್‌ ಧಾಂವೊನ್‌ ಪುರೊ ಜಾಲೆಂ 
ದಿಷ್ಟಿ ಪಾಕ್ಳಿ ಗಯ್ರಿ ಜಾತಾಂ, ಮೊಜಾ 
ಕಾಳ್ಜಾ ಪುಲಾರ್‌ ಗಳ್ಳಿಂ ದುಃಖಾಂ. 


ಕಾಜಾರ್‌ ಜಾಲ್ಕಾರ್‌ ತುಜೆಚ್ಚ್‌ಲಾಗಿಂ 

ಮ್ಹಳ್ಳೆಂಯ್‌ ಮೊಗಾ ವೆಂಗೆಂತ್‌ ಸಂಗಿಂ 

ಉತ್ರಾಕ್‌ ಉತಾರ್‌ ಮೆಳಯ್ನಾಸ್ತಾಂ 

ಪಿಸೊಳ್ಳಾ ಪಾಕಾಟೆ ಉಸವ್ನ್‌ ಧಾಂವ್ಲೆಂಯ್‌ ಮೊಗಾ. 


ಕಾಳ್ಜಾ ಪುಲಾರ್‌ ಗಳ್ಳಿಂ ದುಃಖಾಂ 
ಮೊಗಾಕ್‌ ರಾಗ್‌ ದುಸ್ಮಾನ್‌ ಜಾಲೊ 
ಸುಖಾ ತಾರ್ವಾರ್‌ ಬುರಾಕ್‌ ಪಡ್ಲೊ 
ಶಾಂತೆ ಚಂದ್ರಾಕ್‌ ಧಾಂಪಣ್‌ ಪಡ್ಲೆಂ. 


ಮೋಗ್‌ ಖೆಳ್ಳೊ ಆಪಾಲಿಪಾ ಮೊಜಾ 
ಕಾಳ್ಜಾ ಫುಲಾಕ್‌ ಗಳವ್ನ್‌ ದುಃಖಾಂ 
ಲಾಚಾರ್‌ ಕಾಳಿಜ್‌ ಅಧೀರ್‌ಮುಂಗೋ 
ವಾಟ್‌ ಮುಖಾರ್‌ ಗಯ್ರಿ ಗಯ್ರಿ. 


ಮನ್‌ ಸಾಂಗ್ತಾ ರಾಕೊನ್‌ ರಾವ್‌ 

ದೆಕುನ್‌ ರಾಕ್ತಾಂ ನಿದೆಎಣೆ 

ಯೆತಲೆಂಯ್‌ ಮ್ಹಣ್‌ ಏಕ್‌ ದೀಸ್‌ 
ಪುಸುಂಕ್‌ ದುಃಖಾಂ ಮೊಜಾ.ಕಾಳ್ಜಾ ವಯ್ಲಿಂ. 


ತರೀಪುಣ್‌ ತುಜೆವಿಣೆ 


ಸಾಂಡ್ಲೊಯ್‌ ಸಂಸಾರ್‌ ದುಸ್ರೆಂ ರುಪ್ಲೆ. 


ಕುರೊವ್‌ 


ಅನಿಲ್‌ ರೋಶನ್‌ ನೊರೊನ್ಹಾ 

| 
ತ್ತ 


ಹೌಸ್‌ಮೇಡ್ಸ್‌ ಬೇಬಿ ಸಿಟ್ಟರ್ಸ್‌ ಲೇಡಿ ಕುಕ್ಸ್‌ 
ಕುಕ್ಸ್‌ (ಕೊಂಟಿನೆಂಟಲ್‌ ಆನಿ ಅರೆಬಿಕ್‌)-ರಾವೈರಾಕ್‌; 
ಬಿವ್ಬಿಶಿಯನ್‌/ಹೆನ್ನಾ ಹೌಜ್‌ಬೊಯ್‌, ಕುಕ್‌, 
ಲೆಡಿಸ್‌ ವೇಯ್ದರ್ಸ್‌ ಲೇಡಿ ಸೆಕ್ರೆಟರಿ (ಸ್ಟೆನೋ) 
| || ತಶೆಚ್‌ ಇತರ್‌ ಕಾಮಾಂಕ್‌ಯೀ ಆಮ್ಚೆ ಲಾಗಿಂ ವಿಜಾ ಮೆಳ್ತಾ. 

